
ಅಧ್ಯಾತ್ಮಪ್ರಕಾಶಕಾರ್ಯಾಲಯ 
ಹೊಳೆನರಸೀಪುರ - 573211 





(ಉಪನಿಷತುಗಳ ಅಭಿಪ್ರಾಯವನ್ನು ಸರಳವಾದ ತಿಳಿಗನ್ನಡದಲ್ಲಿ ವಿವರಿಸುವ ಮಂಜರಿಗಳು:;) 


೧... ಈಶಾವಾಸ್ಯೋಪನ್ಯಾಸಮಂಜರಿ : ಶ್ರೀ ಶೀಗಳೆವರು 1938ನೆಯ ಸೆಪ್ಟೆಂಬರ್‌ನಿಂದ 
1939ನೆಯ ಆಗಸ್ಟ್‌ವರೆಗೆ ಅಧ್ಯಾತ್ಮ ಪ್ರಕಾಶದಲ್ಲಿ "ಉಪನಿಷದ್ಧಾಕ್ರ' ಗಳೆಂಬ ಹೆಸರಿನಲ್ಲಿ ಬರೆದಿರುವ 
ಲೇಖನಗಳನ್ನು ಪರಿಷ್ಕರಿಸಿ ಗೃಂಥರೂಪವಾದ ಮಂಜರಿಯಾಗಿ ಹೊರತಂದಿದೆ. ಮೂಲಮಂತ್ರಗಳನ್ನು 
ಕನ್ನಡದಲ್ಲಿ ಮುದಿಸಿ ತತ್ತ್ವ ವನ್ನು ಭಾಷ್ಯಾನುಸಾರವಾಗಿ ಪ್ರತಿಪಾದಿಸಿದೆ. ಈ ಈ ಗ್ರಂಥವನ್ನು ಓದಿ ಆಚಾರ್ಯ 
ಮುಖೇನ ಮೂಲಭಾಪ್ಯವನ್ನು ಅಧ್ಯ ಯನಮಾಡಿದರೆ ಹೆಚ್ಚು , ಪ್ರಯೋಜನವನ್ನು ಪಡೆಯಬಹುದು. 

(ಎರಡನೆಯ ಮುದ್ರಣ : 2001- ಪುಟಗಳು ಡೆಮ್ಮಿ 4 * 32) 

೨. ಕೇನೋಷನ್ಯಾಸಮಂಜರಿ: ಉಪನಿಷತಿನ ಸಾರವನ್ನು ಸುಲಭವಾಗಿ ತಿಳಿಯಬೇಕೆನ್ನುವವರಿಗೆ 
ಮೊದಲು ಮಂಜರಿಯನ್ನು ಓದಿ ಭಾಷ್ಕಾಧ್ಯಯನ ಮಾಡಿದರೆ ಹೆಚ್ಚಿನ ಪ್ರಯೋಜನವಾಗುವದು. ಕನ್ನಡದಲ್ಲಿ 
ಮೂಲಮಂತ್ರಗಳನ್ನು ಕೊಟ್ಟು ಭಾಷ್ಯಾನುಸಾರವಾಗಿ ತಾತ್ಪರ್ಯವನ್ನು ನಿರೂಪಿಸಿದೆ. ಇದು ಜಿಜ್ಞಾಸುಗಳಿಗೆ 
ಅತ್ಯಂತ ಉಪಯುಕ್ತವಾದ ಗ್ರಂಥ. (ನಾಲ್ಕನೆಯ ಮುದ್ರಣ : 2005 ಪುಟಗಳು ಡೆಮ್ಮಿ 4 + 50) 

೩. ಕಾಠಕೋಪನ್ಯಾಸಮಂಜರಿ : ಕಠೋಪನಿಷತಿಿನ ವಿವರಣೆಯನ್ನು ಭಾಷ್ಯಾನುಸಾರವಾಗಿ 
ತಿಳಿಗನ್ನಡದಲ್ಲಿ ಉಪನ್ಯಾಸರೂಪವಾಗಿ ವಿವರಿಸಿದೆ. ಯಮನು ನಚಿಕೇತನಿಗೆ ಉಪದೇಶಿಸಿದ ಆತಸ್ತ್ಯರೂಪ, 
ಅಧ್ಯಾತ್ಮಯೋಗ - ಇವುಗಳ ಮರ್ಮವನ್ನು ಸುಲಭ ರೀತಿಯಿಂದ ವರ್ಣಿಸಿದೆ. 

(ಮೂರನೆಯ ಮುದ್ರಣ : 2002 ಪುಟಗಳು ಡೆಮ್ಮಿ 6 + 274) 

೪, ಮುಂಡಕೋಪನ್ಯಾಸ ಮಂಜರಿ : ಶ್ರೀ ಶ್ರೀ ಸಚ್ಚಿದಾನಂದೇಂದ್ರ ಸರಸ್ವತೀಸ್ವಾಮಿಗಳವರು 
ಉಪನಿಷತ್‌ ಭಾಷ್ಯಗಳನ್ನೆಲ್ಲ ಕನ್ನಡಿಸಿ ಪ್ರಕಟಿಸಿದೆ ಮೇಲೂ ತೃಪ್ತರಾಗದೆ ಜಿಜ್ಞಾಸುಗಳಿಗೆ ಶಾಸ್ಪಾರ್ಥ 
ವಾದವಿವಾದಗಳು, ಖಂಡನಮಂಡನಗಳೆ ಗಡಿಬಿಡಿಯಿಲ್ಲದೆ ತಿಳಿಯಾದ ಭಾಷೆಯಲ್ಲಿಯೇ ಉಪನಿಷತ್ತುಗಳ 
ಸಾರವನ್ನು ತಿಳಿಯಿಸಬೇಕೆಂದು ಮಂಜರಿ ಎಂಬ ಹೆಸರಿನ ವಿವರಣ ರೂಪವಾದ ವ್ಯಾಖ್ಯಾನವನ್ನು 
ಬರೆದಿದ್ದಾರೆ. ಜಿಜ್ಞಾಸುಗಳು ಶ್ರೀಶಾಂಕರಭಾಷ್ಕವನ್ನು ಓದುವ ಮೊದಲು, ಅಥವಾ ಅಧ್ಯಯನ 
ಮಾಡಿದಮೇಲೂ ಉಪನಿಷತಿನ ತಾತರ್ಯವನ್ನು ಗ್ರಹಿಸಲು ಈ ಗ್ರಂಥ ಬಹಳ ಸಹಾಯಕವಾಗಿದೆ. 

(ಮೂರನೆಯ ಮುದ್ರಣ : 1998 ಪುಟಗಳು ಡೆಮ್ಮಿ 4 + 88) 

೫. ಪ್ರಶ್ನೋಪನ್ಯಾಸಮಂಜರಿ : ಮುಂಡಕೋಪನಿಷತಿನ ವಿವರವೆಂದು ಈ ಉಪನಿಷತ್ತನ್ನು 
ಆಚಾರ್ಯರು ವರ್ಣಿಸಿದ್ದಾರೆ. ಇದರಲ್ಲಿ ಗುರುಶಿಷ್ಯಸಂವಾದರೂಪದಲ್ಲಿ ಪ್ರಾಣನ ಸ್ವರೂಪ, 
ಅವತಾರ- ಉತ್ಪತ್ಪಾ ದಿಗಳು, ಓಂಕಾರೋಪಾಸನೆ, ಜೋಡಶಕಲಪುರುಷನ ಜ್ಲಾನ- ಇವುಗಳನ್ನು ಬಹಳ ಚೆನ್ನಾಗಿ 
ವರ್ಣಿಸಿದೆ. ಶ್ರೀಗಳವರು ತಮ್ಮಉಪನ್ಯಾಸವಿವರಣೆಯಲ್ಲಿ ಉಪನಿಷತ್ತಿನ ಗೃಂಧಿಗಳನ್ನೆಲ್ಲ ಬಿಡಿಸಿ ತಿಳಿಸಿದ್ದಾರೆ. 

(ಎರಡನೆಯ ಮುದ್ರಣ : 1997- ಪು. ಡೆಮ್ಮಿ 4 « 93) 

೬. ಮಾಂಡೂಕ್ಕೋಷನ್ಯಾಸಮಂಜರಿ : ಶ್ರೀ ಶ್ರೀ ಸಚ್ಚಿದಾನಂದೇಂದ್ರಸರಸ್ವತೀಸ್ವಾಮಿಗಳು 1955ನೇ 
ಇಸವಿಯಲ್ಲಿ "ಅಧ್ಯಾತ್ಮ ಪ್ರಕಾಶ' ಮಾಸಪತ್ರಿಕೆಯಲ್ಲಿ ಸಂದೇಶರೂಪವಾಗಿ ಬರೆದಿದ್ದ ಹನ್ನೆರಡು ಲೇಖನಗಳ 
ಸಂಗ್ರಹವನ್ನುಪ ಪರಿಷ್ಕರಿಸಿ ಮಂಜರಿಯಾಗಿ ಹೊರತಂದಿದೆ. ಇದರಲ್ಲಿಅಡಕವಾಗಿರುವ ಅವಸ್ವಾತ್ರ ಯ ಪ್ರಕ್ರಿಯೆಯ 
ರಹಸ್ಯವು ಸಾಮಾನ್ಯ ಜಿಜ್ಞಾಸುಗಳಿಗೆಸರಳವಾಗಿಯೂ, ಶಾಸ್ತ್ರೀಯವಾಗಿಯೂ, ಅನುಭವಗಮ್ಟ ರೀತಿಯಾಗಿಯೂ 
ಅರ್ಥವಾಗುವಂತೆ ಪ್ರತಿಪಾದಿಸಿದೆ. ಬಹಳ ಅತ್ಯುತ್ತಮವಾದ ವಿಷಯಗಳನ್ನು ಹೊಂದಿದೆ. ಈಗ ಇದು ನಿಮ್ಮ 
ಕೈಯಲ್ಲಿದೆ. (ಮೂರನೆಯ ಮುದ್ರಣ : 2005 ಪು. ಡೆಮ್ಮಿ 6 + 100) 


ಮಾಂಡೂಕ್ಕೋಪನ್ಯಾಸಮಂಜರಿ 


(ಮಾಂಡೂಕ್ಯೋಪನಿಷತಿನ ಸಾರವನ್ನು ತಿಳಿಸುವ ಪ್ರಬಂಧ) 


ಲೇಖಕರು : 
ಶ್ರೀ ಶ್ರೀಸಚ್ಚಿದಾನಂದೇಂದ್ರಸರಸ್ವತೀಸ್ವಾಮಿಗಳು 


ಸಂಪಾದಕ : 


ಹೆಚ್‌.ಎಸ್‌. ಲಕ್ಷಿ ನರಸಿಂಹಮೂರ್ತಿ 


ಕ್ರಮಾಂಕ. 184 


ಪ್ರಕಾಶಕರು : 
ಅಧ್ಯಾತ್ನಪ್ರಕಾಶಕಾರ್ಯಾಲಯ, 
ಹೊಳೆನರಸೀಪುರ - 573211 
ಜ್ಞಾ: 08175-273820 
2005 


ಮೊದಲನೆಯ ಮುದ್ರಣ : 1982 1000 ಪ್ರತಿಗಳು 
ಎರಡನೆಯ ಮುದ್ರಣ : 1994 1000 ಪ್ರತಿಗಳು 
ಮೂರನೆಯ ಮುದ್ರಣ : 2005 2000 ಪತಿಗಳು 


ಪುಟಗಳು : 4*100 


ಇದರ ಹಕ್ಕುಗಳೆಲ್ಲವೂ ಅಧ್ಯಾತ್ಮಪ್ರಕಾಶಕಾರ್ಯಾಲಯದವು 
AU Rights Reserved 


ಅಕ್ಷರ ಜೋಡಣೆ : 

ಶ್ರೀ ಮಾರುತಿ ಗ್ರಾಫಿಕ್ಸ್‌ 
ನಂ. 44, 6ನೇ ಮುಖ್ಯರಸ್ತೆ 
3ನೇ ಬ್ಲಾಕ್‌, ತ್ಯಾಗರಾಜನಗರ 
ಬೆಂಗಳೂರು : 560 028 
ಇ: 2076 6433 


ಮುದ್ರಣಸ್ನಾನ K 
ಶ್ರೀ ಗಣೇಶ ಮಾರುತಿ ಪ್ರಿಂಟರ್‌ 

ಕ್‌ 
ನಂ. 76, 3ನೇ ಬ್ಲಾಕ್‌, 6ನೇ ಮುಖ್ಯರಸ್ತೆ 
ತ್ಯಾಗರಾಜನಗರ, ಬೆಂಗಳೂರು - 560 028 
ಇ: 2676 6342 


ಮೊದಲ ಮಾತು 


""ಅಧ್ಯಾತ್ಮಪ್ರಕಾಶ'' ಮಾಸಪತ್ರಿಕೆಯ ಸರ್ವಸ್ವವೂ ಜೀವಾಳವೂ ಆಗಿದ್ದ ಶ್ರೀ ಶ್ರೀಗಳವರು 
೧೯೫೫ನೆಯ ಸೆಪ್ಟೆಂಬರ್‌ನಿಂದ ಆರಂಭವಾದ ಪತ್ರಿಕೆಯ ೨೫ನೆಯ ಸಂಪುಟದಲ್ಲಿ ಒಂದು 
ವರ್ಷಕಾಲ ತಿಂಗಳ ಸಂದೇಶ ಎಂಬ ಅಗ್ರಲೇಖನಕ್ಕೆ ಮಾಂಡೂಕ್ಕೋಪನಿಷತನ್ನು 
ಆರಿಸಿಕೊಂಡು ಹನ್ನೆರಡು ಸಂದೇಶಗಳಲ್ಲಿ ಈ ಉಪನಿಷತ್ತಿನ ಹನ್ನೆರಡು ಮಂತ್ರಗಳನ್ನು ವಿವರಿಸಿ 
ಲೇಖನಗಳನ್ನು ಬರೆದಿದ್ದರು. ಈಗ ಆ ಸಂಪುಟದ ಸಂಚಿಕೆಗಳು ಸಿಗುವಂತಿಲ್ಲ. ಈ ವಿಷಯವನ್ನು 
ಓದುಗರು ನನ್ನ ಗಮನಕ್ಕೆ ತಂದಾಗ ಈ ಸಂದೇಶಗಳನ್ನೆಲ್ಲ ಒಟ್ಟುಗೂಡಿಸಿ ಗ್ರಂಥರೂಪವಾಗಿ 
ಪ್ರಕಟಿಸಲು ಪ್ರಯತ್ನ ಮಾಡಿದೆನು. ಗ್ರಂಥಮರ್ಯಾದೆಗೆ ತಕ್ಕಂತೆ ಲೇಖನಗಳನ್ನು ಅಳವಡಿಸಿ 
ತಲೆಬರಹಗಳನ್ನು ಕೊಟ್ಟು ಉಪನಿಷತ್ತಿನ ಮೂಲವನ್ನು ಜೋಡಿಸಿ ಈಗಿನ ರೂಪದಲ್ಲಿ ವಾಚಕರಿಗೆ 
ಆರ್ಪಿಸುವ ಸದವಕಾಶವು ನನ್ನ ಪಾಲಿಗೆ ಬಂದದ್ದಕ್ಕಾಗಿ ನನಗೆ ಬಹಳ ಸಂತೋಷವಾಗಿದೆ. 


ಈ ಸಂದೇಶಗಳನ್ನು ಓದಿದಂತೆಲ್ಲ ನನಗೆ ಅವಸ್ಥಾತ್ರಯಪ್ರಕ್ರಿಯೆಯ ಮೂಲಕ 
ಆತ್ಮಬೋಧವನ್ನು ಜನರಿಗೆ ಸರಳವಾಗಿ ಹೇಗೆ ತಿಳಿಸಬಹುದೆಂಬ ಪಾಠವನ್ನೇ ಕಲಿತಂತಾಗಿಬಿಟಿತು. 
ಈವರೆಗೆ ಎರಡು ಬಾರಿ ಮಾಂಡೂಕ್ಕೋಪನಿಷತನ್ನೇ ಕ್ರಮವಾಗಿ ಉಪನ್ಯಾಸರೂಪದಿಂದ ಕೆಲವು 
ದಿನಗಳ... ಕಾಲ. ಜನರ ಮುಂದಿಟ್ಟಾಗ ಆದ ಅದ್ಭುಶಪರಿಣಾಮವು ನನಗೇ 
ಆಶ್ಚರ್ಯವನ್ನುಂಟುಮಾಡಿತು. ಅಮೃತಧಾರೆಯಂತಿರುವ ಶ್ರೀ ಶ್ರೀಗಳವರ ಈ ಲೇಖನಗಳು 
ಅವರನ್ನು ಯಷಿಗಳೆಂದು ತಿಳಿಸುತವೆ- ಎಂದರೆ ಅತಿಶಯೋಕಿಯಾಗಲಾರದು. 


ಈ ಗ್ರಂಥವನ್ನು ಓದಿದಮೇಲೂ ಸಂಶಯಗಳು ಪರಿಹಾರವಾಗದೆ ಇರುವವರು ಶ್ರೀ 
ಶ್ರೀಗಳವರು ಕನ್ನಡಭಾಷೆಯಲ್ಲಿಯೇ ಬರೆದಿರುವ ಗೌಡಪಾದ ಹೃದಯ ಎಂಬ ಗ್ರಂಥವನ್ನು 
ಓದಬೇಕು. ಈ ಗ್ರಂಥವು ಸುಮಾರು ೪೮೦ ಪುಟಗಳಷ್ಟು ವಿಸ್ತಾರವಾಗಿದ್ದು ಗೌಡಪಾದರ 
ಮಾಂಡೂಕ್ಯಕಾರಿಗೆಳ ನಾಲ್ಕು ಪ್ರಕರಣಗಳ ಎಲ್ಲಾ ವಿಷಯಗಳನ್ನೂ ಒಳಗೊಂಡಿರುತದೆ, ಮತ್ತು 
ಶಂಕರಭಗವತಾದರ ಭಾಷ್ಯಾನುಸಾರಿಯಾಗಿಯೂ ಇದೆ. ಶ್ರೀ ಶ್ರೀಗಳವರು ಸಂಸ್ಕೃತಭಾಷೆಯಲ್ಲಿ 
ಇದೇ ಉಪನಿಷತಿನ ಮೇಲೆ ಬರೆದಿರುವ ಮಾಂಡೂಕ್ಯರಹಸ್ಯ ವಿವೃತಿಃ ಎಂಬ ನಾಲ್ಕುನೂರು 
ಪುಟಗಳ ಗ್ರಂಥವುಕೂಡ ಬಹಳ ಉತ್ಕೃಷ್ಠಕೃತಿಯಾಗಿದ್ದು ಜಿಜ್ಞಾಸುಗಳನ್ನು ಕೃತಾರ್ಥರನ್ನಾಗಿ 
ಮಾಡುತಿದೆ. ಈ ಎಲ್ಲಾ ಗ್ರಂಥಗಳೂ ಅಧ್ಯಾತ್ಮಪ್ರಕಾಶಶಾರ್ಯಾಲಯದಿಂದ ಈಗಾಗಲೇ 
ಪ್ರಕಟವಾಗಿವೆ. 

ವೇದಾಂತಕ್ಷೇತ್ರದಲ್ಲಿ ದಾರಿದೀಪದಂತಿರುವ ಈ ಗ್ರಂಥಗಳನ್ನು ಬರೆದು ಅನುಗ್ರಹಿಸಿರುವ 
ಶ್ರೀ ಶ್ರೀಸಚ್ಚಿದಾನಂದೇಂದ್ರಸರಸ್ವತೀಸ್ವಾಮಿಗಳವರಿಗೆ ಪ್ರಣಾಮಗಳನ್ನು ಸಮರ್ಪಿಸುತ್ತಾ, 

ಶೀ 


ಓಂ ಬ್ರಹ್ಮವಿದ್ಯಾಸಂಪ್ರದಾಯಕರ್ಸ್ಯಗಳಿಗೆ ನಮಸ್ವಾರ | ಶ್ರೀ 
ಗೌಡಪಾದ- ಶ್ರೀ ಶಂಕರಭಗವತಾದ- ಶ್ರೀ ಸುರೇಶ್ವವಾಚಾರ್ಯರಿಗೆ 
ನಮಸ್ಕಾರ ! ಗುರುಗಳಿಗೆ ನಮಸ್ಕಾರ. 


ಮಾಂಡೂಕ್ಯೋಪನಿಷತಿಗೆ ಲಲಿತವಾದ ವಿವರಣೆಯನ್ನು ಬರೆಯಲು 
ಉಪಕ್ರಮಿಸುವೆನು. ವಾಚಕರು ಈ ಗ್ರಂಥವನ್ನು ಸಾವಧಾನವಾಗಿ ಮನಸ್ಸು ವಿಚಾರಕ್ಕೆ 
ಒಲಿಯುವಂಥ ಸಮಯದಲ್ಲಿ ಓದಬೇಕಾಗಿ ನಾರಾಯಣಸ್ಮರಣ ಪೂರ್ವಕವಾಗಿ 
ಕೋರುವೆನು. 

ಮಾನವನಿಗೆ  ಪೆರಮಪುರುಪಾರ್ಥವು ದೊರಕಿತೆಂಬ ಸಂತೃಪಿಯು 
ಉಂಟಾದದ್ದರ ಹೆಗ್ಗುರುತೇನು ? ಅರಿಯಬೇಕಾದದ್ದೆಲ್ಲವನ್ನೂ ಅರಿತು ಕೊಂಡಾಯಿತು, 
ಮಾಡಬೇಕಾದದ್ದೆಲ್ಲವನ್ನೂ ಮಾಡಿದಂತಾಯಿತು. ಪಡೆದು ಕೊಳ್ಳಬೇಕಾದದ್ದೆಲ್ಲವನ್ನೂ 
ಪಡೆದುಕೊಂಡಾಯಿತು - ಎಂಬ ಅಲಂಬುದ್ದಿಯು ಯಾವಾಗ ಉಂಟಾಗುವದು ೧ ಈ 
ಪ್ರಶ್ನೆಗೆ ತಟ್ಟನೆ ಉತರವನ್ನು ಹೇಳುವದು ಶಕ್ಕವಲ್ಲ. ಏಕೆಂದರೆ ಈ ಪ್ರಪಂಚದಲ್ಲಿ 
ಮಾನವನ ಇತಿಹಾಸವು ಮೊದಲಾದಂದಿನಿಂದಲೂ ಅವನು ಆಶ್ಚರ್ಯ, ನಿತೂಹಲ್ಲ 
ಅಭಿಲಾಷೆ, ಇಷ್ಟಪ್ರುಪಿಗೆ ಅಥವಾ ಅನಿಷ್ಠಪರಿಹಾರಕ್ಕೆ ಪ್ರಯತ್ನ, ಪ್ರಾಪ್ತವಾದದ್ದನ್ನು 
ಸಂಪೂರ್ಣವಾಗಿ ತನ್ನದನ್ನಾಗಿ ಮಾಡಿಕೊಳ್ಳುವ ಹವಣಿಕೆ - ಇವುಗಳನ್ನು 
ತೋರಿಸಿಕೊಳ್ಳುತ್ತಾಬಂದಿರುತಾನೆ. ಅವನು ನೋಡಿ ಅಚ್ಚರಿಪಡದ ವಸುವಲ್ಲ. ಅದರ 
ಗುಟ್ಟನ್ನು ರಟ್ಟುಮಾಡಿಕೊಳ್ಳಬೇಕೆಂಬ ಕುತೂಹಲವನ್ನು ತೋರಿಸದ ವಿಷಯವಿಲ್ಲ. 
ಅದು ಸಂಪೂರ್ಣವಾಗಿ ತನ್ನ ವಶದಲ್ಲಿರಬೇಕೆಂದು ಹವಣಿಸದ ಪ್ರಯತ್ನವಲ್ಲ. 

ಮಾನವನು ಎಂದಿನಿಂದಲೂ ತನ್ನ ಸುತಮುತಲೂ ಇರುವ ಪ್ರ ಪಂಚವನ್ನು 

ಕಂಡು ಬೆರಗಾಗಿ ಅದರ ಒಳಗನ್ನು ಅರಿತುಕೊಳ್ಳುವ ಕೌತುಕದಿಂದ ನೋಡುತಿರುವನು. 
ಇದೆಲ್ಲವೂ ತನ್ನ ಅರಿವಿಗೆ ಸಿಕ್ಕಿಬಿಡಬೇಕು, ಯಾವದೊಂದೂ ತನಗೆ 
ಪರಕೀಯವೆನಿಸಬಾರದು - ಎಂಬ ಹಿಡಿಯದಾಸೆ, ಅವನದು. ಬರಿಯ ಹೊರಗೆ 
ಕಾಣುವ ಪ್ರಪಂಚದ ಅರಿವಿನಿಂದಲೇ ಅವನು ತೃಪನಾಗುವಂತಿಲ್ಲ ; ತನ್ನೊಳಗಿರುವ 
ಗುಹ್ಯಪ್ರಪಂಚವೆಲ್ಲವೂ ತನ್ನ ಅರಿವಿನ ಬೆಳಕಿಗೆ ಸಿಕ್ಕಬೇಕು, ಅದು ತನ್ನ ಅಳವಿಗೆ 
ಸಿಕ್ಕಬೇಕು - ಎಂಬ ಹಿರಿಯಾಸ್ಕೆ ಅವನದು. ಹೊರಗಿನ ಪ್ರಪಂಚವನ್ನೆಲ್ಲ ತಿಳಿಸುವ 
ಇಂದ್ರಿಯಗಳ ಗುಟ್ಟೇನು ? ಇವುಗಳಿಗೆ ಆಸರೆಯನಿಶಿರುವ ಶರೀರದ ಮರ್ಮವೇನು? 
ಇವುಗಳಿಗೆಲ್ಲ ಹಿಂದಿರುವ ಅಂತಃಕರಣದ ಆಳವೆಷ್ಟು? ಇದೆಲ್ಲವೂ ನನ್ನ 
ವಶದಲ್ಲಿರುವದು ಸಾಧ್ಯವೆ ?- ಎಂಬ ಪ್ರಶ್ನೆಯನ್ನು ಅವನು ಕೇಳುತ್ತಲೇ ಬಂದಿರುವನು. 
ಇಷ್ಟೇ ಅಲ್ಲ, ತನ್ನೊಳಗಿನ ಆಧ್ಯಾತ್ಮಿಕಪ್ರಪಂಚಕ್ಕೂ ತನ್ನ ಹೊರಗಿರುವ ಆಧಿಭೌತಿಕ 
ಪ್ರಪಂಚಕ್ಕೂ ಇರುವ ಸಂಬಂಧವು ಯಾವದು? ಇವೆರಡರಲ್ಲಿ ಯಾವದು 
ಪ್ರಧಾನವಾದದ್ದು, ಯಾವದು ಅದಕ್ಕೆ ಅಧೀನವಾದದ್ದು? - ಎಂದು 
ವಿಚಾರಿಸುತಿರುವನು. ನಾನು ಹೊರಗಿನ ಪ್ರಪಂಚದಲ್ಲಿರುವ ದೃಶ್ಯಗಳನ್ನು ಅರಿತು 
ಅವುಗಳಿಗೆ ಅನುಗುಣವಾದ ಪ್ರತ್ಯಯಗಳನ್ನೂ ಶಬ್ದಗಳನ್ನೂ ವ್ಯವಹಾರಕ್ಕಿಟ್ಟು 
ಕೊಂಡಿರುವೆನಲ್ಲ, ಇದರ ಮರ್ಮುವೇನು ? ಹೊರಗಿನ ವಸುಗಳು ಸ್ವತಂತ್ರವಾಗಿದ್ದು 
ಅವುಗಳ ಬಳಕೆಗಾಗಿ ಜನರು ಶಬ್ಧ್ದಪ್ರತ್ಯಯಗಳನ್ನು ಏರ್ಪಡಿಸಿಕೊಂಡಿರುವರೊ, 
ಅಥವಾ ಈ ಶಬ್ದಪ್ರತ್ಯಯಗಳಿಗೆ ಅಧೀನವಾಗಿಯೇ ದೃಶ್ಯಪ್ರಪಂಚವಿರುವದೊ 9 
ಹೊರಗಿನ ದೃಶ್ಯಗಳು ಚಿತ್ರವಿಚಿತ್ರವಾಗಿದ್ದರೂ ಅವುಗಳಿಗೆ ಒಂದಕ್ಕೊಂದಕ್ಕೆ 
ಸಂಬಂಧವಿಶೇಷಗಳಿರುವಂತೆ ಕಾಣುವದಲ್ಲ, ಇದರ ರಹಸ್ಯವೇನು ? ಆ ದೃಶ್ಯಗಳು 
ಸ್ವತಂತ್ರವಾಗಿಯೇ ಭಿನ್ನಭಿನ್ನವಾಗಿರುವವೊ, ಅವಕ್ಕೆಲ್ಲ ಸಮಾನವಾದ ಆಧಾರವಾದ 
ತತ್ತ್ವವೊಂದುಂಟೊ 9? ಇದಂತಿರಲಿ ಹೊರಗಿನ ಪ್ರಪಂಚದ ದೃಶ್ಯಗಳೂ 
ಅವುಗಳನ್ನರಿಯುವ ಅಂತಜರಣವೂ ಅತ್ಯಂತವಿಲಕ್ಷಣವಾಗಿ ತೋರುತಿದ್ದರೂ 
ಪ್ರತ್ಯಯಗಳ ಮೂಲಕವಾಗಿ ದೃಶ್ಯಗಳನ್ನು ಅರಿತುಕೊಳ್ಳುತಿರುವೆನಲ್ಲ ! ಇವೆರಡಕ್ಕೂ 
ಸಾಧಾರಣವಾದ ಆಧಾರವೇನಾದರೂ ಇದ್ದೀತೆ ?- ಎಂಬ ಪ್ರಶ್ನೆಗಳಿಗೆ ಉತಧವನ್ನು 
ಅವನು ಹುಡುಕುತಲೇ ಬಂದಿರುವನು. 


ಮೇಲೆ ಉದಾಹರಿಸಿರುವಂಥ ವಿಚಾರತರಂಗಗಳು ಎಲ್ಲರ ಮನಸಿನಲ್ಲಿಯೂ 
ಯಾವಾಗಲೂ ಏಳುತಿಲ್ಲವೆಂಬುದು ನಿಜ ಆದರೆ ಮಾನವ ಕುಲದವರಿಗೆ 
ತತ್ತ್ವವಿಚಾರವೆಂಬುದು ನೈಜಧರ್ಮವಾಗಿಬಿಟ್ಟಿರುವಂತಿದೆ. ಇಂಥ ಪ್ರಶ್ನೆಗಳನ್ನು 

ಅನಾದಿಕಾಲದಿಂದಲೂ ಒಬ್ಬರಲ್ಲದಿದ್ದರೆ ಒಬ್ಬರು, ಒಂದು ತಂಡದ ಮನುಷ್ಯರಲ್ಲದಿದ್ದರೆ 
ಇನ್ನೊಂದು ತಂಡದವರು ಕೇಳುತಲೇ ಬಂದಿರುತಾರೆ ; ತಮತಮಗೆ 
ಶಕ್ಕವಿದ್ದಷ್ಟುಮಟ್ಟಿಗೆ ವಿಚಾರಧಾರೆಯನ್ನು ಹಾಯಿಸಿ ಇವುಗಳಿಗೆ ಉತ್ತರವನ್ನು 
ಕೊಡುತಲೂ ಬಂದಿರುತಾರೆ. ಅಂಥ ವಿಚಾರ ಧುರೀಣರು ಬರೆದಿಟ್ಟಿರುವ ಗ್ರಂಥಗಳಲ್ಲಿ 
ಅಡಗಿರುವ ಜ್ಞಾನರಾಶಿಯೇ ಶಾಸ್ತ್ರಗಳು. ಈವರೆಗೆ ಬೆಳಿಗೆ ಬಂದಿರುವ 
ಭೌತಿಕವಿಜಾ ಶಾಸ್ತ್ರಗಳೂ ತತ್ತ್ವ ಜ್ಲಾನಶಾಸ್ತ್ರಗಳೂ ಮಾನವನ ಆಶ್ಚರ್ಯ, ಕುತೂಹಲ, 

ಪುರುಷಾರ್ಥಾನ್ವೆ ೀಷ _ ಇವುಗಳ ' ಫಲವನ್ನು ವ್ಯಕಪಡಿಸುವ ಇತಿಹಾಸಗಳಾಗಿರುತವೆ. 


ಶಾಸ್ತ್ರಗಳ ಯನ್ನು ನೋಡಿದರೆ ಅವು ತಮತ್ರಮ್ಮ ಕ್ಷೇತ್ರದ ವಿಶೇಷಗಳನ್ನೆಲ್ಲ 
ಒಂದೊಂದು ಸಾಮಾನ್ಯನಿಯಮಕ್ಕೆ ಒಳಪಡಿಸುವದಕ್ಕೆ ಪ್ರಯತಿಸುತಿವೆ -ಎಂಬುದು 
ಕಂಡುಬರುತ್ತದೆ. ತಟ್ಟನೆ ನೋಡಿದರೆ ಬಿಡಿಬಿಡಿಯಾಗಿ ಅಸಂಬದ್ಧವಾಗಿ ಕಾಣುತಿರುವ 
ದೃಶ್ಯ ಗಳಿಗೆಲ್ಲ. ಯಾವದೋ ಒಂದು ಆಂತರಿಕಸಂಬಂಧವಿದೆ, ಮಣಿಗಳನ್ನು ಪೋಣಿಸಿ 
ಸರವನ್ನಾಗಿ "ಮಾಡುವಂತೆ ಅವುಗಳನ್ನೆಲ್ಲ ಪೋಣಿಸಿ ಒಂದನ್ನೊಂದಕ್ಕೆ ಹೊಂದಿಸಿರುವ 
ಸಾಮಾನ್ಯತತ್ತ್ವವೊಂದಿದೆ - ಎಂಬ ಒಪ್ಪಿಗೆಯು ಶಾಸ್ತ್ರಕ್ಷಾರರಿಗೆಲ್ಲ ಸಮಾನವಾಗಿರು 
ವಂತೆ ಕಾಣುತಿದೆ. ಒಂದೊಂದು ಶಾಸ್ತ್ರವೂ ತನ್ನಶನ್ನ ವಿಚಾರಕ್ಷೇತ್ರದಲ್ಲಿ ಮೂಲತತ್ವಗಳ 
ಸಂಖ್ಯೆಯನ್ನು ಆದಷ್ಟು ಕಡಿಮೆಮಾಡುವದಕ್ಕೆ ಹೊರಟಿರುತದೆ. ಉದಾಹರಣೆಗೆ 
ವಸುಶಾಸ್ತ್ರವು ಮೂಲವಸುಗಳ ಸಂಖ್ಯೆಯನ್ನು ಕಡಿಮೆ ಮಾಡುತ್ತಾ ಹೋಗುತಿದೆ, 
ಅದು ವಸುಗಳಿಗೆಲ್ಲಆಧಾರವಾದ ಮೂಲವಸುವೊಂದಿದ್ದೀತೆ ? - ಎಂಬುದನ್ನು ಕಂಡು 
ಹಿಡಿಯುವದಕ್ಕೆ ಹವಣಿಸುತಿರುವಂತೆ ಕಾಣಿಸುತಿದೆ ; ಶಕ್ತಿಶಾಸ್ತವು ಶಕಿಗಳ ಸಂಖ್ಯೆಯನ್ನು 
ಕಡಿಮೆ ಮಾಡುತ್ತಾ ಹೋಗುತಿದೆ, ಅದು ಶಕಿಗಳಿಗೆಲ್ಲ ಆಧಾರವಾದ ಮೂಲಶಕ್ತಿ 
ಯೊಂದಿದ್ದೀತೆ ? - ಎಂಬುದನ್ನು ಕಂಡುಹಿಡಿಯುವದಕ್ಕೆ ಹವಣಿಸುತಿರುವಂತೆ 
ಕಾಣಿಸುತ್ತಿದೆ. ಇತ್ಯಾದಿ, ಇತ್ಯಾದಿ. ಎಲ್ಲಾ ವಸುಗಳನ್ನೂ ತನ್ನೊಳಗೆ ಅಡಕೆಮಾಡಬಲ್ಲ 
ವಸುವೊಂದು ಇರತಕ್ಕದ್ದ 'ಸ್ವಾಭಾವಿಕವೆಂದೂ. ಎಲ್ಲಾ ಶಕ್ತಿಗಳನ್ನೂ ತನ್ನೊಳಗೆ 
ಅಡಕಮಾಡಬಲ್ಲ ಶಕ್ತಿಯೊಂದು ಇರತಕ್ಕದ್ದೇ ಸ್ವಾಭಾವಿಕವೆಂದೂ ಹಿಡಿಯುವದೇ 
ಭೌತಿಕವಿಜ್ಞಾನಕ್ಕೆ ಒಪ್ಪಾಗಿರುವಂತೆ ಕಾಣಿಸುತ್ತಿದೆ. ಇಷ್ಟೇ ಅಲ್ಲ. ವಸುಶಕಿಗಳೆಂದು 
ಬೇರೆಬೇರೆಯಾಗಿರುವದಕ್ಕಿಂತಲೂ ವಸುವೇ ಶಕ್ತಿ, ಶಕಿಯೇ ವಸ್ತು- ಎಂದಾದರೆ 
ಶಾಸ್ತ್ರಕಾರರಿಗೆ ಇನ್ನೂ ತೃಪಿಯಾದೀತು. ಆಧ್ಯಾತ್ಮಿಕ ಪ್ರಪಂಚದಲ್ಲಿಯೇ ಆಗಲಿ, ಆಧಿ 
ಭೌತಿಕ ಪ್ರಪಂಚದಲ್ಲಿಯೇ ಆಗಲಿ, ವ್ಯಕ್ತಿದೃಶ್ಯಗಳು ಒಂದಕ್ಕೊಂದರ ಸಂಬಂಧವಿಲ್ಲದೆ 
ಯಾವದಾದರೊಂದು ಸಾಮಾನ್ಯನಿಯಮಕ್ಕೊಳಪಡದೆ, ಯಾವದೋ ಒಂದು 

ಮೂಲತತ್ತ್ವದಲ್ಲಿ ಅಡಕವಾಗದೆ ಇರಲೇ ಆರವು -ಎಂದು ಅವರಿಗೆ ಅನಿಸಿಬಿಟ್ಟಿದೆ. 


ಶಾಸ್ತ್ರಜ ಸಥ ಅನ್ವೇಷಣೆಯು ಮತ್ತೊಂದು ನಂಬಿಕೆಯನ್ನು ಹೊರಗೆಡಹುತ್ತಿದೆ. 
ಅದೇನೆಂದರೆ ; ನಮಗೆ ದೃಶ್ಯಗಳು ಹೇಗೆ ತೋರುತಿರುವವೋ ಹಾಗೆಯೇ 
ಪರಮಾರ್ಥವಾಗಿಯೂ ಇರುವವೆಂ್ಬಬ. ಭರವಸೆಯಿಲ್ಲ. ಇದು ಹೀಗೆ 
ತೋರುತಿದೆಯಷ್ಟೆ, ಆದರೆ ನಿಜವಾಗಿಯೂ ಹೀಗೆಯೇ ಇದೆಯೆ ? - ಎಂಬ 
ಪ್ರಶ್ನೆಯನ್ನು ಎಲ್ಲಾ "ಶಾಸ್ತ್ರಗಳೂ ಎತುತಿರುವವು. ಭೂಮಿಯು ಅಲುಗಾಡದೆ ಒಂದುಕಡೆ 
ನಿಂತಿರುವ ತೋರುತದೆ ; ಆದರೆ ನಿಜವಾಗಿಯೂ ನಿಂತೇ ಇದೆಯೆ ? ಇಲ್ಲಿರುವ 
ಆಚೇತನವಸುಗಳು, ಗಿಡಮರಬಳ್ಳಿಗಳು, ಪಶುಪ ಪಕ್ಷಿಮೃಗಾದಿಗಳು, ಮನುಷ್ಯರು - 
ಇವೆಲ್ಲ ಬೇರೆಬೇರೆಯ ಜಾತಿಯ ದೃಶ್ಯಗಳಾಗಿರುವಂತೆ ಕಾಣಿಸುತಿರುವವು ; ಆದರೆ 
ಇವು ನಿಜವಾಗಿಯೂ ಬೇರೆಬೇರೆಯಾಗಿಯೇ ಇರುವವೆ ? ಗಟ್ಟಿಯಾಗಿ ದಟ್ಟವಾಗಿರು 
ವಂತೆ ತೋರುವ ವಸ್ತುನಿಜವಾಗಿಯೂ ಹಾಗೆಯೇ ಇದೆಯೆ ? ನೀರು, ಗಾಳಿ - ಇವು 
ಒಂದೊಂದೇ ಶುದ್ಧಶತ್ತ್ವ ವೆಂದು ಕಾಣಿಸುತಿವೆ ; ಆದರೆ ಅವುಗಳ ನಿಜವೇನು ? 
ನಕ್ತತ್ರಗಳು ಸೂರ್ಯ ದಂದ್ರರುಗಳಿಗಿಂತ ಬಲು ಸಣ್ಣವಾಗಿ ಮಿನುಗುಟ್ಟುವಂತೆ 
ತೋರುತಿರುವವು ; ಅವು ನಿಜವಾಗಿಯೂ ಹಾಗೆ ಕುದ್ರಜ್ಯೊ ತಿಗಳೆ 9 ನಮೊಳಗಿನ 
ಮನಸ್ಸಿನಲ್ಲಿ ಬಗೆಬಗೆಯ ವೃತ್ತಿಗಳು ಏಳುತಿರುವಂತೆ ಕಾಣುತಿರುವವು, ಅದಕ್ಕೆ 
ಬಗೆಬಗೆಯ ಶಕಿಗಳಿರುವಂತೆ ಕಾಣುತಿದೆ. ಇದರ ನಿಜವೇನು 9 ಇತ್ಯಾದಿ, ಇತ್ಯಾದಿ. 
ಪ್ರಪಂಚದಲ್ಲಿ ಯಾವ ದೃಶ್ಯವೇ ಆಗಲಿ, ಅದು ತೋರುವಂತೆ ಇದೆಯೆ 9 - 
ಎಂಬುದನ್ನು ಕಂಡುಕೊಳ್ಳಬೇಕೆಂದೇ ಶಾಸ್ತ್ರಜದು ಹವಣಿಸುತಿದ್ದಾರೆಯೇ ಹೊರತು 
ತೋರಿದ್ದೆಲ್ಲ ಹಾಗೆಯೇ ಸತ್ಯವಾಗಿರುವದೆಂದು ಯಾವ ಶಾಸ್ತ್ರಜನೂ ನಂಬುತಿಲ್ಲ. 
ಏಕೆಂದರೆ ಚಿನ್ನಬೆಳ್ಳಿಗಳಂತೆ ಕಾಣುವ ವಸ್ತುಗಳೆಲ್ಲ ಚಿನ್ನಬೆಳ್ಳಿಗಳೇ ಆಗಿರುವದಿಲ್ಲ - 
ಎಂಬುದು ಎಲ್ಲರಿಗೂ ಮನವರಿಕೆಯಾಗಿಬಿಟ್ಟಿದೆ. ಆದ್ದರಿಂದ ಶಾಸ್ತ್ರಗಳ ಶೋಧನೆಯು 
ತೋರಿಕೆಗಳ ನಿಜವನ್ನು ಕಂಡುಹಿಡಿಯುವದರ ಕಡೆಗೇ ಧಾವಿಸುತಿದೆ. 


ಭಾರತದೇಶದಲ್ಲಿ ಬಹುಪುರಾತನಕಾಲದಲ್ಲಿಯೇ ಶಾಸ್ತ್ರಜರ ಈ ಮೇಲೆ ಕಂಡ 
ಅಭ್ಯುಪಗಮಗಳಿಗೆ ಆಧಾರವನ್ನು ಒದಗಿಸುವ ದರ್ಶನವೊಂದು ಕೆಲವರು 
ಅತಿಮಾನವರಿಗೆ ಹೊಳೆದಿತ್ತು ಅವರಿಗೆ ಖುಷಿಗಳೆಂದು ಹೆಸರು ; ಆ ದರ್ಶನಕ್ಕೆ 
ಉಪನಿಷತ್ತು ಎಂದು ಹೆಸರು. ಉಪನಿಷತೆಂದರೆ ಬ್ರಹ್ಮವಿದ್ಯೆ ; ಬ್ರಹವೆಂದರೆ ಎಲ್ಲದರ 
ತಿರುಳಾಗಿರುವ ಸರ್ವಾತಿಶಯತತ್ತ್ವವು. ಪ್ರಪಂಚದಲ್ಲಿಕಾಣುವ ಯಾವ ವಿಶೇಷಗಳಿಗೇ 
ಆಗಲಿ, ಅವುಗಳಲ್ಲೆಲ್ಲ ಅನುಗತವಾಗಿರುವ ಸಾಮಾನ್ಯತತ್ತ್ವವೊಂದು ಇರಲೇಬೇಕೆಂದು 

ಲೌಕಿಕಶಾಸ್ತಜರು ಇಟ್ಟುಕೊಂಡಿರುವದು ಬರಿಯ ನಂಬಿಕೆಯಲ್ಲ ; ಚಿತ್ರವಿಚಿತ್ರವಾಗಿ 
ಕಾಣುತ್ತಿರುವ ಇಡಿಯ ಜಗತಿಗೇ ಆಧಾರವಾಗಿ ಒಂದೇ ಒಂದು ಮೂಲತತ್ವ್ವವಿದೆ 
ಎಂದು ಉಪನಿಷತೆಂಬ ಬ್ರಹ್ಮವಿದ್ಯೆಯನ್ನು ಬಲ್ಲ ಯಷಿಗಳು ಹೇಳರುತಾರೆ. 
ಉಪನಿಷತನ್ನು ತಿಳಿಸುವ ಗ್ರಂಥಕ್ಕೂ ಉಪನಿಷತೆಂದೇ ಹೆಸರು. ಅದಕ್ಕೆ ವೇದಾಂತ 
ವೆಂಬ ಮತೊಂದು ಹೆಸರಿದೆ. ಸರ್ವಾಧಾರವಾದ ಮೂಲತತ್ತ್ವವು 
“ಏಕಮೇವಾದ್ವಿತೀಯಮ್‌”' (ತನಗೆರಡನೆಯದಿಲ್ಲದ ಒಂದೇ) ಎಂದು 
ವೇದಾಂತವಕ್ಯವು ಸಾರುತಿದೆ. ಇದರಂತೆ ದೃಶ್ಯಗಳು ತಾವು ತೋರುವಂತೆಯೇ 
ಇರಲಾರವು ಎಂಬುದು ಬರಿಯ ಕಲ್ಪನೆಯಲ್ಲ; ಈ ಜಗತ್ತುತಾನು ತೋರುತಿರುವಂತೆ 
ನಿಜವಾಗಿರುವದೇ ಇಲ್ಲ, ಇದರ ತತ್ತ್ವವು ಅಖಂಡಸಚ್ಚ್ಛಿದಾನಂದಸ್ತರೂಪವಾದ 
ಬ್ರಹ್ಮವಸುವೇ, ಆ ಬ್ರಹ್ಮವು ನಮ್ಮಗಳಲ್ಲರ ಆತ್ಮನೇ - ಎಂದು "“ಬ್ರಹ್ಮೈವೇದಂ 
ಎಶ್ವಮ್‌'', "ಇದಂ ಸರ್ವಂ ಯದಯಮಾತ್ಮಾ'' - ಎಂದು ವೇದಾಂತವಾಕ್ಯಗಳು 
ಸಾರುಶಿವೆ. ಇಷ್ಟೇ ಅಲ್ಲ, ಈ ಏಕಮೇವಾದ್ವಿಶೀಯವಾದ ಪರಮಾರ್ಥಸತ್ಯವನ್ನು 
ನಾನು ಅರಿತಿರುತ್ತೇನೆ, ಇದನ್ನು ಅರಿತುಕೊಂಡರೇ ಮನುಷ್ಯನು ಮೃತ್ಯುವನ್ನು 
ಮೀರುವನು, ಆ ಪರಮಪುರುಷಾರ್ಥಕ್ಕೆ ಮತೊಂದು ಹಾದಿಯೇ ಇಲ್ಲ - ಎಂದು 
""ವೇದಾಹಮೇತಂ ಪುರುಷಂ ಮಹಾನಮಾದಿತ್ಯವರ್ಣಂ ತಮಸಃ ಪರಸಾತ್‌ ।ಟ 
ತಮೇವ ವಿದಿತ್ವಾನತಿಮೃತ್ಯುಮೇತಿ ನಾನ್ಯಃ ಪನ್ನಾ ವಿದ್ಯತೇನಯನಾಯ ॥'' 
ಎಂಬ ವೇದಾಂತವಾಕ್ಕದಿಂದ ಒಬ್ಬ ಯಷಿಯು ಧೈರ್ಯದಿಂದ ಹೇಳಿರುತಾನೆ ; 
ಆ ಜ್ಞಾನವುಂಟಾದವನು ಇಡಿಯ ವಿಶ್ವವನ್ನೇ ಆಳುವನು, ಎಲ್ಲಾ ಕಾಮಗಳನ್ನೂ 
ಪಡೆದುಕೊಳ್ಳುವನು - ಎಂದು ""ಎಶ್ವೈಶ್ವರ್ಯಂ ಕೇವಲ ಆಪಕಾಮಳ' ಎಂಬ 
ವಾಕ್ಯದಿಂದ ಜ್ಞಾ ನವನ್ನು ಹೊಗಳಿರುತಾನೆ. 

ಭೂಲೋಕದ ಒಂದು ಮೂಲೆಯಲ್ಲಿ ಕೆಲವು ವರ್ಷಗಳ ಹಿಂದೆ ಹುಟ್ಟಿ , 
ಪರಿಚ್ಛಿನ್ನವಾದ ದೇಹೇಂದ್ರಿಯಗಳಿಗೆ ಕಟ್ಟುಬಿದ್ದಿರುವ ಮಾನವನು ಅನಂತವಾದ 
ಇಡಿಯ ವಿಶ್ವದ ತತ್ತ್ವವನ್ನೇ ನಿರ್ಣಯಿಸಿರುತ್ತೇನೆಂದು ಎದೆಶಟ್ಟಿ ಹೇಳಿಕೊಳ್ಳುವದು 
ವಸುಸ್ಸಿತಿಗೂ ತರ್ಕಕ್ಕೂ ಎರುದ್ಧವಾಗಿರುವದೆಂದು ಭಾವಿಸುವವರು ಈ ವೇದಾಂತ 
ವಾಕ್ಯಗಳನ್ನು ಕೇಳಿ ಹುಸಿನಗೆ ನಗಬಹುದು. "ಶರೀರೇಂದ್ರಿಯಗಳನ್ನವಲಂಬಿಸಿಕೊಂಡೇ 
ಆಗಾಗ್ಗೆ ಮಿನುಗುವ ಅಲಮಾತ್ರವಾದ ಅರಿವಿನಿಂದ ವಿಶ್ವವನ್ನೆಲ್ಲ ಅರಿಯುವ 
ಸರ್ವಜ್ಞತೆಯು ದೊರಕೀತೆ ? ತನ್ನ ಶರೀರವನ್ನು ಕೂಡ ತಾನು ವಶದಲ್ಲಿಟ್ಟು 
ಕೊಳ್ಳಲರಿಯದ ಮಾನವನು , ತನ್ನ ದಿನದಿನದ ಆವಶ್ಯಕತೆಗಳನ್ನು ಕೂಡ ಪೂರೈಸಿ 
ಕೊಳ್ಳಲರಿಯದ ಹುಲುಮಾನವನು , ತುದಿಮೊದಲಿಲ್ಲದ ತನ್ನ ಅಭಿಲಾಷೆಗಳನ್ನೆಲ್ಲ 

ಜ್ಞಾನಮಾತ್ರದಿಂದ ಪಡೆದುಕೊಂಡಾನೆ 9 ಇದು ಆಗದ ಮಾತು ! ಎಂದು 
ಸಾಮಾನ್ಯಪ್ರಜ್ಞರಾದವರು ತಲೆ ಅಳ್ಳಾಡಿಸಬಹುದು. ಆದರೆ ವೇದಾಂತವಿಚಾರದ 
ಪ್ರಕಾರವನ್ನರಿಯದ್ದರ ಫಲವಿದು. ವೇದಾಂತದರ್ಶನವು ತನ್ನದೇ ಆದ ಒಂದಾನೊಂದು 
ಪ್ರಕ್ರಿಯೆಯನ್ನು ಅವಲಂಬಿಸಿ ತತ ವಿಮರ್ಶೆ ಮಾಡುತಿದೆ. ಭೌತಿಕವಿಜ್ಞಾನಶಾಸ್ತ್ರಗಳು 
ನಿರೀಕ್ಷಣ, ಪ್ರಯೋಗ, ಸಂವಾದೀಕರಣ - ಇವುಗಳ ಮೂಲಕ ನಿರೂಪಣಮಾಡಿ 
ಪ್ರಕೃತಿಯು ನಿಯಮಬದ್ಧವಾಗಿರಬೇಕು, ದೃಶ್ಯಗಳು ತಮ್ಮ ತೋರಿಕೆಗಿಂತ 
ವಿಲಕ್ಷಣಸ್ವರೂಪದಲ್ಲಿರಬಹುದು - ಎಂಬ ನಂಬಿಕೆಗಳನ್ನು ಸ್ವಲ್ಪಮಟ್ಟಿಗೆ ಬಲಪಡಿಸಿವೆ 
ಎನ್ನಬಹುದು. ಹೀಗೆಯೇ ತರ್ಕಪ್ರಧಾನವಾಗಿರುವ ತತ್ತ್ವಶಾಸ್ತ್ರಗಳೂ ಸೂಕ್ಷ್ಮವಾದ 
ತರ್ಕಗಳಿಂದ ಈ ನಂಬಿಕೆಗಳಿಗೆ ಸ್ವಲ್ಪ ಬೆಂಬಲವನ್ನು ಕೊಟ್ಟಿವೆ ಎನ್ನಬಹುದು. ಆದರೆ 
ಭೌತಿಕವಿಜ್ಞಾನಶಾಸ್ತ್ರಗಳಾಗಲಿ ತಾರ್ಕಿಕದರ್ಶನಗಳಾಗಲಿ ಎಂದಿಗೂ ನಿಶ್ಚಿತಜ್ಞಾನವನ್ನು 
ನಿರ್ವಿವಾದವಾಗಿ ಉಂಟುಮಾಡುವ ಸಾಧನವಾಗಲಾರವು ; ಶಾಸ್ತ್ರಗಳು 
ಅನಂತವಾಗಿವೆ, ತಿಳಿಯತಕ್ಕ ಜ್ಲೇಯವು ರಾಶಿರಾಶಿಯಾಗಿ ಬಿದ್ದಿರುತದೆ, 
ಮನುಷ್ಯನಿಗಿರುವ ಆಯುಸ್ಸು ಸ್ವಲ್ಪವಾಗಿದೆ, ಜ್ಞಾನಾರ್ಜನೆಗೆ ಎಡರುತೊಡರುಗಳು 
ಹಲವು ಇರುತ್ತವೆ ; ಆದ್ದರಿಂದ ಎಷ್ಟು ಸಾಧ್ಯವೋ ಅಷ್ಟನ್ನು ಅರಿತುಕೊಂಡು 
ವಿವೇಕಿಯಾದವನು ವ್ಯವಹರಿಸಬೇಕು - ಎಂದಿಷ್ಟೇ ಸಾಮಾನ್ಯರಿಗೆ ಈ ಶಾಸ್ತ್ರಗಳ 
ಉಪದೇಶದಿಂದ ದೊರೆಯಬಹುದಾದ ಜೀವನಸೂತ್ರವು. ಇನ್ನು ತತ್ತ್ವಜಿಜ್ಞಾಸು 
ಗಳಾದವರಿಗೆ ಈ ಶಾಸ್ತ್ರಗಳಿಂದ ಆಗುವ ಉಪಕಾರವು ಬಲು ಹೆಚ್ಚೆಂದರೆ “ತತ್ತ್ವವು 
ಒಂದೇ ಇರಬಹುದು, ತೋರಿಕೆಯಂತೆಯೇ ಪರಮಾರ್ಥವಿರಬೇಕೆಂಬುದೇನೂ 
ನಿಯಮವಲ್ಲ ಎಂಬ ಸಂಭಾವನಾಯುಕಿಯು. ಭೌತಿಕವಿಜ್ಞಾನವು "ನನಗೆ ಈವರೆಗೆ 
ತಿಳಿದಿರುವದು ಇಷ್ಟು , ಮುಂದೇನೋ ಹೇಳಲಾರೆ! ಎನ್ನುತ್ತಿರುವದು ; ತತ ಶೃ ಶಾಸ್ಪಗಳು 
"ನಮ್ಮ ವಿಚಾರಶೈಲಿಯಿಂದ ಕೊನೆಗೆ ನಿಂತಿರುವ ಸಿದ್ದಾಂತವಿದು, ಬೇರೆಯ 
ಅಭಿಪ್ರಾಯಗಳೂ ಇಲ್ಲವೆಂದೇನೂ ನಾವು ಹೇಳುವದಿಲ್ಲ !' ಎನ್ನುತ್ತಿರುವವು. ಆದರೆ 
ವೇದಾಂತಿಗಳು "ತತ್ತ್ವನಿರ್ಧಾರಣೆಗೆ ಇಂದ್ರಿಯವಾಗಲಿ ಲೌಕಿಕತರ್ಕವಾಗಲಿ 
ಸುಧನವಲ್ಲ; ಇವೆರಡಕ್ಕೂ ಜ್ಞೇಯದ ಏಕದೇಶವು ಮಾತ್ರವೇ ವಿಷಯವಾಗಿರುತದೆ. 
ಇವುಗಳ ಜ್ಞಾನಕ್ಕೆ ನಿಲುಗಡೆಯೂ ಇರುವದಿಲ್ಲ. ಆದ್ದರಿಂದ ಅನುಭವವನ್ನೇ 
ಆಧಾರವಾಗಿಟ್ಟುಕೊಂಡು ಜ್ಲೇಯವನ್ನೇ ಪರಿಶೀಲಿಸುವ ಪ್ರಕಾರವೇ ಕಡೆಗೂ ನಿಲ್ಲುವ 
ಸಿದ್ಧಾಂತಜ್ಗಾ ನವನ್ನು ಒದಗಿಸಿಕೊಡಬಲ್ಲದು' ಎನ್ನುತಿದಾರೆ. 


ಇಲ್ಲಿ ಒಂದು ಶಂಕೆ : ಈಗ ನಮಗೆ ಕಾಣಿಸುವ ಸ್ಥಿತಿಯಲ್ಲಿ ಮಾನವನು 


ಪೀಠಿಕೆ 1 


ದೇಹೇಂದ್ರಿಯಸಂಘಾಶಕ್ಕೆ ಕಟ್ಟುಬಿದ್ದಿರುವ ಪ್ರಾಣಿ ಎಂಬುದನ್ನು ಎಲ್ಲರೂ ಒಪ್ಪಬೇಕು. 
ಈ ದೃಷ್ಟಿಯಿಂದ ಅವನು ಕಿಂಚಿಜ್ಜನೇ ಸರಿ. ಆದ್ದರಿಂದ ಅವನಿಗೆ ಈಗ ಇಡಿಯ ವಿಶ್ವದ 
ತತ್ತ್ವ ವನ್ನು ನಿರ್ಣಯಿಸುವ ಯೋಗ್ಯತೆಯಿಲ್ಲವೆಂಬುದು ಸುಟವಾಗಿಯೇ ಇದೆ. ಆದರೆ 
ವ ಕಯ ಸಾಧನಬಲದಿಂದಲೊ, ಅಥವಾ ಮಾನವಕುಲದ ಅಂತಃಕರಣವೇ 
ಕಾಲಾಂತರದಲ್ಲಿ ವಿಕಾಸವಾಗುವದರಿಂದಲೊ, ಅತಿಮಾನುಷವಾದ ಜ್ಞಾನವು ಬರಬಹು 
ದಲ್ಲವೆ ? ಆದ್ದರಿಂದ ಮನುಷ್ಯನಿಗೆ ಅವಸ್ಥಾಂತರದಲ್ಲಿ ಅಥವಾ ಕಾಲಾಂತರದಲ್ಲಿ 
ಪರಮಾರ್ಥವನ್ನು ನಿರ್ಣಯಿಸುವ ಜ್ಞಾನವೇಕೆ ಬರಬಾರದು 7 ಆದ್ದರಿಂದ 
ಮನುಷ್ಯನು ತನ್ನ ನಿರೀಕ್ಷಣಪ್ರಯೋಗಾದಿಗಳ ಪದ್ಧತಿಯನ್ನು ಮುಂದುವರಿಸುತಲೂ 
ತರ್ಕವನ್ನು ಶುದ್ಧಿಗೊಳಿಸಿಕೊಳ್ಳುತ್ತಲೂ ಹೋಗಬಹುದಲವೆ ಇ ನೀವು ಹೇಳುವ 
ವೇದಾಂತಪ್ಪಕ ಕ್ರಿಯೆಯನ್ನಾದರೂ ಪರೀಕ್ಷಿಸಿದಮೇಲೆತಾನೆ, ಅದರ ನಿಜವನ್ನು 
ಗೊತುಪಡಿಸಬೇಕು ? ಹೀಗೆಂದು ಕೆಲವರು ತರ್ಕಿಸಬಹುದು. 


ಈ ವಾದಸರಣಿಯನ್ನು ಹಿಡಿದು ವಿಚಾರಮಾಡಿರುವ ವೇದಾಂತಿಗಳೂ 
ಕೆಲವರು ಇರುತಾರೆ ಅವರು ಹೇಳುತ್ತಿರುವದೇನೆಂದರೆ : ಉಪನಿಷತುಗಳು 
ಯೋಗಿವರ್ಯರಾಣ ಖಯಷಿಗಳ ಅನುಭವದ ಆಧಾರದ ಮೇಲೆ ನಿಂತಿರುವದರಿಂದ 
ಅವುಗಳ ಉಪದೇಶಕ್ಕೆ ಎಲ್ಲರೂ ತಲೆಬಾಗುವದು ಉಚಿತವು. ಈಗಲೂ 
ಯೋಗಾನುಷ್ಠಾನದಿಂದ ಹಲವು ಸಿದ್ದಿಗಳನ್ನು ಪಡೆದುಕೊಂಡಿರುವವರು ಇರುತಾರೆ. 
ಅವರು ಅತೀಂದ್ರಿಯವಾದ ಅನುಭವದಿಂದ ಈ ವೇದಾಂತತತ್ತ್ವಗಳನ್ನು 
ಸಂವಾದೀಕರಣಮಾಡಿಕೊಂಡಿರುತಾಥೆ. ಆದ್ದರಿಂದ ಸಾಧಕರಾದವರು ಒಣತರ್ಕವನ್ನು 
ಬಿಟ್ಟು ಈ ಅನುಭವವನ್ನು ಕೊಡುವ ಸಾಧನಗಳನ್ನು ಅನುಷ್ಠಾನಮಾಡಬೇಕು. ಈ 
ಯೋಗಸಿದ್ದಿಯನ್ನು ಪಡೆದುಕೊಂಡವರ ಸಂಖ್ಯೆಯು ಹೆಚ್ಚಿದಂತೆ ಮಾನವಕುಲದವರ 
ಮನಃಸ್ವಭಾವವೂ ವಿಕಾಸವಾಗುವ ಸಂಭವವಿದೆ. ಏಕೆಂದರೆ ಭೌತಿಕದ್ರವ್ಯದಿಂದ 
ಪ್ರುಣವೂ ೫ ಪ್ರಾಣದಿಂದ ಮನಸ್ಸೂ ವಿಕಾಸವಾಗಿರುತದೆಯೆಂದು ಭೌತಿಕವಿಜ್ಞಾನಿಗಳು 
ವಾದಿಸುತ್ತಿದ್ದಾರೆ ; ಹೀಗೆ ವ್ಯಕ್ತವಾಗುತ್ತಿರುವ ಪ್ರಕೃತಿಯ ಉತ್ಕೃಷ್ಟರೂಪವು ಹಿಂದಿನ 
ರೂಪದಲ್ಲಿ ಅವ್ಯಕವಾಗಿತೆಂದೇ ಹೇಳುವದು ಯುಕ್ತ, ಏಕೆಂದರೆ ಮೊದಲು 
ಇಲ್ಲದಿದ್ದದ್ದು ಎಂದಿಗೂ ಹೊಸದಾಗಿ ಹೊರತೋರಿಕೊಳ್ಳಲಾರದು. ಈ ವಿಕಾಸವಾದವು 
ಇಲ್ಲಿಯವರೆಗೆ ನಿಜವಾಗಿ ಹೊಂದಿಕೆಯಾಗಿದ್ದರೆ, ಇದೇ ಅಭಿಪ್ರಾಯವನ್ನು 
ಮುಂದುವರಿಸಿದರೆ ಮನುಷ್ಯನ ಮನಸ್ಸು ಇನ್ನೂ ವಿಕಾಸವಾಗಿ ಉತ್ತ ಪ್ಟತರವಾದ 
ರೂಪಾಂತರವಟ್ನೂ ತಳೆಯಬಹುದೆಂದೇ ಹೇಳಬೇಕಾಗುವದು. ಆದ್ದರಿಂದ 

ಮಾನವಕುಲದವರು ಕ್ರಮಕ್ರಮವಾಗಿ ಮಹಾವೀರ್ಯರಾದ ಅತಿಮಾನವರಾಗಿ 
ಪರಿಣಮಿಸುವ ಸಂಭವವೇ ಹೆಚ್ಚಾಗಿದೆ... ಅಂತೂ ವೇದಾಂಶತತ್ತ್ವಗಳನ್ನು 
ಉತ್ಕೃಷ್ಣತರವಾದ ಮಾರ್ಪಾಡು ಹೊಂದಿದ ಸಂಸ್ಕೃತಮನಸಿನಿಂದ ಅನುಭವಿಸುವದು 
ಸಾಧ್ಯ. ಹಾಗೆ ಮಾಡುವದೇ ಮುಮುಕ್ಷುಗಳಿಗೆಲ್ಲ ಕರ್ತವ್ಯ - ಎಂಬುದು ಈ 
ಏಕದೇಶಿಗಳ ಅಭಿಪ್ರಾಯ. 


ಮಾನವಕುಲದವರು ತಮ್ಮ ಕುಂಠಿತಶಕಿಗಳನ್ನು ಕಾಲಾಂತರದಲ್ಲಿ ವಿಕಾಸ 
ಗೊಳಿಸಿಕೊಂಡು ಸರ್ವಜ್ಞರಾಗಬಹುದೆಂಬುದು ಒಳ್ಳೆ ಒಸಗೆಯೇ ಸರಿ. ಆದರೆ 
ಸದ್ಯಜ್ಥಿತಿಯ ಮಾನವನ ವಿಚಾರಕ್ಕೆ ಅದು ಯಾವ ಪುಷ್ಟಿಯನ್ನಾಗಲಿ ಉತ್ಪಾಹವನ್ನಾಗಲಿ 
ನೀಡಲಾರದೆಂಬುದು ನಿರ್ವಿವಾದವಾಗಿದೆ. ಯೋಗಸಿದ್ದಿಗಳನ್ನು ಆಧಾರವಾಗಿಟ್ಟು 
ಕೊಂಡು ಹೊರಡುವವರ ತತ ಶಿ ವಿಚಾರಕ್ರಮವು ಸಾಮಾನ್ಯಜಿಜ್ಞಾಸುಗಳಿಗೆ ಯಾವ 
ತೃಪ್ತಿಯನ್ನೂ ಕೊಡಲಾರದೆಂಬುದು ಮೇಲೆಯೇ ಕಾಣಿಸುತ್ತದೆ. ಇದಲ್ಲದೆ 
ಬೇರೆಬೇರೆಯ ಬಗೆಯ ಯೋಗಾನುಷ್ಠಾನಗಳಿಂದ ಬೇರೆಬೇರೆಯ ಸಿದ್ದಿಪ್ರದರ್ಶಕರು 
ಹುಟ್ಟಿ ಬೇರೆಬೇರೆಯ ಸಿದ್ದಾಂತಗಳನ್ನು ತಮ್ಮತಮ್ಮ ಅನುಭವದ ಆಧಾರದಮೇಲೆ 
ಅವಲಂಬಿಸಿದರೆ ಆಗ ಯಾವ ಯೋಗವು ಯುಕವಾದದ್ದು, ಯಾವ ಸಿದ್ದಾಂತವು 
ಸರ್ವಸಮೃತವಾದದ್ದು ಎಂಬ ವಿಷಯಕ್ಕೆ ಯಾವ ಕಟ್ಟಕಡೆಯ ಮಾತನ್ನೂ ಹೇಳುವದಕ್ಕೆ 
ಬರಲಾರದು. ಆದ್ದರಿಂದ ಅವಸ್ಥಾಂತರದ ವೈಯಕಿಕಾನುಭವಗಳನ್ನಾಗಲಿ ಕಾಲಾಂತರದ 
ಮಾನವಾನುಭವಗಳನ್ನಾಗಲಿ ತತ್ತ್ವವಿಚಾರದ ಕ್ಷೇತ್ರಕ್ಕೆ ಎಳೆದು ತರುವದರಲ್ಲಿ ಯಾವ 
ಲಾಭವೂ ಇಲ್ಲ. ಈ ಕಾರಣದಿಂದ ನಾವು ಯೋಗದರ್ಶನದೊಡನೆ ಸಂಧಿ 
ಮಾಡಿಕೊಳ್ಳುವ ವೇದಾಂತ ಪ್ರಕಾರಗಳನ್ನು ಬಿಟ್ಟು ಸುಪುಸಿದ್ದವಾಗಿರುವ 
ಉಪನಿಷತುಗಳಲ್ಲಿ ಉಪದೇಶಿಸಿರುವ ತತ್ತ್ವಪರಿಶೀಲನ ಕ್ರಮವನ್ನೇ ಅನುಸರಿಸುವದು 
ಯುಕವೆಂದು ನನಗೆ ತೋರುತದೆ. 


ವೇದಾಂತದರ್ಶನದಲ್ಲಿ ಅನುಭವವನ್ನೇ ಆಧಾರವಾಗಿಟ್ಟುಕೊಂಡಿರು 
ತದೆಯಾದರೂ ಅದು ವೈಯಕಿಕವಾದ ಯೋಗಾನುಭವಗಳಿಗೇನೂ ಬೆಲೆಯನ್ನು 
ಕೊಡುವದಿಲ್ಲ, ಸಾರ್ವತ್ರಿಕಾನುಭವವನ್ನೇ ಆಧಾರವಾಗಿಟ್ಟುಕೊಂಡಿರುತದೆ. ಇದನ್ನು 
ಮನಗಾಣಿಸುವದಕ್ಕಾಗಿ ನಾನು ಉಪನಿಷತುಗಳಲ್ಲೆಲ್ಲ ಮೂರ್ತಿಯಲ್ಲಿ ಸಣ್ಣದಾದರೂ 
ಕೀರ್ತಿಯಲ್ಲಿದೊಡ್ಡದಾಗಿರುವ ಮಾಂಡೂಕ್ಕೋಪನಿಷತ್ತನ್ನು ಆರಿಸಿಕೊಳ್ಳುವೆನು. ಹೀಗೆ 
ಆರಿಸಿಕೊಳ್ಳುವದಕ್ಕೆ ಆ ಉಪನಿಷತ್ತು ಸಣ್ಣದೆಂಬುದೊಂದೇ ಕಾರಣವಲ್ಲ ; ಅದು 
ವೇದಾಂತದಲ್ಲಿ ಉದಾಹೃತವಾಗಿರುವ ಹಲವು ಪ್ರಕ್ರಿಯೆಗಳೊಳಗೆ ಅತ್ವಂತಚಿತ್ತ 

ಸಮರ್ಪಕವಾಗಿರುವ ಅವಸ್ಥಾತ್ರಯನಿರೂಪಣದ ಮೂಲಕ ಪರಮಾರ್ಥತತ್ತ್ವವನ್ನು 
ಮನಗಾಣಿಸುತಿರುವದೂ ಒಂದು ಕಾರಣವಾಗಿದೆ. ಎಚ್ಚರ, ಕನಸು, ತನಿನಿದ್ರೆ- ಎಂಬ 
ಮೂರು ಅವಸ್ಥೆಗಳು ಎಲ್ಲಾ ದೇಶದವರಿಗೂ ಎಲ್ಲಾ ಕಾಲದ ಮಾನವರಿಗೂ 
ಸಮಾನವಾಗಿಯೇ ಅನುಭವಕ್ಕೆ ಬರುತ್ತಿರುವವುಗಳಾಗಿವೆ. ಯೋಗಸಮಾಧಿಯೇ 
ಮುಂತಾದವುಗಳಂತೆ ಯಾರಿಗೊ ಕೆಲವರಿಗೆ ಒಂದಾನೊಂದು ಸಂನಿವೇಶದಲ್ಲಿ 
ಅನುಭವಕ್ಕೆ ಬರಬಹುದಾದ ಅಸಾಧಾರಣಾವಸ್ಥೆಗಳಲ್ಲ, ಅವು. ಆದ್ದರಿಂದ ಅವುಗಳ 
ವಿಷಯಕ್ಕೆ ಯಾರಿಗೂ ವಿವಾದವುಂಟಾಗುವದಕ್ಕೆ ಎಡೆಯಿರುವುದಿಲ್ಲ. ಈ ಮೂರು 
ಅವಸ್ಥೆಗಳ ಅನುಭವವನ್ನು ಮನದಂದುಕೊಂಡರೆ ಮಾನವನಿಗೆ ವಿಚಾರಕ್ಕೆ ಸಿಕ್ಕಬಹು 
ದಾದ ಜೆ ಕ್ಲೇಯಗಳನ್ನೆಲ್ಲ ಮನದಂದುಕೊಂಡಂತೆ ಆಗುವದರಿಂದ ಇನ್ನೂ ಯಾವದಾದ 
ರೊಂದು ವಿಷಯವನ್ನು ವಿಚಾರಮಾಡಿದ್ದರೆ ನಮ್ಮ ತೀರ್ಮಾನವು ಮಾರ್ಪಡುತಿತ್ಕೊ, 
ಏನೊ? ಎಂಬ ಶಂಕೆಗೆ ಅವಕಾಶವಿರುವದಿಲ್ಲ. ಆದ್ದರಿಂದ ವೇದಾಂತವು ವಿಶ್ವದ 
ತತ್ತ್ವದ ವಿಷಯಕ್ಕೆ ಮಾಡಿರುವ ಉಪದೇಶದ ತಿರುಳನ್ನು ನಾವು ಈ ಒಂದು 
ಉಪನಿಷತಿನ ಆಧಾರದಿಂದ ಬಲುಬೇಗನೆ ಕಂಡುಕೊಳ್ಳುವುದಕ್ಕೆ ಆಗುವಂತಿದೆ. 


ದೇಶಕಾಲಪರಿಚ್ಛಿನ್ನನಾಗಿರುವ ಮಾನವನು ದೇಹೇಂದ್ರಿಯಸಂಘಾತ 
ವನ್ನವಲಂಬಿಸಿ ಉಂಟಾಗುವ ತನ್ನ ಅಲಜ್ಞಾನದಿಂದ ಇಡಿಯ ವಿಶ್ವದ ತತ್ತ್ವವನ್ನು 
ನಿರ್ಧರಿಸಬಲ್ಲನೆ ? ಎಂಬ ಆಕ್ಷೇಪಕ್ಕೆ ಎಲ್ಲಕ್ಕೂ ಮೊದಲು ಪರಿಹಾರವನ್ನು ಹೇಳಬೇಕು. 
ಏಕೆಂದರೆ ಅದನ್ನು ಹೇಳದಿದ್ದರೆ ವಿಚಾರವೇ ಆರಂಭವಾಗುವಂತಿಲ್ಲ. ಉಪನಿಷತಶಿನ 
ಉಪದೇಶವನ್ನು ಸಂಪೂರ್ಣವಾಗಿ ಅಭ್ಯಾಸಮಾಡಿದಮೇಲೆ ಈ ಶಂಕೆಗೇ ಅವಕಾಶವಿಲ್ಲ 
ವೆಂಬುದು ತಾನೇ ಸಷ್ಟವಾಗುವದು. ಆದರೂ ಸದ್ಯಕ್ಕೆ ಇದಕ್ಕೊಂದು ಸಾಮಾನ್ಯವಾದ 
ಸಮಾಧಾನವನ್ನು ಹೇಳಿ ಮುಂದಕ್ಕೆ ಸಾಗುವೆನು. ಇಲ್ಲಿ ಆಕ್ಷೇಪಕರ ಮುಂದೆ ಒಂದು 
ಪ್ರತ್ಯಾಕ್ಷೇಪವನ್ನಿಡಬಹುದಾಗಿದೆ. ಈಗ ನಾವು ಇಡಿಯ ವಿಶ್ವದ ವಿಚಾರವನ್ನು 
ಮಾಡುವುದಕ್ಕೆ ಹೊರಟದೇವೆ. ಆ ವಿಶ್ವದಲ್ಲಿ ಮಾನವನೂ ಸೇರಿಕೊಂಡಿರುತಾನೆ. 
ಆದ್ದರಿಂದ ಮಾನವನಿಗೆ ನಿಜವಾಗಿ ಹುಟ್ಟುಉಂಟೆ ? ಅವನ ಜ್ಞಾನವು ನಿಜವಾಗಿಯೂ 
ಶರೀರೇಂದ್ರಿಯಸಂಘಾತವನ್ನವಲಂಬಿಸಿ ಆಗಾಗ್ಗೆ ಹುಟ್ಟಿ ಮಿನುಗುತಿರುವದೆ ?- ಇವೇ 
ಮುಂತಾದ ಪ್ರಶ್ನೆಗಳೂ ಈ ವಿಚಾರದಲ್ಲಿಯೇ ಅಡಕವಾಗಿರುತವೆ. ಮಾನವನಿಗೆ 
ಶರೀರಾದಿಗಳಿರುವಂತೆಯೂ ಅವನ ಜ್ಞಾನವು ಪರಿಚ್ಛಿನ್ನವಾಗಿ ಹುಟ್ಟಿ ಮರೆಯಾಗು 
ತಿರುವಂತೆಯೂ ತೋರುತಿರುವದು ನಿಜ ; ಆದರೆ ತೋರುತಿರುವದೆಲ್ಲ ಹಾಗೆಯೇ 
ನಿಜವಾಗಿರಬೇಕೆಂಬ ನಿರ್ಬಂಧವೇನೂ ಇಲ್ಲವಷ್ಟೆ ? ಹಾಗಾದರೆ ನೀವು ಇವೆಲ್ಲ 

ನಿಜವೆಂದೇ ಏಕೆ ಇಟ್ಟುಕೊಂಡಿರುವಿರಿ ? ನೀವು ನಿಜವಾಗಿಯೂ ತತ್ತ್ವ ನಿರ್ಧಾರವನ್ನು 
ಮಾಡಬೇಕೆಂದಿದ್ದರೆ ಈ ತೋರಿಕೆಗಳನ್ನು ನಿಜವೆಂದಾಗಲಿ ಹುಸಿಯೆಂದಾಗಲಿ 
ಇಟ್ಟುಕೊಳ್ಳದೆ ವಿಚಾರಕ್ಕೆ ಸಿದ್ಧರಾಗಿರಿ ; ವಿಚಾರಾಂತ್ಯದಲ್ಲಿ ಯಾವ ತೀರ್ಮಾನವು 
ಬರುವದೋ ಅದನ್ನು ನಾವಿಬ್ಬರೂ ಒಪ್ಪಿಕೊಳ್ಳೋಣ. 


ಮಾಂಡೂಕ್ಯದಲ್ಲಿ ಮಾಡಿರುವ ವಿಷಯಪರಿಶೀಲನವು ಯಾವನಾದರೊಬ್ಬ 
ಮನುಷ್ಯ ವ್ಯಕ್ತಿಯ ದೃಷ್ಟಿಯಿಂದಲ್ಲವೇಅಲ್ಲ > ಆದ್ದರಿಂದ ಆ ಪರಿಶೀಲನೆಗೆ ಮೇಲಿನ 
ಆಕ್ಷೇಪವು ಹತುವದೇಇಲ್ಲ. ಯಾವ ದೃಷ್ಟಿಯನ್ನೇ ಅವಲಂಬಿಸಲಿ, ಯಾವ 
ವಿಚಾರಕ್ರಮವನ್ನೇ : ಹಿಡಿಯಲಿ, ವಿಚಾರಕನಾದ ದ್ರಷ್ಟ್ಟವಿನ ಸ್ವರೂಪವನ್ನೇ ವಿಚಾರವೂ 
ಅವಲಂಬಿಸಿರುತ್ತದೆ ಎಂಬ ತತ್ತ್ವವನ್ನು ಎಲ್ಲರೂ ಒಪ್ಪಬೇಕು. "ಎದು ಹೀಗೆ ಕಾಣುತಿದೆ, 
ಇದು ತರ್ಕಬದ್ಧವಾಗಿದೆ, ಇದು. ಅನುಭವಸಮಂತವಾಗಿದೆ - ಎನ್ನುವಾಗಲೆಲ್ಲ ನನಗೆ 
ಕಾಣಿಸುತಿದೆ, ನ್ನ ತರ್ಕಕ್ಕೆ ಹೊಂದುತದೆ, ನನ್ನ ಅನುಭವದಲ್ಲಿ ಹೀಗಿದೆ - ಎಂದೇ 
ಅಲ್ಲವೆ, ಅಭಿಪ್ರಾಯ ೧ ಇದು ನಿಜವಾದರೆ ತ "ನಾನು' ಎಂಬುದರ ಸ್ವರೂಪವನ್ನು 
ಮೊದಲು ಗೊತುಮಾಡಿದಹೊರತು ನಮ್ಮ ದರ್ಶನವಾಗಲಿ, ತರ್ಕವಾಗಲಿ, 
ಅನುಭವವಾಗಲಿ ತಾತ್ತ್ವಿಕವೆಂದು ಏರ್ಪಡಲಾರದು. ಆದ್ದರಿಂದ ಉಪನಿಷತ್ತುಗಳಲ್ಲಿ 
ಆತ್ಮವಿಚಾರವನ್ನೇ ಪ್ರಧಾನವಾಗಿಟ್ಟುಕೊಂಡಿದೆ. ಮಾಂಡೂಕ್ಯೋಪನಿಷತಿನಲ್ಲಿಯೂ 
“ಸ ಆತ್ಮಾ ಸ ವಿಜ್ಞೇಯಃ' (ಅವನೇ ಆತ್ಮನು, ಅವನನ್ನೇ ಅರಿತುಕೊಳ್ಳಬೇಕು) 
ಎಂದೇ ಉಪದೇಶಿಸಿದೆ. 


ಈ ಉಪನಿಷತ್ತಿನಲ್ಲಿ ಜಾಗ್ರತ್ವಪ್ಪಸುಷುಪಿಗಳೆಂಬ ಮೂರು ಬಗೆಯ 
ಜ್ಲೇಯವನ್ನೂ ವಿಚಾರಕ್ಕೆ ದುಕ ಆ "ಅವಸ್ಥೆಗಳು ಯಾವ ಆತನಿಗೆ 
ಅನುಭವಕ್ಕೆ ಬರುತ್ತಿರುವವೋ ಅವನ ಸ್ವರೂಪವನ್ನು ಇಲ್ಲಿ ನಿರ್ಧರಿಸಿರುವದರಿಂದ 
ಇಲ್ಲಿ ಜ್ಞಾತ್ರಜ್ಞಾನಜ್ಞೇಯಗಳನ್ನು ಸಂಪೂರ್ಣವಾಗಿ ಪರಿಶೀಲಿಸಿ ತತ್ತ್ವನಿರ್ಧಾರಣ 
ವನ್ನು ಮಾಡಿದಂತಾಗಿರುತ್ತದೆ. 


ವೇದಾಂತಪ್ರಕ್ರಿಯೆಯನ್ನು ಅರಿತುಕೊಳ್ಳಲಾರದವರು ಈ ವಿಚಾರಕ್ರಮವನ್ನು 
ಜರಿಯಬಹುದು. ದಿನದಿನದ ವ್ಯವಹಾರದಲ್ಲಿ ಮಗ್ಗರಾಗಿರುವವರು ಇದನ್ನು 
ಅಸಡ್ಡೆಮಾಡಬಹುದು, ಅಥವಾ ತಮ್ಮ ಮೂಗಿನ ನೇರಕ್ಕೆ ಏರ್ಪಡುವ ಯಾವದೋ 
ಒಂದು ದರ್ಶನವನ್ನು ಒಂದಿಷ್ಟು ಅವಲಂಬಿಸಿ ತೆಪ್ಪಗಿರಬಹುದು. ಅತ್ಯಂತಪ್ರಾಕೃತರು ಈ 
ವಿಚಾರವನ್ನೇ ತಲೆಗೆ ಹತ್ತಿಸಿಕೊಳ್ಳದೆ. ಇರಬಹುದು. ಯಾವದರಲ್ಲಿಯೂ 

ವಿಶ್ವಾಸವಿಲ್ಲದ ನಾಸಿಕರು ಇದೆಲ್ಲ ನಿರಾಧಾರವಾದ ಊಹೆ ಎನ್ನಲೂಬಹುದು. ಆದರೆ 
ವಿಚಾರಶಕಿಯು ಬೆಳೆದುಕೊಂಡಿರುವ ತತ ಶ್ಯ ಜಿಜ್ಞಾನುಗಳೂ ಮುಮುಕ್ಷುಗಳೂ ಹೀಗೆ 
ತತ್ತ್ವನಿರ್ಧಾರಣೆಯ ವಿಷಯಕ್ಕೆ ಔದಾಸೀನ್ಯವನ್ನು ವಹಿಸುವದು ಎಂದಿಗೂ 
ಸಾಧ್ಯವಿಲ್ಲ. ಅಂಥ ಜಿಜ್ಞಾಸುಗಳೇ ಉಪನಿಷದ್ದಿಚಾರಕ್ಕೆ ಅಧಿಕಾರಿಗಳು ; 
ಅಂಥವರಲ್ಲಿಯೇ ವೇದಾಂಶೋಪದೇಶವು ಫಲಕಾರಿಯಾಗುವದು. 
ತತ್ತ್ವಾನ್ವೇಷ ಣೆಯನ್ನು ಮಾಡಿ ಪರಮಪುರುಷಾರ್ಥವನ್ನು ಕಂಡುಕೊಂಡೇ 
ತೀರುವನಂಬ ಅಂಥ ಪ್ರಜ್ಞಾಶಾಲಿಗಳ ಉಪಯೋಗಕ್ಕಾಗಿಯೇ ಉಪನಿಷತ್ತುಗಳು 
ಒಂದಾನೊಂದು ವಿಶಿಷ್ಟ ಪದ್ಧತಿಯನ್ನನುಸರಿಸಿ ಬೋಧಿಸುತಿವೆ. ಆ ಪದ್ಧತಿಯನ್ನು ಇನ್ನು 
ಮುಂದೆ ವಿಚಾರಿಸೋಣ. 


೨. ಎಲ್ಲವೂ ಓಂಕಾರವೆ 


ಪರಮಪವಿತ್ರವಾಗಿರುವ ಪರಮಾರ್ಥಜ್ಗಾ ನವನ್ನು ಸಂಪಾದಿಸಿಕೊಳ್ಳ 
ಬೇಕೆಂದು ಹಾತುವರಿಯುತಿರುವ ಜಿಜ್ಞಾಸುಗಳಿಗೆ ಉಪನಿಷತುಗಳು ಪರಮೇಶ್ವರನು 
ಕರುಣಾಪೂರ್ವಕವಾಗಿ ಅನುಗ್ರಹಿಸಿರುವ ಒಂದು ಅಮೋಘವಾದ ವರವೆನ್ನಬಹುದು. 
ಭಾರತದೇಶದ ಅತುಲವಾದ ಆಧಿಭೌತಿಕಸಂಪತ್ತು ಪರದೇಶಗಳಿಂದ ದಂಡೆತಿಬಂದ 
ಆಕ್ರಮಣಕಾರರಿಗೆ ವಶವಾಗಿ ವಿಧವಿಧವಾಗಿ ಹರಿದುಹೋಯಿತಾದರೂ ಇನ್ನೂ 
ಶ್ರಮಪಟ್ಟು ಪರಿಶೋಧನೆಮಾಡುವವರಿಗೆ ಮಹಾರ್ಫವಾದ ಸ್ವರ್ಣವೂ ರತ್ತಗಳೂ 
ಗನಿಗಳಲ್ಲ ದೊರೆಯಬಹುದು ; ಕಾಡುಗಳಲ್ಲಿ ದಿವ್ಯೌಷಧಗಳು ಕಣ್ಣಿಗೆ 
ಬೀಳಬಹುದು ; ಹೊಲಗದ್ದೆಗಳಲ್ಲಿ ಧಾನ್ಯಗಳ ಸಮೃ ದ್ದಿಯು ಕೈವಶವಾಗಬಹುದು ; 
ಪ್ರಯಶ್ಚಶೀಲರಿಗೆ ಪಶುಸಂಪತ್ತೂ ದೊರಕಬಹುದು. ಆದರೆ ಇವೆಲ್ಲಕ್ಕಿಂತಲೂ 
ಹೆಚ್ಚಿನದಾದ ಆಧ್ಯಾ ತಿಕಸಂಪತ್ತು ನಮ್ಮ ದೇಶದಲ್ಲಿ ಅಮಿತವಾಗಿ ಅನ್ವೈ 5 ಪರಿಗೆ 
ಸಿಕ್ಕುವದಕ್ಕೆ ಅವಕಾಶವಿದೆ. ಆ ಸಂಪತ್ತು ಉಪನಿಷತುಗಳೆಂಬ ಆಕರಗಳಲ್ಲಿ 
ಹೇರಳವಾಗಿರುತದೆ. 


ಉಪನಿಷತುಗಳ ಸಂಖ್ಯೆಯೇನೂ ಕಡಿಮೆಯಾಗಿಲ್ಲ. ಆದರೆ ಅಧ್ಯಾತ್ಮ 
ವಿದ್ಯೆಯನ್ನು ಸರ್ವಾಂಗಸುಂದರವಾಗಿ ತಿಳಿಸುವ ಉಪನಿಷತುಗಳು ಹತುಹದಿನೈದ 
ಕ್ಕಿಂತ ಹೆಚ್ಚಾಗಿಲ್ಲ. ಅದರಲ್ಲಿಯೂ ಶ್ರೀಶಂಕರೆಭಗವತ್ತಾದರವರು ಬರೆದಿರುವ 

ಭಾಷ್ಕಗಳಿಂದೊಡಗೂಡಿರುವ ಸುಪ್ರಸಿದ್ದವಾದ ಹತ್ತು ಉಪನಿಷತುಗಳೊಳಗೆ ಕೇವಲ 
ತತ್ತ್ವಜ್ಞಾನವೊಂದನ್ನೇ ಅತ್ಯಂತಸಂಗ್ರಹವಾಗಿಯೂ ಸರ್ವಾನುಭವಸಂಮತವಾಗಿಯೂ 
ತಿಳಿಸುವ ಮಾಂಡೂಕ್ಯೋಪನಿಷತ್ತು ಉಪನಿಷತ್ತುಗಳ ಅಕ್ಷಮಾಲಿಕೆಗೆ ಮಧ್ಯಮಣಿ 
ಯಾಗಿರುತದೆ ಎನ್ನಬಹುದು. ನೂರೆಂಟು ಉಪನಿಷತುಗಳ ಮುತಿನಸರವನ್ನು ಪೋಣಿಸಿ 
ಹೇಳುವ ಮುಕಿಕೋಪನಿಷತೆಂಬ ಗ್ರಂಥದಲ್ಲಿ "ಮಾಣ್ಣೂಕ್ಯಮೇಕಮೇವಾಲಂ 
ಮುಮುಕ್ಷೂಣಾಂ ವಿಮುಕೆಯೇ' (ಮುಮುಕ್ಷುಗಳಿಗೆ ಮುಕಿಫ್ರಾಪಿಯಾಗುವುದಕ್ಕೆ 
ಮಾಂಡೂಕ್ಯವೊಂದೇ ಸಾಕು) ಎಂದು ಸಾರಿರುವ ವಾಕ್ಯವು ಈ ಉಪನಿಷತಿನ 
ಅಗ್ರಸ್ಥಾನವು ಸರ್ವಾನುಮತವಾಗಿದೆಯೆಂಬುದನ್ನು ಸೂಚಿಸುತ್ತದೆ. ಈ ಕಾರಣದಿಂದ 
ನಾನು ಈ ಉಪನಿಷತ್ತಿನ ಮಂತ್ರಗಳ ಅಭಿಪ್ರಾಯವನ್ನು ಈಗ ವಿವರಿಸಲಿರುವೆನು. 
(ಉಪನಿಷತು) 


ಓಂ॥। ಓಮಿತ್ಯೇತದಕ್ಷರಮಿದಗ್‌ಂ ಸರ್ವಂ ತಸ್ಯೋಷವ್ಯಾಖ್ಯಾನಂ 
ಭೂತಂ ಭವದ್‌ ಭವಿಷ್ಯದಿತಿ ಸರ್ವಮೋಂಕಾರ ಐವ ಟ। 
ಯಚ್ಛಾನ್ಯತ್‌ ತ್ರಿಕಾಲಾತೀತಂ ತದಪ್ಯೋಂಕಾರ ಏವ Hol 


“ಇದೆಲ್ಲವೂ ಓಮ್‌ ಎಂಬೀ ಅಕ್ಷರವು. ಅದರ ಉಪವ್ಯಾಖ್ಯಾನವಿದು : 
ಆಗಿಹೋಗಿರುವದು, ಇರುವದು, ಆಗಲಿರುವದು - ಎಂಬಿದೆಲ್ಲವೂ 
ಓಂಕಾರವೇ, ಇನ್ನು ತ್ರಿಕಾಲಾತೀತವಾಗಿ ಏನಿರುವದೋ ಅದೂ ಓಂಕಾರವೇ.'' 


ವೇದದಲ್ಲಿರುವ ಕರ್ಮಕಾಂಡದ ಮಂತ್ರಗಳು ಕರ್ಮಕ್ಕೆ ಅಂಗವಾಗಿರುವವು. 
ಅವುಗಳನ್ನು ಆಯಾ ಕರ್ಮವನ್ನು ಮಾಡುವದಕ್ಕೆ ವಿನಿಯೋಗಿಸುವರು. ಯಷಿಯ 
ಹೃದಯದಲ್ಲಿ ಸ್ಫುರಿಸಿದ ಆಯಾ ಮಂತ್ರವನ್ನು ಸೂತ್ರಕಾರರು ಹೇಳಿರುವಂತೆ ಯಷಿ, 
ಛಂದಸ್ಸು, ದೇವತೆ - ಇವುಗಳ ತಿಳಿವಳಿಕೆಯನ್ನು ಸಂಪಾದಿಸಿಕೊಂಡು ಕರ್ಮಕ್ಕೆ 
ಉಪಯೋಗಿಸಿಕೊಳ್ಳಬೇಕು ; ಕರ್ಮದ ಸ್ವರೂಪವನ್ನು ತಿಳಿಸುವ ಬ್ರಾಹ್ಮಣಗಳು 
ಇಂಧಿಂಥ ಮಂತ್ರಗಳನ್ನು ಕರ್ಮಕ್ಕೆ ವಿನಿಯೋಗಿಸಬೇಕೆಂದೂ ಹೇಳುತವೆ. ಆದರೆ 
ಜ್ಞಾನಕಾಂಡದಲ್ಲಿರುವ ಮಂತ್ರಗಳು, ಅದರಲ್ಲಿಯೂ ಮುಖ್ಯವಾಗಿ ಬ್ರಹತತ್ತ್ವವನ್ನು 
ತಿಳಿಸುವ ಮಂತ್ರಗಳು, ಹಾಗಲ್ಲ. ಏಕೆಂದರೆ ಬ್ರಹಸ್ವರೂಪವನ್ನು ತಿಳಿದುಕೊಂಡ ಮೇಲೆ 
ಮತ್ತೆ ಮಾಡತಕ್ಕದ್ದೇನೂ ಇರುವದೇ ಇಲ್ಲ. ಕರ್ಮಕಾಂಡದ ಮಂತ್ರಗಳಿಗೂ 
ಅರ್ಥವಿರುತದೆ ; ಅರ್ಥಾನುಸಂಧಾನಪೂರ್ವಕವಾಗಿ ಕರ್ಮಗಳನ್ನು ಮಾಡಬೇಕಾ 
ದದ್ದು ಒಳ್ಳೆಯದೇ ಸರಿ. ಆದರೂ ಕರ್ಮಾಂಗವಾದ ಮಂತ್ರಗಳು ಅಕ್ಷರಪ್ರಧಾನ 


ಎಲ್ಲವೂ ಓಂಕಾರವೆ 13 


ವಾಗಿರುತ್ತವೆ. ಮಂತ್ರವಕ್ಯಗಳ ಶಬ್ದಗಳನ್ನು ಅದೇ ಅನುಕ್ರಮದಿಂದ ಉಚ್ಚರಿಸಬೇಕು ; 
ಹಾಗೆ ಉಚ್ಚರಿಸಿಕೊಂಡು ಮಾಡುವ ಕರ್ಮವೇ ನಿಜವಾದ ಕರ್ಮವಾಗುವದು. 
ಸುಮ್ಮನೆ ಅರ್ಥವನ್ನು ಮಾತ್ರ ಭಾವನೆಮಾಡಿಕೊಂಡು ಕರ್ಮವನ್ನು ಮಾಡುವದಕ್ಕೆ 
ಬರುವದಿಲ್ಲ. ಅಂದರೆ ಹಾಗೆ ಮಾಡಿದ ಕರ್ಮವು ಫಲವತಾಗುವದಿಲ್ಲ. 
ತತ್ತ್ವಜ್ಞಾನವನ್ನು ಹೇಳುವ ವಾಕ್ಯಗಳ ಉಚ್ಚಾರಣೆಯೂ ಅವಶ್ನ; ವೇದದೃಷ್ಟಿಯಿಂದ 
ಅವನ್ನು ವೇದಾಧಿಕಾರಿಗಳಾದವರೇ ಅಧ್ಯಯನಮಾಡಬೇಕು. ಆದರೂ ಈ ವಾಕ್ಯಗಳು 
ಅಕ್ಷರ ಪ್ರಧಾನವಾಗಿರುವದಿಲ್ಲ, ಅರ್ಥಪ್ರಧಾನವಾಗಿರುತವೆ. ಈ ಅರ್ಥವನ್ನು 
ವೇದಶಬ್ಬದ ಉಚ್ಚಾರಣೆಯಿಲ್ಲದೆಯೇ ಮನದಂದುಕೊಳ್ಳಬಹುದಾಗಿದೆ. ಹಾಗೆ 
ತಂದುಕೊಂಡವರಿಗೆ ತತ್ತ್ವವಿಷಯದ ಅಜ್ಜಾ ನವು ಪೂರ್ಣವಾಗಿ ಹೋಗಿಬಿಡುತದೆ. 
ಕರ್ಮಜ್ಞಾನದಿಂದಲೂ ಕರ್ಮಸ್ವರೂಪದ ವಿಷಯಕ್ಕೆ ನಮಗಿದ್ದ ಅಜ್ಞಾನವು 
ಹೋಗುವದು ನಿಜ ; ಆದರೆ ಅಷ್ಟು ಮಾತ್ರದಿಂದ ಕರ್ಮಫಲವು ಆಗುವದಿಲ್ಲ. 
ಏಕೆಂದರೆ ಆ ಫಲವು ಕರ್ಮವನ್ನು ಮಾಡಿದ ಮೇಲೆಯೇ ಕಾಲಾಂತರದಲ್ಲಿ 
ಆಗತಕ್ಕದ್ದಾಗಿರುತ್ತದೆ. ಬ್ರಹ್ಮಜ್ಞಾನವೋ ಎಂದರೆ ಈಗಲೇ ಇಲ್ಲಿಯೇ ಇದ್ದುಕೊಂಡಿರುವ 
ತತ್ತ್ವವನ್ನು ಹೇಳುತ್ತದೆ ; ಆ ಜ್ಞಾನದಿಂದ ಬ್ರಹ್ಮವಿಷಯದ ಅಜ್ಞಾನವು ತೊಲಗಿದರೆ 
ಈಗಲೇ ಇಲ್ಲಿಯೇ ಬ್ರಹ್ಮಪ್ರಾಪ್ತಿ, ಅಥವಾ ಮೋಕ್ಷ - ಎಂಬ ಫಲವು ಸಿಕ್ಕಿಬಿಡುತ್ತದೆ. 
ಅದಕ್ಕೆ ಕಾಲಾಂತರದ ಅಪೇಕ್ಷೆಯಿರುವದಿಲ್ಲ. ಏಕೆಂದರೆ ಪರಮಾರ್ಥವು ಕಾಲದ 
ಅಪೇಕ್ಷೆಯಿಲ್ಲದೆ ಯಾವಾಗಲೂ ಇದ್ದುಕೊಂಡಿರುತ್ತದೆ. ಅದನ್ನು ಸರಿಯಾಗಿ 
ಅರಿತುಕೊಳ್ಳದೆ ತಪ್ಪಾಗಿ ತಿಳಿದುಕೊಂಡಿರುವದರಿಂದಲೇ ಆಗಿರುವ ಸಂಸಾರದ 
ಅನರ್ಥವು, ಅದನ್ನು ಅರಿತುಕೊಂಡಕೂಡಲೆ ಹೋಗಿಬಿಡುತದೆ. ಹೀಗಿರುವದರಿಂದ 
ಜ್ಞಾನಕಾಂಡದಲ್ಲಿ ಹೇಳಿರುವ ಪರಮಾರ್ಥವಿಚಾರವನ್ನು ವೇದಾಧಿಕಾರವುಳ್ಳವರು 
' ಮಾತ್ರ ಮಾಡತಕ್ಕದ್ದೆಂಬ ನಿರ್ಬಂಧವಿರುವದಿಲ್ಲ ; ಏಕೆಂದರೆ ವೇದಾಕ್ಷರವನ್ನು 
ಉಚ್ಚಾರಮಾಡಿಕೊಂಡೇ ಆ ಜ್ಞಾ _ನವನ್ನಾಗಲಿ ಅದರ ಫಲವನ್ನಾಗಲಿ ಪಡೆದುಕೊಳ್ಳ 
ಬೇಕೆಂಬ ನಿರ್ಬಂಧವೇನೂ ಇಲ್ಲಿರುವುದಿಲ್ಲ. ಆದ್ದರಿಂದ ಈ ದೃಷ್ಟಿಯಿಂದ 
ನೋಡಿದರೆ ಉಪನಿಷಚ್ಚಾಸ್ಟವು ಮನುಷ್ಯ ಮಾತ್ರಕ್ಕೆ ಹೇಳಿದ್ದಾಗಿರುತ್ತದೆ. ವಿಚಾರಕ್ಕೆ ತಕ್ಕ 
ಅಂತಹರಣಸಂಸ್ಕಾರವಿರುವವರೆಲ್ಲರೂ ಈ ಜ್ಞಾನಕ್ಕೆ ಅಧಿಕಾರಿಗಳಾಗಿರುತಾರೆ. 


ಪರಮಾರ್ಥತತ್ತ್ವವನ್ನು ವೇದದಲ್ಲಿ ಓಮ್‌ ಎಂಬ ಶಬ್ದದಿಂದ ಕರೆದಿರುತದೆ. 
ಆ ತತ್ತ್ವಕ್ಕೆ ಇನ್ನೂ ಅನೇಕ ಹೆಸರುಗಳಿದ್ದರೂ ಓಂಕಾರದಲ್ಲಿ ಒಂದು ವಿಶೇಷವುಂಟು. 
ಅದೇನೆಂದರೆ ಪರಮಾರ್ಥವನ್ನು ಇದ್ದದ್ದು ಇದ್ದಂತೆಯೇ ತಿಳಿಸುವದಕ್ಕೆ ಯಾವ ಶಬ್ದವೂ 

ಪೂರ್ಣವಾದ ಯೋಗ್ಯತೆಯುಳ್ಳದ್ದಾಗಿರುವದಿಲ್ಲ ; ಆದರೆ ವೇದದಲ್ಲಿ ಅದನ್ನು 
ಹೇಳುವದಕ್ಕೆ ಆರಿಸಿಕೊಂಡಿರುವ ಈ ಶಬ್ದವು ಅತ್ಯಂತವಾಗಿ ತತ್ತ್ವಕ್ಕೆ ತೀರ 
ಹತಿರವಿರುತದೆ. ಸರ್ವವೇದಗಳ ಸಾರವೇ ಇದು ಎಂದು ಉಪನಿಷತುಗಳಲ್ಲಿ ಇದನ್ನು 
ಕೊಂಡಾಡಿರುತದೆ. ವೇದವೆಂದರೆ ತತ ತ್ರ್ವವನ್ನು ತಿಳಿಯಿಸುವ ಸಾಧನವು ಎಂಬರ್ಥದಲ್ಲಿ 
ಓಂಕಾರವೇ ಮುಖ್ಯ ರ್ಥದಲ್ಲಿ ವೇದಾರ್ಥವಾಗಿರುತ ದೆ. ಆದ್ದರಿಂದ ವೈದಿಕರು ವೇದದ 
ಕರ್ಮಗಳಿಗೆ ಆದಿಯಲ್ಲಿಯೂ ಅಂತ್ಯದಲ್ಲಿಯೂ ಈ ಅಕ್ಷರವನ್ನು 'ಉಚ್ಛರಿಸುವರು. 
ಪರಮಾರ್ಥದ ಉಪಾಸನೆಯನ್ನು ಮಾಡುವ ವೈದಿಕರು ಓಂಕಾರವೇ ಆ ತತ್ತ್ವ ವೆಂದು 
ಪ್ರತೀಕವಾಗಿಯೂ, ಓಂಕಾರವೇ ಅದರೆ ಹೆಸರೆಂದು ವಾಚಕವಾಗಿಯೂ ಉಪಯೋಗಿ 
ಸುತಾರೆ. ಶಿಷ್ಟರು ಏರ್ಪಡಿಸಿರುವ ಸಂಪ್ರದಾಯದಂತೆ ಈ ಬಗೆಯ ಕರ್ಮಗಳಿಗೂ 
ಉಪಾಸನೆಗಳಿಗೂ ವೈದಿಕರೇ, ವೇದಾಧಿಕಾರವಿರುವವರೇ, ಅಧಿಕಾರಿಗಳು. 


ಆದರೆ ಈ ಉಪನಿಷತಿನಲ್ಲಿ ಓಂಕಾರವನ್ನು ಮತ್ತೊಂದು ದೃಷ್ಟಿಯಿಂದ 
ಜಿಜ್ಞಾಸುಗಳ ಮುಂದೆ ಇಟ್ಟಿರುತ್ತದೆ. ಓಂಕಾರವೆಂಬುದು ವೇದದ ಪ್ರತಿನಿಧಿ, 
ಪರಮಾರ್ಥದ ಪ್ರತೀಕ, ಪರಮಾರ್ಥದ ಹೆಸರು - ಎಂಬಿವು ಉಚ್ಚಕಲನೆಗಳೇ ಸರಿ ; 
ಆದರೆ ಓಂಕಾರವೇ ಪರಮಾರ್ಥವು, ಪರಮಾರ್ಥಕ್ಕೂ ಓಂಕಾರಕ್ಕೂ ಯಾವ ಭೇದವೂ 
ಇರುವದೇ ಇಲ್ಲ; ಇದೆಲ್ಲವೂ, ಯಾವಯಾವದು ನಮ್ಮ ಜ್ಞಾನಕ್ಕೆ ವಿಷೆಯವಾಗಿರು 
ವದೋ, ಯಾವಯಾವದು ನಮ್ಮ ಒಳಗೂ ಹೊರಗೂ ಇರುವದೋ, ಇದೆಲ್ಲವೂ, 
ಈ ಓಂಕಾರವೇ ; ಓಂಕಾರವೇ ಇದರ ತತ್ತ್ವವು. ಓಂಕಾರವೆಂಬ ಲಕ್ಷರ, ನಮಗೆ 
ಕಾಣಬರುತ್ತಿರುವ ಈ ದೃಶ್ಯ - ಇವೆರಡೂ ಓಂಕಾರವೇ. ಓಂಕಾರವೇ ಈ ಎಲ್ಲಕ್ಕೂ 
ತತ್ತ್ವವು ಹೇಗೆಂಬುದನ್ನು ಈ ಉಪನಿಷತಿನಲ್ಲಿ ತಿಳಿಸಿಕೊಡಲಾಗುವದು. 


ಇದೆಲ್ಲವೂ ಎಂದರೆ ಯಾವಯಾವದು 9- ಎಂಬಿದನ್ನು ಸ್ವಲ್ಪ ಬಿಡಿಸಿ 
ನೋಡೋಣ. ನಮ್ಮ ಹೊರಗೆ ದೇಶಕಾಲಗಳಲ್ಲಿ ಹರಡಿಕೊಂಡಿರುವಂತೆ 
ಯಾವಯಾವದು ಕಾಣುತಿದೆಯೋ ಅದೆಲ್ಲವೂ ಈ ಓಂಕಾರವೇ. ಯಾವಯಾವದು 
ಇಲ್ಲಿ, ಅಲ್ಲಿ - ಎಂದು ನಮಗೆ ಕಾಣಿಸುತಿದೆಯೋ, ಯಾವಯಾವದು ನಮಗೆ 
ಇಂಥಲ್ಲಿ ಎಂದು ಗೊತಾಗಿ ತೋರದೆ ಎಲ್ಲಿಯಾದರೊಂದು ದೇಶದಲ್ಲಿದ್ದಿರಬೇಕೆಂದು 
ತೋರುವದೋ, ಅದೆಲ್ಲವನ್ನೂ ಈ ಓಂಕಾರವೆಂದು ತಿಳಿಯಬೇಕು. "ತಿಳಿಯಬೇಕು' 
ಎಂದರೆ ಹಾಗೆಂದು ಭಾವಿಸಿಕೊಳ್ಳಬೇಕು ಎಂದೇನೂ ಅಭಿಪ್ರಾಯವಲ್ಲ; ನಿಜವಾಗಿ 
ಅದು ಓಂಕಾರವೇ ಆಗಿರುತದೆ. ಓಂಕಾರವನ್ನು ಬಿಟ್ಟು ಯಾವದೊಂದೂ ಎಲ್ಲಿಯೂ 
ಇಲ್ಲವೇ ಇಲ್ಲ ಎಂಬುದನ್ನು ಅನುಭವಕ್ಕೆ ತಂದುಕೊಳ್ಳಬೇಕು ಎಂದರ್ಥ. ಹೊರಗಿನ 

ದೃಶ್ಯವೆಲ್ಲವೂ ಆಕಾಶದಲ್ಲಿ ಎಲ್ಲಿಯಾದರೊಂದು ಕಡೆಯಲ್ಲಿ ಇದ್ದುಕೊಂಡಿರುತದೆ ; 
ಆಧಾರವನ್ನು ಬಯಸದೆ, ಇಂಥಲ್ಲಿದೆ ಎಂದು ಭಾವಿಸಿಕೊಳ್ಳಬೇಕಾದದ್ದಿಲ್ಲದೆ. ಹೊರಗಿನ 
ಯಾವದೊಂದು ವಸ್ತುವೂ ಇರುವದೇ ಇಲ್ಲ. ಆ ಆಕಾಶವೂ ನಿಜವಾಗಿ ಈ 
ಒಂಕಾರವೇ. ಹೀಗೆಯೇ ಯಾವಯಾವದು ಆಗ ಈಗ - ಎಂದು ನಮಗೆ 
ಕಾಣಿಸುತಿದೆಯೋ, ಅದೆಲ್ಲವೂ ಈ ಓಂಕಾರವೇ ; ಯಾವಯಾವದು ನಮಗೆ 
ಇಂಥದ್ದೊಂದು ಕಾಲದಲ್ಲಿ ಎಂದು ಗೊತಾಗದೆ ಇದ್ದರೂ ಯಾವದಾದರೊಂದು 
ಕಾಲದಲ್ಲಿರಬೇಕೆಂದು ತೋರುವದೋ ಅದೆಲ್ಲವನ್ನೂ ಈ ಓಂಕಾರವೆಂದು 
ತಿಳಿಯಬೇಕು. ಹಿಂದಿನಕಾಲ, ಈಗಿನಕಾಲ, ಮುಂದಿನಕಾಲ - ಎಂದು ಕಾಲವು ಮೂರು 
ಬಗೆಯಾಗಿ ತೋರುತ್ತಿರುವದಷ್ಟೆ ; ಆ ಮೂರು ಕಾಲದಲ್ಲಿರುವದೆಂದು ನಮಗೆ 
ತೋರುವದೆಲ್ಲವೂ ಈ ಓಂಕಾರವೇ. 


ನಮ್ಮ ಹೊರಗಿನ ದೃಶ್ಯಗಳು ದೇಶಕಾಲಗಳಲ್ಲಿರುವಂತೆ ತೋರಿಕೊಳ್ಳುತವೆ, 
ಒಂದಕ್ಕೊಂದು ಕಾಲದೇಶಗಳಿಂದ ದೂರ ಅಥವಾ ಹತಿರ - ಎಂದು ತೋರುತಿರುತವೆ. 
ಉದಾಹರಣೆಗೆ ಭೂಮಿಗೆ ಸೂರ್ಯಮಂಡಲವು ಇಂತಿಷ್ಟು ದೂರದಲ್ಲಿದೆ ಎಂದು 
ತೋರುತಿರುವದು ; ಅವೆರಡರಲ್ಲಿ ಒಂದು ಇನ್ನೊಂದಕ್ಕಿಂತ ಮೊದಲು ಸೃಷ್ಟವಾಗಿರ 
ಬೇಕೆಂದು ತೋರುವದು. ಹೀಗೆಯೇ ಭೂಮಿಯ ಮೇಲಿರುವ ಅಚೇತನವಸುಗಳು, 
ಸಸ್ಯಗಳು, ಪ್ರಾಣಿಗಳು, ಮನುಷ್ಯರು - ಇವೆಲ್ಲವೂ ಅದು ಹತಿರ, ಇನ್ನೊಂದು ಇನ್ನೂ 
ದೂರ, ಇದು ಇನ್ನೂ ಹತಿರ ; ಇವುಗಳಲ್ಲಿ ಒಂದು ಮತ್ತೊಂದಕ್ಕೆ ಇಷ್ಟು ದೂರದಲ್ಲಿದೆ, 
ಇವುಗಳಲ್ಲಿ ಒಂದಾದಮೇಲೆ ಇನ್ನೊಂದು ಹುಟ್ಟಿದೆ, ಒಂದು ನಾಶವಾದ ಮೇಲೂ 
ಇನ್ನೊಂದು ಇದ್ದುಕೊಂಡಿರುತದೆ - ಎಂದಿಂತು ನಾವು ಎಣಿಸಿಕೊಂಡಿರುತೇವೆ. ಆದರೆ 
ನಮ್ಮೊಳಗಿನ ಜ್ಞಾನ, ಇಚ್ಛೆ, ಆಶ್ಚರ್ಯ, ಕುತೂಹಲ, ಅಂಜಿಕೆ ಕಲ್ಪನೆ, ಸಂಕಲ್ಪ, ಸ್ಮೃತಿ 
- ಮುಂತಾದ ಹಲವು ಭಾವಗಳು ಹೊರಗಿನ ದೃಶ್ಯದಂತೆ ಯಾವದಾದರೊಂದು 
ದೇಶದಲ್ಲಿರುವವೆಂದು ನಮಗೆ ಅನಿಸುವದಿಲ್ಲ; ಈ ಭಾವಕ್ಕೆ ಆ ಭಾವವು ಇಂತಿಷ್ಟು 
ಅಡಿಗಳ ದೂರದಲ್ಲಿದೆ ಎಂದು ನಾವೂ ಯಾರೂ ತಿಳಿಯುವದಿಲ್ಲ. ಮತ್ತು ಇವು 
ಕಾಲದಲ್ಲಿ ಜೊತೆಜೊತೆಯಾಗಿರುವವೆಂಬ ನಿಯಮವೂ ಇಲ್ಲ. ಇವುಗಳ ಅರಿವು 
ಗಳಂತೂ ಒಂದೊಂದು ಸಲಕ್ಕೆ ಒಂದೊಂದೇ ಆಗುವದು ಸಾಧ್ಯವಾಗಿದೆ. ಹೀಗಿದ್ದರೂ 
ಆ ಭಾವಗಳು ಕಾಲಕ್ಕೆ ಕಟ್ಟುಬಿದ್ದಿರುವದು ನಿಶ್ಚಿತವಾಗಿರುತದೆ. ಈ ಭಾವವು ಈಗ 
ತೋರಿಕೊಂಡಿದೆ, ಆಗ ಅದು ಇತ್ತು, ಮುಂದಕ್ಕೆ ಯಾನಡು ತೋರಿಕೊಳ್ಳುವದೋ 
ಹೇಳುವದಕ್ಕಿಲ್ಲ- ಎಂಬುದು ನಮ್ಮೆಲ್ಲರೆ ಎಣಿಕೆ. ಅಲ್ಲವೆ ೨ 

ಹೀಗೆ ನಮ್ಮಹೊರಗೂ ಒಳಗೂ ಯಾವಯಾವದು ಕಾಲಕ್ಕೆ ಒಳೆಪೆಟ್ಟುತೋರಿ 
ಕೊಳ್ಳುತ್ತಿದುವದೋ, ಯಾವಯಾವದನ್ನು ನಾವು ಕಾಲಾಧಾರವುಳ್ಳದ್ದೆಂದು ಕಲ್ಪಿಸಿಕೊಳ್ಳ 
ಬಹುದಾಗಿರುವದೋ, ಅದೆಲ್ಲವೂ ಈ ಓಂಕಾರವೇ ಎಂದು ಮಂತ್ರವಾಕ್ಕದಲ್ಲಿ 
ಹೇಳಿರುತದೆ. 

ಈಚಿನ ಭೌತಿಕವಿಜ್ಞಾ _ನಶಾಸ್ತದಂತೆ ಕಾಲ, ದೇಶ ಎಂಬಿವು ಎರಡು ಬೇರೆ 
ಬೇರೆಯ ವಸುಗಳಲ್ಲ ; ದೇಶಕ್ಕೆ ಉದ್ದ, ಅಗಲ, ಎತರ (ಅಥವಾ ಆಳ) ಎಂಬ 
ಮೂರದಳತೆಗಳು ಇರುವಂತೆ ಕಾಲವೂ ಒಂದು ಅಳಶೆಯೇ ಆಗಿದೆ : ಕಾಲಾಕಾಶ 
ವೆಂಬುದು ಒಂದೇ ತತ್ತ್ವ - ಎಂದು ನಿರ್ಣಯವಾಗಿರುತ್ತದೆ. ಇದರ ಜೊತೆಗೆ 
ಕಾಲಮಾನವು ಅವರವರಿರುವ ಸ್ಥಾನವನ್ನವಲಂಬಿಸಿ, ಬೇರೆಬೇರೆಯಾಗುತಿದುವದು 
ಎಂದೂ ಉಪಪಾದಿಸಲಾಗಿದೆ. ನಿರೀಕ್ಷಕರ ಮನೋಧರ್ಮವನ್ನನುಸರಿಸಿ ಕಾಲಮಾನವು 
ದೀ ಮೋ ಹ್ರಸ್ತವೋ ಆಗುವದೆಂಬುದೂ ಅನುಭವಗಮ್ಯವಾಗಿದೆ. ಈ ಕಾರಣ 
ದಿಂದ ಸರ್ವಸಾಧಾರಣವಾದ ನಿರಪೇಕ್ಷವಾದ ಕಾಲವೇ ಇಲ್ಲ; ಕಾಲವೆಂಬುದು ಆಯಾ 
ಜಿಚ್ಚುಸ ಸುವಿನ ದೃಷ್ಟಿಯಿಂದ ಅನುಭವಗೋಚರವಾಗುತದೆ - ಎಂದೂ ತತ್ತ್ವ 
ವಿಚಾರಕರು ಹೇಳತೊಗಗಿರುತಾದೆ. ಆದರೆ ಶಾಸ್ತ್ರಜ್ಞ ದ್ದೆ ಕಟ್ಟಕಡೆಯ ಸಿದ್ಧಾಂತವು ಹೇಗೇ 
ಆಗಲಿ, ವ್ಯವಹಾರದಲ್ಲಿ ದೃಶ್ಯಗಳು ಕಾಲುಕಾಶಗಳನ್ನವಲಂಬಿಸಿಯೇ ತೋರುವವೆಂಬ 
ಮಾತಿಗೆ ಎರಡಿಲ್ಲ . ಭೂಮಿಯು ಗುಂಜಾಗಿದೆ ಎಂದು ಶಾಸ್ತ್ರಜ್ಞರು ಗೊತ್ತು 
ಪಡಿಸಿಕೊಂಡಮೇಲೂ ಜನರು ನೆಲಮಟ್ಟವನ್ನು ಇಟ್ಟುಕೊಂಡೇ ಕಟ್ಟಡಗಳನ್ನು ಏರ್ಪಡಿ 
ಸುತಾದೆ; ನೆಲದ ಮೇಲೆ ತಾವು ಎಳೆದ ಒಂದಾನೊಂದು ರೇಖೆಯು ನೆಟ್ಟಗಿದೆಯೆಂದೂ 
ಇನ್ನೊಂದು ಸೊಟ್ಟಗಿದೆಯೆಂದೂ ಭಾವಿಸುತಲೆ ಇದಾರೆ. ಭೂಮಿಯು ಚೆಲಿಸುತಿದೆ, 
ಅದು ಸೂರ್ಯನ ಸುತಲೂ ಸುತುತಿದೆ ಎಂದು ನವೀನಜ್ಯೋತಿಷ್ಯರು ಸಾರಿದ 
ಮೇಲೂ ಭೂಮಿಯು ಅಚಲವೆಂಬ ಭಾವನೆಯನ್ನೇ ಇಟ್ಟುಕೊಂಡು ಅದರ ಮೇಲೆ 
ಓಡಾಡುತ್ತಿರುವ ಪ್ರುಣಿಗಳ ಅಥವಾ ಯಂತ್ರಗಳ ವೇಗಗಳನ್ನು ಒಂದಕ್ಕೊಂದನ್ನು 
ಹೋಲಿಸಿ, ಒಂದಕ್ಕಿಂತ ಒಂದು ಹೆಚ್ಚೆಂದೋ ಕಡಿಮೆಯೆಂದೋ ನಿರ್ಧರಿಸಿಕೊಳ್ಳು 
ಶ್ರಿದಾರೆ. ಈ ವ್ಯವಹಾರದೃಷ್ಟಿಯನ್ನು ಶಾಸ್ತ್ರಜರೂ ಸಂಮತಿಸಬೇಕಾಗಿದೆಯಲ್ಲದೆ 9 
ಇದರಂತೆ ಮನುಷ್ಯನಿಗೆ ಕಾಲಾಕಾಶಗಳಲ್ಲಿ ವಸುಗಳಿರುವಂತೆ ತೋರುವವೆಂಬ 
ವ್ಯವಹಾರದೃಷ್ಟಿಯನ್ನು ನಾವೆಲ್ಲರೂ ಒಪ್ಪಲೇಬೇಕಾಗಿರುತ್ತದೆ. ಮಾನವನ ಮನಸಿಗೆ 
ದೇಶಕಾಲಗಳ ಭಾವನೆಯನ್ನು ಮೀರಿ ವಸುಗಳನ್ನು ಕಾಣುವದು ಸಾಧ್ಯವೇ ಆಗಿಲ್ಲ. 
ಹೀಗೆ ವ್ಯವಹಾರದೃಷ್ಟಿಯಿಂದ ದೇಶಕಾಲಗಳ ಕಟ್ಟಿಗೆ ಸಿಕ್ಕಿರುವ ಎಲ್ಲಾ ವಸುರಾಶಿಯ 
ತಿರುಳು ಓಂಕಾರವೇ ಎಂಬುದು ಮಂತ್ರಮಕ್ಯದ ಹೇಳಿಕೆ. 


ಎಲ್ಲವೂ ಓಂಕಾರವೆ 1] 


ಇನ್ನು ಮಾನವನ ಈ ಕುಲಬೇಶಪರಿಚ್ಛಿನ್ನಬುದ್ಧಿಯಂ ಕೂಡ ಕೆಲವು 
ತತ್ತ್ವಗಳನ್ನು ಕಾಲದೇಶಾತೀತವೆಂದು ಒಪಬೇಕಾಗಿರುತ್ತದೆ. ಉದಾಹರಣೆಗೆ ನಮ್ಮ 
ತನಿನಿದ್ರೆಯಲ್ಲಿರುವ ನಮ್ಮ ಸ್ಥಿತಿಯು ಯಾವ ಕಾಲದಲ್ಲಿಯೂ ಇರುವದಿಲ್ಲ, ಯಾವ 
ದೇಶದಲ್ಲಿಯೂ ಇರುವದಿಲ್ಲ - ಎಂದೇ ನಾವು ಹೇಳಬೇಕಾಗಿಬರುತದೆ. ಏಕೆಂದರೆ 
ತನಿನಿದ್ರೆಯಲ್ಲಿ ಯಾವ ಕಾಲವಾಗಲಿ, ದೇಶವಾಗಲಿ ನಮಗೆ ತೋರುವುದಿಲ್ಲ; ಅಲ್ಲಿ 
ನಾನು, ಮತ್ತೊಬ್ಬರು, ಅಥವಾ ಮತ್ತೆ ಬೇರೆಯ ವಸ್ತುಗಳು - ಎಂಬ ಭಾವನೆಯೂ 
ಇರುವದಿಲ್ಲ. ಕತಲೆಯಲ್ಲಿ ಯಾವ ಬಣ್ಣದ ಹಸುವಿಗೂ ಕಪ್ಪಲ್ಲದ ಬಣ್ಣವು 
ಇಲ್ಲದಿರುವಂತೆ, ತನಿನಿದ್ರೆಯಲ್ಲಿ ವಸುವ್ಯಕಿಗಳಾಗಲಿ, ಕುಲದೇಶಗಳಾಗಲಿ, ನಮ್ಮ 
ಯಾರ ಅನುಭವದಲ್ಲಿಯೂ ಇರುವದಿಲ್ಲ - ಎಂಬುದು ಸರ್ವಸಂಮತವಾಗಿರುತ್ತದೆ. 
ಹೀಗೆ ಕಾಲವನ್ನು ಮೀರಿರಲೂಬಹುದೆಂದು ನಾವು ಕಲ್ಪಿಸಿಕೊಳ್ಳಬಹುದಾದ 
ತತ್ತ್ವಗಳೂ ಈ ಓಂಕಾರವೇ ಎಂಬುದು ಮಂತ್ರಮಕ್ಕದ ಎರಡನೆಯ ಹೇಳಿಕ. 


ನಮಗೆ ಏನೇನು ಕಾಣಿಸುವದೋ, ಯಾವಯಾವದು ತರ್ಕಕ್ಕೆ ಗೋಚರವಾಗ 
ಬಹುದೋ, ಯಾವಯಾವದು ಅನುಭವಕ್ಕೆ ಬರುವದೋ, ಅದೆಲ್ಲವನ್ನೂ ಇಲ್ಲಿ 
ಓಂಕಾರವೆಂದು ಕರೆದಿದೆಯೆಂಬುದನ್ನು ನಾವು ನೆನಪಿಡಬೇಕು. ಓಂಕಾರವೆಂಬುದು 
ಒಂದು ಶಬ್ದವೆಂದು ಪ್ರಸಿದ್ಧವಷ್ಟೆ ; ಈ ಶಬ್ದದ ಅರ್ಥವೇನು ? ಅದು ಯಾವ 
ವಸುವನ್ನು ಹೇಳುತ್ತದೆ ?- ಎಂಬುದನ್ನು ನಾವು ಮೊದಲು ತಿಳಿದುಕೊಳ್ಳಬೇಕು. ನಮ್ಮ 
ವಿಚಾರಕ್ಕೆ ಗೋಚರವಾಗಬಹುದಾದ್ದನ್ನೆಲ್ಲ ವಿಷಯ, ವಿಷಯಿ - ಎಂಬ ಎರಡು 
ರಾಶಿಗಳಾಗಿ ವಿಂಗಡಿಸಿ ಹೇಳಬಹುದು. ವಿಷಯಿ ಎಂಬ ಶಬ್ದಕ್ಕೆ ಬೆಳಗಿ ತಿಳಿಸುವದು - 
ಎಂಬರ್ಥವನ್ನೂ ವಿಷಯ ಎಂಬ ಶಬ್ಬಕ್ತೆ ಬೆಳಗಿ ತಿಳಿಸಲ್ಪಟ್ಟದ್ದು ಎಂಬರ್ಥವನ್ನೂ 
ಗ್ರಹಿಸಬೇಕು. ನಮಗೆ ಒಳಗೆ ಅಥವಾ ಹೊರಗೆ ತೋರುವ ದೃಶ್ಯಗಳೆಲ್ಲವೂ ಜ್ಞಾನಕ್ಕೆ 
ಅಥವಾ ಅರಿವಿಗೆ ಗೋಚರವಾಗಿಯೇ ಇರುತವೆ ; ಆದ್ದರಿಂದ ಮನಸ್ಸಿನಲ್ಲಿ ಆಗುವ 
ಜ್ಞಾನರೂಪಕ್ಕೆ ವಿಷಯಿ ಎಂಬ ಹೆಸರನ್ನು ಕೊಡಬಹುದಾಗಿದೆ. ಈ ಜ್ಞಾನದ ಬೆಳಕಿಗೆ 
ಗೋಚರವಾಗದ ವಸುವೊಂದು ಇದೆ ಎಂದು ವ್ಯವಹಾರದಲ್ಲಿ ಯಾರೂ 
ಭಾವಿಸುವುದಿಲ್ಲ. ಈ ಜ್ಞಾ ್ಲವಕ್ಕೆ "ಪ್ರತ್ಯಯ' - ತೋರಿಸುವ ಯೋಗ್ಯತೆಯುಳ್ಳದ್ದು ಎಂಬ 
ಹೆಸರೂ ಇದೆ. ನಮಗೆ ಹೀಗೆ ಏತೇತರ ಜಾ ನವು, ಅಥವಾ ಪ್ರತ್ಯಯವು ಆಗುತದೆಯೋ 
ಅದೆಲ್ಲವನ್ನೂ ನಾವು ಒಂದೊಂದು ಹೆಸರಿನಿಂದ ಕರೆಯುವೆವು. ಇದು ಗಡಿಗೆ ಎಂಬ 
ಅರಿವು ನಮಗೆ ಆಯಿತೆಂಬುದನ್ನು ಶಿಳಿಸುವದಕ್ಕೆ “ಗಡಿಗೆ' ಎಂಬ ಹೆಸರನ್ನು 
ಉಪಯೋಗಿಸುವೆವು. ಆದ್ದರಿಂದ ಈ ಹೆಸರನ್ನು ವಿಷಯಿಯೆಂದೂ ಹೆಸರಿನಿಂದ 

ಕರೆಯಿಸಿಕೊಳ್ಳುವ ದೃಶ್ಯವನ್ನು ವಿಷಯವೆಂದೂ ಕರೆದರೆ ತಪ್ಪಲ್ಲ. ಲೋಕದಲ್ಲಿರುವ 
ವಸುಗಳೆಲ್ಲ ಮನಸಿನ ಪ್ರತ್ಯಯಗಳಿಗೆ ಗೋಚರವಾಗಿರುವಂತೆಯೇ ವಾಕ್ತಿನಿಂದಾಡುವ 
ಶಬ್ದಗಳಿಗೂ ಗೋಚರವಾಗಿರುತ್ತವೆ. ಹೆಸರು, ವಾಚಕ ಅಭಿಧಾನ - ಇವೆಲ್ಲ 
ಪರ್ಯಾಯಗಳು ; ವಸ್ತು, ವಾಚ್ಯ, ಅಭಿಧೇಯ - ಇವೆಲ್ಲ ಪರ್ಯಾಯಗಳು. ಹೀಗೆ 
ಪ್ರಪಂಚವನ್ನೆಲ್ಲ ವಿಷಯ, ವಿಷಯಿ - ಎಂದು ಎರಡು ರಾಶಿಗಳಾಗಿ ವಿಂಗಡಿಸಿದರೆ 
ಅಭಿಧಾನ (ಹೆಸರು), ಅಭಿಧೇಯ (ಹೆಸರಿನಿಂದ ಕರೆಯಬಹುದಾದ ವಸ್ತು ) ಎಂಬ 
ಎರಡೂ ಪ್ರಪಂಚದಲ್ಲಿ ಸೇರಿಹೋಗಿರುತವೆ. ಲೋಕದಲ್ಲಿರುವ ವಸುಗಳಲ್ಲಿ 
ಪ್ರತಿಯೊಂದೂ ಒಂದೊಂದು ಅಭಿಧಾನಕ್ಕೆ ವಿಷಯವಾಗಿರುವದರಿಂದ ವೇದದಲ್ಲಿ 
ಈ ಅಭಿಧಾನಗಳ ರಾಶಿಯನ್ನೆಲ್ಲ "ಓಮ್‌' ಎಂಬ ಒಂದು ಸಾಮಾನ್ಯ ಶಬ್ದದಿಂದ 
ಕರೆದಿರುತ್ತದೆ. ಒಂದೊಂದು ಶಬ್ದವು ತನಗೆ ವಾಚ್ಯವಾಗಿರುವ ಒಂದೊಂದು 
ವಸುವನ್ನು ತಿಳಿಸುತ್ತದೆ ; ಆದರೆ ಓಂಕಾರವು ಆ ವಾಚ್ಯಗಳ ರಾಶಿಯನ್ನೆಲ್ಲ ಸೇರಿಸಿ 
ಕರೆಯುವದಕ್ಕೆ ಅನುಕೂಲಿಸುವ ಶಬ್ದವಾಗಿದೆ. ಸಕಲ ಲೌಕಿಕವೈದಿಕವಾಚಕಶಬ್ದ 
ಗಳನ್ನೂ ಈ ಓಂಕಾರದಲ್ಲಿ ಅಡಗಿಸಿದೆ. ಇದನ್ನು ನಾವು ಮೊದಲು ಗ್ರಹಿಸಬೇಕು. 


ಮಂತ್ರದಲ್ಲಿ ಕಾಲತ್ರಯದಲ್ಲಿ ಕಾಣುವ ಭಾವಗಳೂ ಕಾಲಾತೀತವಾದದ್ದೂ 
ಓಂಕಾರವೇ ಎಂದು ಹೆಳಿರುವದರಲ್ಲಿ ಇದೊಂದು ವಾಚಕವೆಂದು ತಿಳಿಸುವ 
ಉದ್ದೇಶವೇನೂ ಇಲ್ಲ. ಪ್ರಪಂಚವೆಂದು ನಾವು ಕರೆಯುವದು ವಸುಗಳೇ ಎಂಬ 
ಭ್ರಾಂತಿಯನ್ನು ಮೊದಲು ಕಳೆದುಕೊಳ್ಳಬೇಕು. ವಸುಗಳ ರಾಶಿಯೆಲ್ಲ ಅಭಿಧೇಯ, 
ವಾಚ್ಯ ; ಅದೆಲ್ಲವೂ ಪ್ರಪಂಚದೊಳಗೆ ಸೇರಿದೆ, ನಿಜ ಆದರೆ ಈ ಅಭಿಧೇಯಗಳನ್ನು 
ತಿಳಿಸುವ ಅಭಿಧಾನಗಳು, ವಾಚಕಗಳು, ಬೇರೆ ಇವೆಯಲ್ಲವೆ ? ಅವೂ ಪ್ರಪಂಚದ 
ಲ್ಲಿಯೇ ಸೇರಿಕೊಂಡಿವೆ. ನಾವು "ಪ್ರಪಂಚ', "ಜಗತು' - ಎಂಬ ಮಾತುಗಳಿಂದ 
ಹೇಳುವ ಒಟ್ಟಿನಲ್ಲಿ ಅಭಿಧೇಯಗಳಂತೆ ಅಭಿಧಾನಗಳೂ ಸೇರಿಕೊಂಡಿರುತವೆ. ಈಗ 
ನಾವು ಇಡಿಯ ಪ್ರಪಂಚದ ತತ್ತ್ವವನ್ನು ಅರಿತುಕೊಳ್ಳುವ ಪ್ರಯತ್ನವನ್ನು 
ಮಾಡುತಿದೇವೆ. ಆದ್ದರಿಂದ ಈ ಇಡಿಯ ಪ್ರಪಂಚದಲ್ಲಿ ಬರಿಯ ವಿಷಯರಾಶಿಯನ್ನು 
ಮಾತ್ರ ವಿಚಾರಕ್ಕೆ ಇಟ್ಟುಕೊಂಡರೆ ಸಾಲದು ; ವಿಷಯರಾಶಿಯ ಜೊತೆಗೆ ವಿಷಯಿರಾಶಿ 
. ಯನ್ನೂ ಗ್ರಹಿಸಬೇಕು. ವಿಷಯಿಯೆಂದರೆ ಅಭಿಧಾನವೂ ಅದಕ್ಕೆ ಮೂಲವಾಗಿರುವ 
ಪ್ರತ್ಯಯವೂ ಎಂದು ಈ ಮೊದಲೇ ಹೇಳಿದ್ದಾಗಿದೆ. ಅದನ್ನು ಮರೆಯದೆ 
ಅಭಿಧಾನವೆಂಬ ಶಬ್ದವನ್ನು ನಾವು ಇನ್ನು ಮುಂದೆ ಬಳಸಬೇಕಾಗಿದೆ. ಓಮ್‌ ಎಂಬುದು 
ಈ ಅಭಿಧಾನಪ್ರಪಂಚವನ್ನು ನೆನಪಿಗೆ ತಂದುಕೊಡುವದಕ್ಕಾಗಿ ಉಪಯೋಗಿಸಿದ್ದು 

ಮಂತ್ರದ ತಾತರ್ಯವನ್ನು ಮಾತ್ರ ಈಗಲೆ ಪೂರ್ತಿಯಾಗಿ ಗ್ರಹಿಸುವದಕ್ಕೆ 
ಆಗುವದಿಲ್ಲ. ಅದನ್ನು ಎರಡನೆಯ ಮಂತ್ರದ ವಿವರಣೆಯಲ್ಲಿ ಮತ್ತೆ ಓದುಗರ 
ಲಕ್ಷ ಗ್ರೆ ತರುವೆನು. ಅಭಿಧಾನಪ್ರಪಂಚ, ಅಭಿಧೇಯಪ್ರಪಂಚ - ಇವೆರಡನ್ನೂ ಒಟ್ಟು 
ಸೇರಿಸಿದರೆ ಈ ಇಡಿಯ ಪ್ರಪಂಚದ ತಿರುಳು ಅಭಿಧಾನವೂ ಅಲ್ಲದೆ, 
ಅಭಿಧೇಯವೂ ಅಲ್ಲದೆ ಇರುತ್ತದೆಯಷ್ಟೆ. ಆ ತಿರುಳನ್ನೇ ಇಲ್ಲಿ ಓಂಕಾರವೆಂದು 
ಕರೆದಿದೆ ಎಂದಿಷ್ಟನ್ನು ಮಾತ್ರ ನಾವು ಈಗ ಮನಸಿನಲ್ಲಿಟ್ಟುಕೊಂಡಿರೋಣ. 

ಈ ದೃಶ್ಯಪ್ರಪಂಚವೆಲ್ಲವೂ ಓಮ್‌ ಎಂಬೀ ಅಕ್ಷರವೇ ಎಂಬ ವಾಕ್ಯವನ್ನು 
ಸ್ವಲ್ಪಮಟ್ಟಿಗೆ ವಿವರಿಸಿರುತೇನೆ. ಒಂದಾನೊಂದು ಅಕ್ಷರವು ಎಲ್ಲಾ ಪ್ರಪಂಚದ ತಿರುಳು 
ಹೇಗಾದೀತೆಂಬ ಶಂಕೆಗೆ ಸಂಗ್ರಹವಾದ ಪರಿಹಾರವನ್ನೂ ಹೇಳಿರುತ್ತೇನೆ. ಅಕ್ಷರವೆಂದರೆ 
ವಾಚಕಶಬ್ದವಲ್ಲ ; ಓಮ್‌ ಎಂಬುದು ಯಾವದಾದರೊಂದು ವಸ್ತುವಿನ ಅಭಿಧಾನ 
ವಲ್ಲ. ಅದು ಅಕ್ಷರವು ಎಂದರೆ - "ಅಶ್ನುತೇ' ವ್ಯಾಪಿಸಿತದೆ ಎಂಬರ್ಥವುಳ್ಳ ಶಬ್ದದಿಂದ 
ಅರಿಯಬೇಕಾದ - ವ್ಯಾಪಕತತ್ತ್ವವು. ಓಮ್‌ ಎಂಬುದು ಅಭಿಧಾನಪ್ರಪಂಚ, 
ಅಭಿಧೇಯಪ್ರಪಂಚ - ಈ ಎರಡರ ಒಟ್ಟಿನ ತಿರುಳು ಎಂದು ಹೇಳಿರುವದನ್ನು ಇಲ್ಲಿ 
ನೆನಪಿಗೆ ತಂದುಕೊಳ್ಳಬೇಕು. ಈ ಓಂಕಾರದ ತತ್ತ್ವವನ್ನು ಇನ್ನೂ ಚೆನ್ನಾಗಿ 
ಅರಿತುಕೊಳ್ಳುವುದಕ್ಕೆ ಉಪನಿಷತ್ತಿನ ಎರಡನೆಯ ಮಂತ್ರದ ಅರ್ಥವನ್ನು ನಾವು 
ಮನಸಿನಲ್ಲಿ ಮೆಲುಕುಹಾಕುವದು ಅವಶ್ಯವಾಗಿರುತ್ತದೆ. ಆ ಮಂತ್ರವು ಹೀಗಿದೆ : 


(ಉಪನಿಷತು) 
ಸರ್ವಗ್‌ಂ ಹ್ಯೇತದ್ಬಹ್ಮ ಅಯಮಾತ್ಮಾ ಬ್ರಹ್ಮ ಸೋ5ಯಮಾತ್ಮಾ 
ಚಿತುಷಾತ್‌ 11೨॥ 


"ಇದೆಲ್ಲವೂ ಬ್ರಹ್ಮವೇ. ಈ ಆತ್ಮನೇ ಬ್ರಹ್ಮವು. ಈ ಆತ್ಮನು ನಾಲ್ಕು 
ಪಾದಗಳುಳ್ಳವನು.' 

ಇದೆಲ್ಲವೂ - ಎಂದರೆ ಓಂಕಾರ ಮಾತ್ರವೇ ಎಂದು ಒಂದನೆಯ ಮಂತ್ರದಲ್ಲಿ 
ಹೇಳಿತ್ತಷ್ಟೆ, ಆ ಒಟ್ಟು ಪ್ರಪಂಚವು ಪರಮಾರ್ಥವಾಗಿ ಬ್ರಹ್ಮವೇ. ಬ್ರಹ್ಮವೆಂದರೆ ಎಲ್ಲಕ್ಕೂ 
ಮಿಗಿಲಾದದ್ದು ; ಯಾವ ಬಗೆಯ ಎಲ್ಲೆಕಟ್ಟೂ ಇಲ್ಲದ ಪರಮಾರ್ಥವು. ಹಿಂದಿನ 

ಮಂತ್ರದಲ್ಲಿ ಓಮೆಂಬ ಅಕ್ಷರವೆಂದು ಹೇಳಿದ್ದದ್ದು ಯಾವದೋ ಅದನ್ನೇ ಇಲ್ಲಿ "ಬ್ರಹ್ಟ್‌ 
ಎಂದು ಹೇಳಿದೆ. ಈ ಎರಡು ವಾಕ್ಯಗಳಿಗೂ ತಾರತಮ್ಯವೇನೆಂದರೆ ಒಂದನೆಯ 
ವಾಕ್ಯದಲ್ಲಿ ಪ್ರಪಂಚದ ಪರಮಾರ್ಥವನ್ನು ಮೊದಲು ಓಂಕಾರವೆಂಬ ಅಭಿಧಾನಪ್ರಧಾನ 
ವಾದ ಮಾತಿನಿಂದ ತಿಳಿಸಿತ್ತು; ಈ ಎರಡನೆಯ ವಾಕ್ಯದಲ್ಲಿ ಬ್ರಹ್ಮವೆಂಬ ಅಭಿಧೇಯ 
ಪ್ರಧಾನವಾದ ಮಾತಿನಿಂದ ತಿಳಿಸಿರುತದೆ. ನಿಜವಾಗಿ ನೋಡಿದರೆ ಪರಮಾರ್ಥವು 
ಅಭಿಧಾನವೂ ಅಲ್ಲ, ಅಭಿಧೇಯವೂ ಅಲ್ಲ; ಅದು ಅಭಿಧಾನಾಭಿಧೇಯಗಳ ಒಟ್ಟಿನ 
ತಿರುಳು ಎಂದು ಆಗಲೆ ತಿಳಿಸಿದ್ದಾಗಿದೆ. ಹೀಗಿರುವದರಿಂದ ಅದನ್ನು ಅಭಿಧಾನ 
ಪ್ರಧಾನವಾದ ಶಬ್ದದಿಂದಾಗಲಿ ಅಭಿಧೇಯಪ್ರಧಾನವಾದ ಶಬ್ದದಿಂದಾಗಲಿ ತಿಳಿಸುವದಕ್ಕೆ 
ಆಗುವದೇ ಇಲ್ಲ. ಆದರೆ ನಮ್ಮ ಬಳಕೆಯಲ್ಲಿರುವ ಶಬ್ದಗಳು ಮಾತ್ರ ಕೆಲವು 
ಅಭಿಧಾನಪ್ರಧಾನವಾಗಿ ಇರುತವೆ, ಮತ್ತೆಕೆಲವು ಅಭಿಧೇಯಪ್ರಧಾನವಾಗಿರುತವೆ. ಈ 
ಎರಡು ಜಾತಿಯ ಶಬ್ದಗಳನ್ನು ಬಿಟ್ಟದೆ ಭಾಷೆಯಲ್ಲಿ ಮತ್ತೆ ಯಾವ ಬೇರೆಯ ತೆರನಾದ 
ಶಬ್ದಗಳೂ ಇಲ್ಲವೇ ಇಲ್ಲ. ಆದ್ದರಿಂದ ಯಾವದು ಶಬ್ಬಕ್ತೆ ವಿಷಯವೇ ಅಲ್ಲವೋ ಅಂಥ 
ಈ ಅಲೌಕಿಕವಸುವನ್ನು ಕೂಡ ಯತ್ತವಿಲ್ಲದೆ ನಮ್ಮ ಭಾಷಾಭಾಂಡಾಗಾರದಲ್ಲಿರುವ 
ಯಾವದಾದರೊಂದು ಶಬ್ದದಿಂದಲೇ ಹೇಗೋ ತಿಳಿಸಬೇಕಾಗಿದೆ. 


ಒಂದು ಉದಾಹರಣೆಯಿಂದ ಇದನ್ನು ಸ್ಪಷ್ಟಗೊಳಿಸುವದಕ್ಕೆ ಯತ್ನಿಸುವೆನು. 
ಹುಡುಗರಿಗೆ ಶಬ್ದರೂಪಗಳನ್ನು ಹೇಳಿಕೊಡುವಾಗ ಸಂಸ್ಕೃತದಲ್ಲಿ ಮೊಟ್ಟಮೊದಲು 
ರಾಮಶಬ್ಧವನ್ನು ಹೇಳಿಕೊಡುತ್ತಾರಷ್ಟೆ. ಇಲ್ಲಿ "ರಾಮಶಬ್ಧ'ವೆಂಬ ಮಾತು ಅಭಿಧಾನ 
ಪ್ರಧಾನವಾಗಿದೆ ; ಏಕೆಂದರೆ ಅದು ಯಾವ ವಸುವನ್ನಾಗಲಿ ಮನುಷ್ಯನನ್ನಾಗಲಿ ಹೇಳದೆ 
ಒಂದು ಶಬ್ದವನ್ನೇ ಹೇಳುತ್ತದೆ. ಆದರೆ "ರಾಮಃ ಎಂದರೆ ರಾಮನು ಎಂದೇ ಅರ್ಥ. 
ಅದು ದಶರಥನ ಮಗನಾದ ಸುಪ್ರಸಿದ್ಧ ರಾಮನನ್ನು ಹೇಳುವ ಮಾತು ; ಆದ್ದ೦ಂದ 
ಅದು ಅಭಿಧೇಯಪ್ರಧಾನವಾಗಿದೆ. ಹೀಗೆಯೇ ಪ್ರಕೃತದಲ್ಲಿ ಓಂಕಾರವೆಂಬುದು 
ಅಭಿಧಾನಪ್ರಧಾನವಾದದ್ದು; ಅದು ಪರಮಾತ್ಮನನ್ನು ಹೆಸರಿಸುವದಕ್ಕೆ ಉಪಯೋಗಿ 
ಸುವ ಮಾತು. ಬ್ರಹ್ಮವೆಂಬುದು ಪರಮಾತ್ಮನನ್ನೇ ಹೇಳುವುದರಿಂದ ಅಭಿಧೇಯಪ್ರಧಾನ 
ವಾದದ್ದು. ಪರಮಾರ್ಥವಾಗಿರುವ ತತ್ತ್ವವು. ನಿಜವಾಗಿ ಅಭಿಧಾನವೂ ಅಲ್ಲ, 
ಅಭಿಧೇಯವೂ ಅಲ್ಲ-ಎಂಬಿದನ್ನು ತಿಳಿಸುವದಕ್ಕಾಗಿ ಅದನ್ನು ಓಂಕಾರವೆಂಬ ಅಭಿಧಾನ 
ಪ್ರಧಾಶಬ್ಧದಿಂದ ಹೇಳಿ ಅದನ್ನೇ ಮತ್ತೆ ಬ್ರಹವೆಂಬ ಅಭಿಧೇಯುಪ್ರಧಾನವಾದ 
ಶಬ್ದದಿಂದಲೂ ಇಲ್ಲಿ ಹೇಳಿರುತದೆ. ಹೀಗೆ ಹೇಳಿದ್ದರಿಂದ ಆದ ಪ್ರಯೋಜನವೇನು? 
ಎಂದು ನೀವು ಕೇಳಬಹುದು. ಅದಕ್ಕೆ ಉತರವಿದು : "ಇದೆಲ್ಲವೂ ಓಂಕಾರವು' ಎಂದಿಷ್ಟೇ 

ಹೇಳಿದ್ದರೆ ಓಂಕಾರವು ಸರ್ವವಾಚಕವೆಂಬ ಕಾರಣದಿಂದ ಹಾಗೆ ಹೇಳಿದೆಯೆಂದು 
ಭಾವಿಸಬಹುದಾಗುವದು. "ಅವರ ಮನೆಯಲ್ಲೆಲ್ಲ ಹಣವೆಂಬ ಶಬ್ದವೇ ಇದೆ' ಎಂದರೆ 
ಅವರ ಮನೆಯಲ್ಲಿ ಹಣವು ಹೆಚ್ಚಾಗಿದೆಯೆಂದೇ ನಾವು ಅರ್ಥಮಾಡಿಕೊಳ್ಳುವೆವು ; 
ಏಕೆಂದರೆ ಅಭಿಧೇಯವು ಅಭಿಧಾನಕ್ಕೆ ಅಧೀನವಾಗಿರುತದೆ. ಹುಡುಗರಿಗೆ "ಸಕ್ಕರೆ' 
ಎಂಬ ಮಾತನ್ನು ಹೇಳಿದೊಡನೆ ಸಕ್ಕರೆಯೆಂಬ ಮಧುರವಸುವಿನ ನೆನಪು ಬರುವಂತೆ 
ನಮಗೆಲ್ಲ ಅಭಿಧಾನಶಬ್ದಗಳು ತಮ್ಮತಮ್ಮ ಅಭಿಧೇಯವಸುವನ್ನು ತಿಳಿಸುವವು. 
ಇದರಂತೆ "ಇದೆಲ್ಲವೂ ಓಂಕಾರವೇ' ಎಂದರೆ ಎಲ್ಲವೂ ಓಂಕಾರಶಬ್ದ ವಾಚ್ಯವಾದದ್ದೇ 
ಎಂದರ್ಥವಾಗುವದು ಸ್ವಾಭಾವಿಕವಾಗಿದೆ. ಪ್ರಕೃತದಲ್ಲಿ ಅದು ವಿವಕ್ಷಿತವಲ್ಲವೆಂಬುದನ್ನು 
ತಿಳಿಸುವುದಕ್ಕೆ "ಇದೆಲ್ಲವೂ ಬ್ರಹ್ಮವೇ' ಎಂದು ಮತ್ತೆಹೇಳಿದೆ. ಬ್ರಹಶ್ರಬ್ದ್ಧವು ಅಭಿಧೇಯ 
ಪ್ರಧಾನವಾಗಿರುವದರಿಂದ ಇಲ್ಲಿ ಅಭಿಧಾನದ ಹಂಗು ಇರುವದಿಲ್ಲ; ಓಂಕಾರ ಶಬ್ದವು 
ಅಭಿಧಾನಪ್ರಧಾನವಾಗಿರುವದರಿಂದ ಅಲ್ಲಿ ಅಭಿಧೇಯವನ್ನು ಎರಡನೆಯದಾಗಿ 
ಮಾಡಿಕೊಂಡಿರುತ್ತದೆ. ಆದ್ದರಿಂದ ಈ ಎರಡು ವಾಕ್ಯಗಳನ್ನೂ ಸೇರಿಸಿ ಒಂದೇ 
ಅಭಿಪ್ರಾಯವನ್ನು ಕೊಡುವಂತೆ ಮಾಡಿಕೊಂಡೆವಾದರೆ ಅಭಿಧಾನವೂ ಅಲ್ಲದ 
ಅಭಿಧೇಯವೂ ಅಲ್ಲದ ತತ್ತ್ವವೇ ಇದೆಲ್ಲವೂ ಆಗಿದೆ - ಎಂಬ ಅರ್ಥವು 
ಹೊರಡುತದೆ. ಇಲ್ಲಿ ಓಂಕಾರ, ಬ್ರಹ್ಮ- ಎಂಬೀ ಎರಡು ಶಬ್ದಗಳನ್ನು ವಾಚ್ಯಾರ್ಥದಲ್ಲಿ 
ಉಪಯೋಗಿಸದೆ ಲಕ್ಷಣೆಯಿಂದ ಪರಮಾರ್ಥತತ್ತವನ್ನು ತಿಳಿಸುವದಕ್ಕೆ ಉಪಯೋಗಿ 
ಸಿರುತ್ತದೆ. "ಗಂಗೆಯ ಮೇಲೆ ಹಳ್ಳಿಯಿದೆ ' ಎಂದರೆ ದಡದ ಮೇಲೆ ಹಳ್ಳಿಯಿದೆ ಎಂದು 
ತಿಳಿಯುವಂತೆಯೇ ಇಲ್ಲಿಯೂ ತಿಳಿಯಬೇಕು. 


ಈಗ ಒಂದು ಶಂಕೆಯು ತಲೆ ಎತುತದೆ. ಅಭಿಧಾನವೂ ಅಲ್ಲದ ಅಭಿಧೇಯವೂ 
ಅಲ್ಲದ ವಸುವು ಲೋಕದಲ್ಲಿ ಯಾವದೂ ಇರುವದೇ ಇಲ್ಲ. ಏಕೆಂದರೆ ಯಾವ 
ವಸುವಾದರೂ ಇದೆಯೆನ್ನುವದಕ್ಕೆ ಅದು ಮೊದಲು ನಮ್ಮಮನಸಿಗೆ ಹತ್ತಬೇಕು. ಹೀಗೆ 
ಯಾವದು ಮನಸಿಗೆ ಹತುವದೋ ಅದಕ್ಕೆ ಒಂದು ಹೆಸರನ್ನು ಕೊಟ್ಟೇ ನಾವು 
ಮತ್ತೊಬ್ಬರಿಗೆ ತಿಳಿಸಬೇಕಾಗುತದೆ. ಆದ್ದರಿಂದ ವ್ಯವಹಾರದಲ್ಲಿ ಯಾವದಾದರೊಂದು 
ಅಭಿಧಾನಕ್ಕೆ ಅಭಿಧೇಯವಲ್ಲದಿರುವ ವಸ್ತುವನ್ನು ಕಾಣುವದು ಎಂದಿಗೂ 
ಸಂಭಾವಿತವಲ್ಲ. ಓಂಕಾರವು ಅಭಿಧಾನವೆಂದೂ ಬ್ರಹ್ಮವು ಅಭಿಧೇಯವೆಂದೂ ನೀವು 
ಸಂಕೇತವಾಗಿಟ್ಟುಕೊಂಡು "ಇದೆಲ್ಲವೂ ಓಂಕಾರವೂ ಬ್ರಹ್ಮವೂ ಆಗಿದೆ' ಎಂದಮಾತ್ರ 
ದಿಂದ ಓಂಕಾರವು ಅಭಿಧಾನವಲ್ಲದೆ ಹೋಗುವದಿಲ್ಲ, ಬ್ರಹ್ಮವು ಅಭಿಧೇಯ 
ವಲ್ಲದೆಯೂ ಹೋಗುವದಿಲ್ಲ. ಇದೂ ಅಲ್ಲದೆ ಓಂಕಾರವೆಂಬುದು ಹೇಗೆ ಒಂದು 

ಶಬ್ದದ ಹೆಸರೋ ಹಾಗೆಯೇ ಬ್ರಹ್ಮವೆಂಬುದೂ ಒಂದು ವಸ್ತುವಿನ ಹೆಸರು ; ಆದ್ದರಿಂದ 
ಎರಡೂ ಅಭಿಧಾನಗಳೆಂದೇ ಆಯಿತಲ್ಲ! ಹೀಗೆ ಸುತಿಸುತ್ತಿ ಹೇಳುವದರಿಂದ ಯಾವ 
ಲಾಭವಾದೀತು? ಸುಂಕದ ಕಟ್ಟೆಯನ್ನು ತಪ್ಪಿಸಿ ಬಂಡಿಯನ್ನು ರಾತ್ರೆಯಲ್ಲಿ ಬೇರೊಂದು 
ದಾರಿಯಿಂದ ಹೊಡೆದುಕೊಂಡು ಹೋದವನೊಬ್ಬನ ಎತುಗಳು ಅವನು 
ನಿದ್ರಿಸಿದಮೇಲೆ ಬೆಳಗಿನ ಜಾವಕ್ಕೆ ಸರಿಯಾಗಿ ಸುಂಕದಕಟ್ಟೆಗೇ ಬಂದು ನಿಂತವು - 
ಎಂದು ಒಂದು ಕಥೆಯನ್ನು ಹೇಳುತಾರೆ. ಇದೂ ಹಾಗೆಯೇ ಆಯಿತಲ್ಲವೆ ? ಹೆಸರನ್ನು 
ತಪ್ಪಿಸಿಕೊಳ್ಳಬೇಕೆಂದೇ ಎರಡು ಹೆಸರುಗಳನ್ನು ಹೇಳಿದರೆ ಏನಾಯಿತು 9 


ಈ ಶಂಕೆಗೆ ಪರಿಹಾರವೇನೆಂದರೆ ಬ್ರಹ್ಮವೆಂಬುದು ಪರೋಕ್ಷವಾಗಿರುವ 
ಯಾವದೋ ಒಂದು ವಸುವೆಂದು ಎಣಿಸಿಕೊಂಡದ್ದರಿಂದ ನಮಗೆ ಅದೂ ಒಂದು 
ಅಭಿಧೇಯವೇ ಆಗಿರಬೇಕು - ಎಂಬ ತರ್ಕವು ಹೊಳೆದಿರುತದೆ. ಆದರೆ 
ಬ್ರಹ್ಮವೆಂಬುದು ಮನಸಿಗೆ ಹೊಳೆಯಬಹುದಾದ ಒಂದ ಹೊರಗಿನ ವಸುವಲ್ಲ ; 
ಆದ್ದರಿಂದಲೇ ಅದು ಯಾವದಾದರೊಂದು ಹೆಸರಿನಿಂದ ಹೇಳಬಹುದಾದ ವಸುವೂ 
ಅಲ್ಲ. ಯಾವ ವಸುವನ್ನು ಮನಸಿನಿಂದ ಅರಿಯಬಹುದೋ ಅದನ್ನು 
ಪ್ರಮೇಯವೆನ್ನುತ್ತಾರೆ. ಅದನ್ನು ಅರಿಯುವದಕ್ಕೆ ಇಂದ್ರಿಯಗಳೂ, ಕಲ್ಪಿಸಿಕೊಳ್ಳುವದಕ್ಕೆ 
ಮನಸ್ಸೂಇರುತವೆ; ಆದ್ದರಿಂದ ಅದನ್ನು ಹೆಸರಿಸಿ ತಿಳಿಸುವುದಕ್ಕೆ ಒಂದು ಅಭಿಧಾನವೂ 
ಇರಬಹುದಾಗುತ್ತದೆ. ಆದರೆ ಇಲ್ಲಿ ಬ್ರಹ್ಮವೆಂದರೆ ಇಂಥ ಪ್ರಮೇಯವಸುವಲ್ಲ; 
ಆದ್ದರಿಂದ ಅದನ್ನು ಪ್ರತ್ಯಕ್ಷಾದಿಪ್ರಮಾಣಗಳಿಂದ ಅರಿಯುವದಕ್ಕಾಗಲಿ, ಶಬ್ದಗಳಿಂದ 
ಹೆಸರಿಸುವದಕ್ಕಾಗಲಿ ಆಗುವದೇ ಇಲ್ಲ. ಪ್ರಮೇಯವನ್ನು ಪ್ರಮಾಣಗಳಿಂದ 
ಅರಿಯುವಾತನಿಗೆ ಪ್ರಮಾತೃ ಎಂದು ಹೆಸರು. ಪ್ರಮಾತೃವಿನ ಸ್ವರೂಪವನ್ನು ಆತ್ಮನೆಂಬ 
ಶಬ್ದದಿಂದ ಕರೆಯುವದು ವೇದಾಂತದ ಪದ್ದತಿ. ಆತ್ಮನೆಂದರೆ ತನ್ನ ಸ್ವರೂಪವೇ. 
ಎಲ್ಲವನ್ನೂ ಅರಿಯುತಿರುವ ಸುಪುಸಿದ್ದನಾದ ನಮ್ಮ ಆತ್ಮನೇ ಬ್ರಹ್ಮವು, ಆದ್ದರಿಂದ 
ಈ ಆತ್ಮರೂಪವಾದ ತತ್ತ್ವವು. ಅಭಿಧಾನವೂ ಅಲ್ಲ, ಅಭಿಧೇಯವೂ ಅಲ್ಲ 
ಎಂದಾಯಿತು. ಏಕೆಂದರೆ ಅಭಿಧಾನವು ಪ್ರಮೇಯವಾದ ಅಭಿಧೇಯವನ್ನು ಮಾತ್ರ 
ತಿಳಿಸಬಲ್ಲದು. ಆತ್ಮನು ಅಭಿಧಾನವನ್ನೂ ಅಭಿಧೇಯವನ್ನೂ ಅರಿಯುವ ವಿಷಯಿ 
ಯಾಗಿರುತಾನೆ ; ಆದ್ದರಿಂದ ಅವನು ಇವೆರಡಕ್ಕಿಂತಲೂ ವಿಲಕ್ಷಣನೆಂದು ಹೇಳಿದ್ದು 
ಸರಿಯಾಯಿತು. ಈ ಆತ್ಮವನ್ನೇ ಓಂಕಾರವೆಂಬ ಅಭಿಧಾನಪ್ರಧಾನಶಬ್ಧಕ್ಕೂ ಬ್ರಹ್ಮವೆಂಬ 
ಅಭಿಧೇಯಪ್ರಧಾನಶಬ್ದಕ್ಕೂ "ಲಕ್ಷ್ಯ'ವಾಗಿರುತಾನೆ ಎಂದು ನಾವು ಹೆಳಿದ್ದು. 


ಈಗ ಮತೊಂದು ಶಂಕೆಯು ಎದ್ದುಕೊಳ್ಳುತ್ತದೆ. ಓಂಕಾರವು 

ಅಭಿಧಾನರಾಶಿಯನ್ನೂ ಬ್ರಹ್ಮವು ಅಭಿಧೇಯರಾಶಿಯನ್ನೂ ಹೇಳುವ ಮಾತುಗಳಾಗಿದ್ದರೆ 
ಆಗಿರಲಿ ; ಆತ್ಮನು ಅವುಗಳನ್ನು ಅರಿಯುವವನೆಂದೂ ಆಗಲಿ. ಆದಮಾತ್ರಕ್ಕೆ ಅವನಿಗೆ 
ಹೆಸರೇ ಇಲ್ಲವೆನ್ನಬಹುದೆ ? ನೀವು ಉಪಯೋಗಿಸಿದ "ಆತ್‌ ಎಂಬ ಶಬ್ದವೇ ಅವನ 
ಹೆಸರಾಗಬಹುದಷ್ಟೆ? ಹೀಗಿರುವಾಗ "ಆತನಿಗೆ ಹೆಸರಿಲ್ಲ ಎಂಬ ವಾಕ್ಯವು "ನನ್ನ ತಾಯಿ 
ಬಂಜೆ' ಎಂಬಂತೆ ತನಗೆ ತಾನೇ ವಿರುದ್ಧವಾದ ವಾಕ್ಯವಾಗುವದಿಲ್ಲವೆ ? ಇನ್ನೊಂದು 
ಶಂಕೆ. ಈ ಆತ್ಮನು ಅಭಿಧೇಯನಾದರೇನು, ಆಗದಿದ್ದರೇನು ? "ಇವನೇ ಇದೆಲ್ಲವೂ 
ಆಗಿರುತಾನೆ' ಎಂಬ ವಾಕ್ಯಕ್ಕೆ ನಾವು ಯಾವ ಅರ್ಥವನ್ನು ಮಾಡಿಕೊಳ್ಳಬೇಕು ? ಈ 
ಆತ್ಮನೇ ಎಲ್ಲಾ ಪ್ರಪಂಚವೂ ಆಗಿರುತಾನೆಂದು ಯಾರು ತಾನೆ ಹೇಗೆ ಹೇಳಿಯಾರು ಇ 


ಈ ಶಂಕೆಗೆ ಪರಿಹಾರವನ್ನು ಹೇಳುವಾಗ ಆತ್ಮಶಬ್ದದ ಶಕಿಯನ್ನು ಕುರಿತು ಸ್ವಲ್ಪ 
ವಿಚಾರಮಾಡಬೇಕಾಗುತದೆ. ಆತ್ಮಶಬ್ಧಕ್ಕೆ "ತಾನು' ಎಂಬರ್ಥವೆಂದು ಆಗಲೆ 
ಹೇಳಿರುತ್ತೇನೆ. ನಾವೆಲ್ಲರೂ "ನಾನು, ನಾನು' ಎಂದು ಕರೆದುಕೊಳ್ಳುವ ವಸುವೇ ನಮ್ಮ 
ಆತ್ಮನು. ಈ ಆತ್ಮವಸ್ಮು ಯಾವದೆಂಬುದು ಎಲ್ಲರಿಗೂ ನಿಶ್ಚಿತವಾಗಿ ಗೊತಿರುವದಿಲ್ಲ. 
ದೇಹವನ್ನು ಅವಧಿಯಾಗಿ ಮಾಡಿಕೊಂಡು ಮಿಕ್ಕದ್ದೆಲ್ಲವನ್ನೂ ಅದು, ಇದು, ನೀನು, 
ಅವನು - ಎಂದು ಮುಂತಾಗಿ ವ್ಯವಹರಿಸುವದು ನಮ್ಮೆಲ್ಲರಿಗೂ ತಿಳಿದಿದೆ. ಆದರೆ 
"ನಾನು' ಎಂಬ ಶಬ್ದದಿಂದ ಯಾವ ವಸ್ತುವನ್ನು ಹೇಳುತ್ತಿದೇವೆ ?- ಎಂಬುದನ್ನು 
ವಿಚಾರಿಸಿದರೆ ದೇಹ, ಇಂದ್ರಿಯಗಳು, ಮನಸ್ಸು, ಬುದ್ದಿ, ಅಹಂಕಾರ - ಇವುಗಳನ್ನೆಲ್ಲ 
ಆಯಾ ಸಂದರ್ಭಕ್ಕೆ ತಕ್ಕಂತೆ ನಾನು ಓಡಾಡುತ್ತೇನೆ, ನೋಡುತ್ತೇನೆ, ಕೇಳುತ್ತೇನೆ, 
ಆಲೋಚಿಸುತ್ತೇನೆ, ತಿಳಿದುಕೊಳ್ಳುತ್ತೇನೆ - ಎಂದು ಮುಂತಾಗಿ ವ್ಯವಹರಿಸುತಿರುತೇವೆ. 
ಆದರೆ ಇವುಗಳಲ್ಲಿ ಯಾವದೊಂದನ್ನೂ ನಾವು ಯಾವಾಗಲೂ "ನಾನು' ಎಂದು 
ಕರೆದುಕೊಳ್ಳುತ್ತಿರುವದಿಲ್ಲ. ಈ ದೇಹೇಂದ್ರಿಯಗಳ ಒಟ್ಟನ್ನು ಸಾಮಾನ್ಯವಾಗಿ ನಾವು 
"ನಾನು' ಎಂದು ಕರೆದುಕೊಂಡರೂ ಅವುಗಳೊಂದೂ ನಿಜವಾಗಿ ನಾನಲ್ಲವೆಂದು 
ವಿಚಾರಾಂತ್ಯದಲ್ಲಿ ಗೊತಾಗುತದೆ. ಆದ್ದರಿಂದ ವ್ಯವಹಾರದಲ್ಲಿ ಆತ್ಮಶಬ್ದಕ್ತೆ 
ಈ ದೇಹಾದಿಗಳು ವಾಚ್ಯವಾಗಿರುತವೆ ; ಪರಮಾರ್ಥವಾಗಿ ಇವೆಲ್ಲಕ್ಕಿಂತಲೂ 
ವಿಲಕ್ಷಣನಾಗಿರುವ ಆತ್ಮನು ಆತ್ಮಶಬ್ಯಕ್ಕೆ ಅಭಿಧೇಯನಾಗಿರುವದಿಲ್ಲ, ಲಕ್ಷಣೆಯಿಂದ ಆ 
ಶಬ್ದವು ಸೂಚಿಸುವ ವಸುವಾಗಿರುತಾನೆ. ಆದ್ದರಿಂದ ಆತ್ಮನೆಂಬುದೂ ಅವನ ಹೆಸರಲ್ಲ. 

ಇನ್ನು ಆತ್ಮನು ಬ್ರಹ್ಮವೆಂಬುದು ಹೇಗೆ, ಎಂದರೆ ಈ ಆತ್ಮನೇ ಇದೆಲ್ಲವೂ 
ಆಗಿರುತಾನೆಂಬುದನ್ನು ನಾವು ಅನುಭವಕ್ಕೆ ತಂದುಕೊಳ್ಳುವದು ಹೇಗೆ ? - ಎಂಬ 
ಪ್ರಶ್ನೆಯೊಂದು ಉಳಿದುಕೊಂಡಿದೆಯಷ್ಟೆ ? ನಿಜವಾದ ಆತಸ್ಟರೂಪವನ್ನು ಕಂಡು- 

ಕೊಂಡಮೇಲೆಯೇ ಈ ಪ್ರಶ್ನೆಗೆ ನಿಶ್ಚಿತವಾದ ಉತ್ತರವು ದೊರಕುವ ಸಂಭವವಿದೆ. 
ಆದ್ಧರಿಂದ ಈ ಆತ್ಮಸ್ಪರೂಪವನ್ನು ನಿರ್ಣಯಿಸುವ ವಿಚಾರದಲ್ಲಿ ನಾವು ಈಗ 
ತೊಡಗಬೆಣಾಗಿದೆ. 


ಈ ವಿಚಾರಕ್ಕೆ ಆತ್ಮನ ನಾಲ್ಕು ಪಾದಗಳನ್ನು ಲೆಕ್ಕಕ್ಕೆ ತೆಗೆದುಕೊಳ್ಳಬೇಕಾಗುವದು. 
ಹಿಂದಿನ ಮಂತ್ರದಲ್ಲಿ ಓಂಕಾರವೆಂದು ಹೇಳಿದ ಆ ಪರಮಾರ್ಥವಸುವೂ ಈ 
ಮಂತ್ರದಲ್ಲಿ ಬ್ರಹ್ಮವೆಂದು ತಿಳಿಸಿರುವ ಪರಮಾರ್ಥವಸುವೂ ನಮ್ಮೆಲ್ಲರಲ್ಲಿಯೂ ನಾನು 
ನಾನು ಎಂದು ಪ್ರಸಿದ್ಧವಾಗಿರುವ ತತ್ತ್ವವೇ. ಇದನ್ನೇ "ಆತ್ಮನು' ಎಂದು ಇಲ್ಲಿ 
ಪರಾಮರ್ಶಿಸಿರುವದು. ಆತ್ಮನ ನಿಜವಾದ ಸ್ವರೂಪವು ಅಭಿಧಾನವೂ ಅಲ್ಲದೆ, 
ಅಭಿಧೇಯವೂ ಅಲ್ಲದೆ ಇದೆ ಎಂಬುದನ್ನೂ ಇದೇ ಎಲ್ಲಾ ದೃಶ್ಯಪ್ರಪಂಚದ 
ತಿರುಳೆಂಬುದನ್ನೂ ನಾವು ಮನಗಾಣಬೇಕಾದರೆ ಈ ನಾಲ್ಕು ಪಾದಗಳನ್ನೂ ಮನಮುಟ್ಟಿ 
ಪರೀಕ್ಷಿಸಬೇಕಾಗುತದೆ. 


ಆತ್ಮನ ನಾಲ್ಕು ಪಾದಗಳು ಎಂದರೆ ಹಸುವಿನ ನಾಲ್ಕು ಕಾಲುಗಳಂತೆ ಎಂದು 
ತಿಳಿದುಕೊಳ್ಳಬಾರದು. ಏಕೆಂದರೆ ಆತ್ಮನಿಗೆ ಯಾವ ಅವಯವಗಳೂ ಇಲ್ಲವೇ ಇಲ್ಲ. 
ಆತಸ್ಪ್ಯರೂಪವನ್ನು ನಾವು ನೇರಾಗಿ ಅರಿತುಕೊಳ್ಳುವದಕ್ಕೆ ಸಾಧನವಾಗಿರುವ 
ಅನುಭವಗಳನ್ನೆಲ್ಲ ಮೂರು ರಾಶಿಗಳಾಗಿ ಮಾಡಿ, ಆ ಒಂದೊಂದರಲ್ಲಿ ಕಂಡುಬರುವ 
ಆತ್ಮರೂಪವನ್ನು ಒಂದೊಂದು "ಪಾದ' ಎಂದು ಇಲ್ಲಿಕರೆದಿರುತ್ತದೆ. "ಪದ್ಯತೇ ಅನೇನ 
ಇತಿ ಪಾದಃ ಯಾವಯಾವ ಸಾಧನದಿಂದ ಪರಮಾರ್ಥಸ್ವರೂಪನಾದ ಆತ್ಮನನ್ನು 
ನಾವು ಅರಿತುಕೊಳ್ಳಬಹುದೋ ಅದದು ಒಂದೊಂದು ಪಾದವೆನಿಸುವದು. 
ಎಚ್ಚರವೆಂಬ ಅವಸ್ಥೆಯಲ್ಲಿ ತಿಳಿಯಬರುವ ಆತ್ಮರೂಪ, ಕನಸೆಂಬ ಅವಸ್ಥೆಯಲ್ಲಿ 
ತಿಳಿಯಬರುವ ಆತ್ಮರೂಪ, ತನಿನಿದ್ರಯೆಂಬ ಅವಸ್ಥೆಯಲ್ಲಿ ತಿಳಿಯಬರುವ ಆತ್ಮರೂಪ 
- ಈ ಮೂರೂ ಈ ಅರ್ಥದಲ್ಲಿ ಪರಮಾರ್ಥಾತ್ಮನ ಒಂದೊಂದು ಪುದವಾಗಿರುತವೆ. 
ಆತ್ಮನ ಪರಮಾರ್ಥಸ್ಪರೂಪವು ಈ ಮೂರಕ್ಕಿಂತಲೂ ಅತ್ಯಂತವಿಲಕ್ಷಣವಾಗಿರುವ 
ದರಿಂದ ಅದನ್ನು ನಾಲ್ಕನೆಯ ಪಾದವೆಂದು ಕರೆದಿದೆ. ಆ ನಾಲ್ಕನೆಯದು ಮತ್ತೆ 
ಯಾವದಾದರೊಂದನ್ನು ತಿಳಿಯುವದಕ್ಕೆ ಸಾಧನವಾಗಿರುವದರಿಂದ ಪಾದವೆನಿಸಿರುವ 
ದಿಲ್ಲ; "“ಪದ್ಯತೇ ಇತಿ ಪುದಃ ' ಹಿಂದೆ ಹೇಳಿದ ಮೂರು ಪಾದಗಳ ಮೂಲಕವಾಗಿ 
| ಅದನ್ನು ನೇರವಾಗಿ ಅರಿತುಕೊಳ್ಳಬೇಕಾಗಿರುವದರಿಂದ ಅದು ಪಾದವೆನಿಸಿರುತ್ತದೆ. 

ಈವರೆಗೆ ಹೇಳಿರುವದೆಲ್ಲವೂ ವಿಷಯವನ್ನು ಹೊಸದಾಗಿ ವಿಚಾರಿಸುವದಕ್ಕೆ 
ಮೊದಲುಮಾಡಿರುವ ವಾಚಕರಿಗೆ ಕೂಡಲೆ ಅರ್ಥವಾಗದೆ ಇರಬಹುದು. ಆದರೆ 

ಅಷ್ಟುಮಾತ್ರದಿಂದ "ಇದೇನೋ ಯಾರಿಗೂ ಅರ್ಥವಾಗದ ಒಗಟು' ಎಂದು 
ಬೇಸರಪಟ್ಟುಕೊಳ್ಳಲಾಗದು. ಈಗ ನಾವು ವಿಚಾರಮಾಡುತಿರುವದು ಅಧ್ಯಾತ್ತವಿಚಾರ, 
ಎಂದರೆ ಇಡಿಯ ಪ್ರ ಪಂಚಕ್ಕೂ ನಮಗೂ ತಿರುಳಾಗಿರುವ 'ಆತ್ಮವಸುವಿನ ವಿಚಾರ, ಈ 
ಆತ್ಮವಸುವು ನಮ್ಮಗಳಿಗೇನೂ ಅತ್ಯಂತ ಅಪ್ರಸಿದ್ದವಾಗಿರುವದಲ್ಲ. ನಾನು ನಾನು - 
ಎಂದು ನಾವು ಅಡಿಗಡಿಗೂ ಹೇಳುತಿರುವದು ಈ ಆತ್ಮವಸುವಿನ ಆಧಾರದಿಂದಲೇ. 
ಆದರೆ "ಆತ್ಮವಸುವೆಂದರೆ ಯಾವದು?' ಎಂಬುದನ್ನು ಮಾತ್ರ ನಾವು ವಿಚಾರಮಾಡಿ 
ಕೊಂಡಿಲ್ಲ, ಅಷ್ಟೆ. ಈ ವಿಚಾರಕ್ಕೆ ಬೇಕಾಗಿರುವ ಅತ್ಯಂತ "ಅವಶ್ಯವಾದ ಸಾಧನವು 
ಯಾವದೆಂದರೆ ಅಂತರ್ಮುಖತೆ. ನಮಗೆ ಸಹಜವಾಗಿ ನಮ್ಮಹೊರಗಿರುವ ದೃಶ್ಯಗಳಲ್ಲಿ 
ಬಹಳ ಕುತೂಹಲವಿದೆ, ಅವುಗಳ ನಿಜವನ್ನು ತಿಳಿದುಕೊಳ್ಳಬೇಕೆಂದು ನಾವು 
ಹಾತುವರಿಯುತಿರುತೇವೆ ; ಆದರೆ ಅವುಗಳ ವಿಚಾರವು ಯಾರಿಗಾಗಿ ಬೇಕು 9 
ನಮಗೇ ಅಲ್ಲವೆ ? ಆದ್ದರಿಂದ ನಮ್ಮನಮ್ಮ ನಿಜವಾದ ಸ್ವರೂಪದ ಅರಿವು ನಮಗೆ 
ಅತ್ಯಂತ ಅವಶ್ಯವಾಗಿರುತದೆ. ಇದಕ್ಕಾಗಿ ನಾವು ಈವರೆಗೆ ಯಾವ ಪ್ರಯತ್ನವನ್ನೂ 
ಮಾಡಿರುವದಿಲ್ಲ ; ಆದ್ದರಿಂದಲೇ ನಮಗೆ ಅಧ್ಯಾತ್ಮವಿಚಾರವೆಂದರೆ ಯಾವದೋ 
ಅಪರಿಚಿತವಾದ ವಸುವಿನ ವಿಚಾರವೆಂದು ತೋರುತಿರುತದೆ. ಆದರೆ ನಿಜವೇನು 9 
ನಮ್ಮ ಆತ್ಮನಷ್ಟು ನಮಗೆ ಹತ್ತಿರವಾಗಿರುವ ವಸ್ತು ಮತ್ತೆ ಯಾವದೂ ಇರುವದಿಲ್ಲ. 
ನಾವು ನಮ್ಮ ದೇಹದ ಹೊರಗಿನ ವಸ್ತುಗಳನ್ನು ವಿಚಾರಮಾಡಿ ನೋಡುವ 
ಕುತೂಹಲವನ್ನು ಸ್ವಲ್ಪ ಕಡಿಮೆಮಾಡಿ ನಮ್ಮನಮ್ಮ ಸ್ವರೂಪವನ್ನು ವಿಚಾರಮಾಡು 
ವದಕ್ಕಾಗಿ ಒಳಗಣ್ಣಿನಿಂದ ನಮ್ಮನಮೊಳಗೇ ಇಣಿಕಿ ನೋಡುವ ಅಭ್ಯಾಸವನ್ನು 
ಮಾಡಬೇಕು. ಆಗ ನಮಗೆ ಆತ್ಮನೆಂಬ ನಮ್ಮ ಸ್ವರೂಪದ ವಿಷಯದಲ್ಲಿ ಅತ್ಯಂತ 
ಆಶ್ಚರ್ಯಕರವಾದ ವಿಷಯಗಳು ಗೋಚರವಾಗುವವು. 

ಮಾಂಡೂಕ್ಯದ ಎರಡು ಮಂತ್ರಗಳಲ್ಲಿ ಹೇಳಿರುವದರ ಸಾರವು ಇಷ್ಟ ಪಕ್ಕ 
ಇಳಿಯಿತು ; ವ್ಯವಹಾರದಲ್ಲಿ ನಮಗೆ ಗೋಚರವಾಗುತಿರುವ ಪ್ರಪಂಚವೆಲ್ಲವೂ 
ಅಭಿಧಾನ, ಅಭಿಧೇಯ - ಎಂಬ ಎರಡು ರಾಶಿಗಳಲ್ಲಿ ಅಡಕವಾಗಿರುವದು. ಈ 
ಹೊರಗಿನ ಪ್ರಪಂಚದಲ್ಲಿರುವ ಅಭಿಧೇಯಗಳನ್ನೆಲ್ಲ ಸೇರಿಸಿಕೊಂಡರೆ ಅದರ ತಿರುಳನ್ನು 
ಬ್ರಹ್ಮವೆಂದು ಕರೆಯಬಹುದು ; ಏಕೆಂದರೆ ಯಾವದೊಂದು ಅಭಿಧೇಯವಾದರೂ 
ಆ ಬ್ರಹ್ಮವೆಂಬ ಕಡಲನ್ನು ಆಶ್ರಯಿಸಿರುವ ಒಂದು ತೊಟ್ಟು ನೀರಾಗಿರುವದು. 
ದೃಶ್ಯಪ್ರಪಂಚದ ಬೇರೆಬೇರೆಯ ಅಭಿಧೇಯಗಳನ್ನು ಹೆಸರಿಸುವದಕ್ಕೆ ಇರುವ 
ಅಭಿಧಾನಗಳನ್ನೆಲ್ಲ ಒಂದುಗೂಡಿಸಿ ಅದರ ತಿರುಳನ್ನು ಓಂಕಾರವೆಂದು 
ಕರೆಯಬಹುದು. ಏಕೆಂದರೆ ಯಾವದೊಂದು ಹೆಸರುದರೂ ಈ ಓಂಕಾರವನ್ನು 

ಆಶ್ರಯಿಸಿರುವ ಒಂದು ಪುಡಿಹೆಸರಾಗಿರುವದು. ಹೀಗೆ ಅಭಿಧಾನಗಳ ದೃಷ್ಟಿಯಿಂದ 
ನೋಡಿದಾಗ ಜಗತ್ತಿನ ತಿರುಳನ್ನು ಓಂಕಾರವೆಂದೂ ಅಭಿಧೇಯಗಳ ದೃಷ್ಟಿಯಿಂದ 
ನೋಡಿದಾಗ ಆ ತಿರುಳನ್ನು ಬ್ರಹ್ಮವೆಂದೂ ಲಕ್ಷಣೆಯಿಂದ ಕರೆಯಬಹುದಾದರೂ ಆ 
ತಿರುಳು ನಿಜವಾಗಿ ಅಭಿಧಾನವೂ ಅಲ್ಲದೆ, ಅಭಿಧೇಯವೂ ಅಲ್ಲದೆ ಇರುವ 
ಮಹಾತತ್ವ್ವವಾಗಿರುತದೆ. ಈ  ಮಹಾತತ್ವವು ನಮಗೆ ಲೋಕದಲ್ಲಿ 
ಪರಿಚಯವಾಗಿರುವ ಯಾವದೊಂದು ಪ್ರಮೇಯವಾದೆ ಅಭಿಧೇಯವನ್ನಾಗಲಿ ಅದರ 
ಅಭಿಧಾನವನ್ನಾಗಲಿ ಹೋಲುವದಿಲ್ಲವಾದ್ದರಿಂದ ಅದನ್ನು ಅಷ್ಟು ಮಟ್ಟಿಗೆ ಅಲೌಕಿಕ 
ಎಂದರೆ ಲೋಕವನ್ನು ಮೀರಿದ್ದು ಎಂದು ಕರೆಯಬಹುದಾಗಿದೆ. ಹೀಗಿದ್ದರೂ ಅದು 
ನಮ್ಮ ಅನುಭವವನ್ನು ಮೀರಿದೆ ಎನ್ನುವದಕ್ಕಿಲ್ಲ; ಏಕೆಂದರೆ ಅದು ನಮ್ಮಆತ್ಮವೇ ಆಗಿದೆ, 
ನಮ್ಮ ನಿಜಮುದ ಸ್ವರೂಪವೇ ಆಗಿದ್ದು ಈ ಎಲ್ಲದರ ತಿರುಳಾಗಿದೆ. 


ಈ ಆತ್ಮಸ್ತರೂಪವನ್ನು, ನಾವು "ನಾನು ನಾನು' ಎಂದುಕೊಳ್ಳುತಿರುವದರ 
ತಿರುಳನ್ನು, ಸಂಶಯವಿಲ್ಲದಂತೆ ಯಾವ ತಪ್ಪು ತಿಳಿವಳಿಕೆಯೂ ಉಳಿಯದಂತೆ 
ನಿಶ್ಚಿತವಾಗಿ ಅರಿತುಕೊಳ್ಳುವದಕ್ಕೆ, ನಮಗೆಲ್ಲರಿಗೂ ಅತ್ಯಂತವಾಗಿ ನಿಸಂಶಯವಾಗಿ 
ಅನುಭವದಲ್ಲಿರುವ ಏಚ್ಚರ, ಕನಸು, ತನಿನಿದ್ರೆ - ಎಂಬ ಮೂರು 'ಅವಸೆ ಗಳಲ್ಲಿ 
ಗೋಚರವಾಗುತಿರುವ ಆತ ರೂಪವನ್ನು ಚೆನ್ನಾಗಿ ಪರೀಕ್ಷಿಸಿಕೊಳ್ಳಬೇಕು.. ಈ 
ಮೂರು ಅವಸ್ಥೆಗಳಲ್ಲಿ "ನುನು ಒಬ್ಬನೇ ಇರುತ್ತೇನೆ' ಎಂಬ ನಿಃಸಂದಿಗ್ಗವಾದ 
ಅನುಭವವು ನಮಗೆಲ್ಲರಿಗೂ ಇದೆ; ಆದರೆ ಈ ಮೂರು ಅನುಭವಗಳೂ "ನಮ್ಮ 
ಆತಸ್ರ್ಯರೂಪವನ್ನು ಒಂದೇ ರೂಪದಲ್ಲಿ ನಮಗೆ ತೋರಿಸುತ್ತಿಲವೆಂದೇ ತೋರುತ್ತಿದೆ. 
ಇದೇಕೆ ? ಈ ಅವಸ್ಥೆಗಳಲ್ಲೆಲ್ಲ ಸಮಾನವಾಗಿದ್ದುಕೊಂಡಿರುವ ನಮ್ಮ ಆತಸಪ್ರ್ಯರೂಪವು 
ಯಾವದು? ಆಯಾ ಅವಸ್ಥೆಗಳಲ್ಲಿ ಮಾತ್ರ ತೋರುತಿರುವ ವಿಶೇಷರೂಪಗಳು 
ಯಾವವು? ಈ ಹೆಚ್ಚು ಕಡಿಮೆಗೆ ಕಾರಣವೇನು? ನಮ್ಮ ಆತನಿಗೂ ನಮಗೆ 
ಕಾಣುತಿರುವ ದೃಶ್ಯಗಳಿಗೂ ಯಾವ ಸಂಬಂಧವಿದೆ ? ಮಂತ್ರಗಳಲ್ಲಿ ಹೇಳಿರುವಂತೆ ಈ 
ಎಲ್ಲಾ ದೃಶ್ವ್ಯಗಳಿಗೂ ನಮ್ಮ ಸ್ವರೂಪವೇ ತಿರುಳು ಎಂಬುದಕ್ಕೆ ಏನು ಆಧಾರವಿದೆ 9- 
ಈ ಪ್ರಶ್ನೆಗಳಿಗೆಲ್ಲ ನಾವು ಸಾವಧಾನವಾಗಿ ಉಶರವನ್ನು ಕಂಡುಕೊಳ್ಳಬೇಕು. 


ಇನ್ನೆರಡು ಪ್ರಶ್ನೆಗಳಿಗೆ ಈ ವಿಚಾರದ ಮೊದಲಲ್ಲಿಯೇ ಉತ್ತರವನ್ನು 
ಕಂಡುಕೊಳ್ಳುವದು ಅವಶ್ಯವಾಗಿರುತ್ತದೆ. ಉಪನಿಷತಿನಲ್ಲಿ ಆತ್ಮತತ್ತ್ವ ನಿರ್ಧಾರಕ್ಕೆ 
ಎಚ್ಚರಕನಸುನಿದ್ರೆಗಳೆಂಬ ಮೂರೇ ಅವಸ್ಥೆ ಗಳನ್ನು ಎಚಾರಕ್ಕೆ "ಎದ್ದುಕೊಂಡಿರುವ 
ದೇಕೆ? ಇನ್ನೂ ಬೇರೆಯ ಅವಸ್ಥೆಗಳನ್ನು ವಿಜಾರ ಮಾಡದಿದ್ದರ ವಿಚಾರವು 

ಅಪೂರ್ಣವೆನಿಸದೆ ? ಇದೊಂದು ಪ್ರಶ್ನೆ. ನಮ್ಮನಮ್ಮ ಅವಸ್ಥೆಗಳನ್ನು ವಿಚಾರಮಾಡಿ 
ಕೊಂಡ ಮಾತ್ರದಿಂದ ಪ್ರಪಂಚದ ಪರಮಾರ್ಥವನ್ನು ಕಂಡುಕೊಳ್ಳುವೆವೆಂಬುದನ್ನು 
ಹೇಗೆ ನಿಶ್ಚಯಿಸುವದು ?- ಇದು ಇನ್ನೊಂದು ಪ್ರಶ್ನೆ. ಈ ಎರಡು ಪ್ರಶ್ನೆಗಳಿಗೂ 
ಉತ್ತರವನ್ನು ಹೇಳುವದಕ್ಕೆ ಇನ್ನು ಪ್ರಯತ್ನಿಸುವನು. 


೪. ವೈಶ್ವಾನರನೆಂಬ ಮೊದಲನೆಯ ಪಾದ 


ಇದೆಲ್ಲವೂ - ಎಂದರೆ ಭೂತಭವಿಷ್ಯದ್ವರ್ತಮಾನಗಳೆಂಬ ಕಾಲತ್ರಯದಲ್ಲಿ 
ರುವದು, ಈ ಕಾಲತ್ರಯವನ್ನು ಮೀರಿರುವದು ಎಂಬ ಎಲ್ಲಾ ಪ್ರಪಂಚವೂ - ಓಂಕಾರ 
ಅಥವಾ ಬ್ರಹ್ಮಎಂಬ ಮಾತುಗಳಿಂದ ತಿಳಿಯಬರುವ ಲಕ್ಷ್ಯವಸುವು. ಆ ಈ ಪ್ರಪಂಚದ 
ತಿರುಳಾಗಿರುವ ತತ್ತ್ವವು. ಹೆಸರೂ ಅಲ್ಲ; ಹೆಸರಿಸುವ ವಸುವೂ ಅಲ್ಲ; 
ಅದು ಅಭಿಧಾನಾಭಿಧೇಯಗಳೆರಡನ್ನೂ ಮೀರಿರುವದಾಗಿದೆ. ಆ ತತ್ತ್ವವು ನಮ್ಮ 
ಆತ್ಮನೇ ಆಗಿರುತದೆ ಎಂದು ತಿಳಿಸಿದ್ದಾಯಿತು. ಆತ್ಮವಿಗೆ ನಾಲ್ಕು ಪಾದಗಳಿವೆ ; ಎಚ್ಚರ, 
ಕನಸು, ತನಿನಿದ್ರೆ - ಎಂಬ ಮೂರು ಅವಸ್ಥೆಗಳಿಂದೊಡಗೂಡಿರುವಂತೆ ತೋರುವ 
ಆತ್ಮಸ ಮೂರು ರೂಪಗಳೇ ಸಾಧನರೂಪವಾಗಿರುವ ಮೂರು ಪಾದಗಳು; 
ಅವುಗಳಿಂದ ಅರಿತುಕೊಳ್ಳಬೇಕಾಗಿರುವ ಆತ್ಮನ ಪರಮಾರ್ಥರೂಪವೇ ನಾಲ್ಕನೆಯ 
ಪಾದವು. ಇದಿಷ್ಟನ್ನು ಹಿಂದೆ ಹೇಳಲಾಗಿದೆ. 

ಈಗ ಈ ಮೂರು ಅವಸ್ಥೆಗಳಲ್ಲಿ ತೋರುವ ಆತಸ್ತ್ರರೂಪವನ್ನು ವಿಚಾರಮಾಡ 
ಬೇಕಷ್ಟೆ. ಅದಕ್ಕಿಂತ ಮೊದಲು ನಿರ್ಣಯಿಸಬೇಕಾದ ಎರಡು ಪ್ರಶ್ನೆಗಳನ್ನು ಹಿಂದೆ 
ಸೂಚಿಸಿದ್ದೆನು. ಅವುಗಳಲ್ಲಿ ಮೊದಲನೆಯದು ಯಾವದೆಂದರೆ, ಮನುಷ್ಯನಿಗೆ ಈ 
ಮೂರೇ ಅಲ್ಲದೆ ಮದ, ಮೂರ್ಛೆ, ಸನ್ನಿ, ಸಾವು - ಮುಂತಾದ ಅವಸ್ಥೆಗಳೂ 
ಇವೆಯಲ್ಲವೆ ? ಹೀಗಿರುವಾಗ ಈ ಮೂರನ್ನು ಮಾತ್ರ ಪರೀಕ್ಷಿಸಿಕೊಂಡರೆ ಎಲ್ಲಾ 
ಅನುಭವಗಳನ್ನೂ ಪರೀಕ್ಷಿಸಿದಂತೆ ಆಗುವದಿಲ್ಲವಲ್ಲ! ಇದಕ್ಕೆ ಉತ್ತರವು ಇಷ್ಟೆ : ಇಲ್ಲಿ 
ನಾವು ಅವಸ್ಥೆಗಳು ಎಷ್ಟೆಂಬುದನ್ನು ಲೆಕ್ಕಹಾಕಿ ನೋಡುತಿಲ್ಲ ; ಅವಸ್ಥೆಗಳಿಂದಾಗುವ 
ಅನುಭವಗಳ ಬಗೆಯನ್ನು ಮಾತ್ರ ಪರೀಕ್ಷಿಸುತಿದೇವೆ. ಏನನ್ನೂ ಅರಿಯದ ತನಿನಿದ್ರೆ, 
ಎರಡನೆಯ ವಸ್ತುವನ್ನು ಕಾಣುವ ಎಚ್ಚರಕನಸುಗಳು - ಇವನ್ನು ವಿಚಾರ 
ಮಾಡಿದಮೇಲೆ ಬೇರೊಂದು ಬಗೆಯ ಅನುಭವವಿರುವ ಮತೊಂದು ಅವಸ್ಥೆಯೇ 
ಇರುವ ಸಂಭವವಿರುವದಿಲ್ಲ. ಏಕೆಂದರೆ ಏನಾದರೊಂದನ್ನು ಕಾಣುವದು, 

ಕಾಣದಿರುವದು - ಇವೆರಡಕ್ಕಿಂತ ವಿಲಕ್ಷಣವಾದ ಅನುಭವುಳ್ಳ ಮತೊಂದು 
ಅವಸ್ಥೆಯನ್ನು ಹೇಗೆತಾನೆ ಕಾಣಲಾದೀತು ? ಆದ್ದರಿಂದ ಈ ದೃಷ್ಟಿಯಿಂದ ನೋಡಿದಾಗ 
ಮಿಕ್ಕ ಅವಸ್ಥೆಗಳೆಲ್ಲವೂ ಈ ಮೂರರಲ್ಲಿಯೇ ಅಡಕವಾಗುತವೆ. ಆದ್ದರಿಂದ ಬೇರೆಯ 
ಅವಸ್ಥೆಗಳನ್ನು ಕೈ ಬಿಟ್ಟರೆ ವಿಚಾರವು ಅಪೂರ್ಣವಾಗುವದೆಂಬ ಅಂಜಿಕೆಯೇನೂ ಇಲ್ಲ. 


ಇನ್ನು ಮತೊಂದು ಪ್ರಶ್ನೆ ಉಳಿದುಕೊಂಡಿದೆ. ನಮ್ಮನಮ್ಮ ಅವಸ್ಥೆಗಳನ್ನು 
ವಿಚಾರಮಾಡಿಕೊಂಡಮಾತ್ರದಿಂದ ಪ್ರಪಂಚದ ಪರಮಾರ್ಥವು ಹೇಗೆ ತಿಳಿಯ 
ಬಂದೀತು ೨- ಎಂಬುದು. ಇದಕ್ಕೆ ಮಾಂಡೂಕ್ಕದ ಮೂರನೆಯ ಮಂತ್ರದ 
ವಿವರಣೆಯಿಂದಲೇ ಉತದವು ಸಿಕ್ಕುವದರಿಂದ ಈಗ ಆ ಮಂತ್ರದ ಅಭಿಪ್ರಾಯವನ್ನು 
ವಿವರಿಸುವೆನು. 


(ಉಪನಿಷತ್ತು) 
ಜಾಗರಿತಸ್ಥಾನೋ ಬಹಿಸಪ್ರಜ್ಞ ಸಪಾಂಗ ಏಕೋನವಿಂಶತಿ ಮುಖಃ 
ಸ್ಥೂಲಭುಗ್‌ ವೈಶ್ವಾನರಃ ಪ್ರಥಮಃ ಪಾದಃ 11೩1 


ಜಾಗರಿತವೆಂಬ ಸ್ಥಾನವುಳ್ಳವನೂ ಬಹಿ2ಪ್ರಜ್ನ ಮೂ ಸಪಾಂಗನೂ 
ಹತೊಂಬತ್ತು ಮುಖವುಳ್ಳವನೂ ಸ್ಥೂಲಭೋಗವುಳ್ಳವನೂ ಆದ 
ವೈಶ್ವಾನರನು ಒಂದನೆಯ ಪಾದವು. 


ಈ ವಾಕ್ಯದ ಅಭಿಪ್ರಾಯವನ್ನು ಸಾವಧಾನವಾಗಿ ನಾವು ವಿಮರ್ಶೆ ಮಾಡಿ 
ತಿಳಿದುಕೊಳ್ಳಬೇಕಾಗಿದೆ. ಜಾಗರಿತವೆಂಬ ಸ್ಥಾನವುಳ್ಳ ವೈಶ್ವಾನರನು ಒಂದನೆಯ 
ಪಾದವು. ಜಾಗರಿತವೆಂದರೆ ಎಚ್ಚರವು. ಇಂದ್ರಿಯಗಳಿಂದ ವಿಷಯಗಳನ್ನು ಅರಿಯುವ 
ಅವಸ್ಥೆಗೆ ಎಚ್ಚರವೆಂದು ಹೆಸರು. ಉಪನಿಷತಿನಲ್ಲಿ "ಅವಸ್ಥೆ ಎಂಬುದನ್ನು "ಸ್ನಾನ ' 
ಎಂಬ ಮಾತಿನಿಂದ ಕರೆದಿದೆ. ಸ್ಥಾನವೆಂದರೆ ಓಡಾಡುತಿರುವವನು ನಿಲ್ಲುವ ಸ್ಥಳ. 
ಎಚ್ಚರ, ಕನಸು, ನಿದ್ರೆ - ಇವುಗಳೇನೂ ಈ ಅರ್ಥದಲ್ಲಿ “ಸ್ಥಾನ `ಗಳಲ್ಲ; ರೈಲುಕಂಬಿ 
ಗಳಮೇಲೆ ಹೊಗೆ ಗಾಡಿಯು ಓಡುತ್ತಾ ಬಂದು ನಿಲ್ಲುವ "ಸ್ಟೇಷನ್ನು' ಗಳಂತೆ 
ಜೀವನು ಒಂದು ಸ್ಥಾನದಿಂದ ಮತ್ತೊಂದು ಸ್ಥಾನಕ್ಕೆ ಹೋಗಿ ನಿಲ್ಲುವದಿಲ್ಲ; ಜೀವನಿಗೆ 
ಎಚ್ಚರ, ಕನಸು, ನಿದ್ರೆ - ಎಂಬ ಮೂರು ಬೇರೆಬೇರೆಯ ಅನುಭವಗಳು ಆಗುತ್ತವೆ, 
ಅಪ್ಪೆ. ಇನ್ನು ರೂಢಿಯಲ್ಲಿರುವ "ಅವಸ್ಥೆ ' ಎಂಬ ಮಾತೂ ಈ ಮೂರು ಅನುಭವ 
ಗಳಿಗೆ ಸರಿಯಾಗಿ ಹೊಂದುವದಿಲ್ಲ ; ಏಕೆಂದರೆ ಹುಡುಗನು ಮುದುಕನಾದಂತೆ 
ಅಥವಾ ಕಾಯಿ ಹಣ್ಣಾದಂತೆ ಮಾರ್ಪಟ್ಟು ಜೀವನು ಒಂದು ಅವಸ್ಥೆಯಿಂದ ಇನ್ನೊಂದು 

ಅವಸ್ಥೆಗೆ ಬರುವದಿಲ್ಲ. ಇಷ್ಟನ್ನು ಮರೆಯದೆ ನೆನಪಿನಲ್ಲಿಟ್ಟುಕೊಂಡರೆ ಇವುಗಳನ್ನು 
ತಿಳಿಸುವದಕ್ಕೆ ರೂಢಿಯಲ್ಲಿರುವ "ಅವಸ್ಥೆ 'ಗಳೆಂಬ ಹೆಸರಿನಿಂದಲೇ ಈ 
ಅನುಭವಗಳನ್ನು ಕರೆಯುವದರಲ್ಲೇನೂ ಅಪಾಯವಿರುವದಿಲ್ಲ. 


ಜಾಗರಿತಾವಸ್ಥೆಯಲ್ಲಿ ಆತ್ಮನು ಬಹಿಃಪ್ರಜ್ಞನಾಗಿರುತಾನೆ, ಎಂದರೆ ಹೊರ ಅರಿವು 
ಇರುವವನಂತೆ ತೋರುತಾನೆ. ಹೊರಗೆ ಇರುವ ವಿಷಯಗಳನ್ನು ನಾವು 
ಅರಿಯುತಿದೇವೆ ಎಂದಲ್ಲವೆ, ಎಚ್ಚರದಲ್ಲಿ ಎಲ್ಲರೂ ಭಾವಿಸುತಾರೆ 9 


ಈ ಅವಸ್ಥೆಯಲ್ಲಿ ಅರಿಯುವದಕ್ಕೆ ಆತ್ಮನಿಗೆ ಹತೊಂಬತ್ತು ದ್ವಾರಗಳಿರುತ್ತವೆ. 
ಶ್ರೋತ್ರಾದಿಜ್ಞಾನೇಂದ್ರಿಯಗಳು ಐದು, ವಾಗಾದಿಕರ್ಮೇಂದ್ರಿಯಗಳು ಇದು, 
ಪ್ರಾಣಾದಿಗಳು ಐದು, ಮನೋಬುದ್ದ $ಹಂಕಾರಚಿತಗಳೆಂಬ  ಅಂತಚರಣ 
ಚತುಷ್ಟಯವು ನಾಲ್ಕು - ಹೀಗೆ ಹತೊಂಬತ್ತು ದ್ವಾರಗಳಿಂದ ಹೊರಗಿನ ದೃಶ್ಯ 
ಪ್ರಪಂಚಕ್ಕೂ ಆತ್ಮನಿಗೂ ಸಂಬಂಧವಿರುವಂತೆ ಈ ಅವಸ್ಥೆಯಲ್ಲಿ ಅನುಭವ 
ವಾಗುಶಿರುತದೆ. 


ಈ ವಿವರಣೆಯಲ್ಲಿ "ಹೊರ ಅರಿವು ಇರುವವನಂತೆ', "ಸಂಬಂಧವಿರುವಂತೆ'- 
ಎಂಬ ವಿಶೇಷಣಗಳನ್ನು ನಾನು ಉಪಯೋಗಿಸಿರುವದನ್ನು ಲಕ್ಷಿಸಿದ ಓದುಗರು 
ಅವಶ್ಯವಾಗಿ ಹೀಗೆಂದು ಕೇಳುವರು : ಎಚ್ಚರದಲ್ಲಿ ನಮಗೆ ಹೊರ ಅರಿವು ಇದ್ದೇ ಇದೆ, 
ಹೊರಗಿನ ಪ್ರಪಂಚಕ್ಕೂ ನಮಗೂ ಈ ಹತೊಂಬತ್ತು ದ್ವಾರಗಳೆ ಮೂಲಕ 
ಸಂಬಂಧವೂ ಇದ್ದೇ ಇದೆ. ಹೀಗಿರುವಲ್ಲಿ "ಅಂತೆ' ಎಂದು ಅಭೂತಾರ್ಥವನ್ನು 
ಹೇಳುವ ಮಾತನ್ನು ಏತಕ್ಕೆ ಉಪಯೋಗಿಸುತ್ತೀರಿ 9- ಎಂದು ಅವರು 
ಆಕ್ಷೇಪಿಸುವದು ಖಂಡಿತ. ಅದಕ್ಕೆ ನನ್ನ ಉತ್ತರವೇನೆಂದರೆ : ನಮ್ಮಗಳಿಗೆ ಹೊರಗಿನ 
ಪ್ರಪಂಚದ ಅರಿವು ಇರುವಂತೆ ತೋರುತಿರುವದು ನಿಜ; ಹಾಗೆಯೇ ನಾವೆಲ್ಲರೂ 
ಸ್ವಭಾವದಿಂದ ತಿಳಿದುಕೊಂಡಿರುತೇವೆ. ಆದರೆ ಇದು ಅವಿದ್ಯಾದೃಷ್ಟಿಯ ತಿಳಿವಳಿಕೆ; 
ಪರಮಾರ್ಥದೃಷ್ಟಿಯಿಂದ ಹೀಗಿಲ್ಲವೆಂದು ತಿಳಿಸುವದಕ್ಕೇ ಶ್ರುತಿಯು ಬಂದಿದೆ. ನಾನು 
"ಈ ಪ್ರಪಂಚದ ಒಂದು ಭಾಗದಲ್ಲಿ ನಿದ್ರಿಸುತ್ತಿದ್ದು ಈಗ ಎಚ್ಚತ್ತು ವ್ಯವಹರಿಸುತ್ತಿದೇನೆ' 
ಎಂಬುದೇ ನಮ್ಮ ಸ್ವಾಭಾವಿಕವಾದ ತಿಳಿವಳಿಕೆ. ಈ ಅವಿದ್ಯೆಯನ್ನು ಕಳೆದುಹಾಕುವದಕ್ಕೆ 
ವೇದಾಂತವು ಬಂದಿರುತ್ತದೆ. ಉದಾಹರಣೆಗೆ ಬ್ರೆಕೃತಮಂತ್ರದಲ್ಲಿಯೇ - 
ಎಚ್ಚರದಲ್ಲಿರುವ ನಮ್ಮ ಆತ್ಮನು ಶರೀರೇಂದ್ರಿಯಗಳ ಸೆಂಘಾತಕ್ಕೆ ಕಟ್ಟುಬಿದ್ದಿರುವ 
ಜ್ಲಾತ್ಸವಲ್ಲ ; ಮತೇನೆಂದರೆ ಇವನು ವೈಶ್ವಾನರನು, ಎಂದರೆ ವಿಶ್ವ(ಎಲ್ಲಾ 

ಜಗತಿನ)ನರನು (ಆತ್ಮನು)- ಎಂದು ಹೆಸರಿನಿಂದಲೇ ತಿಳಿಸಿಕೊಟ್ಟಿರುತದೆ. ಆದ್ದರಿಂದ 
ಶರೀರೇಂದ್ರಿಯಗಳು ನಮಗೆ ವಿಶೇಷಣವಾಗಿಲ್ಲ ; "ಕೆಂಪು ಗಡಿಗೆ' ಎಂಬಲ್ಲಿ 
ಬಣ್ಣವು ಗಡಿಗೆಗೇ ಹತಿಕೊಂಡಿರುವಂತೆ ಇವು ನಮ್ಮ ಆತಸ್ಸ್ಯರೂಪಕ್ಕೇ ಹತಿಕೊಂಡಿರು 
ವದಿಲ್ಲ. ಇವುಗಳ ಮೂಲಕ ನಾವು ಹೊರಗಿನ ಪ್ರಪಂಚಕ್ಕೆ ನಿಜವಾಗಿ ಸಂಬಂಧ 
ಪಟ್ಟಿರುವದೂ ಇಲ್ಲ. ನಾವು ಇವುಗಳನ್ನೆಲ್ಲ ನೋಡುತ್ತಿರುವ ಆತಸ್ರರೂಪರು ಎಂದು 
ತಿಳಿಯಬೇಕು. ಈ ಅಭಿಪ್ರಾಯವನ್ನು ಮನಸಿನಲ್ಲಿಟ್ಟುಕೂಂಡೇ "ಹೊರ ಅರಿವು 
ಇರುವವನಂತೆ', "ಪ್ರಪಂಚಕ್ಕೆ ಸಂಬಂಧವಿರುವಂತೆ' - ಎಂದು "“ಅಂತೆ' ಎಂಬ 
ಮಾತಿನಿಂದ ಜಾಗರಿತಾನುಭವವನ್ನು ಇಲ್ಲಿ ವಿವರಿಸಲಾಗಿದೆ. 


ಈಗ ಶ್ರುತಿಯಲ್ಲಿ ಹೇಳಿರುವ "ವೈಶ್ವಾನರ' ಎಂಬ ಮಾತಿನ ಸ್ವಾರಸ್ಯವನ್ನು 
ಇನ್ನಷ್ಟು ಸ್ಟುಟಗೊಳಿಸುವದಕ್ಕಾಗಿ "ಸಪ್ಪಾಂಗನು' ಎಂಬ ವಿಶೇಷಣದ ಅಭಿಪ್ರಾಯವನ್ನು 
ಏವರಿಸುವದಕ್ಕೆ ಹೊರಡುವೆನು. ಇದನ್ನು ತಿಳಿಯಬೇಕಾದರೆ ಛಾಂದೋಗ್ಯೋ 
ಪನಿಷಶಿನಲ್ಲಿರುವ "ವೈಶ್ಯಾನರವಿದ್ಯೆ' ಎಂಬ ಉಪಾಸನೆಯ ವಿಷಯವನ್ನು ವಾಚಕರಿಗೆ 
ಸ್ವಲ್ಪ ಪರಿಚಯಮಾಡಿ ಕೊಡಬೇಕಾಗಿರುತ್ತದೆ. 

ಪ್ರಾಚೀನಶಾಲನೆಂಬ ಉಪಮನ್ಯುವಿನ ಮಗನು, ಸತ್ಯಯಜ್ಞನೆಂಬ ಪುರುಷನ 
ಮಗನು, ಇಂದ್ರದ್ಯುಮನೆಂಬ ಭಾಲ್ಲವಿಯ ಮಗನು, ಜನನೆಂಬ ಶರ್ಕರಾಕ್ಷನ ಮಗನು, 
ಬುಡಿಲನೆಂಬ ಅಶ್ವತರಾಶ್ವನ ಮಗನು, ಉದ್ದಾಲಕನೆಂಬ ಅರುಣನ ಮಗನು - ಎಂಬ 
ಆರು ಜನರೂ ತಮ್ಮ ಶಮೊಲಗೆ ನಮ್ಮಗಳ ಆತ್ಮನೇ ಆಗಿರುವ ಬ್ರಹ್ಮವ್ರ ಯಾವದು - 
ಎಂಬ ವಿಷಯವಾಗಿ ವಿಚಾರಮಾಡುತಿದ್ದರು. ಅವರು ಉದ್ದಾಲಕನ ಹೇಳಿಕೆಯನ್ನ 
ನುಸರಿಸಿ ಅಶ್ವಪಶಿ ಎಂಬ ರಾಜನ ಬಳಿಗೆ ಈ ತತ್ತ್ವವನ್ನು ಅರಿತುಕೊಳ್ಳುವುದಕ್ಕೆ ಬಂದರು. 


ಅವರು ಅರಸನ ಬಳಿಗೆ ಬರುವದಕ್ಕಿಂಶ ಮುಂಚೆಯೇ ವೈಶ್ವಾನರ ಬ್ರಹ್ಮವನ್ನು 
ಉಪಾಸನೆಮಾಡುತಿದ್ದರು. ಆದರೆ ಪೂರ್ಣಬ್ರಹ್ಮವನ್ನು ಮಾತ್ರ ಅವರು ಅರಿತು 
ಕೊಂಡಿರಲಿಲ್ಲ. ವೈಶ್ವಾನರನೆಂದರೆ ಎಲ್ಲವನ್ನೂ ವ್ಯಾಪಿಸಿಕೊಂಡಿರುವವನೆಂದು ಅರ್ಥ. 
ಆದರೂ ಅವರು ವಿಶ್ವದ ಒಂದೊಂದು ದೊಡ್ಡ ಭಾಗವನ್ನೇ ವಿಶ್ವವೆಂದು ಎಣಿಸಿ 
ಕೊಂಡು ಅದನ್ನೇ ವೈಶ್ವಾನರಾತ್ಮಣೆಂದು ಉಪಾಸನೆಮಾಡುತಿದ್ದರು. ದ್ಯುಲೋಕವೇ 
ವೈಶ್ವಾನರನೆಂದು ಒಬ್ಬನು, ಆದಿತ್ಯನೇ ಆ ವೈಶ್ವಾನರನೆಂದು ಇನ್ನೊಬ್ಬನು, ವಾಯುವೇ 
ವೈಶ್ವಾನರನೆಂದು ಮೂರನೆಯವನು ; ಆಕಾಶವೇ ಆ ಆತ್ಮನೆಂದು ನಾಲ್ಕನೆಯವನು, 
ಅಪೇ ವೈಶ್ವಾನರನೆಂದು ಐದನೆಯವನು, ಪೃಥಿವಿಯೇ ವೈಶ್ವಾನರನೆಂದು ಮತೊಬ್ಬನು 

- ಹೀಗೆ ಒಬ್ಬೊಬ್ಬನು ಒಂದೊಂದು ವಿಧವಾಗಿ ತಿಳಿದುಕೊಂಡಿದ್ದರು. ಅವರು 
ತಿಳಿದುಕೊಂಡಿದ್ದ ಆ ಒಂದೊಂದೂ ವ್ಯಾಪಕತತ್ತ್ವವೇ ಸರಿ. ಆ ವಿಶೇಷಣ 
ಗಳಿಂದೊಡಗೂಡಿದ ಆತ್ಮನೇ ವೈಶ್ವಾರನೆಂಬ ಭಾವನೆಯೂ ದೊಡ್ಡದೇ ಸರಿ. ಆದರೂ 
ವೈಶ್ವಾನರನೆಂಬ ಹೆಸರಿಗೆ ತಕ್ಕಂತೆ ಇರಬೇಕಾದರೆ ಇವುಗಳಲ್ಲಿ ಒಂದೊಂದನ್ನೇ ಆತ್ಮನ 
ವಿಶೇಷವಾಗಿಟ್ಟುಕೊಂಡರೆ ಹೇಗೆ ಸರಿಯಾದೀತು ? ಅವಯವವನ್ನೇ ಪೂರ್ಣವೆಂದು 
ತಿಳಿಯಬಹುದೆ ? ಅದು ಸರಿಯಲ್ಲವಷ್ಟೆ ? ಆದ್ದರಿಂದ ರಾಜನು ಅವರನ್ನು ನೀವು 
ವೈಶ್ವಾನರನ ಒಂದೊಂದು ಅವಯವವನ್ನೇ ಪೂರ್ಣವೈಶ್ವಾನರನೆಂದು ಭಾವಿಸಿ 
ಕೊಂಡಿದೀರಿ; ಆನೆಯ ಬೇರೆಬೇರೆಯ ಅವಯವಗಳನ್ನು ಆನೆಯೆಂದು 
ಎಣಿಸಿಕೊಂಡು ಆನೆ ಕಂಬದ ಹಾಗಿದೆ, ಮೊರದ ಹಾಗಿದೆ - ಎಂದು ಮುಂತಾಗಿ 
ವರ್ಣಿಸಿದ ಹುಟ್ಟುಕುರುಡನಂತೆ ನೀವೂ ವೈಶ್ವಾನರನನ್ನು ಪೂರ್ಣವಾಗಿ ಅರಿತುಕೊಳ್ಳದೆ 
ಉಪಾಸನೆಮಾಡುತಿದ್ದದ್ದರಿಂದ ನಿಮಗೆ ವೈಶ್ವಾನರನ ಅಪಚಾರದಿಂದ 
ಕೆಟ್ಟೆಲವಾದರೂ ಆಗಬಹುದಾದ ಸಂಭವವಿತ್ತು. ನಿಜವನ್ನು ಹೇಳುತ್ತೇನೆ ಕೇಳಿರಿ. ಈ 
ವೈಶ್ವಾನರಾತ್ಮವಿಗೆ ದ್ಯುಲೋಕವು ನಡುನೆತ್ತಿ, ಆದಿತ್ಯನು ಚಕ್ಷುಸ್ಸು, ವಾಯುವು 
ಪ್ರಾಣವು, ಆಕಾಶವು ಶರೀರವು, ಅಪ್ಪು ಮೂತ್ರಸಂಗ್ರಹಸ್ಥಾನವು, ಪೃಥಿವಿಯು 
ಪಾದಗಳು, ಆಹವನೀಯಾಗ್ನಿಯೇ ಮುಖ - ಎಂದು ಹೇಳಿದನು. ಯಾವನು ಹೀಗೆ ಈ 
ಸಪಾಂಗಗಳಿಂದೊಡಗೂಡಿದ ವೈಶ್ವಾನರನನ್ನು ತನ್ನ ಆತ್ಮನೆಂದು 
ಉಪಾಸನೆಮಾಡುವನೋ ಅವನಿಗೆ ಸರ್ವಲೋಕಗಳಲ್ಲಿಯೂ ಸ್ವತಂತ್ರವಾದ 
ವ್ಯಾಪಿಯಿರುವದು ; ಅವನು ಎಲ್ಲರ ಆತ್ತವಾಗಿರುವನು ; ಎಲ್ಲರ ಭೋಗವೂ ಅವನದೇ 
ಆಗಿರುವದು - ಎಂದು ಉಪಾಸನೆಯ ಫಲವನ್ನೂ ಉಪದೇಶಿಸಿದನು. 


ಈ ಕಥೆಯ ಅಭಿಪ್ರಾಯವನ್ನು ಇಲ್ಲಿ ಶ್ರುತಿಯು "ಸಪ್ಪಾಂಗನು' ಎಂಬ 
ವಿಶೇಷಣಗಳಿಂದ ಸೂಚಿಸಿ ವೈಶ್ವಾನರಾತ್ಮನ ಸ್ವರೂಪವನ್ನು ನಮಗೆ ತಿಳಿಸಿಕೊಟ್ಟರುತದೆ. 
ಮೇಲೆ ಹೇಳಿರುವ ಕಥೆಯಲ್ಲಿ ವೈಶ್ವಾನರನ ಉಪಾಸನಾಕ್ರಮವನ್ನು ಹೇಳಿರುವದರಿಂದ 
ಈ ಸಪಾಂಗಗಳು ಅವನಿಗೆ ವಿಶೇಷಣಗಳೆಂದು ಭಾವಿಸಬೇಕೆಂದು ಉಪದೇಶಿಸಿದೆ. 
ಆದರೆ ಪ್ರಕೃತಶ್ರುತಿಯಲ್ಲಿ ಆತ್ಮಜ್ಞಾನವನ್ನು ಮಾಡಿಕೊಡುವದಕ್ಕೆ ಹೊರಟರುವದರಿಂದ 
ಈ ಸಪಾಂಗಗಳು ಆತ್ಮನ ಉಪಾಧಿಗಳೆಂದು ತಿಳಿಯಬೇಕು. ವಿಶೇಷಣವೆಂದರೆ 
ವಸ್ತುವಿನ ಸ್ವರೂಪಕ್ಕೆ ಅಂಟಿಕೊಂಡಿರುವ ಧರ್ಮವು ; ಉಪಾಧಿಯಂದರೆ ಅದನ್ನು 
ಪರಿಚಯಮಾಡಿಕೊಡುವದಕ್ಕೆ ಬೇಕಾದ ಅದರೊಡನೆಯೇ ಇರುವ ಸಾಧನವು. 
ಉದಾಹರಣೆಗೆ ಕೆಂಪೆಂಬ ಬಣ್ಣವು ದಾಸಿವಾಳದ ಹೂವಿಗೆ ವಿಶೇಷಣವು ; ಗಡಿಗೆಯು 

ತನ್ನೊಳಗಿನ ಬಯಲಿಗೆ ಉಪಾಧಿಯು. ಈ ಉದಾಹರಣೆಗಳಲ್ಲಿ ಕೆಂಪು 
ಹೂವಿಗೆ ಸೇರಿಕೊಂಡಿರುತ್ತದೆ. ಆದರೆ ಗಡಿಗೆಯು ಆಕಾಶವನ್ನು ತೋರಿಸುವಮಟ್ಟಿನ 
ಸಾಧನವಾಗಿರುತ್ತದೆ. ಹೀಗೆಯೇ ವೈಶ್ವಾರನೆಂಬ ಜಾಗರಿತಸ್ಥಾನದ ಆತನಿಗೆ 
ದ್ಯುಲೋಕಾದಿಗಳೆಲ್ಲವೂ ಸೇರಿದ ವಿಶ್ವವು ಉಪಾಧಿಯು ; ಎಚ್ಚರದಲ್ಲಿ ಕಾಣಬರುವ 
ವಿಶ್ವ(ಪ್ರಪಂಚಿ)ವನ್ನೆಲ್ಲ ನೇರಾಗಿ ನೋಡುತ್ತಿರುವ ಸಾಕ್ಷಿಚೈತನ್ಯವನ್ನೇ ಇಲ್ಲಿ 
ವೈಶ್ವಾನರನೆಂದು ಕರೆದಿದೆ - ಎಂದು ತಿಳಿಯಬೇಕು. 


ನಮ್ಮ ಎಚ್ಚರವನ್ನು ನಾವು ಪರೀಕ್ಷಿಸಿದಮಾತ್ರದಿಂದ ಎಲ್ಲಾ ಪ್ರಪಂಚದ 
ತತ್ತ್ವವನ್ನೂ ಹೇಗೆ ತಿಳಿದುಕೊಂಡಂತೆ ಆದೀತು ?- ಎಂಬ ಪ್ರಶ್ನೆಗೆ ಈಗ ಉತ್ತರವನ್ನು 
ಸುಲಭವಾಗಿ ಊಹಿಸಿಕೊಳ್ಳುವುದಕ್ಕೆ ಆಗುತ್ತದೆ. ಏಕೆಂದರೆ ಲೌಕಿಕದೃಷ್ಟಿಯಿಂದ ನಾವು 
ವಿಶ್ವದ ಒಂದು ಮೂಲೆಯಲ್ಲಿದುಕೊಂಡು ಅಲ್ಲಿ ಎಚ್ಚರವೆಂಬ ಅವಸ್ಥೆಯ 
ಅನುಭವವನ್ನು ಹೊಂದುತಿರುಶೇವೆ ; ಆದರೆ ಶಾಸ್ತ್ರದೃಷ್ಠಿ ಯಿಂದ ನೋಡಿದಾಗ 
ಎಚ್ಚದದಲ್ಲಿ ಕಾಣುವ ಪ್ರಪಂಚವೆಲ್ಲ ಎಚ್ಚರಕ್ಕೇ ಸೇರಿರುತೆದೆ. ಈ ಪ್ರಪಂಚದೊಳಗೇ 
ಹೊರಗೆ ಕಾಣುವ ಬಹಿರ್ವಿಷಯಗಳೂ ಒಳಗೆ ಕಾಣುವ ಎಂದ್ರಯಾಂತಹರಣ 
ಗಳ ಅನುಭವಗಳೂ ಸೇರಿಕೊಂಡಿರುತ್ತವೆ. ಈ ಒಟ್ಟು ಪ್ರಪಂಚವನ್ನು ವೈಶ್ವಾನರನ 
ಉಪಾಧಿಯೆಂದು ಅರಿಯಬೇಕು ಎಂಬುದು ಮಂತ್ರದ ಆಶಯ. 


ಎಚ್ಚರದ ಅವಸ್ಥೆಯನ್ನು ಎರಡು ಬಗೆಯ ಕಣ್ಣಿನಿಂದ ನೋಡಬಹುದೆಂಬುದು 
ವಾಚಕರಿಗೆ ಈಗ ಹೊಳೆದಿರಬೇಕು. ನಾನು ಶರೀರೇಂದ್ರಿಯ ಮನಸ್ಸುಗಳೆಂಬ 
ಸಂಘಾತಕೆ ಕೈ ಕಟ್ಟುಬಿದ್ದವನು ; ಈಗ ಇಂದ್ರಿಯಗಳ ಮೂಲಕವಾಗಿ ಹೊರಗಿನ ವಿಷಯ 
ಗಳನ್ನು 'ಅರಿಯುತಿದೇನೆ ಕನಸಿನಲ್ಲಾಗಲಿ ತನಿನಿದ್ರೆಯಲ್ಲಾಗಲಿ ಈ ಬಗೆಯ 
ಅನುಭವವು ನನಗೆ ಇರಲಿಲ್ಲ - ಎಂಬುದು ಸುಪ್ರಸಿದ್ಧವಾದ ಲೌಕಕರ ಕಣ್ಣಿನಿಂದ 
ಮಾಡಿದ ಪರೀಕ್ಷೆ. ಈ ಪರೀಕ್ಷೆಯಲ್ಲಿ ನಾನು ಹತ್ತರ ಕೂಡೆ ಇರುವ ಹನ್ನೊಂದನೆ 
ಯವನು ; ಅಂದರೆ ಪ್ರಪಂಚದಲ್ಲಿ ಇರುವ ಅಗಣಿತಜೀವರುಗಳೂ ನನ್ನಂತೆಯೇ ಈ 
ಪ್ರಪಂಚದಲ್ಲಿದ್ದುಕೊಂಡು ಎಚ್ಚರಕನಸುನಿದ್ರೆಗಳನ್ನು ಅನುಭವಿಸುತ್ತಿರುವರು ಎಂಬ 
ತೀರ್ಮಾನವಾಗುತದೆ. ಇದು ನಿಜವಾದರೆ ಪ್ರಪಂಚವೆಂಬುದು ಸ್ವತಂತ್ರವಾಗಿ 
ತನಗೆತಾನೇ ಇದ್ದುಕೊಂಡಿರುತದೆ; ನಾನೂ ನನ್ನಂಥ ಅನೇಕ ಜೀವರುಗಳೂ ಇದರಲ್ಲಿ 
ಹುಟ್ಟಿ ಬೆಳೆದು ಜೀವಿಸಿಕೊಂಡಿದ್ದು ಆ ಬಳಿಕ ಕಾಲಾಂತರದಲ್ಲಿ ಸಾಯುತಿರುವೆವು - 
ಎಂಬುದು ಸಿದ್ಧಾಂತವಾಗುವದು. ವ್ಯವಹಾರದ ಮಟ್ಟಿಗೆ ಈ ಸಿದ್ದಾಂತವೇ 
ಸಾಕಾಗಿರುತ್ತದೆಯಾದರೂ ತತ್ತ್ವಕ್ಕೆ ಇದು ಸ್ವಲ್ಪವೂ ಅನುಗುಣವಾಗಿರುವದಿಲ್ಲ. 

ಏಕೆಂದರೆ ಎಚ್ಚರದಲ್ಲಿ ನಾನು ಕಾಣುವ ಪ್ರಪಂಚವು ನನ್ನ ಎಚ್ಚರಕ್ಕೆ ಸೇರಿರಬೇಕೇ 
ಹೊರತು ನಾನು ಎಚ್ಚರವಾಗಿಲ್ಲದಾಗಲೂ ತನಗೆತಾನೇ ಇರುತ್ತದೆ - ಎಂಬ ಮಾತಿಗೆ 
ಅರ್ಥವಿಲ್ಲ. ಆದ್ದರಿಂದ ಶಾಸ್ತ್ರವು ನಮ್ಮ ಈ ದೃಷ್ಟಿಯನ್ನು ತಿದ್ದಿ ನಿಜದ ದೃಷ್ಟಿಯನ್ನು 
ಕೊಟ್ಟು ಹೇಳುವದೇನೆಂದರೆ : ನೀವು ನಿಜವಾಗಿ ಶರೀರೇಂದ್ರಿಯಮನಸುಗಳ 
ಸಂಘಾತಕ್ಕೆ ಕಟ್ಟುಬಿದ್ದವರಲ್ಲ. ನಿಮಗೆ ಇಂದ್ರಿಯಮನಲದಿದ್ದಾರಗಳು ಅರಿವಿಗೆ 
ಸಾಧನಗಳೆಂಬುದೂ ಸರಿಯಲ್ಲ. ಏಕೆಂದರೆ ಈ ಇಂದ್ರಿಯಾದಿಗಳನ್ನು ಕೂಡ 
ನೀವುನೀವೇ ಮತ್ತೇತರ ಸಹಾಯವೂ ಇಲ್ಲದೆ ಅರಿಯುತಿರುವಿರಿ. ನನ್ನೊಳಗಿನ 
ಇಂದ್ರಿಯಾದಿಗಳ ಅನುಭವಗಳು, ಹೊರಗಿನ ವಿಷಯಗಳು - ಎಂದು ವಿಭಾಗ 
ಮಾಡಿಕೊಂಡಿರುವದಕ್ಕೆ ಶರೀರವೇ ನಾನೆಂಬ ಅವಿದ್ಯಾವಾಸನೆಯೇ 
ಕಾರಣವಾಗಿರುತದೆ. ನಿಜವಾಗಿ ನೀವು ನಿತ್ಯಚ್ಛೆತನ್ಯಸ್ವರೂಪರಾಗಿರುತ್ತೀರಿ 
ನಿಮ್ಮ ಸ್ವಾಭಾವಿಕವಾದ ಈ ಅರಿವಿನ ಬೆಳಕಿನಿಂದ ಈ ಎಚ್ಚರದ ಪ್ರಪಂಚದ 
ಬಾಹ್ಯಾಧ್ಯಾತ್ತಿಕ (ಹೊರಗಿನ ಒಳಗಿನ) ಎಲ್ಲಾ ಭಾವಗಳನ್ನೂ ಅರಿಯುತಿರುವಿರಿ. 
ನಾನು ವೈಶ್ವಾನರನೇ - ಎಂಬ ನಿಜವಾದ ಅರಿವನ್ನು ಮಾಡಿ ಕೊಳ್ಳಿರಿ; ಹಾಗಾದರೆ 
ನೀವು ಜಾಗರಿತಸ್ಥಾನದ ಆತ್ಮನ ನಿಜವನ್ನು ನಿರ್ಧರಿಸಿಕೊಂಡಂತೆ ಆಗುವದು. 


ಶಾಸ್ತವು ಉಪದೇಶಿಸುವ ಈ ಕಣ್ಣಿನಿಂದ ನೋಡಿದರೆ ಎಚ್ಚರದಲ್ಲಿ ತೋರುವ 
ನಾನು ಮತ್ತು ಅನೇಕ ಆತ್ಮದುಗಳು - ಎಂಬುವರೆಲ್ಲರಿಗೂ ಈ ವೈಶ್ವಾನರನೇ ನಿಜವಾದ 
ಆತ್ಮನು. ಈ ಅವಸ್ಥೆಯಲ್ಲಿ ತೋರುವ ಪ್ರಾಣಿಗಳಿಗೆಲ್ಲರಿಗೂ ಇವನೊಬ್ಬನೇ 
ಪರಮಾರ್ಥವಾಗಿ ಆತ್ಮನು; ಈ ಅವಸ್ಥೆಯ ಪ್ರಪಂಚದಲ್ಲಿರುವ ಪ್ರಾಣಿಗಳು ತಮತ್ರಮ್ಮ 
ಕ್ರಿಯೆಗಳನ್ನು ಮಾಡಿ ಅವುಗಳ ಫಲವನ್ನು ಪಡೆಯುತ್ತಿರುವದೂ ಅವರೆಲ್ಲರೂ ತಮ್ಮ 
ತಮ್ಮ ಇಂದ್ರಿಯಗಳ ದ್ವಾರಗಳಿಂದ ಹೊರಗಿನ ಸ್ನೂಲವಿಷಯಗಳನ್ನು ಭೋಗಿಸು 
ತಿರುವದೂ ಅವರು ಹುಟ್ಟಿ ಬದುಕಿದ್ದು ಮೈಗರೆಯುತಿರುವದೂ ಈ ವೈಶ್ವಾನರನ 
ಸಂನಿಧಿಯಲ್ಲಿ, ಈತನು ಕೊಟ್ಟ ಶಕ್ತ್ಯುತ್ಸಾಹಗಳಿಂದಲೇ. ಈ ವೈಶ್ವಾನರಾತ್ನನಿಗಿಂತ 
ವೃತಿರಿಕವಾದ ಸ್ಪತಂತ್ರರಾದ, ಜೀವರುಗಳು ಎಲ್ಲಿಯೂ ಇಲ್ಲ. ಆದ್ದರಿಂದಲೇ 
"ವೈಶ್ವಾನರವಿದ್ಯೆ'ಯಲ್ಲಿ ಉದಾಹರಿಸಿದ ಸಪಾಂಗಗಳೆಲ್ಲವೂ ಇವನಿಗೆ ಉಪಾಧಿ 
ಗಳಾಗಿರುತ್ತವೆ ; ಎಂದರೆ ಇವನನ್ನು ಅರಿಯುವದಕ್ಕೆ ಸಾಧನಗಳಾಗಿರುತ್ತವೆ, ಇವನ 
ಸ್ವರೂಪಕ್ಕೆ ಸೇರಿದವುಗಳಲ್ಲ. ಈ ಉಪಾಧಿಗಳು ಇವನನ್ನು ಬಿಟ್ಟು ತಾವುತಾವೇ 
ಇದ್ದದ್ದನ್ನು ನಾವು ಎಂದೂ ಕಂಡಿಲ್ಲ; ಅವುಗಳು ಹಾಗೆ ಸ್ವತಂತ್ರವಾಗಿ ಇರಲೂ ಆರವು. 
ಇವನೇ ಎಲ್ಲರಿಗೂ ನಿಜವಾದ ಆತ್ಮನಾಗಿರುವದರಿಂದ "ವೈಶ್ವಾನರ'ನೆಂದು 

ಕರೆಯಿಸಿಕೊಳ್ಳುತಾನೆ. ಈ ವೈಶ್ವಾನರನೇ "ಸರ್ವವೂ ಬ್ರಹ್ಮವೇ ! ಈ ಆತ್ಮನೇ ಬ್ರಹ್ಮವು 
ಎಂದು ಎರಡನೆಯ ಮಂತ್ರದಲ್ಲಿ ಹೇಳಿದ ಪರಮಾರ್ಥಾತ್ಮನ ಒಂದನೆಯ ಪಾದವು. 


ಎಚ್ಚರ, ಕನಸು, ತನಿನಿದ್ರೆ - ಎಂಬಿವು ಮೂರೂ ಆತ್ಮನ ಅನುಭವಗಳೇ 
ಆಗಿರುವದರಿಂದ ಆತಸ್ಪರೂಪಪರೀಕ್ಷೆಯನ್ನು ಮಾಡುವದಕ್ಕೆ ಎಲ್ಲಿಂದಲಾದರೂ 
ಪ್ರಾರಂಭಿಸಬಹುದು. ಆದರೂ ಜಾಗರಿತಸ್ಥಾನದ ಆತ್ಮಸ್ಟರೂಪವನ್ನೇ ಮೊದಲು 
ವಿಚಾರಕ್ಕೆ ತೆಗೆದುಕೊಳ್ಳುವದರಲ್ಲಿ ಒಂದು ಔಚಿತ್ಯವಿದೆ. ಅದೇನೆಂದರೆ : ಈ 
ಆತ್ನಸ್ಟರೂಪವನ್ನು ಸರಿಯಾಗಿ ಅರಿತುಕೊಂಡರೆ ಮುಂದಿನ ಎರಡು ಪಾದಗಳ 
ಸ್ವರೂಪವನ್ನು ತಿಳಿದುಕೊಳ್ಳುವದಕ್ಕೆ ಅನುಕೂಲಿಸುತದೆ. ಏಕೆಂದರೆ ನಮಗೆಲ್ಲರಿಗೂ 
ಎಚ್ಚರದವನ್ನೆಯಲ್ಲಿ ಹೆಚ್ಚಿನ ಅಭಿಮಾನವಿದೆ; ಅದರಲ್ಲಿಯೇ ಸಮಸ್ತ 
ಲೌಕಿಕಶಾಸ್ತ್ರೀಯವ್ಯವಹಾರಗಳೂ ನಡೆಯುತಿರುತವೆ ; ಇದರಲ್ಲಿ ತೋರುವ 
ಹೊರಗಿನ ಮತ್ತು ಒಳಗಿನ ಪ್ರಪಂಚವೇ ನಮಗೆ ಸತ್ಯವೆಂದು ತೋರುತ್ತಿರುತ್ತದೆ. 
ಅದರ ಅರಿವೇ ನಮಗೆ ಪರಮಾರ್ಥವಾದ ಆತಸ್ರ್ರರೂಪವನ್ನು ಅರಿತುಕೊಳ್ಳುವದಕ್ಕೆ 
ಅಡ್ಡಿಯಾಗಿರುತ್ತದೆ. ಈ ಎಲ್ಲಾ ಕಾರಣಗಳಿಂದ ಜಾಗರಿತಾವಸ್ಥೆಯ ಆತಸ್ರ್ಯರೂಪದ 
ಎಷಯಕ್ಕೆ ನಮಗಿರುವ ತಪ್ಪು ತಿಳಿವಳಿಕೆಗಳನ್ನೆಲ್ಲ ಮೊದಲು ಕಳೆದುಕೊಳ್ಳುವದು 
ಅವಶ್ಯಕವಾಗಿರುತ್ತದೆ. ಆದ್ದರಿಂದಲೇ ಶ್ರುತಿಯು ವೈಶ್ವಾನರಾತ್ಮನನ್ನು ಒಂದನೆಯ 
ಪಾದವೆಂದು ಹೇಳುತದೆ. 


ಈಗ ಈ ಅವಸ್ಥೆಯ ಆತ್ಮನ ಏಷಯಕ್ಕೆ ನಮಗೆ ಶ್ರುತಿಯ ಉಪದೇಶದಿಂದ 
ತಿಳಿದುಬಂದಿರುವ ವಿಷೆಯಗಳನ್ನು ಇಲ್ಲಿ ಒಟ್ಟುಗೂಡಿಸಿ ನೋಡೋಣ. (೧) ಈ 
ಅವಸ್ಥೆಯಲ್ಲಿ ಕಾಣಬರುವ ಶರೀರೇಂದ್ರಿಯಮನಸ್ಸುಗಳೇ ನಮ್ಮ ಸ್ವರೂಪಕ್ಕೆ ಎಲ್ಲೆ 
ಕಟ್ಟಾಗಿವೆ, ನಾವು ಈ ಕಾರ್ಯಕರಣಸಂಘಾತಕ್ಕೆ ಕಟ್ಟುಬಿದ್ದಿರುವ ಪರಿಚ್ಛಿನ್ನಸ್ವರೂಪ 
ವುಳ್ಳವರು- ಎಂಬ ತಪ್ಪೆ ತಿಳಿವಳಿಕೆಯನ್ನು ನಾವು ಕೈ ಬಿಡಬೇಕು. ಏಕೆಂದರೆ ಎಚ್ಚರದಲ್ಲಿ 
ಕಾಣಬರುವ ದೃಶ್ಯಪ್ರಪೆಂಚವೆಲ್ಲವೂ ನಮ್ಮ ಎಚ್ಚರಕ್ಕೇ ಕಟ್ಟುಬಿದ್ದಿರುತ್ತದೆ. ನಾವು 
ಎಚ್ಚರವಾಗಿದ್ದಲ್ಲದೆ ಅದು ಎಂದಿಗೂ ತೋರಿಕೊಳ್ಳಲಾರದು. ಆದ್ದರಿಂದ ಈ ಇಡಿಯ 
ಪ್ರಪಂಚವೆಲ್ಲವೂ ನಮಗೆ ಉಪಾಧಿಯಾಗಿರುತ್ತದೆ. ಆಧ್ಯಾತಿಕ (ನಮೊಳ್ಳಗಿನ 
ಇಂದ್ರಿಯಾಂತಹರಣಗಳ ಗುಂಪು), ಆಧಿಭೌತಿಕ (ಹೊರಗೆ ನಮಗೆ ಕಾಣುವ 
ದೃಶ್ಯಗಳ ಗುಂಪು), ಆಧಿದೈವಿಕ (ಮೇಲೆ ಇರುವ ದ್ಯುಲೋಕವೇ ಮುಂತಾದ ದೈವಿಕ 
ದೃಶ್ಯಗಳು)- ಈ ಎಲ್ಲವೂ ಸೇರಿರುವ ಇಡಿಯ ಪ್ರಪಂಚವೇ ನಾವು ಸಾಮಾನ್ಯವಾಗಿ 
ತಿಳಿದುಕೊಂಡಿರುವ ಶರೀರದಂತೆಯೇ ನಮಗೆ 'ಸಂಬಂಧಿಸಿಕೊಂಡು, ನಮ್ಮ ಅರಿವಿಗೆ 

ದೃಶ್ಯವಾಗಿರುತದೆ. (೨) ನಾವು ವಿಕಾರಗಳುಳ್ಳ ಜ್ಲಾತ್ಸಸ್ವರೂಪರಲ್ಲ, ಕರ್ತೃಭೋಕ್ರೃ 
ಸ್ವರೂಪರಲ್ಲ ; ಇಂದ್ರಿಯಗಳ ನೆರವಿನಿಂದ ವಿಷಯಗಳನ್ನು ಅರಿತುಕೊಂಡು 
ಬೇಕಾದವುಗಳನ್ನು ತೆಗೆದುಕೊಳ್ಳಲೂ ಬೇಡವಾದವುಗಳನ್ನು ದೂರವಿರಿಸಿಕೊಳ್ಳುತಲೂ 
ಇರುವ ರಾಗದ್ವೇಷಾದಿಪರವಶರಲ್ಲ. ಈ ಜ್ಞಾತ್ರಜ್ಞಾನಜ್ಞೇಯಪ್ರಪಂಚವನ್ನೆಲ್ಲ ನಮ್ಮ 
ಸ್ವಾಭಾವಿಕವಾದ ಚೈತನ್ಯದಿಂದಲೇ ಕಾಣುತ್ತಿರುವ ಆತ್ಮನ ಸ್ವರೂಪವುಳ್ಳವರು ನಾವು. 
(೩) ಈ ಕಾರಣದಿಂದಲೇ ನಮ್ಮ ಸ್ವರೂಪಕ್ಕೆ ಸ್ಥೂಲವಿಷಯಗಳ ಅರಿವು, ಅವುಗಳ 
ಭೋಗ - ಇವುಗಳು ನಿಜವಾಗಿ ಗಂಟುಬಿದ್ದಿಲ್ಲ. ಹಾಗೆ ಗಂಟು ಬಿದ್ದಿರುವಂತೆ 
ತೋರುವದು ನಾವು ನಮ್ಮ ಸ್ವರೂಪವನ್ನು ಜ್ಞಾತ್ಸವೆಂದು ತಪಾಗಿ ತಿಳಿದು 
ಕೊಂಡಿರುವದರಿಂದ. (೪) ಈ ನಮ್ಮ ಪ್ರಪಂಚದಲ್ಲಿ ನಮಗೆ ನಮ್ಮಂತೆಯೇ 
ಶರೀರೇಂದ್ರಿಯಸಂಘಾತಕ್ಕೆ ಕಟ್ಟುಬಿದ್ದಿರುವ. ಅನೇಕರು "ಜೀವಾತ್ಮರುಗಳು ಇರುತ್ತಾ 
ರೆಂದು ಕಾಣಿಸುತಿರುವದೂ ನಾವು ಜ್ಲುತ್ರ ಸ್ವರೂಪರೆಂದು ತಪ್ಪಾಗಿ ತಿಳಿದು 
ಕೊಂಡಿರುವದರಿಂದಲೇ ಆಗಿದೆ. ಈ ಎಲ್ಲಾ ಕಲ್ಪಿಶಾತ್ಮದುಗಳಿಗೂ ಒಬ್ಬನೇ ನಿಜವಾದ 
ಆತ್ಮನಿರುತಾನೆ ; ಅವನೇ ನಮ್ಮ ಎಚ್ಚರವನ್ನೆಲ್ಲ ಬೆಳಗುತ್ತಿರುವ ಆತ್ಮನು. (೫) ಎಚ್ಚರ 
ದಲ್ಲಿರುವ ಈ ಆತ್ಮನ ಸಂನಿಧಿಯಲ್ಲಿಯೇ ಈ ಪ್ರಪಂಚವೆಲ್ಲವೂ ತೋರುತಿರುವದು ; 
ತನ್ನ ಬಗೆಬಗೆಯ ವ್ಯಾಪಾರಗಳನ್ನು ತೋರಿಸಿಕೊಳ್ಳುತ್ತಾ ಜೀವಿಸಿರುವದು. (೬) ಈ 
ಆತ್ಮನಲ್ಲಿ ಯಾವ ವಿಕಾರವೂ ಇಲ್ಲ ; ಅವನು ಸ್ಫೂಲವಿಷೆಯಗಳ ಪ್ರಪಂಚವನ್ನು 
ಆರಿಯುತ್ತಿರುವ ಅಂತಹರಣದ ಅರಿವನ್ನೆಲ್ಲ ಆರಿಯುತಿದಾನಾದರೂ ಆ ಅರಿವೆಂಬು 
ದೇನೂ ಅವನಲ್ಲಿ ಆಗುವ ಒಂದಾನೊಂದು ವಿಕ್ರಿಯೆಯಲ್ಲ. (೭) ಈ ಆತ್ಮನು 
ಸರ್ವಸಾಕ್ಷಿಯು, ಎಂದರೆ ತನ್ನ ಚೈತನ್ಯದಿಂದ - ಸೂರ್ಯನು ತನ್ನ ಪ್ರಕಾಶದಿಂದ 
ಭೂಮಂಡಲವನ್ನೆಲ್ಲ ಮತೊಂದು ಸಹಾಯವನ್ನು ಬಯಸದೆ ನೇರಾಗಿ 
ಬೆಳಗುತ್ತಿರುವಂತೆ - ಜಾಗ್ರತ್ವಪಂಚವನ್ನೆಲ್ಲ ನೇರಾಗಿ ಬೆಳಗುತ್ತಿರುತ್ತಾನೆ. ಸ್ಥೂಲವಿಷಯ 
ಗಳನ್ನು ಎಂದರೆ ಇಂದ್ರಿಯಾರ್ಥಗಳನ್ನು - ಅರಿಯುವ ಅರಿವನ್ನು ಇವನು ಹೀಗೆ 
ಬೆಳಗುತ್ತಿದುವದರಿಂದ ಅಷ್ಟರ ಮಟ್ಟಿಗೆ ಸ್ಥೂಲಭೋಗವುಳ್ಳವನು ಎನ್ನಬಹುದಾಗಿದೆ. 
(೮) ಜಾಗ್ರತ್ತಾನವನ್ನೆಲ್ಲ ಇವನು ತನ್ನ ಚೈತನ್ಯದಿಂದ ವಿಷಯಾಕರಿಸಿಕೊಂಡು 
ಬೆಳಗುತಿರುವದರಿಂದ 'ಅವನು ಜಾಗ್ರತ್ನಾಃ 'ನದಲ್ಲಿರುವದಿಲ್ಲ ; ಜಾಗತ್ಸ್ವಾ ನವೆಂಬುದೇ 
ಅವನ "ಚೈತನ್ಯದ ಬೆಳಕನ್ನು ಆಶ್ರಯಿಸಿಕೊಂಡು ತೋರುವದರಿಂದ ಅವನಲ್ಲಿದೆ 
ಎನ್ನಬಹುದು. 


ಇಲ್ಲಿ ಪ್ರತಿಜ್ಞಾಧೂಪದಿಂದ, ಹೆಚ್ಚಿನ ವಿವರಣೆಯನ್ನಾಗಲಿ ಯುಕಿಯನ್ನಾಗಲಿ 

ತೋರಿಸದೆ, ಪಟ್ಟಿಮಾಡಿ ಹೇಳಿರುವ ಈ ಎಂಟು ವಿಷಯಗಳನ್ನು ವಾಚಕರು ತಮ್ಮ 
ಅನುಭವದ ಒರೆಗಲ್ಲಿಗೆ ತಿಕ್ಕಿನೋಡಬೇಕು. ಜಾಗ್ರತಿನಲ್ಲಿರುವ ಜ್ಞಾತ್ರರೂಪಕ್ಕಿಂತಲೂ 
ಬೇರೆಯಾಗಿರುವ ಸಾಕ್ಷಿಸ್ತರೂಪನಾದ ವೈಶ್ವಾನರನನ್ನು ನಮ್ಮೆಲ್ಲರ ಆತ್ಮನೆಂದು 
ಶ್ರುತಿಯಲ್ಲಿ ತಿಳಿಸಿದೆ ಎಂಬುದನ್ನು ಬಹಳ ಎಚ್ಚರಿಕೆಯಿಂದ ಲಕ್ಷ್ಯದಲ್ಲಿಡಬೇಕು. 
ವ್ಯವಹಾರದಲ್ಲಿ ನಮಗೆ ಈ ಆತ್ಮನ ಅರಿವು ಇರುವದೇ ಇಲ್ಲ; ಏಕೆಂದರೆ ವ್ಯವಹಾರಕ್ಕೆ 
ಈ ಅರಿವು ಬೇಕಿರುವದಿಲ್ಲ ಆದರೆ ವೇದಾಂತವಿಚಾರಸಂದರ್ಭದಲ್ಲಿ ಈ ಅರಿವಿಗೆ 
ಎಲ್ಲಕ್ಕಿಂತಲೂ ಹೆಚ್ಚಿನ ಪ್ರಾಮುಖ್ಯವಿರುತ್ತದೆ ; ಆದ್ದರಿಂದ ಈ ವಿಷಯವನ್ನು ನಾನು 
ಮತೆಮತ್ತೆ ಮುಂದಿನ ಪಾದಗಳ ವಿಮರ್ಶೆಯಲ್ಲಿ ಜಿಜ್ಞಾಸುಗಳ ಲಕ್ಷ್ಯಕ್ಕೆ ತರಲಿರುವೆನು. 


ಬ್ರ 


೫. ತೈಜಸನೆಂಬ ಎರಡನೆಯ ಪಾದ 


ಮಾಂಡೂಕ್ಕೋಪನಿಷತಿನ ವಿವರಣೆಯನ್ನು ಪ್ರಾರಂಭಿಸಿ ಈವರೆಗೆ ಬರೆದಿರುವ 
ಸಂದೇಶಗಳನ್ನು ವಾಚಕರು ಸಾವಧಾನವಾಗಿ ಮತೆಮತ್ತೆ ಓದಬೇಕು. ಏಕೆಂದರೆ ಅಲ್ಲಿ 
ಉಪನಿಷತ್ತಿನ ಅಸಾಧಾರಣವಿಚಾರಸರಣಿಯನ್ನು ಇಷ್ಟಿಷ್ಟಾಗಿ ದಿಗ್ಗರ್ಶನಮಾಡಿರುತದೆ. 
ಅಭಿಧಾನಭಿಧೇಯಗಳೆರಡನ್ನೂ ಮೀರಿರುವ ಪರಮಾರ್ಥತತ ಶೈವನ್ನು ಅಭಿಧಾನ 
ಪ್ರಧಾನವಾಗಿ ಓಂಕಾರವೆಂದೂ ಅಭಿಧೇಯಪ್ರಧಾನವಾಗಿ ಬ್ರಹವೆಂದೂ ಕರೆದಿದ್ದರೂ 
ಅದು ನಿಜವಾಗಿ ಅಭಿಧಾನವೂ ಅಲ್ಲ, ಅಭಿಧೇಯವೂ ಅಲ್ಲ; ಆದ್ದರಿಂದ ಅದನ್ನು 
ಓಂಕಾರವೆಂದು ಕರೆದಾಗಲೂ ಬ್ರಹ್ಮವೆಂದು ಕರೆದಾಗಲೂ ಅದರ ಸ್ವರೂಪವನ್ನೇ 
ಲಕ್ಷ್ಯದಲ್ಲಿಟ್ಟಿರಬೇಕೆಂಬುದನ್ನು ಮರೆಯದಿರಬೇಕು. ಬ್ರಹವೆಂಬುದು ನಮ್ಮ ಆತ್ಮನೇ 
ಆಗಿರುವದೆಂದೂ ಅದರಲ್ಲಿ ನಾಲ್ಕು ಪಾದಗಳನ್ನು ವಿಮರ್ಶಿಸಿ ತಿಳಿದುಕೊಳ್ಳಬೆಕಾಗಿದೆ 
ಯೆಂದೂ ಹಿಂದೆ ಹೇಳಿರುತದೆ. ಅವಸ್ಥಾತ್ರಯದಲ್ಲಿ ತೋರುವ ಆತ್ಮಸ್ಟರೂಪಗಳನ್ನು 
ಒಂದು ಪಂಗಡವಾಗಿಯೂ ಅವಸ್ಥೆಗಳನ್ನು ಮೀರಿದ ಆತ್ಮವ ಪರಮಾರ್ಥಸ್ವರೂಪನ್ನು 
ಇನ್ನೊಂದು  ಪಂಗಡವಾಗಿಯೂ ವಿಂಗಡಿಸಿ ಮೊದಲನೆಯ ಮೂರು ಪಾದಗಳ 
ಪರೀಕ್ಷೆಗೆ ಹೊರಟಿರುತೇವೆ. ಈವರೆಗೆ ಎಚ್ಚರದವಸ್ಥೆಯ ವೈಶ್ವಾನರಪಾದದ 
ಎಷಯವಾಗಿ ವಿವರಿಸಿದ್ದಾಗಿದೆ. ವಾಚಕರು ಅದನ್ನು ಮತೊಮ್ಮ ಓದಿ ಈಗ ವಿವರಿಸುವ 
ಎರಡನೆಯ ಪಾದದ ವಿಮರ್ಶೆಗೆ ಅಣಿಯಾಗಬೇಕು. 

ಎರಡನೆಯ ಮಂತ್ರವು ಹೀಗಿದೆ : 
(ಉಪನಿಷತು) 


ಸಪ್ಪಸ್ನಾನೋತನಃಪ್ರಜ್ನ್ಞ; ಸಪಾಂಗ ಏಕೋನವಿಂಶತಿಮುಖಃ 
ಪ್ರವಿವಿಕಭುಕ್‌ ತೈಜಸೋ ದ್ವಿತೀಯಃ ಪಾದಃ NVI 


ಸ್ಪಪ್ಪವೆಂಬ ಸ್ಥಾನವುಳ್ಳವನೂ ಅಂತಃಪ್ರಜ್ಞನೂ ಸಪ್ಪಾಂಗನೂ 
ಹತೊಂಬತ್ತು ಮುಖವುಳ್ಳವನೂ ಸೂಕ್ಷ ಭ್ಯೋಗವುಳ್ಳವನೂ ಆದ ತೈಜಸನು 
ಎರಡನೆಯ ಪಾದವು. 


ಇಲ್ಲಿಯೂ ಸ್ಥಾನವೆಂದರೆ ಅವಸ್ಥೆ. ಅವಸ್ಥೆಯ ವಿಷಯಕ್ಕೆ ಹಿಂದಿನ 
ವಿವರಣೆಯಲ್ಲಿ ಕೊಟ್ಟಿರುವ ಸೂಚನೆಗಳನ್ನು ಇಲ್ಲಿಯೂ ಮನದಂದು 
ಕೊಳ್ಳಬೇಕು. ಸ್ವಪ್ಪವೆಂಬ ಅವಸ್ಥೆಯು ಎಚ್ಚರದಂತೆಯೇ ಒಂದಾನೊಂದು ಅನುಭವ. 
ಎಚ್ಚರದಿಂದ ಸ್ಪಪಕ್ಷೆ ಆತ್ಮನು ಬರುತಾನೆಂದಾಗಲಿ, ಎಚ್ಚರದಲ್ಲಿದ್ದ ಆತ್ಮನ ರೂಪವು 
ಸ್ಪಪ್ಪದಲ್ಲಿಕಾಯಿ ಹಣ್ಣಾದಂತೆ ಪರಿಣಮಿಸಿರುತದೆಯೆಂದಾಗಲಿ, ತಿಳಿದುಕೊಳ್ಳಬಾರದು. 
ಎಚ್ಚರವೆಂಬ ಅನುಭವವು ಹೇಗೆ ಆಗುವದೋ ಹಾಗೆಯೇ ಅದೇ ಆತ್ಮನಿಗೆ ಕನಸೆಂಬ 
ಅನುಭವವೂ ಆಗುತ್ತದೆ. ಅಷ್ಟೆ. 


ಸ್ವಪ್ನಾವಸ್ಥೆಯಲ್ಲಿ ಆತ್ಮನು ಅಂತಃಪ್ರಜ್ಞನಾಗಿರುತ್ತಾನೆ, ಎಂದರೆ ಒಳ ಅರಿವು 
ಇರುವವನಂತೆ ತೋರಿಕೊಳ್ಳುತಾನೆ. ನಾವು ನಿದ್ರಿಸುತ್ತಿರುವಾಗ ನಮೊಲಗೇ ಕನಸನ್ನು 
ಕಾಣುತೇವೆ ಎಂದಲ್ಲವೆ, ಎಲ್ಲರೂ ಭಾವಿಸುತಾರೆ ? ಆಗ ನಮಗೂ ಹೊರಗಿನ 
ಪ್ರಪಂಚಕ್ಕೂ ಸಂಬಂಧವಿರುವದಿಲ್ಲ ; ನಾವುನಾವು ಒಬ್ಬೊಬ್ಬರೇ ನಮ್ಮನಮ್ಮ 
ಒಳಗಡೆಯಲ್ಲಿಯೇ ಏನೇನೋ ವಿಚಿತ್ರ ದೃಶ್ಯಗಳನ್ನು ಕಾಣುತ್ತಿರುತ್ತೇವೆ ಎಂಬುದು 
ಸಾಮಾನ್ಯಜನರೆಲ್ಲರ ಭಾವನೆ. 


ಇಲ್ಲಿ "ಓಳ ಅರಿವು ಇರುವವನಂತೆ' ಎಂಬಲ್ಲಿರುವ ಅಂತೆ ಎಂಬ ಮಾತಿನ 
ಸ್ವಾರಸ್ಯವನ್ನು ಹಿಂದೆ ಎಚ್ಚರದ ವಿಷಯಕ್ಕೆ "ಹೊರ ಅರಿವು ಇರುವವನಂತೆ' ಎಂದು 
ವಿವರಿಸಿದ್ದಂತೆಯೇ ಅರಿತುಕೊಳ್ಳಬೇಕು. ಓದುಗರಲ್ಲಿ ಅನೇಕರು ಹೀಗೆಂದು 
ಆಕ್ಷೇಪಿಸಬಹುದು. ನಮ್ಮ ಕನಸುಗಳು ನಮ್ಮ ಒಳಗೇ ಆಗುವವೆಂಬುದೇ ಸರಿಯೆಂತ 
ಕಾಣುತ್ತದೆ. ಏಕೆಂದರೆ ಒಬ್ಬರಿಗಾದ ಕನಸು ಇನ್ನೊಬ್ಬರಿಗೆ ಯಾರಿಗೂ ಅನುಭವಕ್ಕೆ 

ಬಂದಿರುವದಿಲ್ಲ ; "ನನಗೆ ಹೀಗೆಹೀಗೆ ಕನಸಾಯಿತು' ಎಂದಲ್ಲವೇ, ಜನರು 
ಕನಸನ್ನು ವರ್ಣಿಸುತಾರೆ ? ಮತ್ತು ಒಬ್ಬದು ಕನಸುಕಾಣುತಿರುವಾಗ ಇನ್ನೂ ಅನೇಕರು 
ಹೊರಗಿನ ಪ್ರಪಂಚದಲ್ಲಿ ಎಚ್ಚತ್ಳೇ ಇರಬಹುದಾಗಿದೆ. ಆ ಎಚ್ಚರದ 
ಪ್ರಪಂಚದಲ್ಲಿರುವವರಿಗೆ ಆಗುವ ಅನುಭವಗಳಲ್ಲಿ ಒಂದೂ ಕನಸಿನಲ್ಲಿದ್ದವನಿಗೆ 
ಆಗುವುದಿಲ್ಲ; ಅವರಿಗೆ ಇವನ ಕನಸಿನ ಅನುಭವವೂ ಆಗುವುದಿಲ್ಲ. ಇದು ಎಲ್ಲರಿಗೊ 
ಗೊತ್ತಿರುವ ವಿಷಯವಲ್ಲವೆ ? ಹೀಗಿರುವಲ್ಲಿ "ಓಳ ಅರಿವು ಇರುವವನಂತೆ' ಎಂದು 
ಅಂತೆ ಎಂಬ ಮಾತನ್ನು ಇಲ್ಲಿ ಪ್ರಯೋಗಿಸುವದಕ್ಕೆ ಕಾರಣವೇನೂ ಕಾಣುವದಿಲ್ಲವಲ್ಲ!- 
ಎಂಬುದು ಆಕ್ಷೇಪಕರ ಅಭಿಪ್ರಾಯ. 


ಈ ಆಕ್ಷೇಪಕ್ಕೆ ಆಧಾರವಿಲ್ಲದೆ ಇಲ್ಲ. ಏಕೆಂದರೆ ಕನಸಿನಿಂದ ಎಚ್ಚರುತಲೂ 
ನಮಗೆಲ್ಲ"ಈವರೆಗೂ ನಾನೊಬ್ಬನೇ ನಿದ್ರಿಸುತಿದ್ದು ಕನಸು ಕಂಡೆನು; ಅಲ್ಲಿನಾನು ಕಂಡ 
ಯಾವ ದೃಶ್ಯಗಳೂ ಎಚ್ಚರದವಲ್ಲ. ಅವು ಬರಿಯ ತೋರಿಕೆಗಳೇ' ಎಂದೇ ಕನಸಿನ 
ಸ್ಮರಣೆಯಾಗುತ್ತದೆ. ಇದಲ್ಲದೆ ಎಷ್ಟೋ ಕನಸುಗಳು ನಮಗೆ ಎಚ್ಚರದ ಅನುಭವದ 
ವಾಸನೆಯಿಂದಲೇ ಆದಂತೆ ಕಾಣುತವೆ. ಎಷ್ಟೋ ಸಲ ಕಂಡು ಕೇಳಿದ್ದ ವಸುಗಳೂ 
ಜನರೂ ಪ್ರಾಣಿಗಳೂ ನಮಗೆ ಮತ್ತೆ ಕನಸಿನಲ್ಲಿ ಕಾಣುತವೆ. ಆದ್ದರಿಂದ ಇದೆಲ್ಲ ಮನಸಿನ 
ವಾಸನೆಯಿಂದಾದ ಭ್ರಾಂತಿಯೆಂದು ಹೇಳುವದೇ ಯುಕವಾಗುತುದೆ. ಈ ನಮ್ಮ 
ಅನುಭವವನ್ನು ಅನುಸರಿಸಿಯೇ ಒಂದು ಶ್ರುತಿವಾಕ್ಕವು ಹೀಗೆಂದು ಹೇಳುತಿದೆ : 
"ಅವನು ನಿದ್ರಿಸುವಾಗ ಈ ಲೋಕದ ಸರ್ವಸಾಧನಸಂಪತುಳ್ಳ ವಾಸನಾಂಶವನ್ನು 
ತೆಗೆದುಕೊಂಡು ಈ ದೇಹವನ್ನು ತಾನೇ ಕೆಡಹಿ ತಾನೇ ಮತೊಂದು ದೇಹವನ್ನು 
ನಿರ್ಮಿಸಿಕೊಂಡು ವಾಸನಾತ್ಮಕವಾದ ಹೊಳಪನ್ನು ತನ್ನ ಜ್ಯೋತಿಯಿಂದ ನೋಡುತ್ತಾ 
ನಿದ್ರಿಸುತಿರುತಾನೆ' (ಬೃ... ೪-೩-೯). ಇಂದ್ರಿಯಗಳ ಮ್ಯಾಪಾರಗಳೆಲ್ಲವೂ 
ಮನಸ್ಸೊಂದರಲ್ಲಿಯೇ ಸೇರಿಬಿಡುತದೆ ; ಆ ಮನಸ್ಸು ಕನಸಿನಲ್ಲಿ ತಾನೇ ತಾನಾಗಿ 
ಹಬ್ಬಿಕೊಂಡಿರುತ್ತದೆ ಎಂದು ಮತ್ತೊಂದು ಉಪನಿಷತಿನಲ್ಲಿ ಹೇಳಿದೆ. ಎಚ್ಚರದ 
ಇಂದ್ರಿಯವ್ಯಾಪಾರವೆಲ್ಲವೂ ನಿಂತು ಹೋಗಿ ಮನಸೊಂದೇ ತಾನೇ ಎಲ್ಲಾ ಬಗೆಯ 
ವಿಷಯಗಳಾಗಿ ಕಾಣುತಿರುತ್ತದೆ ಎಂಬುದು ಆ ಶ್ರುತಿಗಳ ಒಟ್ಟರ್ಥ. ಆದ್ದರಿಂದ ಎಚ್ಚರದ 
ದೃಷ್ಟಿಯಿಂದ ನೋಡಿದಾಗ ಕನಸಿನಲ್ಲಿ ಇಂದ್ರಿಯಗಳಿರುವದಿಲ್ಲವಾಗಿ ಹೊರಗಿನ 
ವಿಷಯಗಳೂ ನಿಜವಾಗಿರುವದಿಲ್ಲ ; ನಮ್ಮನಮೊಳಗೇ ಯಾವ ಯಾವವೋ 
ದೃಶ್ಯಗಳನ್ನು ನೋಡಿದಂತೆ ನಮಗೆ ಆಗುತ್ತದೆ ಎಂಬುದು ಸರಿಯೇ ಆಗಿದೆ. 


ಆದರೆ ಸ್ಪಷ್ಟವನ್ನು ಎಚ್ಚರದ ಕಣ್ಣಿನಿಂದ ನೋಡಿದಮಾತ್ರದಿಂದ ಅದರ ಅರಿವು 

ನಮಗೆ ಪೂರ್ಣವಾಗಿ ಆದಂತಾಗುವದಿಲ್ಲ. ಅದು ಸ್ವಪ್ನದ ಸ್ಮರಣೆಯ ತೀರ್ಮಾನ 
ವಾದೀತು, ಅಷ್ಟೆ. ಸ್ವಪ್ನದ ನಿಜವನ್ನು ನೋಡುವದಕ್ಕೆ ನಾವು ಅದನ್ನು ಸ್ಪಪ್ಪಕಾಲ 
ದಲ್ಲಿಯೇ ಹೇಗೆ ಅನುಭವಿಸುತ್ತೇವೆ ಎಂಬುದನ್ನೂ ಲೆಕ್ಕಕ್ಕೆ ತೆಗೆದುಕೊಳ್ಳಬೇಕು. ಇಷ್ಟೇ 
ಅಲ್ಲ. ಎಚ್ಚರದ ಅನುಭವವನ್ನು ಎಚ್ಚರದ ಕಣ್ಣಿನಿಂದ ನೋಡಿದಂತೆ ಕನಸಿನ 
ಅನುಭವವನ್ನು ಕನಸಿನ ಕಣ್ಣಿನಿಂದ ನೋಡುವದು ಯುಕ್ತವೂ ಅವಶ್ಯವೂ ಆಗಿರುತದೆ ; 
ಅಲ್ಲವೆ ? ಹಾಗೆ ನೋಡಿದಾಗ ಎಚ್ಚರದಲ್ಲಿ ನಮಗೆ ಶರೀರವೂ ಇಂದ್ರಿಯಗಳೂ 
ಇರುವಂತೆಯೇ ಕನಸಿನಲ್ಲಿಯೂ ಆಯಾ ಕಾಲಕ್ಕೆ ಶರೀರೇಂದ್ರಿಯಗಳು 
ಇರುವಂತೆಯೇ ಕಾಣುತಿರುವದು. ನಮಗೆ ಈಗ ಜ್ಞಾನೇಂದ್ರಿಯಗಳು, 
ಕರ್ಮೇಂದ್ರಿಯಗಳು, ಪ್ರಾಣಾದಿಗಳು, ಮನೋಬುದ್ಧ್ಯಾದಿಗಳು- ಎಂಬ ಹತೊಂಬತ್ತು 
ದ್ವಾರಗಳು ಹೊರಗಿನ ಪ್ರಪಂಚದ ಅರಿವಿಗೆ ಸಾಧೆನವಾಗಿರುವಂತೆ ಹೇಗೆ 
ಕಾಣುತಿರುವದೋ ಆಗಲೂ ಹಾಗೆಯೇ ಈ ಬಗೆಯ ಎಲ್ಲಾ ದ್ವಾರಗಳೂ ಇರುವಂತೆ 
ತೋರುತಿರುವವು. ಇದನ್ನು ಶ್ರುತಿಯಲ್ಲಿ “ಹತೊಂಬತ್ತು ಮುಖಗಳುಳ್ಳವನು' ಎಂಬ 
ವಿಶೇಷಣದಿಂದ ತಿಳಿಸಿಕೊಟ್ಟರುತುದೆ. 

ಇಷ್ಟೇ ಅಲ್ಲ. ಸ್ಪಪ್ಪದಲ್ಲಿ ಆಗುವ ಅನುಭವವನ್ನು ಸ್ವಪ್ನದ ಕಣ್ಣಿನಿಂದಲೇ 
ನೋಡಿದಾಗ ಎಚ್ಚರದಂತೆಯೇ ಮತೊಂದು ಪ್ರಪಂಚವು - ಪ್ರಪಂಚದ ತೋರಿಕೆ 
ಎಂದು ಬೇಕಾದರೆ ಹೇಳಿರಿ - ಅಲ್ಲಿಯೂ ಕಾಣಿಸುತಿರುವದು. ಎಚ್ಚರದ ಪ್ರಪಂಚದ 
ಸಂಬಂಧವು ನಮಗೆ ಆಗ ಇರುವುದಿಲ್ಲವೆಂಬುದು ನಿಜ ; ಆದರೆ ಈಗ ನಮಗೆ ಆ 
ಸ್ವಪ್ನದ ಪ್ರಪಂಚದ ಸಂಬಂಧವೂ ಇರುವದಿಲ್ಲ. ವೈಶ್ವಾನರನ ವಿವರವನ್ನು ಹೇಳಿದಾಗ 
ಆಧ್ಯಾತ್ಮಿಕ, ಆಧಿಭೌತಿಕ, ಆಧಿದೈವಿಕ - ಎಂಬ ಮೂರು ಭಾಗದ ಪ್ರಪಂಚವು, ನಮ್ಮ 
ಎಚ್ಚರದಾತ್ಮನಿಗೆ ಉಪಾಧಿಯಾಗಿದೆ ಎಂದು ಎಣಿಸಬೇಕೆಂದು ಹೇಳಿದ್ದನ್ನು ಓದುಗರು 
ನೆನಪಿಗೆ ತಂದುಕೊಳ್ಳಬೇಕು. ಕನಸಿನಲ್ಲಿರುವ ಆತ್ಮದಿಗೂ ಹೀಗೆಯೇ ಇಡಿಯ 
ಪ್ರಪಂಚವೊಂದು ತತ್ಕಾಲಕ್ಕೆ ಉಪಾಧಿಯಾಗಿರುವಂತೆ ಕಾಣುವದೆಂಬುದು ಆಗ 
ಮನಸಿಗೆ ತಟ್ಟುತ್ತದೆ. ಇದನ್ನು ಮನಸಿಗೆ ತಂದುಕೊಡುವದಕ್ಕಾಗಿಯೇ ಶ್ರುತಿಯು 
ಇಲ್ಲಿಯೂ "ಸಪ್ಪಾಂಗನು' ಎಂಬ ವಿಶೇಷಣವನ್ನು ಕೊಟ್ಟಿದುತದೆ. 

ಎಚ್ಚರದ ಕಣ್ಣಿನಿಂದ ನೋಡಿದಾಗ ಇಲ್ಲಿ ಇಂದ್ರಿಯಗಳಿಂದ ಹೊರಗಿನ 
ಸ್ಥೂಲವಿಷಯಗಳ  ಭೋಗವು ನಮಗೆ ಇರುವಂತೆ ತೋರುತಿರುವದು ; 
ಸ್ಪಪ್ಪದಲ್ಲಿ ನಿಜವಾದ ಇಂದ್ರಿಯಗಳಿರುವದಿಲ್ಲವಾದ್ದರಿಂದ ಬರಿಯ ಮನಸಿನ 
ವಾಸನಾತಕವಾದ ವಿಷಯಗಳ ಭೋಗವು ಮಾತ್ರ ಇರುತದೆ. ಆದ್ದರಿಂದ ಅಲ್ಲಿ 
ನಮಗೆ ಸೂಕ್ಷ್ಮಭೋಗವು ಇರುತದೆ ಎನ್ನಬೇಕಾಗುವದು. 

ಆದರೆ ಎಚ್ಚರವನ್ನು "ಇಂದ್ರಿಯಗಳಿಂದ ವಿಷಯಗಳನ್ನು ಭೋಗಿಸುವವನು 
ನಾನು' ಎಂಬ ದೃಷ್ಟಿಯಿಂದಲೇ ಅಲ್ಲದೆ ಮತೊಂದು ದೃಷ್ಟಿಯಿಂದಲೂ 
ನೋಡಬಹುದು - ಎಂದು ವೈಶ್ವಾನರನವಿವರಣೆಯಲ್ಲಿ ಹೇಳಿರುವದನ್ನು ವಾಚಕರು 
ಇಲ್ಲಿ ಮನದಂದುಕೊಳ್ಳಬೇಕು. ಹೊರಗಿನ ಪ್ರಪಂಚದಂತೆ ಶರೀರ, ಇಂದ್ರಿಯ, 
ಮನಸ್ಸು- ಇವುಗಳನ್ನು ಕೂಡ ನೇರಾಗಿ ನೋಡುತ್ತಿರುವ ಸಾಕ್ಷಿಯ ರೂಪವೇ ನಮ್ಮದು 
ಎಂಬುದನ್ನು ಮನದಂದರೆ ನಾವು ಎಚ್ಚರದಲ್ಲಿ ಸ್ಥೂಲಭೋಗವುಳ್ಳವರು ಎಂಬುದೂ 
ಪರಮಾರ್ಥವಲ್ಲವೆಂದಾಗುತದೆ. ಅವಿದ್ಯಾವಾಸನೆಯಿಂದಲೇ ನಾವು ಇಲ್ಲಿ ಶರೀರವು 
ನಾನೆಂದೂ ಇಂದ್ರಿಯಾದಿಗಳು ನನ್ನವೆಂದೂ ಭಾವಿಸಿಕೊಂಡಿರುತ್ತೇವೆ. ಈ 
ಭಾವನೆಯಿಂದಲೇ ನಾವು ಎಚ್ಚರದಲ್ಲಿ ಹೊರಗಿನ ವಿಷಯಗಳು, ಒಳಗಿನ 
ಇಂದ್ರಿಯಾದಿಗಳ ಅನುಭವಗಳು - ಎಂಬ ಸಲ್ಲದ ವಿಭಾಗವನ್ನು ಮಾಡಿಕೊಂಡು 
ವ್ಯವಹರಿಸುತಿದೇವೆ ಎಂದು ಆಗಲೆ ತಿಳಿಸಿದ್ದಾಗಿರುತದೆ. ಆ ತಿಳಿವಳಿಕೆಯನ್ನು ಯಾರು 
ಅಳವಡಿಸಿಕೊಂಡಿರುವರೋ ಅವರು ಸ್ಪಪ್ಪವನ್ನೂ ಅದೇ ದೃಷ್ಟಿಯಿಂದ ಪರೀಕ್ಷಿಸಿದರೆ 
ಏನು ಕಾಣುತ್ತದೆ ? ಇಲ್ಲಿಯೂ ಶರೀರೇಂದ್ರಿಯಾದಿಗಳಲ್ಲಿ ನಾನು ನನ್ನದೆಂಬ 
ಭಾವನೆಯು ನಮಗೆ ಇರುತದೆ ; ಇಲ್ಲಿಯೂ ಹೊರಗಿನ ವಿಷಯಗಳು, ಒಳಗಿನ 
ಇಂದ್ರಿಯಾದಿಗಳ ಅನುಭವಗಳು - ಎಂಬ ವಿಭಾಗವು ತತ್ಕಾಲಕ್ಕೆ ಇರುವಂತೆ 
ತೋರುತ್ತದೆ. ನಿಜವಾಗಿ ನಾವು ಎಚ್ಚರದಲ್ಲಿ ಹೇಗೋ ಹಾಗೆಯೇ ಕನಸಿನಲ್ಲಿಯೂ 
ನಿತ್ಯಚ್ಛೆತನ್ಯಸ್ವರೂಪರಾಗಿಯೇ ಇರುತ್ತೇವೆ ; ನಮ್ಮ ಸ್ವಾಭಾವಿಕವಾದ ಆ ಅರಿವಿನಿ 
ಬೆಳಕಿನಿಂದಲೇ ಇಲ್ಲಿ ತೋರುವ ಬಾಹ್ಯಾಧ್ಯಾತ್ಮಿಕ (ಹೊರಗಿನ ಒಳಗಿನ) ಎಲ್ಲಾ 
ಭಾವಗಳನ್ನೂ ಅರಿಯುತಿಧುವೆವು. "ನಾನು ಆ ಎಲ್ಲಾ - ಒಳಹೊರಗಿನ - 
ಪ್ರಪಂಚವನ್ನೂ ನೋಡುತ್ತಿರುವ ಚೈತನ್ಯಸ್ವರೂಪನೇ' ಎಂಬ ಅರಿವು ಯಾರಿಗೆ 
ಹೊಳೆಯುವದೋ ಅವರು ಸ್ವಪ್ಪನ್ನಾನದ ಆತ್ಮನ ನಿಜವನ್ನು ನಿರ್ಧರಿಸಿಕೊಂಡಂತೆ 
ಆಗುವದು. ಈ ನಿಜವನ್ನು ತಿಳಿಸಿಕೊಡುವದಕ್ಕಾಗಿಯೇ ಶ್ರುತಿಯ ಈ ಮೂರನೆಯ 
ಮಂತ್ರವು ಬಂದಿರುತದೆ. 


ಸ್ವಪ್ನದ ಆತ್ಮನನ್ನು ತೈಜಸನು ಎಂದು ಶ್ರುತಿಯಲ್ಲಿ ಕರೆದಿರುತ್ತದೆ. ತೈಜಸನೆಂದರೆ 
ತೇಜಸಿನಿಂದ ಆದವನು. ಎಚ್ಚರದಲ್ಲಿ ಸ್ಥೂಲವಾದ ಭೌತಿಕಪ್ರಪಂಚವನ್ನೇ ಆತನಿಗೆ 
ಉಪಾಧಿಯಾಗಿ ತೆಗೆದುಕೊಂಡಿರುತೇವೆ. ಅಲ್ಲಿ ಈ ಉಪಾಧಿಯು ಬಗೆಬಗೆಯ 
ರೂಪದಲ್ಲಿ ಕಾಣುತಿರುವದರಿಂದ ಆ ಆತನಿಗೆ "ವಿರಾಟ್‌' (ಬಗೆಬಗೆಯಾಗಿ 
ಹೊಳೆಯುತಿರುವವನು) ಎಂಬ ಹೆಸರನ್ನು ಶ್ರುತಿಯಲ್ಲಿ ಕೊಟ್ಟಿದೆ. ವಿರಾಟ್‌ ಎಂಬುದು 


ತೈಜಸನೆಂಬ ಎರಡನೆಯ ಹಾದ | 


ವೈಶ್ವಾನರನೆಂಬರ್ಥದಲ್ಲಿಯೇ ಪ್ರಯುಕವಾಗಿರುತದೆ. ಸ್ವಪ್ನದಲ್ಲಿ ಬರಿಯ 
ತೇಜೋರೂಪವಾದ, ಸ್ವಚ್ಛವಾದ, ಮನಸೆಂಬ ಸೂಕ್ಷ್ಮವಾದ ತೇಜೋದ್ರವ್ಯವೇ 
ಉಪಾಧಿಯಾಗಿರುವದರಿಂದ ಸ್ವಪ್ನದ ಆತ್ಮನಿಗೆ ತೈಜಸನೆಂದು ಹೆಸರು. ಇಲ್ಲಿಯೂ 
ಎಚ್ಚರದೆಂತೆಯೇ ಇಡಿಯ ದೃಶ್ಯರಾಶಿಯನ್ನೇ ತೈಜಸನಿಗೆ ಉಪಾಧಿಯೆಂದು 
ಮನದಂದುಕೊಳ್ಳಬೇಕು. ಈ ಒಟ್ಟುಪ್ರಪಂಚದ ಉಪಾಧಿಯಿಂದ ಕೂಡಿದ ಆತ್ಮವನ್ನು 
ಹಿರಣ್ಯಗರ್ಭನೆಂದೂ ಕರೆಯುವರು. 


ಈಗ ಮತೊಂದು ಉಪಸಿದ್ದಾಂತವು ಮೇಲಿನ ವಿಚಾರಸರಣಿಯಿಂದ 
ಏರ್ಪಡುತದೆ. ಎಚ್ಚರದಲ್ಲಿ ಕಾಣುವ ಅನೇಕ ಆತ್ಮರುಗಳಿಗೆಲ್ಲ ವೈಶ್ವಾನರನೇ ನಿಜವಾದ 
ಆತ್ಮನುಗಿರುವಂತೆ ಸ್ವಪ್ನದಲ್ಲಿ ನಮಗೆ ಕಾಣಬರುವ ಆತ್ಮದುಗಳಿಗೆಲ್ಲ ನಿಜವಾಗಿ ಈ 
ಸಾಕ್ಷಿಯಾದ ಹಿರಣ್ಯಗರ್ಭನೇ ಆತ್ಮನು ಎಂದು ಭಾವಿಸುವದು ಯುಕವಾಗಿದೆ. ಈ 
ಆತ್ಮನ ಸನ್ನಿಧಿಯಲ್ಲಿಯೇ ಸ್ವಪ್ನದಲ್ಲಿ ಕಾಣುವ ಅನೇಕ ಜೀವರುಗಳು ತಮತ್ರಮ್ಮ 
ಕ್ರಿಯೆಗಳಿಗೆ ಫಲವನ್ನು ಪಡೆಯುತಿರುವರು. ಈತನಿಗಿಂತ ವ್ಯತಿರಿಕವಾದ ಜೀವರುಗಳು 
ಇಲ್ಲಿ ನಿಜವಾಗಿ ಇಲ್ಲವೇ ಇಲ್ಲ "ಸ್ವಪ್ನದಲ್ಲಿ ಕಾಣುವದೆಲ್ಲವೂ ಬರಿಯ ತೋರಿಕೆ 
ಯಲ್ಲವೆ? ಇಲ್ಲಿ ನಾವು ನಿಜವಾಗಿ ಒಬ್ಬರೇ ಇರುವೆವಲ್ಲವೆ ? ಹೀಗಿರುವಲ್ಲಿ ಸ್ವಪ್ನದ 
ಆತ್ಮನ ಸನ್ನಿಧಿಯಲ್ಲಿ ಅನೇಕ ಜೀವರುಗಳು ಇದ್ದುಕೊಂಡು ತಮೃತಮ್ಮ 
ವ್ಯಾಪಾರವನ್ನು ಮಾಡುತಿರುವರೆಂಬುದರ ಅರ್ಥವೇನು ?' ಎಂದು ನೀವು 
ಕೇಳಬಹುದು. ಎಚ್ಚರದ ಕಣ್ಣಿನಿಂದ ನೋಡಿದಾಗ ಈ ಪ್ರಶ್ನೆ ಹುಟ್ಟುವದು ಸ್ವಾಭಾವಿಕವೇ 
ಆಗಿದೆ. ಆದರೆ ಎಚ್ಚರದಲ್ಲಿ ನಮಗೆ ಎಚ್ಚರದ ಪ್ರಪಂಚವು ಹೇಗೆ ನಿಜವಾಗಿಯೇ 
ಕಾಣುವದೋ, ಅಲ್ಲಿ ಅನೇಕ ಜೀವರುಗಳು ಹೇಗೆ ವ್ಯಾಪಾರ ಮಾಡುತಿರುವಂತೆ 
ಕಾಣುವದೋ ಹಾಗೆಯೇ ಸ್ಪಪ್ಪದಲ್ಲಿಯೂ ಕಾಣುತಿರುತದೆ. ಈಗ ನಾನು 
ಕನಸುಕಾಣುತ್ತಿದೇನೆ ; ಇಲ್ಲಿರುವ ದೃಶ್ಯಗಳೆಲ್ಲ. ಬರಿಯ ಹುಸಿ ತೋರಿಕೆಗಳೇ, ಇವರೆಲ್ಲ 
ಬರಿಯ ತೋರಿಕೆಯ ಜೀವರೇ ಎಂದು ನಾವು ಯಾರೂ ಕನಸಿನ ಕಾಲದಲ್ಲಿ 
ಎಣಿಸುವುದಿಲ್ಲ. ಎಚ್ಚರದ ವ್ಯವಹಾರವು ನಮಗೆ ಹೇಗೆ ಕಾಣಿಸುತ್ತಿರುವದೋ ಕನಸಿನ 
ವ್ಯವಹಾರವೂ ಆಗ್ಲೆ ಹಾಗೆಯೇ ಕಾಣಿಸುತಿರುತದೆ. ಅಂದರೆ "ಇದು ಎಚ್ಚರವು' 
ಎಂದೇ ನಮಗೆ ಭಾಸವಾಗುತಿರುತದೆ. ಈ ಎರಡು ಅವಸ್ಥೆಗಳ ಮತ್ತು ಅವುಗಳಲ್ಲಿ 
ಕಾಣುವ ಪ್ರಪಂಚದ ನಿಜವೂ ಒಂದೇ ಆಗಿರುತದೆ ; ಎಂದರೆ ಅವನ್ನು ನೇರಾಗಿ 
ನೋಡುತ್ತಿರುವ ಸಾಕ್ಷಿಚ್ಛೆತನ್ಯದ ಬಲದಿಂದಲೇ ಅವು ಜೀವಿಸಿಕೊಂಡಿರುತವೆ. ಅವಕ್ಕೆ 
ಆ ಚೈತನ್ಯದ ಆಸರೆಯನ್ನು ಬಿಟ್ಟರೆ ಯಾವ ಇರವೂ ಇರುವದೇ ಇಲ್ಲ. 

ತೈಜಸನೆಂಬ ಹೆಸರಿನ ಸ್ವಪ್ಠಾವಸ್ಥೆಯ ಈ ಆತ್ಮನು ನಿಜವಾದ ಆತ್ಮನ 
ಎರಡನೆಯ ಪಾದವು. ವೈಶ್ವಾ ನರನು. ಮೊದಲನೆಯ 'ಪಾದವೆಂದರೆ ಎಲ್ಲಾ 
ಪಾದಗಳಿಗಿಂತಲೂ ಮೊದಲು ವಿಚಾರಮಾಡತಕ್ಕ ಪಾದವು. ಏಕೆಂದರೆ ಸಾಮಾನ್ಯವಾಗಿ 
ಆ ಆತ್ಮನ ವಿಷಯಕ್ಕೆ ಇರುವ ತಪ್ಪು ಕಲ್ಪನೆಗಳನ್ನು ಕಳೆದುಕೊಂಡರೆ ಮುಂದಿನ 
ಪಾದಗಳನ್ನು ಸರಿಯಾಗಿ ಅರಿತುಕೊಳ್ಳುವದಕ್ಕೆ ಇರುವ ಅಡ್ಡಿಗಳು ಬಹಳಮಟ್ಟಿಗೆ 
ಅತ್ತ ಸರಿಯುತ್ತವೆ. ಎಚ್ಚರದಲ್ಲಿ ನಾವು ಶರೀರೇಂದ್ರಿಯಗಳ ಸಂಘಾತಕ್ಕೆ ಒಳಪಟ್ಟವ 
ರೆಂಬ ದೊಡ್ಡ ತಪ್ಪಿನ ಕಲನೆಯೊಂದು ಇರುವದರಿಂದಲೇ ನಮಗೆ ಶಾಸ್ಟೋಪದೇಶ 
ವನ್ನು ಮನದಂದುಕೊಳ್ಳುವುದಕ್ಕೆ ಪಚನ ಅಡಚಣೆಯಾಗಿರುತ್ತದೆ. ನಿಜವಾಗಿ 
ನೋಡಿದರೆ ಅಲ್ಲಿ ನಾವು ಪ್ರಪಂಚವನ್ನೆಲ್ಲ ಪ್ರಕಾಶದಿಂದ ಬೆಳೆಗುತಿರುವ ಚಿದಾತ್ಮ 
ಸ್ವರೂಪರೇ ಆಗಿರುತ್ತೇವೆಂಬುದನ್ನು ಅಮುಜನುಸಾರವಾಗಿ ಆಗಲೆ ತಿಳಿಸಿದ್ದಗಿದೆ. 
ಈಗ ತೈಜಸನೆಂಬ ಸ್ವಪ್ನಾವಸ್ಥೆಯ ಆತಸ್ಪರೂಪವನ್ನು ನಿರೂಪಿಸಿದರೆ ಆ ವಿಷಯವು 
ಮತಷ್ಟು  ಸ್ಫುಟವಾಗುವದು. ಎಕೆಂದರೆ ಎಚ್ಚರದಂತೆಯೇ ಇಲ್ಲಿಯೂ ಶರೀರೇಂದ್ರಿಯ 
ಗಳ "`ಸಂಘಾತಕ್ಕೆ ನಾನು ಕಟ್ಟುಬಿದ್ದಿದ್ದೇನೆ ಎಂಬ ಭಾವನೆಯು ಎಲ್ಲಧಿಗೂ ಬರುತದೆ. 
ಆದರೆ ಇದೇ ಕಾಲಕ್ಕೆ ಒಳಹೊರಪ್ರಪ ಪಂಚವನ್ನೆಲ್ಲ ಬೆಳಗುವ ಸಾಕ್ಷಿಚೈೆತನ್ಯಸ್ವರೂಪವು 
ಅಚ್ಚಳಿಯದೆ ಹಾಗೆಯೇ 'ದ್ದಕೊಂಡಿರುತ್ತದೆ. 

ತೈಜಸನ ನಿಜವನ್ನು ಅರಿಯುವ ಹೊತ್ತಿಗೆ ಜಿಜ್ಞಾಸುಗಳ ಮನಸಿನಲ್ಲಿ ಒಂದು 
ದೊಡ್ಡ ಪರಿವರ್ತನೆಯಾಗಿರುವದು ಕಂಡುಬರುತ್ತದೆ. ಎಚ್ಚರ, ಕನಸು, ಎಂದು ನಾವು 
ವ್ಯವಹಾರದಲ್ಲಿ ಬಳಸುತ್ತಿರುವ ಶಬ್ದಗಳು ಎರಡು ಬೇರೆಬೇರೆಯ ಅನುಭವಗಳನ್ನು 
ಹೇಳುತ್ತವೆ ಎಂಬುದು ನಿಸಂಶಯ. ಆ ಎರಡು ಅನುಭವಗಳು ಒಂದಕ್ಕಿಂತ ಒಂದು 
ತೀರ ವಿಲಕ್ಷಣವಾಗಿರುವವೆಂದು ನಮ್ಮ ಎಚ್ಚರದ ತಿಳಿವಳಿಕೆಯು ಹೆಳುತದೆ. 
ಎಚ್ಚರವೆಂಬುದು ನಿಜವಾದ ದೃಶ್ಯಗಳನ್ನು ತೋರಿಸುತದೆಯೆಂದೂ ಕನಸೆಂಬುದು 
ಹುಸಿತೋರಿಕೆಗಳನ್ನು ಮಾತ್ರವೇ ತೋರಿಸುತದೆಯೆಂದೂ ನಮಗೆ ಆ ದೃಷ್ಟಿಯಿಂದ 
ತೀರ್ಮಾವಾಗಿರುತದೆ. ಆದರೆ ಶಾಸ್ತ್ರವು ಹೇಳುವ ದೃಷ್ಟಿಯಿಂದ, ಎಂದರೆ “ಎಚ್ಚರವು 
ಎಚ್ಚರದಲ್ಲಿ ಹೇಗೆ ಕಾಣಿಸುತ್ತದೆ ? ಕನಸು ಕನಸಿನಲ್ಲಿ ಹೇಗೆ ಕಾಣಿಸುತದೆ 9' ಎಂಬ 
ವಿಚಾರದ ದೃಷ್ಟಿಯಿಂದ, ಪರೀಕ್ಷಿಸುವದಕ್ಕೆ ಹೊರಟರೆ ಎಚ್ಚರವೆಂದೂ ಕನಸೆಂದೂ 
ನಾವು ಕರೆಯುತ್ತಿರುವ ಅನುಭವಗಳೆರಡೂ ಆಯಾ ಕಾಲಕ್ಕೆ ಎಚ್ಚರವೆಂದೇ ತೋರು 
ತದೆ ಎಂದು ಕಂಡುಬರುವದು. ಎರಡರಲ್ಲಿಯೂ ನಾವು ದೇಹೇಂದ್ರಿಯಗಳ ಸಂಘಾತ 
ವುಳ್ಳವರು ಎಂಬ ಅವಿದ್ಯಾಭಾವನೆಯು ಇರುತದೆ ; ಆದರೆ ಎರಡರಲ್ಲಿಯೂ 
ವಿವಿಧ ಪ್ರಪಂಚಸಹಿತವಾದ ಇಡಿಯ ಅವಸ್ಥೆಯನ್ನು ಬೆಳಗುವ ಸಾಕ್ಷಿಚೈತನ್ಯವೇ 

ನಮ್ಮ ನಿಜವಾದ ಸ್ವರೂಪವಾಗಿರುತ್ತದೆ. ಈ ಅಭಿಪ್ರಾಯವನ್ನು 
ಶ್ರೀಗೌಡಪಾದಾಚಾರ್ಯರವರು  ಮಾಂಡೂಕ್ಯೋಪನಿಷತಿನ ತಾತ್ಪರ್ಯವನ್ನು 
ವಿವರಿಸುವದಕ್ಕಾಗಿ ಬರೆದ ವೈತಥ್ಯಪ್ರಕರಣದಲ್ಲಿ ವಿಶದಗೊಳಿಸಿರುತಾರೆ. 

ಸ್ವಪ್ಪಸ್ಥಾನದ ಆತ್ಮನ ವಿಷಯಕ್ಕೆ ಶ್ರುತಿಯ ಉಪದೇಶದಿಂದ ನಮಗೆ 
ತಿಳಿದುಬರುವ ವಿಷಯಗಳನ್ನು ಒಟ್ಟುಗೂಡಿಸಿ ನೋಡಿದರೆ ಏನೇನು ತಿಳಿಯ 
ಬರುವದೆಂಬುದನ್ನು ಇಲ್ಲಿ ಮತ್ತೆ ಬರೆಯುವ ಕಾರಣವಿಲ್ಲ. ಹಿಂದೆ ವೈಶ್ವಾನರನ 
ವಿವರಣೆಯಲ್ಲಿ ಬರೆದಿರುವ ವಿವರವನ್ನು ವಾಚಕರು ಇನ್ನೊಂದು ಸಲ ಓದಬೇಕು. ಅಲ್ಲಿ 
ಎಚ್ಚರ ಎಂದಿರುವ ಕಡೆಯಲ್ಲೆಲ್ಲ "ಕನಸು' ಎಂಬ ಮಾತನ್ನು ಹಾಕಿಕೊಂಡು ಓದಬೇಕು; 
ಸ್ಥೂಲಭೋಗ ಎಂಬ ಮಾತಿಗೆ ಬದಲು ಸೂಕ್ಷ ಭೋಗ ಎಂಬ ಮಾತನ್ನು 
ಹಾಕಿಕೊಂಡು ಓದಬೇಕು. ಮಿಕ್ಕದ್ದೆಲ್ಲ ಕನಸಿನ ಈ ಆತಸ್ಪರೂಪಕ್ಕೆ ಹೊಂದುತದೆ. 
ಏಕೆಂದರೆ ಎಚ್ಚರ, ಕನಸು - ಎಂದು ನಾಮಮಾತ್ರದಿಂದ ಈ ಅನುಭವಗಳು 
ಬೇರೆಯಾಗಿವೆಯೇ ಹೊರತು ಶಾಸ್ತದೃಷ್ಟಿಯಿಂದ ನೋಡಿದರೆ ಎರಡು ಬೇರೆಬೇರೆಯ 
ಅನುಭವಗಳೇ ಅಲ್ಲವೆಂದು ಸಿದ್ಧವಾಗುತ್ತದೆ. 

ಆತ್ಮನನ್ನು ವೈಶ್ವಾನರ, ತೈಜಸ - ಎಂದು ಎರಡು ಬೇರೆಬೇರೆಯ ಹೆಸರುಗಳಿಂದ 
ಕರೆಯುವದಕ್ಕೆ ಮುಖ್ಯವಾಗಿ ಎಚ್ಚರ, ಕನಸು - ಎಂಬಿವು ಎರಡು ಬೇರೆಬೇರೆಯ 
ಅನುಭವಗಳೆಂಬ ಲೋಕದ ನಂಬಿಕೆಯೇ ಕಾರಣವಾಗಿದೆ. ಈವರೆಗೆ ನಾವು 
ಮಾಡಿರುವ ವಿಚಾರದಿಂದ ಈ ನಂಬಿಕೆಗೆ ಎಚ್ಚರದನುಭವದ ಪಕ್ಷಪಾತವೇ 
ಆಧಾರವೆಂಬುದು ವಾಚಕರಿಗೆ ಮನದಟ್ಟಾಗಿರಬೇಕು ಎಚ್ಚರದಲ್ಲಿ ನೋಡಿದರೆ 
ಕನಸೆಂಬ ಅನುಭವದ ಸ್ಥರಣೆಯು ನಮಗೆ ಆದಂತೆ ತೋರುತಿರುವದು. ಆದರೆ ಆ 
ನೆನಪು ನಿಜವಾದ ನೆನಪೆ )- ಎಂಬುದು ವಿಚಾರಮಾಡತಕ್ಕದ್ದಾಗಿದೆ. ಏಕೆಂದರೆ ನೆನಪು 
ಎಂದರೆ ಹಿಂದಿನ ಕಾಲದಲ್ಲಿ ಆದೆ ಅನುಭವದ ಸಂಸ್ಕಾರದಿಂದಾಗುವ ಒಂದು ಬಗೆಯ 
ಜ್ಞಾನವು. ಪ್ರಕೃತದಲ್ಲಿ ನಮಗೆ ಕನಸು ಹಿಂದಿನ ಕಾಲದಲ್ಲಿ ಆದ ಅನುಭವವೆ ? "ಇಲ್ಲಿ 
ಹಿಂದಿನ ಕಾಲವೆಂದರೆ ಎಚ್ಚರದ ನೆನಪಿಗಿಂತ ಹಿಂದಿನ ಕಾಲವೆಂದಲ್ಲವೆ, ನಮ್ಮ 
ಅಭಿಪ್ರಾಯ 9 ಆದರೆ ಎಚ್ಚರದ ಹಿಂದಿನ ಕಾಲವಾಗಲಿ, ಮುಂದಿನ ಕಾಲವಾಗಲಿ, 
ಎಚ್ಚರದವಸ್ಥೆಗೆ ಸೇರಿದ್ದೀತೇ ಹೊರತು ಅದನ್ನು ಬಿಟ್ಟೂ ಇರಲಾರದಷ್ಟೆ 9 
ಹೀಗಿರುವಲ್ಲಿ ಕನಸಿನ ಅನುಭವವು ಎಚ್ಚರದ ಹಿಂದಿನ ಕಾಲವು ಹೇಗೆ ಆದೀತು 7 
ಇದನ್ನು ನಾವು ಸಾವಧಾನವಾಗಿ ನೋಡಬೇಕು. ಎಚ್ಚರ, ಕನಸು - ಇವು 
ಯಾವುದೊಂದು ಗೊತಾದ ಕಾಲದಲ್ಲಿ ಒಂದು ಹಿಂದೆ, ಒಂದು ಮುಂದೆ - 
ಆಗುವವೆಂದು ಎಣಿಸುವದಕ್ಕೆ ಆಗುವದೇ ಇಲ್ಲ. ಆದ್ದರಿಂದ ಕನಸಿನ ನೆನಪು ನಿಜವಾದ 

ನೆನಪಲ್ಲ, ಎಚ್ಚರಕನಸುಗಳು ಎರಡು ಬೇರೆಬೇರೆಯ ಅನುಭವಗಳೆಂಬುದೂ 
ಸರಿಯಲ್ಲ ಎಂದಾಯಿತು. 


ಆತ್ಮನಿಗೆ ವೈಶ್ವಾನರ, ತೈಜಸ, ಪ್ರಾಜ್ಞ - ಎಂಬ ಮೂರು ತೋರಿಕೆಯ 
ಪಾದಗಳಿರುವವು ; ಅವುಗಳಲ್ಲಿ. ಒಂದನ್ನೊಂದರಲ್ಲಿ ಲಯಗೊಳಿಸುತ್ತಾ ಹೋದರೆ 
ಪರಮಾರ್ಥವಾದ ನಾಲ್ಕನೆಯ ಆತ್ಮರೂಪದ ಅರಿವು ಆಗುತ್ತದೆ ಎಂದು ಹಿಂದೆ 
ಒಂದು ಸಲ ಹೇಳಲಾಗಿದೆ. ಇಲ್ಲಿ ವೈಶ್ವಾನರನನ್ನು ತೈಜಸನಲ್ಲಿ ಲಯಮಾಡಿಕೊಳ್ಳುವ 
ಬಗೆಯನ್ನು ತಿಳಿಸಿಕೊಟ್ಟಿರುತದೆ. ಲಯಮಾಡಿಕೊಳ್ಳುವದು ಎಂದರೆ ನಾಶಮಾಡುವ 
ದಲ್ಲ: ಬಟ್ಟೆಯನ್ನು ಚೆನ್ನಾಗಿ ಪರೀಕ್ಷಿಸಿ ಅದು ನೂಲೇ ಎಂದು ತಿಳಿದರೆ, ನೂಲಿನಲ್ಲಿ 
ಬಟ್ಟೆಯು ಲಯವಾಗುವಂತೆ, ಎಚ್ಚರವನ್ನು ಚೆನ್ನಾಗಿ ಪರೀಕ್ಷಿಸಿದರೆ ಕನಸಿಗೂ ಎಚ್ಚರಕ್ಕೂ 
ಯಾವ ಹೆಚ್ಚು ಕಡಿಮೆಯೂ ಇಲ್ಲವೆಂದೂ ಈ ಎರಡೂ ಕನಸೇ ಎಂದೂ ಈ 
ಎರಡು ಅವಸ್ಥೆಗಳನ್ನೂ ಬೆಳಗುತಿರುವ ಸಾಕ್ಷಿರೂಪನಾದ ಆತ್ಮನು ಮಾರ್ಪಡದ 
ಒಂದೇ ಸ್ವರೂಪದಲ್ಲಿರುವನೆಂದೂ ತೀರ್ಮಾನವು ಆಗುವದು. ಈ ತೀರ್ಪೇ 
ವೈಶ್ಪಾ ) ನರಪಾದದ ಲಯವು. 

ಬ್ರಹ್ಮವೇ ಸರ್ವವೆಂದೂ ನಮ್ಮ ಆತ್ಮನೇ ಬ್ರಹ್ಮವೆಂದೂ ಪ್ರತಿಜ್ಞಾ ಮಾತ್ರದಿಂದ 
ಮೊದಲು ತಿಳಿಸಿ ಆಮೇಲೆ ಆತ್ಮನ ನಾಲ್ಕು ಪಾದಗಳ ನಿರೂಪಣೆಯನ್ನು 
ಪ್ರಾರಂಭಿಸಿದೆವು. ಈವರೆಗೆ ಮೊದಲನೆಯ ಎರಡು ಪಾದಗಳನ್ನು ಚೆನ್ನಾಗಿ 
ಪರೀಕ್ಷಿಸುವಲ್ಲಿ ನಮ್ಮ ಆತ್ಮನು ಒಂದೇ ಸ್ವರೂಪದಲ್ಲಿರುವನೆಂತಲೂ ಇವನಲ್ಲಿ 
ತೋರುವ ಎಚ್ಚರದ ಪ್ರ ಪಂಚವು ಕನಸಿನ ಪ ಪ್ರಪಂಚಕ್ಕಿಂತಶಲೂ ಭಿನ್ನವಲ್ಲವೆಂತಲೂ 
ಕಂಡುಬಂದಿದೆ. ಇದೇ ಕಟ್ಟಕಡೆಯ ಮಾತಾದರೆ ಆತ್ಮನೊಬ್ಬನೇ ಪರಮಾರ್ಥ . 
ವಾಗಿರುವವನು ಎಂದು ಏರ್ಪಡುತದೆ. ಇದನ್ನು ಮೂರನೆಯ ಪಾದದ ಪರೀಕ್ಷೆಯಲ್ಲಿ 
ಇನ್ನಷ್ಟು ಸ್ವಷ್ಟಗೊಳಿಸುವದಕ್ಕೆ ಪ್ರಯತ್ನಿಸುವನು. 


೬. ಪ್ರಾಜ್ನನೆಂಬ ಮೂರನೆಯ ಪಾದ 


ಅಭಿಧಾನಾಭಿಧೇಯಗಳೆರಡನ್ನೂ ಮೀರಿರುವ ಸ್ವರೂಪದ ಪರಮಾರ್ಥ 
ತತ್ತ್ವವನ್ನು ಅಭಿಧಾನಪ್ರಧಾನವಾದ ದೃಷ್ಟಿಯಿಂದ ಓಂಕಾರವೆಂದು ಕರೆದು ಅದು 
ನಮ್ಮಗಳ ಆತ್ಮನೇ ಎಂದೂ ಈ ಆತನಿಗೆ ನಾಲ್ಕು ಪಾದಗಳಿವೆ ಎಂದೂ ಹೇಳಿದ್ದಾಗಿದೆ. 
ಆತ್ಮವು ನಿತ್ಯನಿರದವಯವನಾಗಿರುವದರಿಂದ ಅವನ ಪಾದಗಳು ಎಂದರೆ 

ಯಾವದಾದರೂ ಒಂದು ಚತುಷ್ಟಾಜ್ಜಂತುವಿಗಿರುವಂತೆ ನಾಲ್ಕು ಕಾಲುಗಳಿವೆ 
ಎಂದೇನೂ ಅಭಿಪ್ರಾಯವಿಲ್ಲ; ಬ್ರಹ್ಮವನ್ನು ಬೇರೆಬೇರೆಯ ಕಣ್ಣಿನಿಂದ ನೋಡುವಾಗ 
ತೋರುವ ಅದರ ರೂಪಗಳನ್ನೇ ಇಲ್ಲಿ ಪಾದವೆಂದು ಕರೆದಿದೆ. ಎಚ್ಚರ, ಕನಸು, ತನಿನಿದ್ರೆ 
- ಎಂಬ ಮೂರು ಅವಸ್ಥೆಗಳ ಅನುಭವದ ದೃಷ್ಟಿಯಿಂದ ನೋಡಿದಾಗ ಕಾಣುವ 
ಈ ಆತ್ಮನ ರೂಪಗಳಿಗೆ ಕ್ರಮವಾಗಿ ವೈಶ್ವಾನರ, ತೈಜಸ, ಪ್ರಾಜ್ಞ- ಎಂಬ ಮೂರು 
ಹೆಸರನ್ನು ಶಾಸ್ತ್ರದಲ್ಲಿ ಕೊಟ್ಟಿದೆ. ಆತ್ಮನು ಈ ಅವಸ್ಥೆಗಳಲ್ಲಿ ಹೀಗಿರುವನೆಂದು 
ಸಾಮಾನ್ಯದ್ಧಷ್ಟಿಗೆ ಕಾಣಿಸುತಿರುತಾನೆ ; ಆದರೆ ಶಾಸ್ತ್ರ ದೃಷ್ಟಿಯಿಂದ ನೋಡಿದಾಗ 
ಸಿದ್ಧವಾಗುವ ಅವನ ನಿಜವಾದ ಸ್ವರೂಪವು ಯಾವದು 9- ಎಂಬುದನ್ನು 
ವಿವೇಚಿಸುವದೇ ಈ ವೈಶ್ವಾನರಾದಿಪಾದಗಳ ವಿಮರ್ಶೆಯ ಉದ್ದೇಶ. 


ಈವರೆಗೆ ವೈಶ್ವಾನರ, ತೈಜಸ - ಎಂಬ ಆತ್ಮವ ಎರಡು ಪಾದಗಳನ್ನು ವಿಮರ್ಶಿಸಿ 
ನೋಡಿದ್ದಾಯಿತು. ಸ್ವಾಭಾವಿಕವಾದ ಲೌಕಿಕದೃಷ್ಟಿಯಿಂದ ನೋಡುವಾಗ ವೈಶ್ವಾನರ 
ಪಾದವು ಎಚ್ಚರಕ್ಕೆ ಸೇರಿದ್ದೆಂದೂ ತೈಜಸವು ಕನಸಿಗೆ ಕಟ್ಟಬಿದ್ದದ್ದೆಂದೂ ತೋರುತಿರು 
ತದೆ. ಆದರೆ ಶಾಸದೃಷ್ಟಿಯಿಂದ ಪರಿಶೀಲಿಸಲಾಗಿ ಎಚ್ಚರದಲ್ಲಿರುವ ಜ್ಞಾ ್ಲಿತ್ರಜ್ಞಾ )ನಚ್ಛೇಯ 
ಪ್ರಪಂಚವೆಲ್ಲವೂ ವೈಶ್ವಾನರನೆಂದು ಇಲ್ಲಿ ಕರೆದಿರುವ ಆತಸ್ತ್ಯರೂಪದ ಬೆಳಕಿನಿಂದಲೇ 
ತೋರುತಿರುವದೆಂದು ನಿಶ್ಚಯವಾಗುತದೆ. ಲೌಕಿಕದೃಷ್ಟಿಯಿಂದ "ನಾನು' ಎಂದು 
ಮಾಡಿಕೊಂಡಿರುವ ಜಾ ತ್ಸಸ್ತ್ವರೂಪಕ್ಕಿಂತಲೂ ವಿಲಕ್ಷಣವಾದ ಸಾಕ್ಷಿಸ್ತರೂಪವೇ ನಮ್ಮ 
ಆತ್ಮನೆಂದೂ ಆ ಆತ್ಮನು ಈ ಪ್ರಪಂಚದಲ್ಲಿ ಕಾಣುತಿರುವ ಜ್ಞಾ ತ್ರಗಳಿಗೆಲ್ಲರಿಗೂ ನನಗೆ 
ಹೇಗೋ ಹಾಗೆಯೇ ಆತ್ಮನೆಂದೂ ನಿಶ್ಚಯವಾಗುತದೆ. ಇದು ಒಂದನೆಯ ಪಾದದ 
ಶಾಸ್ತ್ರೀಯಜ್ಞಾನ ಇನ್ನು ಕನಸಿನಲ್ಲಿ ತೋರುವ ಆತ್ಮನ ಪಾದದ ಸ್ವರೂಪವನ್ನು 
ಒಳಹೊಕ್ಕು ನೋಡಿದರೋ ಅಲ್ಲಿಯೂ ಹೀಗೆಯೇ ಜ್ಲಾತ್ಸಜ್ಞಾನಜ್ಜೇಯಪ್ರಪಂಚವೇ 
ಕಾಣಿಸುತಿರುತದೆ. ಅದು ಎಚ್ಚರದ ಸ್ಮರಣೆಯ ಕಣ್ಣಿನಿಂದ ನೋಡಿದಾಗ 
ಹುಸಿಯೆಂದೂ ಎಚ್ಚರದಲ್ಲಿ ಕಾಣುವ ಪ್ರಪಂಚವೇ ಸತ್ಯವೆಂದೂ ತೋರುತಿದರೂ 
ಕನಸಿನ ಕಣ್ಣಿನಿಂದಲೇ ನೋಡುವಾಗ ಎಚ್ಚರದ ಪ್ರಪಂಚಕ್ಕೆ ಯಾವ ಬಗೆಯಿಂದಲೂ 
ಕೀಳಲ್ಲವೆಂಬ ನಿಶ್ಚಯವಾಗುವದು. ಇಷ್ಟೇ ಅಲ್ಲ. ಆ ಅವಸ್ಥೆಯು ತನ್ನ ಕಾಲಕ್ಕೆ ಎಚ್ಚರ 
ವೆಂದೇ ಕಾಣುವದು. ಅಲ್ಲಿಯೂ ನಮ್ಮ ಆತ್ಮನು ಶಾಸ್ತ್ರೀಯ ದೃಷ್ಟಿಯಿಂದ ನೋಡಿದಾಗ 
ಜ್ಞಾತ್ರವಿಗಿಂತ ವಿಲಕ್ಷಣನಾದ ಸಾಕ್ಷಿರೂಪನೇ ಎಂದು ಕಾಣುವದು. ಕನಸಿನಲ್ಲಿರುವ ನಮ್ಮ 
ಆತಸ್ರರೂಪವೂ ಎಚ್ಚರದಲ್ಲಿರುವ ನಮ್ಮ ಆತಸ್ತರೂಪವೂ ಯಾವ ಬಗೆಯಿಂದಲೂ 
ಬೇರೆಯೆನ್ನುವಂತಿರುವದಿಲ್ಲ. ಏಕೆಂದರೆ ಅವರು ಬೇರೆಯಾಗಿದ್ದರೆ ಅವರಿಬ್ಬರನ್ನೂ 

ಕಾಣುವ ಮತೊಬ್ಬ ಆತ್ಮನಿರಬೇಕಾಗಿತ್ತು; ನಮ್ಮ ಅನುಭವದಲ್ಲಿ ಹಾಗೇನೂ 
ಇಲ್ಲ. ಈ ಎರಡವಸ್ಥೆಗಳನ್ನೂ ಬೆಳಗುವ ಸಾಕ್ಷಿಚ್ಛೆತನ್ನವು ಒಂದೇ ಎಂಬುದು 
ನಮಗೆಲ್ಲರಿಗೂ. ನಿಃಜಂಶಯವಾಗಿರುತದೆ. ಎಚ್ಚರದ ಜ್ಞಾತ್ರವಿನ ಸ್ವರೂಪಕ್ಕಿಂತ 
ಕನಸಿನ ಜ್ಞಾತ್ಸಸ್ವರೂಪವು ಬೇರೆಯಾಗಿ ಕಾಣುತ್ತಿರಬಹುದು. ಆದರೆ ಸಾಕ್ಷಿಸ್ವರೂಪವು 
ಒಂದೇ ಆಗಿರುತದೆ ಎಂಬುದು ನಿರ್ವಿವಾದ. 


ಹೀಗೆ ಈವರೆಗೆ ಮಾಡಿದ ಎರಡು ಪಾದಗಳ ವಿಮರ್ಶೆಯಿಂದ 
ವೈಶ್ವಾನರನೆಂದು ಮೊದಲು ಕರೆದಿದ್ದ ಸಾಕ್ಷಿಚ್ಛೆತನ್ಯವೇ ಕನಸಿನ ದೃಷ್ಟಿಯಿಂದ 
ತೈಜಸನೆಂಬ ಹೆಸರಿಗೆ ಗುರಿಯಾಗಿರುವದೆಂದೂ ಈ ಎರಡು ಅವಸ್ಥೆಗಳೂ 
ಸ್ವಭಾವದಿಂದ ಒಂದಿಷ್ಟೂ ಬೇರೆಯಲ್ಲವೆಂದೂ ನಿರ್ಣಯವಾಯಿತು. ಈಗ ಆತ್ಮನ 
ಮೂರನೆಯ ಪಾದದ ವಿಮರ್ಶೆಗೆ ಹೊರಡಬಹುದಾಗಿದೆ. ಆ ಪಾದದ ಸ್ವರೂಪವನ್ನು 
ವರ್ಣಿಸುವ ಮಂತ್ರವು ಹೀಗಿರುತದೆ : 
(ಉಪನಿಷತು) 


ಯತ್ರ ಸುಪೋ ನ ಕಂಚನ ಕಾಮಂ ಕಾಮಯತೇ ನ ಕಂಚನ 

ಸ್ಪಸ್ನಂ ಪಶ್ಯತಿ ತತ್‌ ಸುಷುಪಮ್‌ । ಸುಷುಪಸ್ಥಾನ ಏಕೀ ಭೂತಃ 
ಪ್ರಜ್ಞಾನಘನ ಏವಾನನ್ನಮಯೋ ಹ್ಯಾನನ್ನಛುಕ್‌ ಚೇತೋಮುಖಃ 
ಪ್ರಾಜ್ಞಸ್ಮೃತೀಯಃ ಪಾದಃ 11೫1! 


"ಎಲ್ಲಿ ನಿದ್ರಿಸಿದವನು ಯಾವ ಕಾಮವನ್ನೂ ಬಯಸುವದಿಲ್ಲವೋ 
ಯಾವ ಕನಸನ್ನೂ ಕಾಣುವದಿಲ್ಲವೋ ಅದು ಸುಷುಪ್ಠ 
ಸುಷುಪಸ್ಥಾನದಲ್ಲಿರುವವನಾಗಿ ಏಕೀಭೂತನಾಗಿ ಪ್ರಜ್ಞಾನಘನನೇ ಆಗಿ 
ಆನಂದಮಯನಾಗಿ ಆನಂದ ಭೋಗವುಳ್ಳವನಾಗಿ ಚೇತೋಮುಖನಾಗಿರುವ 
ಪ್ರಾಜ್ಞನು ಮೂರನೆಯ ಪಾದವು. 

ಸ್ಥಾನವೆಂಬ ಹೆಸರಿನಿಂದ ಕರೆದಿರುವ ಅವಸ್ಥೆಯ ವಿಷಯಕ್ಕೆ ಹಿಂದೆ ಕೊಟ್ಟಿರುವ 
ವಿವರಣೆಯನ್ನು ಇಲ್ಲಿಯೂ ಮನದಂದುಕೊಳ್ಳಬೇಕು. ಸುಷುಪವೆಂಬ ಅವಸ್ಥೆಯೂ 
ಎಚ್ಚರಕನಸುಗಳಂತೆಯೇ ನಮಗೆ ಆಗುತ್ತಿರುವ ಒಂದಾನೊಂದು ಅನುಭವ. ಎಚ್ಚರ 
ಕನಸುಗಳೆಂಬ ಅನುಭವಗಳು ಯಾವ ಆತನಿಗೆ ತೋರುವವೋ ಅದೇ ಆತನಿಗೇ ಈ 
ಅನುಭವವೂ ತೋರಿಕೊಳ್ಳುತಿರುವದು. ಆತ್ಮನು ಒಂದವಸ್ಥೆಯಿಂದ ಇನ್ನೊಂದವಸ್ಥೆಗೆ 

ಹೋಗುತಾನೆಂಬ ತಪ್ಪು ತಿಳಿವಳಿಕೆಯ ಹಿಡಿತದಿಂದ ನಾವು ನಮನ್ನು ಬಿಡಿಸಿ 
ಕೊಳ್ಳಬೇಕು. ಆತ್ಮನಲ್ಲಿಯೇ ಎಚ್ಚರಕನಸುತನಿನಿದ್ರೆಗಳು ತೋರಿಕೊಳ್ಳುತಿವೆ ಎಂಬ 
ಅರಿವನ್ನು ಮನಸ್ಸಿಗೆ ತಂದುಕೊಳ್ಳ ಬೇಕು. 


ಸುಷುಪ್ಪಸ್ಥಾನದ- ತನಿನಿದ್ರೆಯ ಅವಸ್ಥೆಯ- ಸ್ವರೂಪವೇನೆಂಬುದನ್ನು ನಾವು 
ಮೊದಲು ನಿರ್ಣ ಯಿಸಿಕೊಳ್ಳುವದು ಅವಶ್ಯ ವಿದೆ. ಏಕೆಂದರೆ ಆ ಅವಸ್ಥೆಯ ಬಗ್ಗೆ ನಮಗೆ 
ಹಲವು ತಪ್ಪತಿಳಿವಳಿಕೆಗಳು ಅಂಟಿಕೊಂಡಿರುತವೆ. ಸುಪ್ತಿಎಂದರೆ ನಿದ್ರೆ ; ನಿದ್ರೆ "ಎಂದರೆ 
ನಿಜವನ್ನು ಅರಿಯುವದಕ್ಕೆ ಆಗದಿರುವ ಅವಸ್ಥೆ ಎಚ್ಚರದಲ್ಲಿನಾವು ಕಾಣುವ ವಸುಗಳೂ 
ಅವುಗಳ ಅನುಭವವೂ ನಿಜವೆಂದೂ ಕನಸುತನಿನಿದ್ರೆಗಳಲ್ಲಿ ನಮಗೆ ನಿಜವಾದ 
ವಸುಗಳ ಅರಿವು ಆಗದೆ ಇರುತದೆಯೆಂದೂ ಸಾಧಾರಣವಾಗಿ ನಾವೆಲ್ಲರೂ 
ನಂಬಿರುತ್ತೇವೆ. ಕನಸೆಂದರೆ ನಿಜದ ಎಸುಗಳನ್ನು ಕಾಣದೆ ಯಾವವೋ ಹುಸಿ 
ತೋರಿಕೆಗಳನ್ನು ಕಾಣುವ ಅವಸ್ಥೆಯೆಂದೇ ನಮ್ಮಗಳ ನಂಬಿಕೆ. ಎಚ್ಚರದ ದೃಷ್ಟಿಯಿಂದ 
ನೋಡಿದಾಗ ಇದು ಸರಿಯೇ ಆಗಿದೆ ; ಏಕೆಂದರೆ ಎಚ್ಚರದ ದೃಷ್ಟಿಯಿಂದ 
ನೋಡುವವರಿಗೆ ಕನಸನ್ನು ಕಾಣುತ್ತಿರುವವರಾಗಲಿ, ಅದನ್ನು ಕಾಣದೆ ನಿದ್ರಿಸುತ್ತಿರುವವ 
ರುಗಲಿ - ಇಬ್ಬರೂ ನಿದ್ರಿಸುತಿರುವವರೇ ಆಗಿರುತಾದೆ. ಕನಸೆಂದರೆ ಹೊರಗೆ 
ಯಾವದೋ ಒಂದು ತೋರಿಕೆಯನ್ನು ಕಾಣುತ್ತಿರುವ ನಿದ್ರೆ, ಸುಷುಪ್ತಿ ಎಂದರೆ ಏನೂ 
ಕಾಣದ ನಿದ್ರೆ, ಅಷ್ಟೆ. ಈ ಎರಡರಲ್ಲಿಯೂ ಎಚ್ಚರದ ನಿಜವಾದ ವಸುಗಳ ಅನುಭವವು 
ಇರುವದಿಲ್ಲ- ಎಂಬುದು ಲೌಕಿಕಜ್ಞಾನ. 


ಆದರೆ ಶಾಸ್ಪದ್ಧಷ್ಟಿಯಿಂದ ನೋಡಿದರೆ ಎಚ್ಚರ, ಕನಸು, ತನಿನಿದ್ರೆ - ಎಂದು 
ನಾವು ಕರೆಯುತಿರುವ ಮೂರು ಅವಸ್ಥೆಗಳೂ "'ನಿದ್ರೆಗಳೇ : ಏಕೆಂದರೆ. ಈ 
ಮೂರರಲ್ಲಿಯೂ ನಮಗೆ ಪರಮಾರ್ಥವಾಗಿ ನಿಜವಾಗಿರುವ ತತ ಶ್ಮದ ಅರಿವು 
ಇರುವದಿಲ್ಲ. ಎಚ್ಚರದಲ್ಲಿ ಜನರಿಗೆ ತಾವು ಇಂದ್ರಿಯಗಳ ಮೂಲಕ ವಿಷಯಗಳನ್ನು 
ಅರಿಯುವ ಜಾ ತ್ಸಗಳಾಗಿರುವೆವೆಂಬ ಭಾವನೆಯೇ ಬಿಗಿದುಕೊಂಡಿರುತದೆ ; ಅಲ್ಲವೆ? 
ಶಾಸ್ತ್ರದಲ್ಲಿ ಹೇಳಿರುವಂತೆ "ವೈಶ್ವಾನರಸ್ವರೂಪದ ಆತ್ಮನು ನಾನು' ಎಂಬ ತಿಳಿವಳಿಕೆ 
ಯಾರಿಗೆ ತಾನೆ ಇರುತದೆ ? ಹೀಗೆಯೇ ಶಾಸ್ತ್ರ ದಿಂದಲೂ ಸದ್ಗುರುಗಳ ಬೋಧೆ 
ಯಿಂದಲೂ ತಿಳಿದುಕೊಂಡವರಿಗಲ್ಲದೆ ಮತ್ತೆ ಯಾರಿಗೂ "ಕನಸಿನ ಅವಸ್ಥೆಯಲ್ಲಿ ಅದಕ್ಕೆ 
ಸಾಕ್ಷಿಯಾಗಿರುವ ತೈಜಸನೇ ನಾನು' ಎಂಬ ಅರಿವು ಆಗಿರುವದಿಲ್ಲ. ಆದ್ದರಿಂದ ಹೀಗೆ 
ನೋಡಿದರೆ ಎಚ್ಚರ, ಕನಸು, ತನಿನಿದ್ರೆ - ಈ ಮೂರರಲ್ಲಿಯೂ ಜನರಿಗೆ ನಿದ್ರೆಯೇ 
ಇರುತದೆ ; ಎಂದರೆ ತಮ್ಮ ಪರಮಾರ್ಥವಾದ ಆತಸ್ಪರೂಪದ ಅರಿವು ಇರುವದೇ 

ಇಲ್ಲ. ಆದ್ದರಿಂದ ಶಾಸ್ತದೃಷ್ಟಿಯಿಂದ ನೋಡುವಾಗ ಲೋಕದ ಜನರೆಲ್ಲರೂ 
ತತ್ತ್ವಾಪ್ರತಿಬೋಧ - ತತ್ತ್ವವನ್ನು ಅರಿಯದಿರುವದು - ಎಂಬ ನಿದ್ರೆಯಲ್ಲಿಯೇ 
ಇದ್ದುಕೊಂಡಿರುತಾರೆ - ಎಂದು ಹೇಳಬಹುದು. ಅಲ್ಲವೆ 9 

ಆದ್ದರಿಂದ ಶ್ರುತಿಯಲ್ಲಿ ಸುಷುಪ್ತ - ತನಿನಿದ್ರೆ - ಎಂಬ ಅವಸ್ಥೆಯ 
ಅಸಾಧಾರಣಲಕ್ಷಣವನ್ನು ತಿಳಿಸಿಕೊಡುವದಕ್ಕೆಂದು ಮಿಕ್ಕೆರಡಕ್ಕೂ ಅದಕ್ಕೂ ಇರುವ 
ವೈಲಕ್ಷಣ್ಯವನ್ನು ಮೊದಲು ಹೇಳಬೇಕಾಗಿರುತದೆ. ಮೊದಲನೆಯದಾಗಿ ಈ 
ತನಿನಿದ್ರೆಯಲ್ಲಿ ಎಚ್ಚರದಂತೆ ಜನರು "ಯಾವ ಕಾಮವನ್ನೂ ಬಯಸುತಿರುವದಿಲ್ಲ.' 
ಎಚ್ಚರದಲ್ಲಿ "ಈ ಕಾಮಗಳು ನಮಗೆ ಈಗ ಸಿಕ್ಕಿವೆ, ಇನ್ನು ಮುಂದೆ ಅವು ದೊರಕಬೇಕು' 
- ಎಂಬ ಇಚ್ಛೆಯು ಪ್ರಬಲವಾಗಿರುತದೆ ; ಅದಕ್ಕಾಗಿಯೇ ಅಲ್ಲವೆ, ನಾವು ನಮ್ಮ 
ಕಾಮಪ್ರಾಪಿಗಾಗಿ ಬಗೆಬಗೆಯ ಕರ್ಮಗಳನ್ನು ಮಾಡುತ್ತಿರುವೆವು ? "ಜೀವನು ಏನೇನು 
ಮಾಡುತಿರುವನೋ ಅದೆಲ್ಲವೂ ಕಾಮದ ವ್ಯಾಪಾರವೇ' ಎಂದು ಮನುವು 
ಹೇಳಿರುತ್ತಾನೆ. ಇದೇ ಎಚ್ಚರದ ಅಸಾಧಾರಣಧರ್ಮ ; ಈ ಸ್ವಭಾವವು 
ಸುಷುಪದಲ್ಲಿರುವದಿಲ್ಲ. ಅಲ್ಲಿ ಯಾವ ಕಾಮದ ಬಯಕೆಯೂ ಇರುವದಿಲ್ಲ 


ಇನ್ನು ಕನಸಿಗೂ ಸುಷುಪಕ್ಕೂ ಇರುವ ತಾರತಮ್ಯವೇನು 9 ಕನಸಿನಲ್ಲಿ ಜನರು 
ಅನೇಕದೃಶ್ಯಗಳನ್ನು ಕಾಣುತಿರುತಾರೆ ; ಆದರೆ ತನಿನಿದ್ರೆಯಲ್ಲಿ ಏನನ್ನೂ ಕಾಣುವ 
ಸಂಭವವಿರುವದಿಲ್ಲ. ಅಲ್ಲವೆ ? ತನಿನಿದ್ರೆಯ ಅಸಾಧಾರಣವಾದ ಗುರುತು 
ಏನೆಂಬುದನ್ನು ನಮಗೆ ಹೇಳುವದಕ್ಕೆ ಆಗದೆ ಇದ್ದರೂ ಅದರಲ್ಲಿ ಎಚ್ಚರದಂತೆ 
ಕಾಮವಿರುವದಿಲ್ಲ, ಕನಸಿನಂತೆ ತೋರಿಕೆಗಳ ನೋಟವಿರುವದಿಲ್ಲ - ಎಂಬ 
ವೈಲಕ್ಷಣ್ಯವನ್ನು ಸುಲಭವಾಗಿ ತಿಳಿದುಕೊಳ್ಳಬಹುದು. 

ಅಥವಾ ತೈಜಸಾತ್ಸನ ಸ್ವರೂಪವನ್ನು ವಿಮರ್ಶಿಸುವಾಗ ನಮಗೆ ಕಂಡುಬಂದ 
ಎಚ್ಚರಕನಸುಗಳ ಸಾಮ್ಯವನ್ನು ಮನದಂದುಕೊಂಡರೆ ಒಂದೇ ವಾಕ್ಕದಲ್ಲಿ ಈ 
ಎರಡವಸ್ಥೆಗಳನ್ನೂ ಕೂಡಿಸಿ ಹೀಗೆಂದು ಹೇಳಬಹುದು : "ಎಚ್ಚರಕನಸುಗಳೆರಡೂ 
ನಿಜವಾದ ಒಂದೇ ಜಾತಿಯ ಅವಸ್ಥೆಗಳು ; ಅವೆರಡರಲ್ಲಿಯೂ ನಾವು ಕೆಲವು 
ದೃಶ್ಯಗಳನ್ನು ಕಾಣುತ್ತೇವೆ, ಅವನ್ನು ನಿಜವೆಂದು ಬಗೆದು ಅವುಗಳ ವಿಷಯದಲ್ಲಿ 
ಕಾಮವುಳ್ಳವರೂ ಆಗಿರುತ್ತೇವೆ. ಆದರೆ ತನಿನಿದ್ರೆಯಲ್ಲಿ ಹೀಗಿರುವದಿಲ್ಲ. ಹೇಗೇ 
ಆಗಲಿ, ಸುಷುಪವೆಂದರೆ ವಸುಜ್ಞಾನವಾಗಲಿ ಅವುಗಳ ವಿಷಯಕ್ಕೆ ರಾಗದ್ವೇಷಗಳಾಗಲಿ 


—D 


ತೋರದ ಅವಸ್ಥೆಯೇ ಎಂದು ತೀರ್ಮಾನವಾಗುತದೆ. 
ಈಗ ಸುಹುಪಃ ನದ ಆತ್ಮನ ಸ್ವರೂಪವನ್ನು ವಿಮರ್ಶಿಸುವದಕ್ಕೆ 


—D 

ಪ್ರುರಂಭಿಸಬಹುದಾಗಿದೆ. ಮೊಟ್ಟಮೊದಲು ನಮಗೆ ಇಲ್ಲಿ ಹೊಳೆಯುವ 
ವಿಷಯವಿದು : ಎಚ್ಚರಕನಸುಗಳಂತೆ ಇಲ್ಲಿ ಯಾವ ಉಪಾಧಿಯೂ ಆತನಿಗೆ 
ಇರುವದಿಲ್ಲ. ಎಚ್ಚರದಲ್ಲಿಯೂ ಕನಸಿನಲ್ಲಿಯೂ ಆತ್ಮನು ಸಪಾಂಗನು, ಏಕೋನ 
ಏಂಶತಿ ಮುಖನು- ಎಂದು ವರ್ಣಿಸಲಾಗಿತ್ತು. ಅಲ್ಲಿ ಆಧ್ಯಾತ್ಮಿತ, ಆಧಿಭೌತಿಕ, ಆಧಿ 
ದೈವಿಕ - ಎಂದು ವಿಂಗಡವಾಗಿರುವ ಪ್ರಪಂಚವೆಲ್ಲವೂ ಆತ್ಮನಿಗೆ ಉಪಾಧಿಯೆಂದೂ 
ಆ ಉಪಾಧಿಯಿಂದ ಕೂಡಿರುವದರಿಂದ ಆತ್ಮನು ಆಯಾ ಪ್ರಪಂಚದಿಂದ ಉಪಹಿತ 
ನಾಗಿರುವನೆಂದೂ ತಿಳಿಸಿದ್ದೆವು. ಆದರೆ ಈ ತನಿನಿದ್ರೆಯಲ್ಲಿ ಅಂಥ ಪ್ರಪಂಚವು 
ಯಾವದೂ ಇರುವದಿಲ್ಲ. ಇಲ್ಲಿ ಇರುವದೆಲ್ಲ ಆತ್ಮನೊಬ್ಬನೇ ; ಅವನಲ್ಲಿ ಪ್ರಪಂಚವು 
ಒಂದಾಗಿಬಿಟ್ಟಿದುತದೆ. ಆದ್ದರಿಂದ ಅವನನ್ನು ""ಏಕೀಭೂತನು'' ಎಂದು ಮಂತ್ರದಲ್ಲಿ 
ಕರೆದಿರುತದೆ. 


ಇಲ್ಲಿ ವಾಚಕರು ಹೀಗೆಂದು ಕೇಳಬಹುದು. ಸುಷುಪಿಯಲ್ಲಿ ಆತ್ಮನು 
ಇದಾನೆಂಬುದಕ್ಕೆ ಯಾವ ಅನುಭವದ ಆಧಾರವಿದೆ ? ಅವನಲ್ಲಿ ಪ್ರಪಂಚವೆಲ್ಲವೂ 
ಒಂದಾಗಿದೆ ಎಂದರೆ ಏನರ್ಥ ? ನಮಲ್ಲಿ ಯಾವನಾದರೊಬ್ಬನು ತನಿನಿದ್ರೆಯನ್ನು 
ಅನುಭವಿಸುತಿಧುವಾಗ ಅವನ ಹೊರಗೆ ಪ್ರಪಂಚವೇ ಇರುವದಿಲ್ಲವೆನ್ನಬಹುದೆ 9 

ಇದಕ್ಕೆ ಉತ್ತರವಿದು: ಈ ಪ್ರಶ್ನೆಗಳೆಲ್ಲವೂ ಜಾಗ್ರದ್ದೃಷ್ಟಿಯಿಂದ 
ಕೇಳಿದವುಗಳಾಗಿವೆ. ನಾನು ಪ್ರಪಂಚದಲ್ಲಿರುತ್ತೇನೆ, ಅದರಲ್ಲಿ ಹುಟ್ಟಿ ಬೆಳೆದು 
ವ್ಯವಹರಿಸುತಿದೇನೆ ; ಈ ಪ್ರಪಂಚದೊಳಗೇ ನನಗೆ ಎಚ್ಚರಕನಸುತನಿನಿದ್ರೆಗಳು 
ಆಗುತ್ತಿರುವವು ಎಂಬುದು ವ್ಯವಹಾರದೃಷ್ಟಿಯಿಂದ ಸರಿಯಾದ ತಿಳಿವಳಿಕೆಯೇ ಸರಿ. 
ಆದರೆ ಈವರೆಗೆ ವಿಶದಪಡಿಸಿರುವ ಶಾಸ್ಪಸಂಮತವಾದ ಅವಸ್ಥಾ ಪರೀಕ್ಷಣೆಯಿಂದ 
ನಮಗೆ ತಿಳಿದುಬರುವದೇನು 9 ಅವಸ್ಥೆಗಳೆಂಬಿವು ನಮ್ಮ ಸ್ವರೂಪವಾದ ಆತ್ಮನನ್ನು 
ಅವಲಂಬಿಸಿಯೇ ತೋರಿಕೊಳ್ಳುತಿರುವವು ; ಅವಕ್ಕೆ ಆತ್ಮನ ಜ್ಞಾ ಕ್ಕೆ ವಿಷಯ 
ವಾಗಿರುವದೆಂಬ ಇರವೇ ಇರವು, ಸ್ವತಂತ್ರವಾದ ಇರವು ಇಲ್ಲವೇ ಇಲ್ಲ. ಹೊರಗಿನ 
ಪ್ರಪಂಚ, ಅವುಗಳನ್ನು ಕಾಣುವ ಇಂದ್ರಿಯಗಳು, ಅವುಗಳಿಗೆ ನೆರವಾಗಿರುವ 
ಅಂತಃಕರಣ - ಇವೆಲ್ಲವೂ ಇವೆ ಎಂದು ನಾವು ಯಾವ ಆಧಾರದಿಂದ 
ಹೇಳುತ್ತೇವೆ ? ಇವೆಲ್ಲವೂ ನನ್ನ ಅನುಭವದಲ್ಲಿವೆ ಎಂಬ ಆಧಾರದಿಂದಲೇ 
ಅಲ್ಲವೆ ? ಆದ್ದರಿಂದ ನನ್ನ ಅನುಭವರೂಪವಾಗಿರುವ ನನ್ನ ಆತ್ಮಚೈತನ್ಯವು ಅವಸ್ಥೆಗಳ 
ಹಂಗಿನಿಂದ ಇರುವದಲ್ಲ; ಅದು ಸ್ವಯಂಸಿದ್ಧವು, ತನಗೆತಾನೇ ಇದ್ದುಕೊಂಡು, ತಾನೇ 
ಬೆಳಗುವಂಥದ್ದು . ಯಾವ ಅವಸ್ಥೆಯು ಬರಲಿ, ಯಾವ ಅವಸ್ಥೆಯು ತೋರದೆ 

ಮರೆಯಾಗಲಿ, ಅದರ ಆಗುಹೋಗುಗಳು ಆತ್ಮಚೈತನ್ಯದ ಬೆಳಕಿನಿಂದಲೇ 
ತೋರಬೇಕು. ಅಲ್ಲವೆ ? ಇದನ್ನು ಚೆನ್ನಾಗಿ ಮನಸ್ಸಿನಲ್ಲಿ ಮೂಡಿಸಿಕೊಂಡರೆ ಸುಷುಪ್ತಿ 
- ತದಿನಿದ್ರೆ - ಎಂಬ ಅವಸ್ಥೆಯೂ ಆತ್ಛೆತನ್ಯದ 'ಅನುಭವಕ್ಕೇ ವಿಷಯವಾಗಿ ನಮಗೆ 
ತೋರುತಿರುವದೆಂಬುದು ುಟವಾಗುವದು. "ಸುಷುಪಿಯಲ್ಲಿ ನಾನು, ಮತೊಂದು - 
ಎಂಬ ಅನುಭವವು ನಮಗಿಲ್ಲವೆಂಬುದೇನೋ ನಿಜ ; ಆದರೆ ಆಗ ನಮಗೆ ಯಾವ 
ಅನುಭವವೂ ಇಲ್ಲ - ಎಂಬುದನ್ನೂ ನಾವು ನಮ್ಮ ಆತ್ಮಚೈತನ್ಯದ ಬೆಳಕಿನಿಂದಲೇ 
ಅಲ್ಲವೆ, ಅರಿತುಕೊಳ್ಳುವದು ? ಆದ್ದರಿಂದ ಆತ್ಮನು ಸುಪುಪಿಯಲ್ಲಾಗಲಿ ಮತ್ತೆ 
ಯಾವದಾದರೊಂದು ಅವಸ್ಥೆಯಲ್ಲಾಗಲಿ, ಇದಾನೊ, ಇಲ್ಲವೊ 9) - ಎಂದು. 
ಸಂಶಯಪಡುವದಕ್ಕೆ ಕಾರಣವೇ ಇರುವದಿಲ್ಲ, ಇದೆ, ಇಲ್ಲ - ಎಂಬುದೆರಡಕ್ಕೂ 
ಸಾಕ್ಷಿಯಾದ ಆತ್ಮಚ್ಛತನ್ನ [ವು ಇಲ್ಲ ಎಂದು ಶಂಕಿಸುವದು ತಾನೆ ಹೇಗೆ ಆದೀತು 
ಆದ್ದರಿಂದ ಆತ್ಮನು "ಸುಷುಪಿಯಲ್ಲಿ ಇದ್ದೇ ಇರುತ್ತಾನೆ ; ಅದಕ್ಕೆ ಆತ್ಮನ ಅನುಭವವೇ 
ಆಧಾರ, ಮತೊಂದು ಆಧಾರವೇನೂ ಬೇಕಿಲ್ಲವೆಂದಾಯಿತು. 


ಈಗ ಪ್ರಪಂಚವೆಲ್ಲವೂ ಸುಷುಪ್ತಿಯಲ್ಲಿ ಒಂದಾಗಿರುತದೆ ಎಂಬ ವಾಕ್ಯದ 
ಅರ್ಥವನ್ನು ತಿಳಿದುಕೊಳ್ಳುವದು ಸುಲಭವಾಗಿರುತದೆ. ಏಕೆಂದರೆ ಜಾಗ್ರತ್ತ್ವಪ್ಪ 
ಸುಷುಪ್ತಿ- ಎಚ್ಚರಕನಸುತನಿನಿದ್ರೆಗಳೆಂಬಿವು ಆತ್ಮನಿಗೆ ತೋರುವ ದೃಶ್ಯಗಳೇ ಆಗಿವೆ. 
ಅವು ಒಂದು ತೋರುತಿರುವಾಗ ಇನ್ನೊಂದು ಇರುವದೇ ಇಲ್ಲ; ಅವುಗಳಲ್ಲಿ ಒಂದು 
ತೋರುತ್ತಿರುವಾಗ ಇನ್ನೆರಡು ಎಲ್ಲಿಯೂ ಇರುವದೇ ಇಲ್ಲ. ಏಕೆಂದರೆ ಅವು 
ಎಲ್ಲಿಯಾದರೂ ಇರುವವೆಂದು ಕಲ್ಪಿಸುವದಕ್ಕೆ ಆತ್ಮಚೈತನ್ಯಾನುಭವದ ಆಧಾರವು 
ಬೇಕಾಗಿರುತದೆ. ಆದರೆ ಆ ಅನುಭವವು ಒಂದನ್ನು ಬೆಳಗುತ್ತಿರುವಾಗ ಮಿಕ್ಕೆರಡನ್ನು 
ಬೆಳಗುವ ಸಂಭವವೇ ಇಲ್ಲದಿರುವದರಿಂದ ತನಿನಿದ್ರೆಯ ಅವಸ್ಥೆಯಲ್ಲಿ ಎಚ್ಚರವು 
ಇದೆ ಎಂಬ ಮಾತಿಗೆ ಅರ್ಥವಿಲ್ಲ; ಅದು ತನಗೆ ತಾನೇ ವಿರುದ್ಧವಾದ 
ಮಾತಾಗಿರುತದೆ. ಇನ್ನು ಪ್ರಪಂಚವೆಂದರೇನು ? ಎಚ್ಚರದಲ್ಲಿ ನಮಗೆ ತೋರುವ 
ದೃಶ್ಯವಿಶೇಷವಲ್ಲವ ೧ ಎಚ್ಚರದವನ್ನೆಯಲ್ಲಿ ಮಾತ್ರವೇ ಇರಬಹುದಾದ ಆ ಪ್ರಪಂಚವು 
ಎಚ್ಚರವಿಲ್ಲದಾಗ ಎಲ್ಲಿ ಇದ್ದೀತು? ನಾನು ನಿದ್ರಿಸುತ್ತಿರುವಾಗ ನ್ನ. "ಹೊರಗೆ 
ಪ್ರಪಂಚವು ಇರುತದೆ ಎಂಬ ನಂಬಿಕೆಯು ದೇಹದ ಅಳತೆಗೆ ನಾನು ಕಟ್ಟುಬಿದ್ದಿರು 
ಪೆನೆಂಬ ಎಚ್ಚರದ ನಂಬಿಕೆಯ ಮೇಲೆ ನಿಂತಿರುತದೆ. ಆದರೆ ಆ ಎಚ್ಚರದ 
ದೇಹವಾಗಲಿ ಒಳಗಿನ ಕರಣಗಳಾಗಲಿ ಹೊರಗಿನ ದೃಶ್ಯಗಳಾಗಲಿ ಸುಷುಪಿಯಲ್ಲಿರುತವೆ 
ಎಂಬುದಕ್ಕೆ ಅನುಭವದ ಆಧಾರವೇ ಇಲ್ವ ಆದ್ದರಿಂದ ನಾನು ದೇಹಿಯು, 

ಪ್ರಪಂಚದಲ್ಲಿರುತೇನೆ, ಅದರಲ್ಲಿ ಎಚ್ಚರಕನಸುನಿದ್ರೆಗಳನ್ನನುಭವಿಸುತ್ತಿರುತ್ತೇನೆ - ಎಂಬ 
ನಂಬಿಕೆಯು ವ್ಯವಹಾರಕ್ಕೆ ಸರಿಯಾಗಬಹುದಾದರೂ ಶಾಸ್ತ್ರೀಯದ್ಭಷ್ಟಿಯಿಂದ ತಪ್ಪೇ 
ಆಗಿರುತದೆ. ಯಾವದು ಎಚ್ಚರವೆಂದೂ ಅದರೊಳಗಿನ ಪ್ರಪಂಚವೆಂದೂ ನಮಗೆ 
ವ್ಯವಹಾರದಲ್ಲಿ ಕಾಣಿಸುತಿರುವದೋ ಅದು ಮೊದಲು ಸ್ವಪ್ಪದಲ್ಲಿಯೇ ಇರುವದಿಲ್ಲ. 
ಎಚ್ಚರದಲ್ಲಿ ಹೊರಗಿನ ಒಳಗಿನ ಪ್ರಪಂಚದ ಉಪಾಧಿಯಿಂದೊಡಗೂಡಿದ ಆತ್ಮನೆಂದು 
ತೋರುವ ವೈಶ್ವಾನರನೇ ಕನಸಿನಲ್ಲಿ ಅನುಭವಕ್ಕೆ ಗೋಚರವಾಗುವ ತೋರಿಕೆಯ 
ಪ್ರಪಂಚದಿಂದ ಉಪೆಹಿತನಾಗಿರುವ ತೈಜಸನಾಗಿರುತಾನೆ ; ವೈಶ್ವಾನರತೈಜಸರುಗಳಿಗೆ 
ನಾಮಮಾತ್ರದಲ್ಲಿ ಭೇದವಲ್ಲದೆ ಸ್ವರೂಪದಲ್ಲಿ ಯಾವ ಭೇದವೂ ಇರುವದಿಲ್ಲವೆಂಬು 
ದನ್ನು ಆಗಲೆ ತಿಳಿಸಿರುತ್ತೇನೆ. ಬಗೆ ನೋಡಿದರೆ ಎಚ್ಚರದ ಪ್ರಪಂಚವೇ ಕನಸಿನ 
ಪ್ರಪಂಚಾಭಾಸವಾಗಿರುತದೆ. ಆತ್ಮನು ಎಚ್ಚರದಲ್ಲಿ ನೀಃಶ್ವಾ ರೂಪದಿಂದ ಹೊರಬಿಟ್ಟ 
ಪ್ರಪಂಚವನ್ನು ಒಳಗೆಳೆದುಕೊಂಡು ಕನಸಿನಲ್ಲಿ ಕಾಣುವ "ಪ್ರಪಂಚಾಭಾಸರೂಪದಿಂದ 
ಅದನ್ನು ಮತ್ತೆ ಹೊರಕ್ಕೆ ಬಿಡುತಾನೆ, ಆ ಪ್ರಪಂಚವಾಗಲಿ ಪ್ರಪಂಚಾಭಾಸವಾಗಲಿ 
ಆತನಿಗಿಂತ ಬೇರೆಯಾಗಿರುವದೇ ಇಲ್ಲ- ಎಂಬುದೇ ಸಿದ್ಧಾಂತವಾಗುತ್ತದೆ. ಇದೇ ದೃಷ್ಟಿ 
ಯನ್ನು ಮುಂದುವರೆಸಿದರೆ ಸುಷುಪ್ತಿಯಲ್ಲಿ ಯಾವ ಕಾಮವಾಗಲಿ ಕನಸಾಗಿ ತೋರದೆ 
ಇರುವದರಿಂದ ಆತ್ಮನೇ ಆಪ ಪ್ರಪಂಚವನ್ನು ತನ್ನೊಳಗೆ ಉಚ್ಛಾಸರೂಪದಿಂದ ತನ್ನಲ್ಲಿ 
ಒಂದುಮಾಡಿಕೊಂಡರುತಾನೆ. - ಎಂದು. ಹೇಳಬೇಕಾಗಿರುತದೆ ಇದನ್ನೇ ಶ್ರುತಿಯಲ್ಲಿ 
ಸುಷುಪಾತ್ಸನು "ಏಕೀಭೂತನಾಗಿರುತಾನೆ' ಎಂಬ ವಿಶೇಷಣದಿಂದ ತಿಳಿಸಿರುತ್ತದೆ. 


ಈಗ "ಸುಹುಪ್ಪಾತ್ಮನು ಪ್ರಜ್ಞಾನಘನನೇ ಆಗಿರುತಾನೆ' ಎಂಬ ವಿಶೇಷಣದ 
ಅಭಿಪ್ರಾಯವನ್ನು ವಿಮರ್ಶಿಸೋಣ. ಎಚ್ಚರದಲ್ಲಿ ಹೊರಗಿನ ದೃಶ್ಯಪ್ರಪಂಚದ 
ಪ್ರತಿಯೊಂದು ಅಂಶವೂ ಒಂದೊಂದು ಜೆ ೀಯವಾಗಿರುತದೆ ; ಅದನ್ನರಿಯುವದಕ್ಕೆ 
ನಮ್ಮ ಅಂತಚರಣದಲ್ಲಿ ಒಂದೊಂದು ಜ್ಞಾನವು ತಲೆದೋರುತಿರುತದೆ. ಇದು ಘಟ, 
ಘಟಜ್ಞಾನ, ಇದು ಪಟ ಪಟಜ್ಞಾನ - ಎಂಬ ಜ್ಞಾನಜ್ಜೆ ಶ್ಲೇಯವಿಭಾಗವೇ ನಮಗೆ ಅಲ್ಲಿ 
ಕಾಣುತ್ತಿರುವ ಪ್ರಪಂಚವೆಂಬುದು - ಅಲ್ಲವೆ ? ನಮಗೆ ಒಂದೊಂದು ವಸುವೂ ತನ್ನತನ್ನ 
ಜ್ಞಾನದ ಮೂಲಕವೇ ತಿಳಿಯಬರುತದೆ. ಇದಲ್ಲದೆ ನಮಗೆ ಒಂದು ವಸುವಿನ 
ಜ್ಞಾನವಿರುವಾಗ ಇನ್ನೊಂದರ ಜ್ಞಾನವಿರುವದಿಲ್ಲ ; ಉದಾಹರಣೆಗೆ ಮನೆಯ 
ಜ್ಞಾನವಿರುವಾಗ ಮರದ ಜ್ಞಾನವಿರುವದಿಲ್ಲ. ಮರದ ಜ್ಞಾನವಿರುವಾಗ ಕೆರೆಯ 
ಜ್ಞಾನವಿರುವದಿಲ್ಲ . ಹೀಗೆ ಅಂತಃಕರಣದಲ್ಲಿ ಜ್ಞಾನಗಳು ' ಎದ್ದುಕಾಣುತ್ತಿರುವದೇ 
ಎಚ್ಛರದವಸ್ಥೆ . ಹೀಗಿರುವದರಿಂದ ಎಚ್ಚರದವಸ್ಥೆಯು ಸಂಪೂರ್ಣವಾಗಿ ಅಳಿಸಿಹೋಗಿ 


52 ಮಾಂಡೂಕ್ಕೂೋಪನ್ಯಾಸಮಂಜರಿ 


ಕನಸಿನ ಅವಸ್ಥೆಯು ಕಾಣಿಸಿಕೊಳ್ಳುವಾಗ ಎಚ್ಚರದ ಪ್ರಪಂಚದ ಅಂಗಗಳಾದ 
ಜ್ಞಾನಜ್ಞೇಯಗಳು ಎಲ್ಲಿರುತವೆಯೆನ್ನಬೇಕಾಯಿತು 9? ಈಗ ಅವು ಕನಸಿನ 
ಜ್ಞಾನಜ್ಜೇಯಗಳಾಗಿ ತೋರುತಿವೆ. ಅಲ್ಲವೆ ? ನಾವು ಕನಸು ಕಾಣುತ್ತಿರುವಾಗಲೂ 
ಎಚ್ಚರವಾಗಿರುವ ಅನೇಕರು ಪ್ರಪಂಚದಲ್ಲಿ ಇದ್ದುಕೊಂಡಿರಬಹುದೆಂಬ ನಂಬಿಕೆಯು 
ಎಚ್ಚರದ ವ್ಯವಹಾರದ ದೃಷ್ಟಿಯಿಂದ ಸರಿಯೇ ಆಗಿದೆ ; ಆದರೆ ಶಾಸ್ತ್ರದೃಷ್ಟಿಯಿಂದ 
ನೋಡಿದರೆ ಒಂದು ಅವಸ್ಥೆಯಿರುವಾಗ ಇನ್ನೆರಡವಸ್ಥೆಗಳು ಇರುವದೇ ಇಲ್ಲವೆಂದು 
ನಿಶ್ಚಯವಾಗುವದರಿಂದ ವಿಚಾರದಶೆಯಲ್ಲಿ ಆ ನಂಬಿಕೆಯನ್ನು ನಾವು ಕೈ 
ಬಿಡಬೇಕಾಗಿರುತದೆ. ಈ ಕಾರಣದಿಂದಲೇ ಎಚ್ಚರದ ದೃಶ್ಯಗಳಾಗಲಿ ಕನಸಿನ 
ದೃಶ್ಯಗಳಾಗಲಿ ಇಲ್ಲದಿರುವಾಗ ಅವುಗಳ ಜ್ಞಾನಗಳೂ ಇರುವದಿಲ್ಲವೆಂಬುದೇ 
ಸರಿಯಾದ ತೀರ್ಪು. ಪ್ರಪಂಚದ ದೃಶ್ಯಗಳೆಲ್ಲ ಆತ್ಸನಲ್ಲಿಯೇ ಒಂದಾಗಿರುವ 
ವೆಂಬುದನ್ನು ಆಗಲೆ ನಿರ್ಣಯಿಸಲಾಗಿದೆ. ಆದ್ದರಿಂದ ಅದೇ ಯುಕಿಯಿಂದ 
ಪ್ರಪಂಚವನ್ನು ಅರಿಯುವ ಜ್ಞಾನಗಳೆಲ್ಲ ಸುಮುಪಿಯಲ್ಲಿ  ಆತ್ಮನಲ್ಲಿಯೇ 
ಒಂದಾಗಿರುವವೆಂದು ತೀರ್ಮಾನಿಸುವದೇ ಯುಕ್ತ. ಈ ಅಭಿಪ್ರಾಯದಿಂದಲೇ 
ಶ್ರುತಿಯಲ್ಲಿ ಆತ್ಮವನ್ನು "ಪ್ರಜ್ಞಾನಘನನೇ' ಎಂಬ ವಿಶೇಷಣದಿಂದ ತಿಳಿಸಿರುತದೆ. 

ಇಲ್ಲಿ ಮಂತ್ರದಲ್ಲಿ "ಪ್ರಜ್ಞಾನಘನನೇ' ಎಂದು ಘನ (ಗಟ್ಟಿ) ಎಂಬ ಶಬ್ದವನ್ನು 
ಪ್ರಯೋಗಿಸಿದೆ. "ಪ್ರಜ್ಞಾನಘನನೇ' ಎಂದು ಒತ್ತಿ ಹೇಳಿರುತ್ತದೆ. ಇದರ ಭಾವವೇನು ? 
- ಎಂಬುದನ್ನು ನಾವು ಸ್ವಲ್ಪ ಮನಮುಟ್ಟಿ ವಿಚಾರ ಮಾಡಬೇಕು. ಸುಷುಪಿಯನ್ನು 
ನಾವು ಯಾವ ರೂಪದಿಂದ ಅರಿಯುತ್ತೇವೆ ? - ಎಂಬುದನ್ನು ನೋಡಿದರೆ ನಾವು ಆಗ 
ಚೈತನ್ಯರೂಪರಾಗಿಯೇ ಇರುತ್ತೇವೆ. ಎಂಬುದು ಗೊತಾಗುತದೆ. ಆದ್ದರಿಂದ 
ಹೊರಗಿನ ದೃಶ್ಯಗಳೆಲ್ಲವೂ ಈ ಚೈತನ್ಯದಲ್ಲಿಯೇ ಒಂದಾಗಿಬಿಟ್ಟಿರುತವೆ ಎಂದಾಯಿತು. 
ನೀರಿನಲ್ಲಿ ನೊರೆಯೆದ್ದುಕೊಳ್ಳುವ ಮುಂಚೆ ಅದು ನೀರಿನ ರೂಪದಲ್ಲಿಯೇ ಇದ್ದು 
ಕೊಂಡಿರುವಹಾಗೆ ಜ್ಞಾನಗಳೂ ಜ್ಞೇಯಗಳೂ ಇಲ್ಲಿ ಪ್ರಜ್ಞಾನದ (ಚೈತನ್ಯದ) 
ಸ್ವರೂಪವಾಗಿಯೇ ಒಂದಾಗಿರುತವೆ. ಚಿನ್ನದ ಬೇರೆಬೇರೆಯ ಒಡವೆಗಳನ್ನು ಕರಗಿಸಿ 
ಪುಟವಿಕ್ಕಿ ಆರಿಸಿದಾಗ ಚಿನ್ನದಗಟ್ಟಿಯೇ ಆಗಿಬಿಡುವಂತೆ ಜ್ಞಾನಜ್ಜೇಯಪ್ರಪಂಚ 
ವೆಲ್ಲವೂ ಈ ಪ್ರಜ್ಞಾನವೆಂಬ ಹೆಸರಿನ ಚೈತನ್ಯದ ಗಟ್ಟಿಯೇ ಆಗಿರುತ್ತದೆ ; ಅದರಲ್ಲಿ 
ಚೈತನ್ಯಕ್ಕಿಂತ ಮತ್ತೆ ಯಾವದೊಂದು ಬೇರೆಯ ಜಾತಿಯ ವಸುವೂ ಆಗ ಇರುವದೇ 
ಇಲ್ಲ- ಎಂದು ಹೇಳಬೇಕಾಯಿತು. 


ಈಗ ""ಸುಷುಪ್ಪಾತ್ಸನು ಆನಂದಮಯನು''. ಎಂಬ ವಿಶೇಷಣದ 

ಅಭಿಪ್ರಾಯವನ್ನು ತಿಳಿದುಕೊಳ್ಳುವದು ಕಷ್ಟವಲ್ಲ. ಏಕೆಂದರೆ ಎಚ್ಚರದಲ್ಲಾಗಲಿ 
 ಕನಸಿನಲ್ಲಾಗಲಿ ನಾವು ಬೇರೆಬೇರೆಯ ದೃಶ್ಯಗಳನ್ನು ಕಂಡು ಇದು ಪ್ರಿಯವಾದದ್ದು, 
ಇದು ಅಪ್ರಿಯವಾದದ್ದು - ಎಂದು ವಿಂಗಡಿಸಿಕೊಂಡು ಪ್ರಿಯವಾದದ್ದನ್ನು ಅದಕ್ಕೆ ತಕ್ಕ 
ಕರಣದ ಮೂಲಕ ಅನುಭವಿಸಿ ಅದರಿಂದ ಅಷ್ಟಷ್ಟು ಸುಖವನ್ನು ಪಡೆದುಕೊಳ್ಳ 
ಬೇಕಾಗಿರುತ್ತದೆ. ಎಚ್ಚರದಲ್ಲಿಯೂ ಕನಸಿನಲ್ಲಿಯೂ ಈ ವಿಷಯಭೋಗವನ್ನು 
ಮಾಡುವ ವಿಷಯಿಯಾಗಿರುವದು ನಮಗೆ ತಪ್ಪಿದ್ದಲ್ಲ ; ನಮಗೆ ಒಂದಿಷ್ಟು 
ಸುಖವು ಬೇಕಾದರೂ ಅಲ್ಲಿ ನಾವು ವಿಷಯಿಗಳಾಗಿಯೇ ಇದ್ದುಕೊಂಡು, ಕರಣಗಳ 
ವ್ಯಾಪಾರದಿಂದಲೇ ವಿಷಯಗಳನ್ನು ಅನುಭವಿಸಬೇಕಾಗಿರುವದು. ನಮ್ಮ 
ಮನಸ್ಸು ಈ ಎರಡು ಅವಸ್ಥೆಗಳಲ್ಲಿಯೂ ಹೀಗೆ ವಿಷಯವಿಷಯಿಭಾವದ ಆಯಾಸದ 
ಮೂಲಕವಾಗಿಯೇ ಆನಂದಕಣಗಳನ್ನು ಆರಿಸಿಕೊಳ್ಳಬೇಕಾಗಿರುತದೆ. ಆದರೆ ಈ 
ಸುಷುಪಿಯಲ್ಲಿ ನೋಡಿದರೆ ಆತ್ಮನು ತನ್ನ ಸ್ವರೂಪದಲ್ಲಿಮಾತ್ರ ಇದ್ದುಕೊಂಡಿರುತಾನೆ. 
ವಿಷಯ ವಿಷಯಿಭಾವದ ಆಯಾಸವು ಆಗೆ ಎಳ್ಳಷ್ಟೂ ಇರುವದೇ ಇಲ್ಲ, 
ಗಾಢನಿದ್ರೆಯಲ್ಲಿದ್ದಷ್ಟು ಕಾಲವೂ ನಮಗೆ ಆನಂದವೇ ಇರುತ್ತದೆ. ದುಃಖದ ಮಿಶ್ರಣವು 
ಒಂದಿಷ್ಟೂ ಇಲ್ಲ. ಆದ್ದರಿಂದ ಈ ಆತ್ಮನ ಸ್ವರೂಪವು ಆನಂದಮಯವಾಗಿರುತ್ತದೆ 
ಎಂದು ಶ್ರುತಿಯು ಹೇಳುತಿದೆ. ಸುಷುಪ್ತಿಯ ಈ ಸ್ವರೂಪದಲ್ಲಿ ಒಂದೇ ಒಂದು 
ಕೊರತೆ, ಅದೇನೆಂದರೆ ನಾವು ಎಂದೆಂದಿಗೂ ಈ ರೂಪದಲ್ಲಿರುವದಕ್ಕೆ ಆಗುವದಿಲ್ಲ. 
ನಿದ್ರೆಯಿಂದ ಎಚ್ಚತ್ರಬಳಿಕ ಮತ್ತೆ ಎಂದಿನಂತೆ ಗಾಣದ ಎತ್ತಿನ ಹಾಗೆ ವಿಷಯಗಳನ್ನು 
ಬೆನ್ನಟ್ಟಿ ಹೋಗಿಯೇ ಸುಖವನ್ನು ಪಡೆದುಕೊಳ್ಳಬೇಕಾಗಿರುತದೆ. ಆದ್ದರಿಂದ 
ಸುಷಪಿಯಲ್ಲಿ ಸಿಕ್ಕುವ ಆತಸ್ತರೂಪವು ಆನಂದಮಯ - ಆನಂದಪ್ರಚುರ- ವಾಗಿದ್ದರೂ 
ಆತ್ಯಂತಿಕವಾದ ಆನಂದವಲ್ಲ, ಅದೇ ಪರಮಪುರುಷಾರ್ಥವಲ್ಲ. 

ಸುಷುಪಿಯಲ್ಲಿ ನಮಗೆ ಸಿಕ್ಕವ. ಆನಂದವು ವಿಷಯವಿಷಯಿಯಾಗಿ 
ಪರಿಣಮಿಸುವ ಆಯಾಸವಿಲ್ಲದಷ್ಟೆ? ಆದ್ದರಿಂದ ಇಲ್ಲಿಭೋಕೃ, ಭೋಗ, ಭೋಗ್ಯ - 
ಎಂಬ ವಿಭಾಗಗಳೂ ಇರುವದಿಲ್ಲ ಆದರೂ ಎಚ್ಚರದ ದೃಷ್ಟಿಯಿಂದ ನೋಡಿದರೆ 
“ನಾವು ಅಲ್ಲಿ ಆನಂದವನ್ನು ಭೋಗಿಸುತೇವೆ' ಎಂದು ಹೇಳಬಹುದಷ್ಟೆ ? ಈ 
ಕಾರಣದಿಂದ ಶ್ರುತಿಯು ಸುಷುಪಾತ್ಮನನ್ನು ""ಆನಂದಭುಕ್‌'' (ಆನಂದವನ್ನು 
ಭೋಗಿಸುವವನು) ಎನ್ನುತ್ತಿದೆ. ಆದರೆ ಅಲ್ಲಿ ನಿಜವಾಗಿ ಭೋಗಿಸುವದೆಂಬ. 
ವ್ಯಾಪಾರವಿದೆ ಎಂದು ತಿಳಿಯುವದಕ್ಕೆ ಅನುಭವದ ಆಧಾರವೇನೂ ಇರುವದೇ ಇಲ್ಲ. 


ಈವರೆಗೆ ವಿವರಿಸಿರುವ ಆತಸ್ತರೂಪವನ್ನು ಶ್ರುತಿಯಲ್ಲಿ “ಪ್ರಾಜ್ಞ? ಎಂಬ 

ಹೆಸರಿನಿಂದ ಕರೆದಿರುತದೆ. ಪ್ರಾಜ್ಞನೆಂದರೆ ಎರಡು ಅರ್ಥವಾಗುತದೆ : ಅರಿಯುವವನು 
ಪ್ರಾಜ್ಞನು, ಅರಿವಿನ ಸ್ವರೂಪನೇ ಆಗಿರುವವನು ಪ್ರಾಜ್ಞನು. ಸುಷುಪಿಯಲ್ಲಿ 
ಅರಿಯುವದೆಂಬ ಕ್ರಿಯೆಯಿಲ್ಲದ್ದರಿಂದ ಸುಷುಪಾತ್ಮನು ಅರಿಯುವದೆಂಬ ಕ್ರಿಯೆಗೆ 
ಕರ್ತೃ ಎನ್ನುವದಕ್ಕಿಲ್ಲ ; ಆದರೂ ಅದೇ ಆತ್ಮನೇ ಎಚ್ಚರಕನಸುಗಳಲ್ಲಿ ಅರಿಯುವ 
ಕರ್ತೃವಾಗಿ ತೋರಿಕೊಳ್ಳುತ್ತಿರುವದರಿಂದ ಅವನನ್ನು ಈ ಅರ್ಥದಲ್ಲಿಯೂ ಶ್ರಾಜ್ನನೆನ್ನ 
ಬಹುದು. ಸುಷುಪ್ತಿಯ ಕಣ್ಣಿನಿಂದಲೇ ನೋಡಿದರೆ ಆತ್ಮನು ಬರಿಯ ಪ್ರಜ್ಞಾನದ 
ಗಟ್ಟಿಯೇ ಆಗಿರುತಾನೆ - ಏಂದು ಆಗಲೇ ತಿಳಿಸಿದ್ದಾಗಿದೆ. ಹೀಗೆ ನೋಡಿದರೆ: 
ಸೂರ್ಯನು ಹೇಗೆ ಪ್ರಕಾಶಸ್ವರೂಪನೇ ಆಗಿರುವನೋ ಹಾಗೆ ಸುಷುಪಾತ್ನಮ 
ಪ್ರಜ್ಞಾನಸ್ವರೂಪನೇ ಆಗಿರುವದರಿಂದ ಅವನಿಗೆ ಪ್ರಾಜ್ಞ ಎಂಬ ಅಸಾಧಾರಣವಾದ 
ಹೆಸರು ಸಲ್ಲುತ್ತದೆ. 


ವೈಶ್ವಾನರ, ತೈಜಸ, ಪ್ರಾಜ್ಞ ಎಂಬ ಹೆಸರಿನಿಂದ ಕ್ರಮವಾಗಿ ಜಾಗರಿತ, ಸ್ವಪ್ನ | 
ಸುಷುಪ್ಪ- ಎಂಬ ಸ್ಥಾನಗಳಲ್ಲಿರುವ ಆತ್ಮವನ್ನು ಕರೆದಿರುತ್ತದೆ ಎಂಬುದನ್ನು ವಾಚಕರು 
ನೆನಪಿನಲ್ಲಿಡಬೇಕು. ಈ ಹೆಸರುಗಳು ಆತ್ಮನ ಮ್ಯಾಪಕತ್ವವನ್ನು ತಿಳಿಸುವದಕ್ಕೆ ಶ್ರುತಿಯಲ್ಲಿ 
ಕೊಟ್ಟಿರುವವುಗಳೇ ಹೊರತು ನಮಗೆ ಲೋಕದಲ್ಲಿ ಪ್ರಸಿದ್ಧವಾಗಿರುವವುಗಳಲ್ಲ . ಜಾಗರಿ 
ತಾದಿಸ್ವಾನಗಳುಳ್ಳವನು ಆತ್ಮನು ಎಂಬ ಮಾತಿನ ಅರ್ಥವನ್ನು ಶ್ರುತಿಯ ಕಣ್ಣಿನಿಂದಲೇ 
ನೋಡಿ ಅರಿಯಬೇಕು. ಎಚ್ಚರ, ಕನಸು, ತನಿನಿದ್ರೆ - ಎಂಬಿವು ಮೂರು ಸ್ಥಾನಗಳೆಂದೂ 
ಅವುಗಳೊಳಗೆ ಆತ್ಮವು ಇದಾನೆಂದೂ ಆ ವಾಕ್ಯಕ್ಕೆ ಅರ್ಥವಲ್ಲ. ಆಯಾ ಸ್ಥಾನಗಳು 
ಆತನಿಗೆ ಉಪಾಧಿಗಳಾಗಿವೆ ; ಅವುಗಳಿಗೆ ಆತ್ಮನು ಸಾಕ್ಷಿಯಾಗಿರುತಾನೆ ಎಂಬುದೇ ಆ 
ವಾಕ್ಯದ ಅಭಿಪ್ರಾಯ. ಈ ಸ್ಥಾನಗಳು ಅಥವಾ ಅವಸ್ಥೆಗಳು ತಮಗೆ ತಾವೇ ಇದ್ದು 
ಕೊಂಡು ಇರುವವಲ್ಲ; ಆತ್ಮನ ಚೈತನ್ಯದ ಬಲದಿಂದ ಅವು ತೋರಿಕೊಳ್ಳುತ್ತಿರುವದೇ 
ಅವುಗಳ ಇರವು ; ಅವುಗಳಿಗೆ ಆತ್ಮನಿಗೆ ಇರುವಂತೆ ಸ್ವಪ್ರಕಾಶವಿರುವದಿಲ್ಲ, ಸ್ವತಂತ್ರ 
ವಾದ ಇರವೂ ಇಲ್ಲ ಆತ್ಮನಿಗೆ ಜಾಗೃತ್ತ್ವಪ್ಪಗಳೆಂಬ ಅವಸ್ಥೆಗಳ ಅಥವಾ ಅವುಗಳಲ್ಲಿ 
ಕಾಣುವ ಪ್ರಪಂಚದ ಹಂಗು ಇರುವದಿಲ್ಲ; ಅವುಗಳೇ ಅವನ ಚೈತನ್ಯಪ್ರಕಾಶವನ್ನು 
ಅವಲಂಬಿಸಿ ಜೀವಿಸಿಕೊಂಡಿರುತವೆ. ಸುಷುಪ್ಪಿಯಲ್ಲಾದರೋ, ಅರಿಯುವ 
ಬಿಡಿಬಿಡಿಯ ಜ್ಞಾನಗಳಾಗಲಿ ಅವುಗಳಿಂದ ಅರಿಯಬೇಕಾದ ಬಿಡಿಬಿಡಿಯ ಜ್ಞೇಯ 
ಗಳಾಗಲಿ ಇರುವದಿಲ್ಲ ; ಅಲ್ಲಿ ಜ್ಞಾನಗಳೂ ಜ್ಲೇಯಗಳೂ ಪ್ರಾಜ್ಞರೂಪದಲ್ಲಿಯೇ 
ಒಂದಾಗಿಬಿಟ್ಟಿರುತವೆ. ಆ ಒಂದೇ ರೂಪವನ್ನೇ ಅರಿವಿನ ಗಟ್ಟಿ, ಆನಂದಮಯ - 
ಎಂದು ಬೇರೆಬೇರೆಯ ದೃಷ್ಟಿಕೋಣಗಳಿಂದ ಕರೆದಿರುತದೆ ; ಅಪ್ಪೆ. 

. ಪ್ರಾಜ್ಞಾತ್ಮನ ಸ್ವರೂಪವರ್ಣನೆಯಲ್ಲಿ ಮೊದಲು ಓದುಗರಿಗೆ ಬೇಗನೆ 
ಅರಗಿಸಿಕೊಳ್ಳಲಾಗದ ಅನೇಕ ವಿಚಾರಗಳು ಬಂದಿರುತ್ತವೆ. ಆದ್ದರಿಂದ ವಾಚಕರು 
ಈ ಭಾಗವನ್ನು ಮತ್ತೆಮತ್ತೆ ಓದಿ ತಮತ್ರಮೊಳೆಗೇ ಮೆಲುಕುಹಾಕಬೇಕು. 
ಮುಂದಿನ ಮಂತ್ರದ ವಿವರಣೆಯಲ್ಲಿ ಈ ವಿಚಾರಗಳನ್ನು ಇನ್ನಷ್ಟು 
ಸ್ಫುಟಗೊಳಿಸುವದಕ್ಕೆ ಪ್ರಯತ್ನಿಸುವೆನು. 


೭. ಪ್ರಾಜ್ಞನು ಅವ್ಯಾಕೃತಾತ್ಮನೇ 

ಎಚ್ಚರ, ಕನಸು, ತನಿನಿದ್ರೆ - ಎಂಬ ಮೂರು ಅವಸ್ಥೆಗಳು ನಮಗೆ 
ಒಂದರಹಿಂದೊಂದು ಬಂದುಹೋಗುತಿರುವವು, ಅವನ್ನು ನಾವು ದಿನದಿನವೂ 
ಅನುಭವಿಸುತ್ತಿರುವೆವು - ಎಂಬುದು ಲೋಕದ ಜನರ ಅಭಿಪ್ರಾಯ. ಆದರೆ ಶಾಸ್ತ್ರದೃಷ್ಟಿ 
ಯಿಂದ ಈ ಅವಸ್ಥೆಗಳನ್ನು ಪರಿಶೀಲಿಸಿದಾಗ ಅವುಗಳಲ್ಲಿ ಒಬ್ಬನೇ ಆತ್ಮನೇ ಆಯಾ 
ಅವಸ್ಥೆಗಳ ಉಪಾಧಿಯಿಂದ ಕೂಡಿರುವನೆಂಬುದನ್ನು ತಿಳಿಸುವದಕ್ಕೆ ಆತ್ಮನಿಗೆ ಕ್ರಮವಾಗಿ 
ವೈಶ್ವಾನರ, ತೈಜಸ, ಪ್ರಾಜ್ಞ- ಎಂಬ ಹೆಸರುಗಳನ್ನು ಶಾಸ್ತ್ರದಲ್ಲಿ ಕೊಟ್ಟಿರುತ್ತದೆ - 
ಎಂಬಿದನ್ನು ಈವರೆಗೆ ವಿವರಿಸಿ ತಿಳಿಸಿರುತ್ತೇನೆ. ವಿಶೇಷವಾಗಿ ಸುಷುಪಿಯಲ್ಲಿ ಯಾವ 
ಕಾಮವೂ ಇಲ್ಲದೆ ಯಾವ ದೃಶ್ಯವನ್ನೂ ಕಾಣದೆ ಚೈತನ್ಯಮಾತ್ರ ಸ್ವರೂಪದಲ್ಲಿರುವದ 
ರಿಂದ ಆತ್ಮನು ಪ್ರಾಜ್ಞ ಸನೆನಿಸಿಕೊಂಡಿರುತಾನೆ - ಎಂದು ತಿಳಿಸಿರುತೇನೆ. ಆ ಅವಸ್ಥೆಯಲ್ಲಿ 
ಬಿಡಿಜ್ಞಾನಗಳಾಗಲಿ ಅವುಗಳ ವಿಷಯಗಳಾಗಲಿ ಬಿಡಿಬಿಡಿಯಾಗಿ ವಿಭಕವಾಗಿ 
ತೋರಿಕೊಳ್ಳದೆ ಆತ್ಮನಲ್ಲಿ ಒಂದಾಗಿಬಿಟ್ಟಿರುತವೆ ; ಆದ್ದರಿಂದ ಅವನು ಏಕೀಭೂತನು, 
ಒಂದೇ ಆಗಿರುವ ಸನಾತ್ರನು. ಅಲ್ಲಿ ವಿಷಯವಿಷಯಿಭಾವದ ಆಯಾಸವಿಲ್ಲದೆಯೇ 
ನಿರಾಯಾಸವಾದ ಸುಖಸ್ಟರೂಪದಲ್ಲಿರುವದರಿಂದ ಆತ್ಮನು ಆನಂದಮಯನು - 
ಎಂದು ತಿಳಿಸಿದ್ದಾಗಿದೆ. ಇಷ್ಟನ್ನೂ ಮನಸಿನಲ್ಲಿಟ್ಟುಕೂಂಡು ಮುಂದಿನ ಮಂತ್ರದ 
ಅಭಿಪ್ರಾಯವನ್ನು ಮೆಲುಕುಹಾಕುವದಕ್ಕೆ ಮನಸ್ಸನ್ನು ಉಪಯೋಗಿಸಿಕೊಳ್ಳಬೇಕು. 


ಸುಷುಪಾತ್ತನನ್ನು ವರ್ಣಿಸಿರುವ ಈ ಮಂತ್ರವನ್ನು ನೋಡಿರಿ :- 
(ಉಪನಿಷತು) 
ಏಷ ಸರ್ವೇಶ್ವರ ಏಷ ಸರ್ವಜ್ಞ ಏಷೋತನರ್ಯಾಮೈೇಷ ಯೋನಿಃ 
ಸರ್ವಸ್ಯ ಪ್ರಭವಾಪ್ಯಯ್‌ ಹಿ ಭೂತಾನಾಮ್‌ Wil 

"ಈತನೇ ಸರ್ವೇಶ್ವರನು, ಈತನೇ ಸರ್ವಜ್ಞನು, ಈತನೇ 
ಅಂತಯಾರ್ಮಿ ಯು, ಈತನೇ ಎಲ್ಲಕ್ಕೂ ಯೋನಿಯು, ಭೂತಗಳ 


ಸುಷುಪಾತ್ಲನ ವಿಷಯಕ್ಕೆ ಸಾಮಾನ್ಯಜನರಿಗಿರುವ ಅಭಿಪ್ರಾಯಕ್ಕೂ ಶಾಸ್ತ್ರದ 
ಉಪದೇಶಕ್ಕೂ ಅಜಗಜಾಂತರವಿದೆ ಎಂಬುದು ಈ ವರ್ಣನೆಯಿಂದ ಸ್ಫುಟವಾಗುತ್ತದೆ. 
ಏಕೆಂದರೆ ಲೌಕಿಕದೃಷ್ಟಿಯಿಂದ ನೋಡುವಾಗ ಸುಷುಪ್ತಿ ಎಂದರೆ ಏನು 9 
ಎಚ್ಚರಕನಸುಗಳಲ್ಲಿರುವಂಥ ವ್ಯವಹಾರಸ್ವಾತಂತ್ರ ವಿಲ್ಲದೆ, ಏನೊಂದನ್ನೂ ಅರಿಯದ 
ಗಾಢತಮಸಿನಲ್ಲಿ ಮುಳುಗಿ ಯಾವದೋ ಒಂದು ತಮಶಕ್ತಿಯ ಹಿಡಿತಕ್ಕೆ 
ಸಿಕ್ಕಿಬಿದ್ದಿರುವ ಕಾರಣಾವಸ್ಥೆಯದು. ಗಾಢನಿದ್ರೆಯೆಂಬುದು ವ್ಯವಹಾರಕ್ಕೆ ಯಾವ 
ಸಂಬಂಧವೂ ಇಲ್ಲದ, ವ್ಯವಹಾರಕ್ಕೆ ಯಾವ ಲಾಭವನ್ನೂ ಕೊಡಲಾರದ 
ಅನಿವಾರ್ಯ ಅನಿಷ್ಟವು. ಆ ನಿದ್ರೆಯ ಕಾಲವನ್ನು ಸ್ವಲ್ಪ ಕಡಿಮೆಮಾಡಿಕೊಂಡು 
ಸ್ವಲ್ಪಹೊತ್ತು. ಎಚ್ಚರದಿಂದಿದ್ದರೆ.. ಮನುಷ್ಯರು. ವ್ಯಾವಹಾರಿಕಜ್ಞಾನದಿಂದಲೂ 
ಶರೀರೇಂದ್ರಿಯಗಳ ವ್ಯಾಪಾರದಿಂದಲೂ ಎಷ್ಟೋ ಹೆಚ್ಚಿನ ಲಾಭವನ್ನು 
ಸಂಪಾದಿಸಿಕೊಳ್ಳಬಹುದು. ಆದರೆ ಯಾವದೋ ಶಾಪವಿಶೇಷದಿಂದ ಮನುಷ್ಯರು 
ಇನ್ನೂ ಇತರ ಮೂಗಜಂತುಗಳಂತೆಯೇ ನಿದ್ರೆಯ ಹಿಡಿತದಿಂದ ತಪ್ಪಿಸಿಕೊಳ್ಳಲಾರದೆ 
ಇರುತ್ತಾರೆ. ಹೀಗೆಂಬುದು ಲೋಕದ ಸಾಮಾನ್ಯಜನರ ಮತ. 


ಆದರೆ ಶಾಸ್ತ್ರದಲ್ಲಿ ಹೇಳಿರುವ ಸುಷುಪಸ್ಥಾನದ ಆತ್ಮನ ವರ್ಣನೆಯು 
ಇದಕ್ಕೆ ಅತ್ಯಂತವಿರುದ್ದವಾಗಿರುತದೆ. ಏಕೆಂದರೆ ಶಾಸ್ತ್ರದೃಷ್ಟಿಯಿಂದ ನೋಡಿದರೆ ಆ 
ಆತ್ಮನಲ್ಲಿ ಈ ಗುಣಗಳು ಕಾಣಿಸುವವು : 


ಸುಷುಪಾತ್ಮನು ಜನರು ತಿಳಿದುಕೊಂಡಿರುವಂತೆ ಆಸ್ವತಂತ್ರನಲ್ಲ ; ಅವನು 
ಸರ್ವೇಶ್ವರನು, ಎಲ್ಲವನ್ನೂ ಆಳತಶಕ್ಕವನು. ಸುಷುಪ್ತಿಯಲ್ಲಿ ಆಳುವದಕ್ಕೆ ವಿಷಯ 
ವಾದದ್ದು ಏನೂ ಇರುವದಿಲ್ಲವೆಂಬುದು ನಿಜ ; ಏಕೆಂದರೆ ಆತ್ಮನು ಅಲ್ಲಿ ಏಕೀಭೂತ 
ನಾಗಿರುತಾನೆ. ಆಗ ಆತ್ಮನಲ್ಲಿಯೇ ಎಲ್ಲವೂ ಒಂದಾಗಿಬಿಟ್ಟಿರುವದರಿಂದ ಆಳುವವನು, 
ಆಳಲ್ಬಡತಕ್ಕದ್ದು - ಎಂಬ ಏವೇಕಕ್ಕೆ ಅವಕಾಶವಿರುವದಿಲ್ಲ. ಆದರೆ ಈ ಆತ್ಮಸ್ತರೂಪವೇ 
ಎಚ್ಚರದಲ್ಲಿಂಯೂ ಅಚ್ಚಳಿಯದೆ ಇದ್ದುಕೊಂಡು ಆಧ್ಯಾತ್ತಿಕ ಆಧಿಭೌತಿಕ, ಆಧಿದೈವಿಕ - 
ಎಂದು ಮೂರು ಬಗೆಯಿಂದ ವಿಂಗಡವಾಗಿ ತೋರುತಿರುವ ಪ್ರಪಂಚವನ್ನೆಲ್ಲ 
ಆಳುತಿರುತ್ತದೆ. ಇಲ್ಲಿ ಆಳುವದು ಎಂದರೆ ಅರಸನು ಮಂತ್ರಿ, ಸೇನಾಪತಿ, ಮಾರ್ಬಲ 

- ಮುಂತಾದ ಉಪಕರಣಗಳನ್ನು ಉಪಯೋಗಿಸಿಕೊಂಡು ತನ್ನ ಪ್ರಭುಶಕ್ಕಿ ಮಂತ್ರಶಕ್ತಿ, 
ಉತ್ಸಾಹಶಕ್ತಿ - ಎಂಬ ಸಾಧನಗಳಿಂದ ಎಲ್ಲವನ್ನೂ ಅಳವಿನಲ್ಲಿಟ್ಟುಕೊಂಡಿರುವಂಥ 
ಕ್ರಿಯೆಯಲ್ಲ ; ಆತ್ಮಚೈತ್ಯನದ ಸಂಪರ್ಕವಿಲ್ಲದೆ ಯಾವದೊಂದಕ್ಕೂ ಉತ್ಪತ್ತಿ, ಸಿತಿ, 
ವ್ಯಾಪಾರಗಳು ಆಗುವಂತಿಲ್ಲವೆಂಬುದೇ ಆತ್ಮನ ಸರ್ವೆಶ್ವರತ್ವವು. ಸಾಮಾನ್ಯವಾಗಿ 
ನೋಡಿದರೆ ನಾವು ದೇಹೇಂದ್ರಿಯಗಳ ಸಹಾಯದಿಂದ ನಮಗೆ ಇಷ್ಟವಾದ ಹೊರಗಿನ 
ವಸ್ತುಗಳನ್ನು ಪಡೆದುಕೊಳ್ಳುತ್ತಲೂ ಅನಿಷ್ಟವಾದ ವಸ್ತುಗಳನ್ನು ಪರಿಹರಿಸಿಕೊಳ್ಳುತ್ತಲೂ 
ಇರುವೆವೆಂಬ ಭಾವನೆಯು ನಮ್ಮಗಳಲ್ಲಿರುತದೆ. ಈ ನಮ್ಮ ಜ್ಞಾನೇಚ್ಛಾಕ್ರಿಯಾ 
ಶಕಿಗಳ ವ್ಯಾಪಾರಕ್ಕೆ ಆಧಿದೈವಿಕವಾದ ಅಗ್ನ್ಯಾದಿದೇವತೆಗಳ ಅನುಗ್ರಹವು 
ಬೇಕಾಗಿರುತ್ತದೆ. ಯೆಂದೂ ನಾವು ತಿಳಿದಿರುತ್ತೇವೆ. ಹೇಗೆಂದರೆ ಕಣ್ಣು ತನ್ನ 
ವ್ಯಾಪಾರವನ್ನು ಮಾಡುವದಕ್ಕೆ ತಾನು ಸಶಕವಾಗಿದ್ದು ಮನಸ್ಸಿನ ನೆರವನ್ನು 
ಪಡೆದುಕೊಂಡಿದ್ದರೂ ಸೂರ್ಯನ ಬೆಳಕಿನ ಸಹಾಯವಿಲ್ಲದಿದ್ದರೆ ರೂಪವನ್ನು 
ನೋಡಲಾರದು. ಹೀಗೆಯೇ ಕೇಳುವದು, ಮೂಸುವದು, ಮುಟ್ಟುವದು - ಮುಂತಾದ 
ಕ್ರಿಯೆಗಳಿಗೂ ಆಧ್ಯಾತ್ತಿಕ ಮತ್ತು ಆಧಿದೈವಿಕವಾದ ನೆರವು ಬೇಕಾಗಿರುತ್ತದೆ ಎಂಬುದು 
ಲೋಕಪುಸಿದ್ದವಾಗಿದೆ. ಆದರೆ ಶಾಸ್ತ್ರದೃಷ್ಟಿಯಿಂದ ನೋಡಿದರೊ 7 ಆತ್ಮಚೈತನ್ಯದ 
ಬೆಳಕಿನಿಂದಲ್ಲದೆ ಆಧ್ಯಾತ್ಮಿಕವಾದ ಮನಸ್ಸು, ಇಂದ್ರಿಯಗಳು, ಶರೀರ, ಪ್ರಾಣ - 
ಮುಂತಾದವು ಯಾವವೂ ಕೆಲಸಮಾಡುವಂತೆ ಇಲ್ಲ ; ಹೊರಗಿನ ವಸ್ತುಗಳನ್ನು 
ನೋಡುವದಕ್ಕಾಗಲಿ, ವ್ಯವಹಾರವನ್ನು ಮಾಡುವದಕ್ಕಾಗಲಿ, ಫಲವನ್ನು ಸಂಪಾದಿಸಿ 
ಕೊಂಡು ಅನುಭವಿಸುವದಕ್ಕಾಗಲಿ, ಆ ಚೈತನ್ಯವೇ ಬೇಕಾಗಿರುತದೆ. ಹೆಚ್ಚೇಕೆ 9 
ಆತ್ಮಚ್ಛತನ್ಯಕ್ಕೆ ವ್ಯತಿರಿಕವಾಗಿರುವ ಯಾವದೊಂದನ್ನೂ ಕಲ್ಪಿಸುವದಕ್ಕೆ ಆಗುವಂತಿಲ್ಲ. 
ಸುಷುಪಸ್ಥಾನದ ಸಾಕ್ಷಿಯೇ ಜಾಗ್ರತಿನಲ್ಲಿ ವೈಶ್ವಾನರನೆಂಬ ಹೆಸರಿನಿಂದ ಕಾಣಿಸಿ 
ಕೊಳ್ಳುತ್ತಿದುವದರಿಂದ ಆತನನ್ನು ಸರ್ವೇಶ್ವರನೆಂದು ಕರೆಯುವದು ಯುಕ್ತವೇ ಆಗಿದೆ. 

ಎಚ್ಚರದಲ್ಲಿ ನಾನು ಅಸ್ವತಂತ್ರನು, ಈ ಜಗತಿನ ವ್ಯಾಪಾರವೆಲ್ಲ ಯಾವನ 
ಕಟ್ಟಪಣೆಯಿಂದ ನಡೆಯುತಿರುವದೋ ಆತನು ಈಶ್ವರನು - ಎಂಬ ಭಾವನೆಯು 
ಆಸಿಕರಿಗೆಲ್ಲ ಇರುತದೆ. ನೈಯಾಯಿಕರು, ಪಾತಂಜಲರು - ಮುಂತಾದವರ 
ದರ್ಶನಗಳಲ್ಲಿ ಪರಮೇಶ್ವರನು ಜೀವರುಗಳಿಗಿಂತ ಬೇರೆಯೆಂದೇ ಹೇಳಿರುತದೆ. 
ಎಚ್ಚರದ ದೃಷ್ಟಿಯಿಂದ ಆ ಭಾವನೆಯನ್ನು ತಪ್ಪೆಂದು ಹೇಳುವದಕ್ಕಾಗಲಿ ವಿಷಯಗಳನ್ನು 
ಅರಿಯುವ, ಅವುಗಳನ್ನು ಸಂಪಾದಿಸಿಕೊಳ್ಳುವದಕ್ಕೆ ಅಥವಾ ಪರಿಹರಿಸಿಕೊಳ್ಳುವದಕ್ಕೆ 
ಬೇಕಾದ ವ್ಯಾಪಾರವನ್ನು ಮಾಡಿದರೂ ಎಷ್ಟೋ ವೇಳೆಗಳಲ್ಲಿ ಫಲವನ್ನು 

ಪಡೆದುಕೊಳ್ಳಲಾರದೆ ಇರುವ, ಜೀವನು ಈ ಜಗತೆಲ್ಲವನ್ನೊ ಆಳುವ ಈಶ್ವರನೆಂದು 
ಒಪ್ಪವದಕ್ಕಾಗಲಿ ಯಾವ ಕಾರಣವೂ ಇರುವದಿಲ್ಲ. ಆದರೆ ಹಿಂದಿನ ವಿವರಣೆಯಲ್ಲಿ 
ತಿಳಿಸಿರುವಂತೆ ಯಾವ ಜೀವನೇ ಆಗಲಿ ಸುಷುಪ್ತಿಯಲ್ಲಿ ತನ್ನ ಜೀವತ್ವವನ್ನು - 
ವಾಗಾದಿಕರಣಗಳ ಧಾರಣೆಯನ್ನಾಗಲಿ ವ್ಯಾಪಾರವನ್ನಾಗಲಿ ಮಾಡುವ ಸ್ವರೂಪವನ್ನು- 
ಹಾಗೆಯೇ ಇಟ್ಟುಕೊಂಡಿರುವದು ಸಾಧ್ಯವಿಲ್ಲ ನಾನು ಜೀವನು, ಈ 
ಜಗತ್ತಿನಲ್ಲಿದ್ದುಕೊಂಡು ವ್ಯವಹರಿಸುತ್ತಿರುವ ಪ್ರಮಾತೃ, ಕತ;್ಯಭೋಕ್ಸೃ - ಎಂದು 
ತಿಳಿದುಕೊಂಡಿರುವದಕ್ಕೆ ಅಂತಃ ಹರಣವೇ ಅಲ್ಲವೆ, ಕಾರಣವಾಗಿರುವ ಉಪಾಧಿಯು ಲ 
ಮನಸಿನ ಪರಿಚೆ ೀದವಿಲ್ಲದವನು ಜೀವನೇ ಅಲ್ಲವಾದ್ಧರಿಂದ ಛಾಂದೋಗ್ಯ 
ಶ್ರುತಿಯಲ್ಲಿ ಜೀವನನ್ನು "ಮನಸ್ತು' ಎಂದೇ ಕರದಿರುತ್ತದೆ. ಸುಷುಪಿಯಲ್ಲಿ ಎಲ್ಲಾ 
ಕರಣಗಳೂ ತಮ್ಮ ತಮ್ಮ ವ್ಯಾಪಾರವನ್ನು ನಿಲ್ಲಿಸಿದರೂ ಸರ್ವಸಾಮಾನ್ಯವಾದ 
ಕ್ರಿಯಾಪ್ರ ಧಾನವಾದ ಪ್ರಾಣವೊಂದು ವ್ಯಾಪಾರ ಮಾಡುತಲೇ ಇರುವದೆಂದು 
ಬುಹ ದಸಯಂದ ತೋರುತಿರುವದರಿಂದ ಸುಪುಪಾತ್ಮನಾದ ಪ್ರಾಜ್ಞ ನನ್ನು "ಪ್ರುಣನು' 
ಎಂಬ ಹೆಸರಿನಿಂದ ಆ ಶ್ರುತಿಯಲ್ಲಿ ಕರೆದಿರುತದೆ. ಸುಷುಪ್ತಿಯ ದೃಷ್ಟಿಯಿಂದಲೇ 
ಸುಷುಪಿಯನ್ನು ಪರೀಕ್ಷಿಸುವಾಗ ನಮ್ಮ ಜೀವತ್ವವು ಹೋಗಿ ಪ್ರಾಜ್ಞನಲ್ಲಿಯೇ ನಾವು 
ಒಂದಾಗಿಬಿಟ್ಟಿರುವೆವು ಎಂಬುದು ಮನದಟ್ಟಾಗುತದೆ. ಹಕ್ಕಿಯು ತನ್ನನ್ನು ಕಟ್ಟಿ 
ಹಾಕಿರುವ ಸ್ಥಾನವಾದ ಪಂಜರವನ್ನು ಬಿಟ್ಟು ಎಲ್ಲಿಗೂ ಹೋಗಲಾರದಿರುವಂತೆ, ಈ 
ಜೀವನೂ ತನ್ನ ಜೀವತ್ತವು ಯಾವ ಸರ್ವೇಶ್ವರನಿಗೆ ಕಟ್ಟು ಬಿದ್ದಿರುವದೋ 
ಆತನಲ್ಲಿಯೇ ಸುಷುಪಿಯಲ್ಲಿ ಒಂದಾಗಿಬಿಟ್ಟಿರುತಾನೆ. ಆದ್ದರಿಂದ ಆಗ ಜೀವನ 
ಸ್ವರೂಪವು ಆ ಪ್ರಾಜ್ಞ ನೇ ಆಗಿಬಿಟ್ಟಿರುತದೆ - ಎಂದು ಶ್ರುತಿಗಳು ಸಾರುತಿರುವವು. ಈ 
ಎಲ್ಲಾ ವಿಷಯಗಳನ್ನೂ ಮನದಂದರೆ ನಮ್ಮ ಸುಷುಪಾತ್ಸನಾದ ಪ್ರಾಜ್ನನು 
ಸರ್ವಾತಕ್ಷನೆಂದೂ ಅವನೇ ಎಚ್ಚರದಲ್ಲಿ ಕಾಣುವ. ಎಲ್ಲಾ ದೃಶ್ಯಭೇದಗಳನ್ನೂ ತನ್ನ 
ಇರವಿಗೆ ಅಧೀನವಾದ ಇರವುಗಳುಳ್ಳವಾಗಿ ಮಾಡಿಕೊಂಡು ಆಳುತಿರುವ 
ಸರ್ವೇಶ್ವರನೆಂದೂ ಹೇಳಬೇಕಾಗುತ್ತದೆ. 


ಇದಿಷ್ಟೂ ಸರ್ವೇಶ್ವರನೆಂಬ ವಿಶೇಷಣದ ವಿವರಣೆಯಾಯಿತು. ಇನ್ನು 
ಸುಷುಪಾತ್ಸನು ಸರ್ವಜ್ಞನು ಎಂಬ ವಿಶೇಷಣವನ್ನು ಬಿಡಿಸಿ ನೋಡೋಣ. 
ಸುಷುಪಿಯಲ್ಲಿ ನೋಡಿದರೆ ಪ್ರಾಜ್ಞನೇ ಸರ್ವವೂ ಆಗಿರುತಾನೆ ; ಅವನಿಗಿಂತ 
ಬೇರೆಯಾದ ಮತ್ತೆ ಯಾವದೂ ಇರುವದೇ ಇಲ್ಲ. ಆದ್ದರಿಂದ ಈಗ ಅವನು 
"ಸರ್ವಜ್ಞ'ನೆಂಬ ಮಾತಿಗೆ ಅರ್ಥವಿರುವದಿಲ್ಲ. ಆದರೂ ಅವನು ಪ್ರಾಜ್ಞನು, ಎಂದರೆ 

ಆ 


ಚೈತನ್ಯಮಾತ್ರ ಸ್ವರೂಪನಾಗಿರುತಾನೆ. ಆದ್ಧರಿಂದ ಸರ್ವವೂ ಆಗಿ ಜ್ಞ 
(ಚೈತನ್ಯಸ್ವರೂಪ ಪ)ಸೂ ಆಗಿರುವ ಅವನನ್ನು ಒಂದರ್ಥದಲ್ಲಿ ಸರ್ವಜ್ಞನು ಎಂದೇ 


ಇಲ್ಲಿ ಯಾರಾದರೂ ಹೀಗೆಂದು ಶಂಕಿಸಬಹುದು. ಎಚ್ಚರದಲ್ಲಿ ವಿಷಯಗಳ 
ಅರಿವು ಇರುವುಗಕೂಡ ಜೀವನಿಗೆ ಜ್ಞಾನದಲ್ಲಿ ಸ್ವಾತಂತ್ರ ವಿರುವದಿಲ್ಲ ; ಎಷ್ಟೋ 
ಸಹಕಾರಿಸುಧನಗಳಿಂದ ವಿಷಯಗಳನ್ನು ಅರಿತುಕೊಂಡು ಆ ಜ್ಞಾನವನ್ನು ಅವನು 
ಸ್ವಲ್ಪಸ್ವಲ್ಪವಾಗಿ ಹೆಚ್ಚಿಸಿಕೊಳ್ಳಬೇಕಾಗಿರುತದೆ. ಆದ್ದರಿಂದ ಎಚ್ಚರದೃಷ್ಟಿಯಿಂದ 
ನೋಡಿದರೂ ಜೀವನನ್ನು ಕಿಂಚಿಜ್ಞ ಸಮ (ಒಂದಿಷ್ಟು. ಅರಿತಿರುವವನು) ಎಂದು 
ಕರೆಯುವದು ಯುಕವಾಗಿದೆ. ಲೋಕದಲ್ಲಿ ಯಾವನೊಬ್ಬನೂ ಎಲ್ಲಾ ವಿಷಯವನ್ನೂ 
ಸಂಪೂರ್ಣವಾಗಿ ಅರಿತಿರುವ ಸರ್ವಜ್ಞವಾಗಿರುವದಿಲ್ಲವೆಂಬುದು ಸರ್ವಸಂಮತ 
ವಾಗಿದೆ. ಹೀಗಿರುವಲ್ಲಿ ಸುಷುಪಿಯ ವಿಷಯದಲ್ಲಿ ಹೇಳುವದೇನಿದೆ ? ಅಲ್ಲಿ ಯಾರು 
ತಾನೆ ಏನನ್ನು ಅರಿಯುತಾರೆ ? ಸುಷುಪಿಯೆಂದರೇ ಏನನ್ನೂ ಅರಿಯದಿರುವ 
ಅವಸ್ಥೆಯಲ್ಲವೆ 9 ಹೀಗಿರುವಾಗ ಸುಷುಪಾತ್ಸನ್ನು "ಸರ್ವಜ್ಞ್‌ನೆಂದು ಕರೆಯುವದು 
ಕೈಯಲ್ಲಿ ಒಂದು ಕವಡೆಯೂ ಇಲ್ಲದವನನ್ನು ಕುಬೇರನೆಂದು ಕರೆದಂತೆ 
ಆಗುವದಿಲ್ಲವೆ ? ಈ ಶಂಕೆಗೆ ಪರಿಹಾರವನ್ನು ಹೇಳುವ ಮುಂಚೆ ವಾಚಕರು ಈ ಶಂಕೆಗೆ 
ಎಚ್ಚರದ ದೃಷ್ಟಿಯೇ ಆಧಾರವಾಗಿದೆ ಎಂಬುದನ್ನು ಮನದಂದುಕೊಂಡಿರಬೇಕು. 
ಎಚ್ಚರದ ದೃಷ್ಟಿಯ ಆತ್ಮನನ್ನು ಲೌಕಿಕದೃಷ್ಟಿಯಿಂದ ನೋಡಿ ಜೀವನು ಅಲ್ಪಜ್ಜನೆಂದೂ 
ಸರ್ವಜ್ಞನಾದ ಈಶ್ವರನೊಬ್ಬನು ಇದ್ದರೆ ಅವನು ಜೀವನಿಗಿಂತ ಭಿನ್ನನಾಗಿರಬೇಕೆಂದೂ 
ಇಲ್ಲಿ ಶಂಕೆಯನ್ನು ತೆಗೆದಿರುತದೆ. ಆದರೆ ಶಾಸ್ತ್ರ ದೃಷ್ಟಿಯಿಂದ ಜಾಗರಿತಾತ್ಮನ 
ಸ್ವರೂಪವನ್ನು ನೋಡಿದರೂ ಆ ಅವಸ್ಥೆಯ ಸಾಕ್ಷಿಯಾದ ವೈಶ್ವಾನರನಲ್ಲಿ ಯಾವ 
ಜ್ಞಾನದ ಕೊರತೆಯೂ ಇಲ್ಲವೆಂಬುದು ಕಾಣುವದು ; ಏಕೆಂದರೆ ಸಾಕ್ಷಿಯೆಂದರೆ 
ಸಾಕ್ಷಾತಾಗಿ ಎಲ್ಲವನ್ನೂ ಬೆಳಗುವ ಚೈತನ್ಯವೇ ಆಗಿರುತ್ತದೆ. ಇದಲ್ಲದೆ ಜ್ಞಾನವೆಂದರೆ 
ಒಂದೊಂದನ್ನಾಗಿ ಅರಿತುಕೊಳ್ಳುವದು ಎಂಬ ವಿಶೇಷಜ್ಞಾ ವೆಂಬ ಅರ್ಥವಲ್ಲದೆ 
ಚೈತನ್ಯ, ಅರಿವಿನ ಸ ರೂಪ ಎಂಬರ್ಥವೂ ಇದೆ. ಈ ಅರ್ಥದಲ್ಲಿ ಎಚ್ಚರದಲ್ಲಿ 
ಕೂಡ ನಮ್ಮ ಪರಮಾರ್ಥವಾದ ಆತಸ್ತ್ಯರೂಪವು ಚೈತನ್ಯರೂಪವೇ ಆಗಿರುವದರಿಂದ 
ಅದನ್ನು ಆ ಅರ್ಥದಲ್ಲಿ ಅಲ್ಲಜ್ಞ ಎನ್ನುವದಕ್ಕಿಲ್ಲವಾಗುತದೆ ; ಎಲ್ಲವೂ ಜ್ಞಾನ(ಚೈತನ್ಯ) 
೫೪ ಗಟ್ಟಿಯೇ ಆಗಿರುವದನ್ನು "ಅಲ್ಪ ಜ್ಞವೆನ್ನುವದಕ್ಕೆ ಅವಕಾಶವಾದರೂ ಎಲ್ಲಿ? 
ಸುಷುಪಿಯಲ್ಲಿನಮಗೆ ಯಾವ ಜ್ಞಾನವೂ ಇರುವದೇ ಇಲ್ಲ- ಎಂಬ ಆಕ್ಷೇಪಕ್ಕೆ 

ಈಗ ಪರಿಹಾರವು ಸಿಕ್ಕುತದೆ. ಹೇಗೆಂದರೆ ಸುಷುಪಿಯಲ್ಲಿ ನಾವು ಏನನ್ನೂ 
ಅರಿಯುವದಿಲ್ಲ, ಎಂಬ ವಾಕ್ಯಕ್ಕೆ ನಮಗೆ ಅಲ್ಲಿ ವಿಶೇಷ ಜ್ಞಾನವು ಇರುವದಿಲ್ಲ ಎಂದು 
ತಾನೆ ಅರ್ಥ ? ಆದರೆ ಅಲ್ಲಿ ಯಾವ ವಸುವನ್ನು ಆತ್ಮನು ಅರಿಯುವದಿಲ್ಲವೆಂದು 
ನಾವು ದೂರಬಹುದು 9 ಅಲ್ಲಿಅರಿಯಲ್ಪಡುವ ವಸ್ತು ಯಾವದಾದರೂ ಇದ್ದರಲ್ಲವೆ, 
ಅದನ್ನು ಆತ್ಮನು ಅರಿಯಲಾರದೆ ಇರುತಾನಾದ್ದರಿಂದ ಅವನು ಅಜ್ಜನು 
ಎನ್ನಬಹುದು 9 ಹಿಂದಿನ ವಿವರಣೆಯಲ್ಲಿ ತಿಳಿಸಿರುವಂತೆ ಸುಷುಪಾತ್ಮನು ಏಕೀಭೂತ 
ನಾಗಿರುತಾನೆ ; ಅಲ್ಲಿ ಎಲ್ಲವೂ ಆತ್ಮನೇ ಆಗಿ ಬಿಟ್ಟಿರುತದೆ. ಹೀಗಿರುವಲ್ಲಿ 
ಆತ್ಮನು ಏನನ್ನೂ ಅರಿಯುವದಿಲ್ಲಎಂಬ ದೂರಿಗೆ ಅವಕಾಶವೆಲ್ಲಿದೆ 9 


"ಸುಷುಪ್ತಿಯಲ್ಲಿ ನಮಗೆ ಏತರ ಅರಿವೂ ಆಗಲಿಲ್ಲ ಎಂಬ ಸ್ಮರಣೆಯು 
ಜನರಿಗೆಲ್ಲ ಸ್ಟಭಾವವಾಗಿ ಆಗುತ್ತಿರುತದೆಯಷ್ಟೆ ? ಈ ಪರಾಮರ್ಶವಾಕ್ಯದಲ್ಲಿ ಅರಿವು 
ಎಂದರೆ ವಿಶೇಷಜ್ಞಾ ನ, ಬಿಡಿಯರಿವು - ಎಂದು ಹೇಳಿರುತ್ತೇನೆ. ಬಿಡಿಯರಿವು 
ಆಗುವದಕ್ಕೆ ಮುಖ್ಯವಾಗಿ ಬೇಕಾದದ್ದು ಜ್ಞಾನಜ್ಞೇಯರೂಪವಾದ ಜ್ವೈತವು. "ನಾನು 
ಈ ವಿಷಯವನ್ನು ಇಂಥ ಕರಣದಿಂದ ಅರಿಯುತ್ತೇನೆ' - ಎಂಬ ವಿಭಾಗವಿದ್ದರಲ್ಲವೆ, 
ಬಿಡಿಯರಿವಾಗುವದು ೨ ಆದರೆ. ಈ ಸುಷುಪಿಯಲ್ಲಿ ಎಲ್ಲವೂ 
ಏಕೀಭೂತವಾಗಿಬಿಟ್ಟರುತದೆ. ಆ ಆತ್ಮನಿಗಿಂಂ ಬೇರೆಯಾದ ಕರಣವಿರುವದಿಲ್ಲ, 
ಜ್ಲೇಯವಿರುವದಿಲ್ಲ, ಆತ್ಮನಲ್ಲಿ ಜ್ಞೇಯತ್ಚವೂ ಇರುವದಿಲ್ಲ. ಹೀಗಿರುವದರಿಂದ ಈ 
ಏಕೀಭೂತವಾದ ಆತ್ಸಸ್ಟರೂಪವನ್ನು ಮನದಂದುಕೊಂಡವರಿಗೆ ಯಾರಿಗೂ 
ಸುಷುಪಿಯಲ್ಲಿ ಅರಿವು ಇರಬಹುದೆಂಬ ಶಂಕೆಯು ಹುಟ್ಟುವಂತೆಯೇ ಇಲ್ಲ, ಆದ್ದರಿಂದ 


~D 


ಸುಷುಪಿಯಲ್ಲಿರುವ ಅಜ್ಞಾನಕ್ಕೆ, ಎಂದರೆ ಅಲ್ಲಿ ಯಾವ ವಿಶೇಷಜ್ಞಾನವೂ 


ಭಿ ಲ 


~~ 


ಲದಿರುವದಕ್ಕೆ - ಕಾರಣವೇನೆಂದಾಯಿತು ? ಪ್ರಾಜ್ಞನಲ್ಲಿ ಎಲ್ಲವೂ ಒಂದಾಗಿರುವದೇ 
ವೆ ೪ ಆದ್ದರಿಂದಲೇ ಮತೊಂದು ಶ್ರುತಿಯಲ್ಲಿ ಹೀಗೆಂದಿರುತದೆ : "ಅಯಂ 
್ರಿರುಷಃ ಪ್ರಾಜ್ಞೇನಾತ್ಮನಾ ಸಂಪರಿಷ್ಟಕ್ಕೋ ನ ಬಾಹ್ಯಂ ಕಿಂಚನ ವೇದನಾನರಮ್‌' 
ಬೃ ೪-೩-೨೧) ಈ ಜೀವನು ಪ್ರಾಜ್ನವಾದ ಪರಮಾತ್ಮನಿಂದ 
ಆಲಿಂಗಿತನಾಗಿರುವದರಿಂದ - ಒಂದಾಗಿರುವದರಿಂದ - ಹೊರಗಿನ ವಸುಗಳು, 
ಪ್ರಾಣಿಗಳು ಮುಂತಾದವನ್ನಾಗಲಿ, ನಾನು ಇಂಥವನು, ಸುಖಿ, ದುಃಖಿ - ಎಂದು 
ಮುಂತಾಗಿಯಾಗಲಿ, ಅರಿಯದೆ ಇರುತಾನೆ. ಅರಿಯುವ ಜ್ಲಾತ್ಸತ್ವವುಕೂಡ 
ಕರಗಿಹೋಗಿ ಪ್ರಜ್ಞಾಮಾತ್ರದಲ್ಲಿ ಒಂದಾಗಿರುವಾಗ ಅಲ್ಲಿ ಹೇಗೆತಾನೆ ಅರಿತಾನು ? - 


ಎಂಬುದು ಶ್ರುತಿಯ ಭಾವ. ಆದ್ದರಿಂದ ಸುಷುಪಾತ್ಮನಾದ ಪ್ರಾಜ್ಞ ಮ - ಈಗಿನ ಕೆಲವರು 


ಏ.6 9೫ 


ನ್ನ 

ವೇದಾಂತಿಗಳು ಹೇಳುವಂತೆ 'ಪ್ರಾಯೇಣ ಅಜ್ಜ್ಯ' ಅಜ್ಜತಾಪ್ರಚುರನಲ್ಲ , ಸರ್ವಜ್ಞ 
ಸ್ವರೂಪನೇ ಆಗಿರುತಾನೆ. 


ಇದಿಷ್ಟೂ ಸುಷುಪ್ತಿಯ ಅನುಭವವನ್ನು ಲಕ್ಷ ಲಕ್ಷ್ಯದಲ್ಲಿಟ್ಟುಕೊಂಡು ಹೇಳಿದ್ದಾಗಿದೆ. 
ಇನ್ನು ಎಚ್ಚರಕನಸು ಗಳಲ್ಲಿ ಲೆಕ್ಕವಿಲ್ಲದಷ್ಟು ಜಾತ ್ರಗಳಿರುತ್ತಾರಲ್ಲವ 9 ಅವರಲಿರುವ 
ಜ್ಞಾತ್ರಶಕ್ತಿ ಯಾರದು 9೨ ಇದೇ ಸಾಕ್ಷಿಚೈತನ್ಯಕ್ಕೇ ಸೇರಿದ್ದೆ ಅಲ್ಲವೆ, ಅದು 9 ಆ 
ದೃಷ್ಟಿಯಿಂದ ನೋಡಿದಾಗ ಯಾರುಯಾರು ಯಾವಯಾವ ಅವಸ್ಥೆಯಲ್ಲಿ ಏನೇನನ್ನು 
ಅರಿತರೂ ಅದನ್ನು ಈತನೇ ಅರಿಯುತಾನೆ ಎನ್ನಬಹುದಾಗಿದೆ. ಆದ್ದರಿಂದ ಜ್ಞ 
ಎಂದರೆ ವಿಶೇಷ ರೂಪದಿಂದ ಅರಿಯುವವನು ಎಂಬರ್ಥವನ್ನಿಟ್ಟುಕೊಂಡರೂ ಈ 
ಪ್ರಾಜ್ನನೇ ಆ ಅವಸ್ಥೆಗಳಲ್ಲಿ ಸರ್ವಜ್ಞನಾಗಿರುತಾನೆ ಎನ್ನಬಹುದು. ಆಗ ಬ್ರಹ್ಮಾದಿ 
ಸಂಬಪರ್ಯಂತವಾದ ಪ್ರಾಣಿಗಳವರೆಗಿನ ಜ್ಞಾತ್ರಗಳಾಗಿ ತೋರುವವನು ಈತನೇ 
ಎಂಬುದು ಸರ್ವಜ್ನನೆಂಬ ವಿಶೇಷಣದ ಅರ್ಥ 


ಈಗ  "ಅಂತರ್ಯಾಮಿ' ಎಂಬ ವಿಶೇಷಣದ ಅಭಿಪ್ರಾಯವನ್ನು 
ಪರಿಶೀಲಿಸಬಹುದಾಗಿದೆ. ಅಂತರ್ಯಾಮಿ ಎಂದರೆ ಪ್ರಾಣಿಗಳ ಒಳಹೊಕ್ಕು ಅವರನ್ನು 
ನಿಯಮಿಸುತ್ತಿರುವಾತನು. ಇದರ ವಿವರವನ್ನು ಬೃಹದಾರಣ್ಯಕೋಪನಿಷತಿನಲ್ಲಿ 
ಕಾಣಬಹುದು. ಪೃಥಿವಿ, ಅಪ್ಪು, ತೇಜಸ್ಸು, ವಾಯು, ಆಕಾಶ, ಆದಿತ್ಯ, ಚಂದ್ರ, 
ದಿಕ್ಕುಗಳು, ಮಿಂಚು, ಗುಡುಗು, ಸರ್ವಲೋಕಗಳು, ಸರ್ವವೇದಗಳು, 
ಸರ್ವಯಜ್ಞಗಳು, ಸರ್ವಭೂತಗಳು, ಪ್ರಾಣ, ವಾಕ್ಕು, ಚೆಕ್ಷುಸ್ಸು, ಶ್ರೋತ್ರ, ಮನಸ್ಸು, 
ತ್ವಕ್ಕು. ತೇಜಸ್ಸು | ತಮಸ್ಸು | ರೇಶಸ್ಸು , ಆತ್ಮ- ಇವುಗಳಲ್ಲೆಲ್ಲ ಇದ್ದುಕೊಂಡು, 
ಇವುಗಳು ಯಾವವಕ್ಕೂ ತಮೊಲಗೆ ಒಬ್ಬ ಅಂತರಾತ್ಮನು ಇರುವನೆಂಬುದು 
ಅರಿವಾಗದಂತೆ, ಯಾವನು ಇವುಗಳೆಲ್ಲದೆರ ವ್ಯಾಪಾರವನ್ನೂ ತನ್ನ ಅಳವಿನಲ್ಲಿಟ್ಟು 
ಕೊಂಡಿರುವನೋ ಅವನೇ ಅಂತರ್ಯಾಮಿಯು ಎಂದು ಆ ಉಪನಿಷತಿನಲ್ಲಿ 
ವಿವರಿಸಿದೆ. ಆಧ್ಯಾಕ್ಮೀವಾಗಿ ಆಧಿಭೌತಿಕವಾಗಿ, ಅಥವಾ ಆಧಿದ್ಧವಿಕವಾಗಿ 
ವಿಂಗಡಿಸಿಕೊಂಡಿರುವ ಈ ಪ್ರಪಂಚದಲ್ಲಿ ಯಾವ ಪ್ರೆಮಾತ್ಸವೇ ಇರಲಿ, ತಾನು 
ಯಾವದೋ ಒಂದು ಶಕಯ ನಿಯಮಕ್ಕೆ ಕಟ್ಟುಬಿದ್ದಿರುವೆನೆಂದುಕೊಳ್ಳುವಂತೆಯೇ 
ಇರುತದೆ. ಏಕೆಂದರೆ ಪ್ರತಿಯೊಬ್ಬನ “ಕರ್ಯಕರಣವಾ ಪಾಠವೂ  ಕೆಲಕೆಲವು 
ನಿಯಮಗಳಿಗೆ ಒಳಪಟ್ಟೇ ನಡೆಯಬೇಕಾಗುತದೆ. ಆ ನಿಯಮಗಳು ಯಾರ 
ವಶದಲ್ಲಿರುವವು ) - ಎಂಬುದು ಮಾತ್ರ ಯಾರಿಗೂ ಗೊತಿರುವದಿಲ್ಲ. 
ಶಾಸ್ತ್ರದೃಷ್ಟಿಯಿಂದ ನೋಡಿದರೆ ಪ್ರತಿಯೊಂದು ಲವಸ್ಥೆಯಲ್ಲಿಯೂ ತಾನಿದ್ದಂತೆ 

ಇದ್ದುಕೊಂಡಿರುವ ಸಾಕ್ಷಿಚ್ಛೆತನ್ಯದ ಸಂನಿಧಿಯೇ ಈ ನಿಯಮಕ್ಕೆ ಕಾರಣವಾಗಿರುತದೆ. 
'ಸರ್ವಶ್ವರ' ನೆಂಬ ವಿಶೇಷಣದಲ್ಲಿಯೇ ಸರ್ವಾಂತರ್ಯಾಮಿಶ್ಚವೂ ಸೇರಿಕೊಂಡಿರು 
ತದೆ. ಆದರೂ ಸರ್ವೆಶ್ವರನೆಂದರೆ ಜೀವರಿಗಿಂತ ಬೇರೆಯಾಗಿದ್ದುಕೊಂಡು 
ಆಳುವವನು ಎಂಬ ಭಾವನೆಯೂ ಬರಬಹುದೆಂಬ ಕಾರಣದಿಂದ ಈ 
"ಅಂಶರ್ಯಾಮಿ' ಎಂಬ ವಿಶೇಷಣವನ್ನು, ಇಲ್ಲಿಸೇರಿಸಿರುತ್ತದೆ. ಸುಷುಪಿಯಲ್ಲಿ ಒಳಗೆ, 
ಹೊರಗೆ - ಎಂಬ ಭಾವನೆ ಯಾವದೂ ಇಲ್ಲವಾದ್ದರಿಂದ ಸುಷುಪಾತ್ಸವನ್ನು 
"ಅಂತರ್ಯಾಮಿ' ಎಂದು ಕರೆಯುವದರಲ್ಲಿಯಾವ ಔಚಿತ್ಯವೂ ಇಲ್ಲ. ಆದರೆ ಅದೇ 
ಆತ್ಮನೇ... ತನ್ನು ಸ್ವರೂಪದಲ್ಲಿ ಯಾವ ವಿಶೇಷವೂ ಇಲ್ಲದಿದ್ದರೂ 
ಎಚ್ಚರಕನಸುಗಳಲ್ಲಿರುವ ಸಕಲ. ಜೀವರುಗಳ ಒಳಗಿದ್ದುಕೊಂಡಿರುವ 
ಅಂತರ್ಯಾಮಿಯಾಗಿರುತಾನೆಂದು ತಿಳಿಸುವದಕ್ಕಾಗಿ ಈ ವಿಶೇಷಣವನ್ನು 
ಹುಕಿದೆಯೆಂದು ತಿಳಿಯಬೇಕು. ಬೆಂಕಿಯು ತಾನಿರುವಂತೆಯೇ ಇದ್ದುಕೊಂಡು ತನ್ನ 
ಬಳಿಗೆ ಬಂದವರಿಗೆಲ್ಲ ಶಾಖವನ್ನು ಕೊಡುವಂತೆ, ಈ ಪ್ರಾಜ್ಞರೂಪನಾದ ಆತ್ಮನು 
ಜಾಗ್ರತ್ತ್ವಪ್ಪಗಳಲ್ಲಿ ತಾನಿದ್ದಂತೆಯೇ ಇದ್ದುಕೊಂಡೇ ಸಕಲವ್ಯಾಪಾರಗಳನ್ನೂ 
ನಿಯಮದಲ್ಲಿಟ್ಟುಕೊಂಡಿರುತಾನೆಂಬುದನ್ನು ಈ ವಿಶೇಷಣವು ತಿಳಿಸುತದೆ. 


ಈತನೇ ಯೋನಿಯು, ಎಲ್ಲ ಭೂತಗಳ ಪ್ರಭವಾಪ್ಯಯವು : ಈ 
ಚೈತನ್ಯರೂಪನಾದ ಆತ್ಮನಿಗೂ ಅವನಿಗಿಂತ ವಿಲಕ್ಷಣವಾಗಿ ತೋರುತ್ತಿರುವ 
ಪ್ರಮಾತೃಪ್ರಮಾಣಪ್ರಮೇಯಪ್ರಪಂಚಕ್ಕೂ ಇರುವ ಸಂಬಂಧವನ್ನು ತಿಳಿಸುವದಕ್ಕಾಗಿ 
ಈ ವಿಶೇಷಣಗಳನ್ನು ಉಪಯೋಗಿಸಿದೆ. ಈ ಪ್ರಪಂಚವು ಸುಷುಪ್ಪಿಯಲ್ಲಿರುವದೇ 
ಇಲ್ಲ, ಅಲ್ಲಿ ಆತನೊಬ್ಬನೇ ಇದ್ದುಕೊಂಡಿರುತಾನೆ - ಎಂದು ತಿಳಿದುಕೊಂಡದ್ದಾಗಿದೆ. 
ಆದರೆ ಎಚ್ಚರಕನಸುಗಳನ್ನು ನೋಡಿದರೆ ಗೊತ್ತಾದ ದೇಶಕಾಲನಿಮಿತ್ತಗಳ ನಿಯಮ 
ಗಳನ್ನು ಅರಿತುಕೊಂಡು ಅವುಗಳನ್ನನುಸರಿಸಿ ಕ್ರಿಯೆಗಳನ್ನು ಮಾಡಿ ಫಲವನ್ನು 
ಅನುಭವಿಸುವ ನಾನಾವಿಧವಾದ ಕರ್ತೃಭೋಕ್ಕೃಗಳಿಂದ ತುಂಬಿರುವ ಪ್ರಪಂಚ 
ವೊಂದು ತೋರಿಕೊಳ್ಳುತಿರುವದು. ಈ ಪ್ರಪಂಚವು ಎಲ್ಲಿಂದ ಬಂದಿತು ? - ಎಂದು 
ಕೇಳಿದರೆ ಆತ್ಮವಿಗಿಂತ ಬೇರೆಯಾದ ಯಾವದೊಂದು ಕಾರಣವನ್ನೂ ನಾವು ಅದಕ್ಕೆ 
ತೋರಿಸುವದಕ್ಕೆ ಆಗುವಂತಿರುವದಿಲ್ಲ. ಆದರೆ ಆತ್ಮನು ಸು ಸುಷುಪಿಯಲ್ಲಿ ಯಾವ 
ಚೈತನ್ಯ ದ ರೂಪ ದಿಂದ ಇದ್ದನೋ ಅದೇ ರೂಪದಿಂದಲೇ ಅಚ್ಚಳಿಯದೆ ಜಾಗ್ರತ್ವಪ್ನ 
ಗಳಲ್ಲಿಯೂ ಇದ್ದುಕೊಂಡಿರುತಾನೆ. ಆದ್ದರಿಂದ ತಾನು ಇದ್ದಂತೆಯೇ ಇದ್ದುಕೊಂಡು, 
ಲೋಕಸಿದ್ದವಾದ ಇಚ್ಛಾಪ್ರಯತ್ನಕ್ರಿಯೆಗಳನ್ನೂ ಮಾಡದೆಯೇ, ಲೀಲಾಮಾತ್ರದಿಂದ, 

ಹೇಗೋ ಪ್ರಪಂಚವಾಗಿಯೂ ತೋರಿಕೊಳ್ಳುವ ಶಕಿಯು ಆತ್ಮನಲ್ಲಿರುವದೆಂದು ನಾವು 
ಅನುಭವಾನುಸಾರವಾಗಿ ಒಪ್ಪಬೇಕು. ಆತ್ಮನು ಪ್ರಪಂಚಕ್ಕೆ ಕಾರಣನು ಎಂದು ನಾವು 
ಹೇಳುವಾಗ ಲೋಕಸಿದ್ದವಾದ ಕಾರಣಗಳ ನಿಯಮಗಳನ್ನು ಯಾವದನ್ನೂ ಮನಸಿಗೆ 
ಹತಿಸಿಕೊಳ್ಳಬಾರದು. ಆತ್ಮನು ಪ್ರಪಂಚಕ್ಕೆ ನಿಮಿತಕಾರಣ, ಉಪಾದಾನಕಾರಣ - 
ಎಲ್ಲವೂ ತಾನೇ ಆಗಿರುತಾನಾದರೂ ಲೋಕಸಿದ್ದಕಾರಣಗಳಂತೆ ಯಾವ ವಿಕಾರವನ್ನೂ 
ಹೊಂದದೆ ಪ್ರಪಂಚವಾಗಿರುತಾನೆ, ಜಾಗೃತ್ವಪ್ನೆಗಳಲ್ಲಿ ಪ್ರಪಂಚವು ಅವನಿಂದ 
ಹುಟ್ಟಿದಾಗ ಅವನ ಸ್ವಭಾವದಲ್ಲಿ ಯಾವ ಕುಂದೂ ಆಗಿರುವದಿಲ್ಲ; ಸುಷುಪಿಯಲ್ಲಿ 
ಅವನಲ್ಲಿಯೇ ಪ್ರಲಯವಾಗುವಾಗ ಅವನಲ್ಲಿ ಯಾವ ಹೆಚ್ಚುಗೆಯೂ ಉಂಟಾಗು 
ವದಿಲ್ಲ. ಇಂಥ ವಿಲಕ್ಷಣಕಾರಣವೂ ಸೃಷ್ಟಿಪ್ರಲಯಕರ್ತೃವೂ ಆಗಿರುತಾನೆ, ಅವನು ! 
ಸುಷುಪ್ತಿಯಲ್ಲಿ ಕಾಣುವ ಆತ್ಮಸ್ಪರೂಪದ ವರ್ಣನೆಯನ್ನು ಸದ್ಯಕ್ಕೆ ಇಲ್ಲಿಗೆ 
ನಿಲ್ಲಿಸಬಹುದು. ಈವರೆಗೆ ಆತ್ಮನ ಮೂರು ಪಾದಗಳ ವರ್ಣನೆಯನ್ನು ವಿಮರ್ಶಿಸಿ 
ದ್ದರಿಂದ ಏನು ಸಿದ್ದಾಂತವಾಯಿತೆಂಬುದನ್ನು ಇನ್ನೊಮ್ಮೆ ನೋಡಿ ಬಳಕ ಆತ್ಮನ 
ನಾಲ್ಕನೆಯ ಪಾದದ ಸ್ವರೂಪದ ಕಡೆಗೆ ನಮ್ಮ ವಿಚಾರಧಾರೆಯನ್ನು ಹಾಯಿಸೋಣ. 

ಈವರೆಗೆ ಮಾಂಡೂಕ್ಕೋಪನಿಷತ್ತನ್ನನುಸರಿಸಿ ಅವಸ್ಥಾತ್ರಯಗಳೆಂಬ 
ಉಪಾಧಿಯ ಆತ್ಮನ ಬಗೆಗಳನ್ನು ಅಥವಾ ಪಾದಗಳನ್ನು ಪರಿಶೀಲಿಸಿದ್ದಾಗಿದೆ. 
ಪ್ರತ್ಯಗ್ಸೃಷ್ಟಿಯ ಈ ವಿಚಾರಸರಣಿಯು ವ್ಯವಹಾರದೃಷ್ಟಿಯವರಿಗೆ ಬಹಳ 
ಹೊಸದಾದ್ದರಿಂದ ಈವರೆಗೆ ಮಾಡಿರುವ ಮನನದ ತೀರ್ಮಾನಗಳನ್ನು ಒಕ್ಕಡೆಯಲ್ಲಿ 
ಸಂಗ್ರಹಿಸಿ ಮನಸಿನ ಮುಂದೆ ಇಟ್ಟುಕೊಳ್ಳುವದು ಇನ್ನು ಮುಂದಿನ ತತ್ತ್ವಪರಿಶೀಲನೆಗೆ 
ಸಹಾಯಕವಾಗುವದು. ಆದ್ದರಿಂದ ಈಗ ಜಾಗರಿತಸ್ಥಾನ, ಸ್ಪಪ್ಪಸ್ನಾನ, ಸುಷುಪ್ಠ; ನ - 
ಎಂಬ ಹೆಸರುಗಳಿಂದ ಕರೆದಿರುವ ಈ ಅವಸ್ಥೆಗಳ ಆತ್ಮನ ವಿಷಯದಲ್ಲಿ ಸಾಮಾನ್ಯ 
ವಾಗಿರುವ ನಂಬಿಕೆಗಳನ್ನು ಶಾಸ್ತ್ರದೃಷ್ಟಿಯಿಂದ ವಿಚಾರಮಾಡಿದ್ದರಿಂದ ಆಗುವ 
ತೀರ್ಮಾನಗಳೊಡನೆ ಒಂದೊಂದಾಗಿ ಜೊತೆಜೊತೆಯಲ್ಲಿಟ್ಟು ಅವಲೋಕಿಸುವ 
ಕೆಲಸವನ್ನು ಮಾಡೋಣ. 


೧. ಜಾಗರಿತಸ್ಥಾನ (ಎಚ್ಚಧದವಸ್ಥೆ )ಯನ್ನು ಅನುಭವಿಸುವ ಆತ್ಮನು 
ಪ್ರಮಾತೃವು, ಎಂದರೆ ದೇಹೇಂದ್ರಿಯಮನಸುಗಳಿಂದ ಕೂಡಿ ಅವುಗಳ ಮೂಲಕ 

ಹೊರಗಿನ ವಿಷಯಗಳನ್ನು ಅರಿತುಕೊಂಡು ಅವುಗಳಲ್ಲಿ ತನಗೆ ಬೇಕಾದವನ್ನು 
ಸಂಪಾದಿಸಿಕೊಳ್ಳುವದಕ್ಕೂ ಬೇಡವಾದವನ್ನು ಪರಿಹರಿಸಿಕೊಳ್ಳುವುದಕ್ಕೂ ಹವಣಿಸುತ್ತಿ 
ರುವವನು - ಎಂಬುದು ಸಾಮಾನ್ಯರ ನಂಬಿಕೆ. ಈ ಪ್ರಪಂಚದಲ್ಲಿ ನನ್ನಂತಿರುವ ಅನೇಕ 
ಪ್ರಮಾತೃಗಳಾದ ಜೀವರುಗಳು ಇರುತ್ತಾರೆ, ನಾನು ನನ್ನ ಇಷ್ಟುನಿಷ್ಟಗಳ 
ಪ್ರಾಪಿಪರಿಹಾರಗಳಿಗಾಗಿ ಪ್ರಯತ್ನಿಸುತ್ತಿದೇನೆ ಎಂದು ಲೌಕಿಕದೃಷ್ಟಿಯನ್ನವಲಂಬಿಸಿರುವ 
ಪ್ರತಿಯೊಬ್ಬನೂ ಭಾವಿಸಿಕೊಂಡಿರುತ್ತಾನೆ. 


ಆದರೆ ಈ ಪ್ರಮಾತೃಪ್ರಮಾಣಪ್ರಮೇಯವಿಭಾಗಗಳ ಒಟ್ಟೆಂಬ ಪ್ರಪಂಚವನ್ನು 
ತನ್ನ ಸ್ವರೂಪದಲ್ಲಿಮಾರ್ಪಾಡಿಲ್ಲದೆ ನೋಡುತ್ತಿರುವ ಆತ್ಮನ ಸಾಕ್ಷಿರೂಪವೊಂದಿದೆ. ಈ 
ಜಾಗರಿತಾವಸ್ಥೆಯ ಪ್ರಪಂಚವೆಲ್ಲವೂ ಆ ಆತ್ಮನಿಗೆ ಉಪಾಧಿಯು, ಅವನನ್ನು 
ಗುರುತಿಸುವದಕ್ಕೆ ಕಾರಣವಾಗಿ ಅವನೊಡನೆಯೇ ಇದ್ದುಕೊಂಡಿರುವ ದೃಶ್ಯವಿಶೇಷವು. 
ಆ ಆತ್ಮರೂಪಕ್ಕೆ ವೈಶ್ವಾನರನೆಂದು ಹೆಸರು. ವೈಶ್ವಾನರನನ್ನು ಅವಲಂಬಿಸಿಕೊಂಡು 
ಜಾಗ್ರತ್ನಪಂಚವು ತೋರುತ್ತದೆಯೇ ಹೊರತು, ಜಾಗ್ರತ್ಹಪಂಚದಲ್ಲಿ ಈ ವೈಶ್ವಾನರನು 
ಇರುವದಿಲ್ಲ- ಎಂಬುದು ಶಾಸ್ತ್ರದೃಷ್ಟಿಯಿಂದ ಅರಿತ ಜಾಗರಿತಾತ್ಮನೆಂಬ ಮೊದಲನೆಯ 
ಪಾದವು. ಸಾಮಾನ್ಯದೃಷ್ಟಿಯವರ "ನಾನು' ಎಂಬ ಅರಿವಿಗೆ ಗೋಚರವಾಗಿರುವ 
ಪ್ರಮಾತೃಸ್ವರೂಪದ ತಿರುಳೇ ಈ ವೈಶ್ವಾನರನು. 

೨. ಸ್ವಪ್ಪಸ್ಥಾನ (ಕನಸಿನವಸ್ಥೆ )ಯನ್ನು ಅನುಭವಿಸುವ ಆತ್ಮವು ವಾಸನೋಪುಧಿ 
ಯುಳ್ಳವನಾಗಿರುತಾನೆಂಬುದು ಸಾಮಾನ್ಯರ ದೃಷ್ಟಿಯು. ಎಚ್ಚರದಲ್ಲಿ ಇಂದ್ರಿಯ 
ಮನಸ್ಸುಗಳಿಗೆ ಆಧಾರವಾಗಿರುವ ಶರೀರವೇ ಪ್ರಮಾತೃವಿಗೆ ಪ್ರಧಾನವಾದ ಉಪಾಧಿ 
ಯಾಗಿರುವದರಿಂದ ಅವನನ್ನು "ಶಾರೀರ', "ಪಿಂಡಾತ್ಸ್‌ ಎಂದು ಕರೆಯುತಾರೆ. 
ಆದರೆ ಕನಸಿನಲ್ಲಿ ಆತ್ಮನಿಗೆ ಈ ಶರೀರೇಂದ್ರಿಯಗಳ ಗೋಜು ಇರುವದಿಲ್ಲ ; 
ಮನಸ್ಸಿನಿಂದಾದ ವಾಸನೆಯ ಅರಿವು ಮಾತ್ರ ಇರುವದರಿಂದ ಈ ಸ್ಪಪ್ಪಾತ್ತವನ್ನು 
"ವಿಜ್ಞಾನಾತ್ನ್‌ ಎನ್ನಬಹುದು. ಆ ವಿಜ್ಞಾನಾತ್ಮನು ಕನಸಿನಲ್ಲಿಕೇವಲ ವಾಸನಾಮಯವಾದ 
ಪ್ರಪಂಚ ದಲ್ಲಿದ್ದುಕೊಂಡು ಮಸನಾಮಯವಾದ ಸುಖದುಃಖಗಳನ್ನು 
ಅನುಭವಿಸುತ್ತಿರುತಾನೆ. ಆ ಅನುಭವವು ಹೀಗೆ ಸಂಪೂರ್ಣವಾಗಿ ವಾಸನಾಮಯವೇ 
ಆಗಿರುತ್ತಿದ್ದರೂ ಆ ಕಾಲಕ್ಕೆ ಸತ್ಯವೆಂದೇ ತೋರುತಿರುತದೆ ; ನಿಜವಾಗಿ ಅದೆಲ್ಲ 
ಮನಸ್ಸಿನ ವಿಕಲ್ಲಮಾತ್ರವೇ - ಎಂಬುದು ಎಚ್ಚರದ ದೃಷ್ಟಿಯಿಂದ ಕನಸನ್ನು ನೋಡಿ 
ಜನರು ಮಾಡಿಕೊಂಡಿರುವ ತೀರ್ಮಾನ. 

ಆದರೆ ಶಾಸ್ತ್ರದೃಷ್ಟಿಯಿಂದ ಸ್ವಪ್ಪಸ್ಥಾನದ ಆತ್ಮನ ವಿಷಯಕ್ಕೆ ಆಗಿರುವ 

ತೀರ್ಮಾನವೇನು 2 ಸ್ವಪ್ನಸ್ಥಾನವು ಎಲ್ಲಾ ಬಗೆಯಿಂದಲೂ ಜಾಗರಿತಸ್ಥಾನದ 
ಪ್ರತಿಕೃತಿಯಾಗಿರುತದೆ. ಇಲ್ಲಿಯೂ ಜಾಗಧಿತಸ್ಥಾನದಂತೆಯೇ ಆಧ್ಯಾತ್ಮಿಕ, ಆಧಿ 
ಭೌತಿಕ ಆಧಿದೈವಿಕ - ಎಂದು ವಂಗಡವಾಗಿರುವ ಒಟ್ಟು ಪ್ರಪಂಚವು ಅದನ್ನು 
ನೋಡುತ್ತಿರುವ. ಸಾಕ್ಷಿರೂಪನಾದ ಆತನಿಗೆ ಉಪಾಧಿಯಾಗಿರುತದೆ. ಸಾ ) ಪೃಪ್ರಪಂಚವು 
ಅಲ್ಲಿಯ "ಆತನನ್ನು ಬಿಟ್ಟು ಇರಲಾರದು, ಅವನನ್ನು ಅವಲಂಬಿಸಿಕೊಂಡೇ ಅದು 
ತೋರುತಿರುವದು, ಜಾಗರಿತಪ್ರಪಂಚಕ್ಕೂ ಸ್ವಷ್ಟಪ್ರಪಂಚಕ್ಕೂ ಯಾವ ತಾರತಮ್ಯವೂ 
ಇರುವದಿಲ್ಲ; ಅದೂ ಜಾಗರಿತಪ್ರಪಂಜದಂತಯೇ ಪ್ರಮಾತೃಪ್ರಮಾಣಪ್ರಮೇಯ 
ವಿಭಾಗಗಳ ಒಟ್ಟೇ ಆಗಿರುತದೆ. ಅದನ್ನು ನೋಡುವ ಸಾಕ್ಷಿಯೇ ಎಚ್ಚರದಲ್ಲಿಯೂ 
ಸಾಕ್ಷಿಯಾಗಿರುತಾನೆ. ಎಚ್ಚರದ ದೃಷ್ಟಿಯಿಂದ ವೈಶ್ವಾನರನೆಂದು ಕರೆದ ಆತ್ಮನೇ ಕನಸಿನ 
ದೃಷ್ಟಿಯಿಂದ ತೈಜಸನೆಂಬ ಹೆಸರಿಗೆ ತಕ್ಕವನಾಗಿರುತಾನೆ. ಎಚ್ಚರದಲ್ಲಿರುವ ಆತ್ಮಮ 
ಸ್ಥೂಲಭೋಗವುಳ್ಳವನೆಂದೂ ಕನಸಿನಲ್ಲಿರುವ ಆತ್ಮದ ಸೂಕ್ಷ _ೋಗವುಳ್ಳವನೆಂದೂ 
ವಿಂಗಡಿಸುವದು ಎಚ್ಚರದ ದೃಷ್ಟಿಯಿಂದ ಸರಿಯೇ, ಆದರೊ ಸಾಕ್ಷಿರೂಪದಿಂದ ಈ 
ಎರಡು ಸ್ಥಾನಗಳನ್ನೂ ಬೆಳಗುತ್ತಿರುವ ಆತ್ಮನಲ್ಲಿ ಸ್ವಚ್ಛೆತನ್ಯದಿಂದ ಆಯಾ 
ಪ್ರಪಂಚವನ್ನು ಬೆಳಗುವದನ್ನು ಬಿಟ್ಟರೆ ಮತ್ತೆ ಯಾವ ತಾರತಾಮ್ಯವೂ 
ಕಾಣಿಸುವದಿಲ್ಲ. ಇದು ಆತ್ಮನ ಎರಡನೆಯ ಪಾದವು. 


ಆತ್ಮನು ಎಚ್ಚರದ ಪ್ರಪಂಚವೆಂಬ ಉಪಾಧಿಯನ್ನೂ ಸ್ವಪ್ನದ ಪ್ರಪಂಚವೆಂಬ 
ಉಪಾಧಿಯನ್ನೂ ಒಮ್ಮೆಗೇ ಬಳಗುತ್ತಿರುವದಿಲ್ಲ ಎಂಬುದನ್ನು ನಾವು ಲಕ್ಷ `ದಲ್ಲಿಡುವದು 
ಒಳ್ಳೆಯದು. ಸಾಮಾನ್ಯರು ಬರಿಯ ಕಣ್ಣಿನಿಂದ ನೋಡಿದ ನೀರು ತಿಳಿಯಾಗಿ 
ತೋರುತಿದ್ದರೂ ಸೂಕ್ಷ ದರ್ಶಕವಾದ ದುರ್ಬೀನಿನಿಂದ ನೋಡಿದಾಗ ಅದರಲ್ಲಿ 
ಅನೇಕ ಕಶ್ತಲಗಳು ತೇಲಾಡುತಿರುವಂತೆ ಕಂಡರೆ ಅವರೆಡೂ ಬೇರೆಬೇರೆಯ ನೀರು 
ಎಂದು ಯಾರೂ ತಿಳಿಯುವದಿಲ್ಲವಲ್ಲವೆ ? ಹೀಗೆಯೇ ಒಬ್ಬನೇ ಆತ್ಮನಿಗೆ ತೋರುವ 
ಜಾಗರಿತಪ್ರಪಂಚ, ಸ್ವಾಪ್ಲಪ್ರಪಂಚೆ - ಎಂಬಿವು ಎರಡು ಬೇರೆಬೇರೆಯ ಪ್ರಪಂಚ 
ಗಳೆಂದಾಗಲಿ, ಜಾಗರಿತಸ | ಪೃಗಳೆಂಬಿವು ಎರಡು ಬೇರೆಬೇರೆಯ ಸ್ಥಾನಗಳೆಂದಾಗಲಿ, 
ಬಗೆಯುವದಕ್ಕೆ ಯಾವ ಕಾರಣವೂ ಇರುವದಿಲ್ಲ. ಎಚ್ಚರವಿದ್ದಾಗ ಕನಸಿರುವುದಿಲ್ಲ ; 
ಕನಸಿರುವಾಗ 'ಎಚ್ಚರವಿರುವದಿಲ್ಲ: ಆದ್ದರಿಂದ ಒಂದೇ "ದೃಶ್ಯವೇ ಎಚ್ಚರದ ಪ್ರಪಂಚ, 
ಕನಸಿನ ಪ್ರಪಂಚ - ಎಂಬ ಎರಡು ಪ್ರಕಾರಗಳಿಂದ ತೋರುವದೆಂದು ತೀರ್ಮಾನಿಸ 
ಬೇಕಾಗುತದೆ. ನಾವು ಕನಸುಕಾಣುತಿರುವಾಗೆ ಮತ್ತೊಬ್ಬರು ನಮ್ಮ ಎಚ್ಚರದ 
ಪ್ರಪಂಚದಲ್ಲಿರಬಹುದೆಂದೇ ನಮಗೆ ಭಾವನೆಯಾಗುತಿರುವದೆಂಬುದು ನಿಜ. ಆದರೆ 

ಈ ಭಾವನೆಗೆ ಆಧಾರವಾದ ಯುಕಿಯಿಲ್ಲ, ಅನುಭವವೂ ಇಲ್ಲ, ಇದು ಶಾಸ್ತ್ರ ದೃಷ್ಟಿಯ 
ಅನುಭವಕ್ಕೆ ವಿರುದ್ಧವೂ ಆಗಿರುತದೆ. 

ಹೀಗೆ ನೋಡಿದರೆ ವೈಶ್ವಾನರನೇ ದೃಷ್ಟಿಭೇದದಿಂದ ತೈಜಸನಾಗಿರುವಂತೆ 
ವೈಶ್ವಾನರನ ಉಪಾಧಿಯೇ ತೈಜಸನ ಉಪಾಧಿಯಾಗಿರುತದೆ ಎಂದು ಒಪ್ಪಬೇಕಾಗಿರು 
ತದೆ. ಈ ಸಿದ್ದಾಂತವನ್ನು ಯಾರು ಚೆನ್ನಾಗಿ ಮನನಮಾಡಿಕೊಂಡಿರುವರೋ ಅವರು 
ವೈಶ್ವಾನರನೆಂಬ ಪಾದವನ್ನು ತೈಜಸನೆಂಬ ಪಾದದಲ್ಲಿ ಲಯಮಾಡಿಕೊಂಡಂತೆ 
ಆಗುವದು. 


೩. ಇನ್ನು ಸುಷುಪ್ತ ಸ್ನಾನ (ತನಿನಿದ್ರೆಯ ಅವಸ್ಥೆ) ಲೌಕಿಕ ದೃಷ್ಟಿಯಿಂದ 
ನೋಡಿದರೆ ನಮಗೆ ಗಾಢನಿದ್ರೆಯು ಬಂದಾಗ ಪರವಶತೆಯಿರುತೆದೆ, ಅಜ್ಜತೆಯಿರು 
ತದ, ಯಾವ ವ್ಯವಹಾರದ ಸುಖವೂ ಇರುವದಿಲ್ಲ. ಆದ್ದರಿಂದ ಅದು 
ನಿಷ್ಠಮೋಜನವಾಗಿ ಕಾಲಹರಣೆಮಾಡುವ ಒಂದಾನೊಂದು ಅನಿವಾರ್ಯವಾದ 
ಅವಸ್ಥೆ ಎಂದು ಹೇಳಬೇಕಾಗುತ್ತದೆ. ಇದು ನಿಜವಾದರೆ ಎಲ್ಲವನ್ನೂ ಮರೆತಿರುವ ಈ 
ಅವಸ್ಥೆಯನ್ನು ಅಸಡ್ನೆಮಾಡಿ ಆದಷ್ಟು ಎಚ್ಚರದ ವ್ಯವಹಾರದಲ್ಲಿ 
ವ್ಯಾಪ್ಫತರಾಗಿರುವದೇ ಉತ್ತಮ ಎಂದು ಸಿದ್ದಾಂತವಾಗುತದೆ. 

ಆದರೆ ಶಾಸ್ತ್ರದೃಷ್ಟಿಯಿಂದ ನೋಡಿದರೆ ಸುಷುಪಿಗೆ ಇರುವ ಬೆಲೆಯು ಮತ್ತೆ 
ಯಾವ ಅವಸ್ಥೆಗೂ ಇಲ್ಲವೆಂದು ಒಪ್ಪಬೇಕಾಗುವದು. ಏಕೆಂದರೆ ಅಲ್ಲಿ ನಮಗೆ 
ಎಚ್ಚರದಲ್ಲಿರುವಂತೆ ಯಾವ ಶರೀರೇಂದ್ರಿಯಸಂಘಾತವೂ ಕಟ್ಟುಬಿದ್ದಿರುವದಿಲ್ಲ; ಅಲ್ಲಿ 
ನಾವು ಯಾವ ವಸ್ತುವನ್ನೂ ಬಿಡಿಯಾಗಿ ಅರಿತುಕೊಂಡು ಅದನ್ನು ಪಡೆದುಕೊಳ್ಳು 
ವುದಕ್ಕೋ ಅಥವಾ ದೂರವಿರಿಸುವದಕ್ಕೋ ಪ್ರಯತ್ನಿಸಬೇಕಾದದ್ದು ಇರುವದಿಲ್ಲ. 
ಅಲ್ಲಿ ನಮ್ಮ ಸ್ವರೂಪದಲ್ಲಿ ನಾವಿದ್ದುಕೊಂಡಿರುವೆವು. ಇದಲ್ಲದೆ ಅಲ್ಲಿ ಇಂಥ ಇಷ್ಟವು 
ಪ್ರಾಪವಾಯಿತೆಂದು ಹಿಗ್ಗುವ ಸಂದರ್ಭವಾಗಲಿ, ಇಂಥ ಅನಿಷ್ಠವು ಬಂದೊದಗಿತೆಂದು 
ಕುಗ್ಗುವ ಸಂದರ್ಭವಾಗಲಿ, ತಲೆದೋರುವ ಸಂಭವವೇ ಇಲ್ಲ. ಯಾವ ಅಲೆಗಳ 
ಉಬ್ಬರವಿಳಿತಗಳೂ ಇಲ್ಲದ ನಿತ್ಯನಿರಾಯಾಸಸ್ಸಿಶಿಯು ಅದು. ಈ ಅವಸ್ಥೆಯಲ್ಲಿ 
ಆತನಿಗೆ ಆಧ್ಯಾತಿಕ್ಸ, ಆಧಿಭೌತಿಕ, ಆಧಿದೈವಿಕ - ಎಂಬ ವಿಂಗಡದ ಪ್ರಪಂಚದ 
ಸೋಂಕು ಇರುವದಿಲ್ಲ. ಆತ್ಮವು ಇಲ್ಲಿ ಏಕೀಭೂತನಾಗಿರುತಾನೆ. ಇಲ್ಲಿ ಮಿಕ್ಕೆಲ್ಲವೂ 
ಒಂದಾಗಿ ಬಿಟ್ಟಿರುತ್ತದೆ. ಅವನು ಇಲ್ಲಿ ಪ್ರಾಜ್ಞನಾಗಿರುತ್ತಾನೆ. ಸಾಕ್ಷಿಚ್ಛೆತನ್ಯಮಾತ್ರವಾದ 
ತನ್ನ ಸ್ವರೂಪದಿಂದ ಬೆಳಗುತ್ತಿರುತಾನೆ ; ಅರಿಯುವುದಕ್ಕೆ ಮತ್ತೆ ಯಾವದೂ ಇಲ್ಲದ 
ಬರಿಯರಿವೇ ಆಗಿರುತಾನೆ. ಅವನು ಇಲ್ಲಿ ಆನಂದಮಯನಾಗಿರುತಾನೆ ; 

ವಿಷಯಗಳನ್ನು ಭೋಗಿಸಿ ಪಡೆದುಕೊಳ್ಳಬೇಕಾದ ಕ್ಷುದ್ರಸುಖಗಳಿಗೆ ಹಂಬಲಿಸುವ 
ಆಯಾಸವೇ ಇಲ್ಲಿಲ್ಲ. 


ಸುಷುಪಿಯಲ್ಲಿರುವ ಆತಸ್ಪರೂಪಕ್ಕೆ ತನಗಿಂತ ಎರಡನೆಯದಾಗಿ ತೋರುವ 
ಯಾವ ಉಪಾಧಿಯ ಹಂಗೂ ಇರುವದಿಲ್ಲವೆಂಬುದನ್ನು ನಾವು ಮರೆಯದೆ 
ನೆನಪಿನಲ್ಲಿಟ್ಟುಕೊಳ್ಳಬೇಕು. ಶಾಸ್ತ್ರ ೃಷ್ಟಿಯಿಂದ ನೋಡಿದಾಗ ಅಲ್ಲಿ ನಮ್ಮ ಸ್ವರೂಪವು 
ಪರವಶವಾಗಿರುವದು ಎನ್ನುವದರ ಬದಲು ಸರ್ವೇಶ್ವರವಾಗಿ, ಸರ್ವಸ್ವತಂತ್ರವಾಗಿ 
ಇರುತದೆ ಎಂದೇ ಹೇಳಬೇಕಾಗುವದು. ಹೀಗೆಯೇ ಅಲ್ಲಿ ಅಜ್ಜತೆಯಿರುತ್ತದೆ 
ಎನ್ನುವದರ ಬದಲು ಸರ್ವಜ್ಞತೆ ಇದೆ ಎನ್ನಬೇಕಾಗುವದು ; ಬರಿಯ ಚೈತನ್ಯದ 
ಗಟ್ಟಿಯಲ್ಲವೆ, ಅದು ? ಅಲ್ಲಿ ವ್ಯವಹಾರದ ಯಾವ ಸುಖವೂ ಇಲ್ಲ ಎನ್ನುವ ಬದಲು, 
ವ್ಯವಹಾರದ ಸುಖದ ತುಂತುರುಗಳೆಲ್ಲವೂ ಒಂದಾಗಿರುವ ಆನಂದಸಾಗರವದು 
ಎನ್ನಬೇಕಾಗುವದು. ವ್ಯವಹಾರಕ್ಕೆ ಆ ಅವಸ್ಥೆಯ ಅನುಭವದಿಂದ ಯಾವ 
ಪ್ರಯೋಜನವೂ ಇಲ್ಲವೆಂದೂ ಅದು ವ್ಯರ್ಥಕಾಲಕ್ಷೇಪವಾಗುತಿರುವದೆಂದೂ 
ಬಗೆಯುವದೂ ಶಾಸ್ತ್ರದೃಷ್ಟಿಯಿಂದ ನೋಡಿದಾಗ ತಪ್ಪೇ ಆಗುವದು. ಏಕೆಂದರೆ ಕನಸಿನ 
ಕಾಟವಿಲ್ಲದ ನಿಜವಾದ ಗಾಢನಿದ್ರೆಯ ಸುಖವನ್ನು ಅನುಭವಿಸಿ ಎಚ್ಚತ್ರವನಿಗೆ ಆ 
ಸುಖದ ಶುಭಪರಿಣಾಮವು ದೇಹ, ಇಂದ್ರಿಯಗಳು, ಮನಸ್ಸು - ಎಲ್ಲದರಲ್ಲಿಯೂ 
ಕಾಣಬರುತ್ತಿರುವದು. ಜಟಿಲವಾದ ಈ ಆಧ್ಯಾತಿಕೆಯಂತ್ರವೆಲ್ಲವೂ ಹೊರಗಿನ 
ಪ್ರಪಂಚದೊಡನೆ ಅಲ್ಲಿ ಆನಂದಮಯನಾದ ಪ್ರಾಜ್ಞನಲ್ಲಿ ಒಂದಾಗಿಪಡೆದ 
ಪೂರ್ಣಾವಗಾಹನದ ಫಲವಾಗಿ ದೇಹವು ಹೃಷ್ಟಪುಷ್ಟವಾಗಿ ಹಗುರವಾಗಿರುವದು ; 
ಮುಖವು ಕಳೆಯೇರಿರುವದು, ಜ್ಞಾನೇಂದ್ರಿಯಗಳು ಚೆನ್ನಾಗಿ ಉಜ್ಜಿ ಒರೆಸಿದ 
ಕನ್ನಡಿಯಂತೆ ಹೊಳೆಯುತಿರುವವು ; ಕರ್ಮೇಂದ್ರಿಯಗಳು ಚಟುವಟಿಕೆಯಿಂದ 
ಕೆಲಸಕ್ಕೆ ಸಿದ್ಧವಾಗಿರುವವು, ಅಂತಹರಣವು ಸಂಕಲ್ಪದಿಕಲ್ಪನಿಶ್ಚಯಾದಿಗಳನ್ನು ಮಾಡು 
ವದಕ್ಕೆ ಶಕ್ತಿಯನ್ನು ಸಂಪಾದಿಸಿಕೊಂಡಿರುವದು ; ಹೊರಗಿನ ಪ್ರಪಂಚವನ್ನು 
ನಿಷ್ಠಲ್ಲಷವಾದ ವೃತಿಗಳಿಂದ ನೋಡಿ ನಲಿಯುವದಕ್ಕೆ ತಕ್ಕದ್ದಾಗಿರುವದು. ಪ್ರಾಜ್ಞನೆಂಬ 
ಈ ಪರಮಾತ್ಮನಲ್ಲಿ ಒಂದಾಗುವದರ ಈ ಸತ್ತರಿಣಾಮವು ಯಾವ ಮಾಂತ್ರಿಕ 
ಶಕಿಯಿಂದಾದ ಅದ್ಭುತಕಾರ್ಯವೆಂಬುದು ಎಂಥ ಕುಶಲನಾದ ತಾರ್ಕಿಕನಿಗೂ 
ನಿಶ್ಚಯಿಸಲಸದಳವಾಗಿರುವದು. 


ಸುಷುಪಸ್ಥಾನವನ್ನು ಚೆನ್ನಾಗಿ ಪರೀಕ್ಷಿಸಿ ನೋಡಿದರೆ ಅದೊಂದು ಸ್ಥಾನವೆಂದು 
ಹೇಳುವದೇ ಸರಿಯಲ್ಲವೆನ್ನಬೇಕಾಗುವದು. ನಮ್ಮ ನಿಜವಾದ ಸ್ವರೂಪವಾಗಿರುವ 

ಪ್ರಾಜ್ಞಪರಮಾತ್ಮನಲ್ಲಿ ಒಂದಾಗಿರುವದರಿಂದ ಒಳಗು ಹೊರಗಿನ ಅರಿವುಗಳಿಲ್ಲದೆ 
ಇರುವ ವಿಲಕ್ಷಣಸಮಾಧಿಯೇ ಅದು ! ನಮ್ಮ ಪರಮಾತಕ್ಷ್ಯರೂಪದ ಅಜ್ಞಾನವೇ 
ಸುಷುಪಿಯು, ಅಥವಾ ಅಜ್ಞಾತಪರಮಾತ್ಮವನ್ನೇ ಜನರು ತನಿನಿದ್ರೆಯೆಂದು 
ವ್ಯವಹರಿಸುತ್ತಿರುವರೆಂದು ಹೇಳುವದೇ ಯುಕವು. ಸರ್ವೇಶ್ವರನೂ ಸರ್ವಜ್ಞನೊ 
ಆಗಿರುವ ಆ ಪರಮಾತ್ಮನು ತಾನು ಇದ್ದಂತೆಯೇ ಇದ್ದುಕೊಂಡು ಎಚ್ಚರಕನಸುಗಳ 
ಪ್ರಪಂಚವನ್ನೆಲ್ಲ ತನ್ನಿಂದಲೇ ಹೊರಹೊಮಿಸಿ ಅದಕ್ಕೆ ಅಂತರ್ಯಾಮಿಯಾಗಿದ್ದು 
ಕೊಂಡಿರುತಾನೆ, ಮತ್ತೆ ತನ್ನಲ್ಲಿಯೇ ಎಲ್ಲವನ್ನೂ ಲಯಮಾಡಿಕೊಂಡು ಬಿಡುತಾನೆ. 


ಹೀಗೆ ನೋಡಿದಾಗ ಜಾಗರಿತಸ್ವಪ್ಪಸುಷುಪಿಗಳೆಂಬಿವು ಆ ಪರಮಾತ್ಮನ 
ಲೀಲಾವಿಭೂತಿಗಳೆಂದು ಹೇಳಬಹುದು. ಮಹಾಮಾಯಾವಿಯೊಬ್ಬನು ತಾನೊಬ್ಬನೇ 
ಇದ್ದುಕೊಂಡು ಅತ್ಯದ್ಧುತವಾದ ದೃಶ್ಯವಿಶೇಷಗಳನ್ನು ತನ್ನ ಐಂದ್ರಜಾಲಿಕಶಕಿಯಿಂದ 
ನಿರ್ಮಿಸಿ, ಅದನ್ನು ಸ್ಥಿರವಾಗಿರುವಂತೆ ತನ್ನ ಶಕ್ತಿಯಿಂದಲೇ ನಿಯಮಿಸಿಕೊಂಡಿದ್ದು 
ಕೊನೆಗೆ ಆ ಮಾಯಾಪ್ರದರ್ಶನವು ಮುಗಿಯುತ್ತಲೂ ಎಲ್ಲವನ್ನೂ ತನ್ನೊಳಗೇ 
ಅಡಗಿಸಿಕೊಂಡು ಬಿಡುವಂತೆ ಈ ಪ್ರುಜ್ಞನೂ ಅತ್ಯಂತವಾಗಿ, ಅದ್ಭುತವಾಗಿ, 
ಅಚಿಂತ್ಯರಚನೆಯ, ಜಾಗೃತ್ತೈಪ್ಪಪ್ರಪಂಚಗಳನ್ನು ಲೀಲಾಮಾತ್ರದಿಂದ ಹೊರ 
ತೋರಿಸುತ್ತಾ ತನ್ನ ಸತಾಮಾತ್ರದಿಂದಲೇ ನಿಲ್ಲಿಸಿಕೊಂಡಿದ್ದು, ಮತ್ತೆ ಸುಷುಪ್ತಿ ಎಂದು 
ಅಜ್ಜರು ವ್ಯವಹರಿಸುತಿರುವ ತನ್ನ ಸ್ವರೂಪದಲ್ಲಿಯೇ ಅಡಗಿಸಿಕೊಂಡುಬಿಡುತಾನೆ. 
"ಭೂತಗಳ ಪ್ರಭವಾಪ್ಯಯನು' ಎಂಬ ಶ್ರುತಿವಚನದ ಅಭಿಪ್ರಾಯವಿದು. 

ಈಗ ಅವಸ್ಥಾಶ್ರಯವಿಮರ್ಶೆಯಿಂದ ಇನ್ನೊಂದು ಉಪಸಿದ್ದಾಂತವು ಹೊರಡು 
ತೆದೆ. ಎಚ್ಚರವಿರುವಾಗ ಕನಸಿಲ್ಲದೆಯೂ ಕನಸಿರುವಾಗ ಎಚ್ಚರವಿಲ್ಲದೆಯೂ ಇರುವದ 
ರಿಂದ ಹೇಗೆ ಜಾಗ್ರದವಸ್ಥೆಯೆಂಬ ಉಪಾಧಿಯುಳ್ಳ ವೈಶ್ವಾನರನೇ ಸ್ವಪ್ನಾವಸ್ಥೆಯೆಂಬ 
ಉಪಾಧಿಯುಳ್ಳ ತೈಜಸನೆಂದು ಏರ್ಪಡುವದೋ ಆ ತಿಳಿವಳಿಕೆಯಿಂದ ಹೇಗೆ 
ತೈಜಸಪಾದದಲ್ಲಿ ವೈಶ್ವಾನರಪಾದವನ್ನು ಲಯಮಾಡಿಕೊಂಡಂತೆ ಆಗುವದೋ, 
ಹಾಗೆಯೇ ತನಿನಿದ್ರೆಯಿರುವಾಗ , ಮಿಕ್ಕೆರಡು ಅವಸ್ಥೆಗಳು ಎಲ್ಲಿಯೂ ಇಲ್ಲದೆ 
ಇರುವದರಿಂದ ಸುಷುಪಾತ್ರಪರಿಶೀಲನೆಯಿಂದ ಪ್ರಾಜ್ಲನೆಂಬ ಆತ್ಮನ ಮೂರನೆಯ 
ಪಾದದಲ್ಲಿ ಮಿಕ್ಕೆರಡು ಪಾದಗಳನ್ನು ಲಯಮಾಡಿಕೊಂಡಂತೆ ಆಗುತ್ತದೆ. ಇಷ್ಟೇ ಅಲ್ಲ, 
ದೇಹೇಂದ್ರಿಯಗಳ ಸಂಘಾತಕ್ಕೆ ಕಟ್ಟುಬಿದ್ದಿರುವ ಪ್ರಮಾತೃವಿನ ದೃಷ್ಟಿಯಿಂದ 
ನೋಡಿದಾಗ ಜೀವನು ಈ ಪ್ರಪಂಚದಲ್ಲಿದುಕೊಂಡು ಜಾಗ್ರತ್ವ್ವ್ಯಪ್ಪಸುಷುಪಿಗಳೆಂಬ 
ಅವಸ್ಥೆಗಳನ್ನು ಅನುಭವಿಸುತ್ತಿರುವನೆಂದು ತೋರುತಿದ್ದರೂ ಅವಸ್ಥಾಸಾಕ್ಷಿಯಾದ 

ಆತ್ಮನದೃಷ್ಟಿಯಿಂದ ನೋಡಿದಾಗ ಈ ಜಾಗ್ರತ್ತೃ್ಯಪ್ಪಸುಷುಪಿಗಳಲ್ಲಿ ಒಂದು ತೋರಿ 
ಕೊಳ್ಳುವಾಗ ಮಿಕ್ಕೆರಡು ಎಲ್ಲಿಯೂ ಇರುವದೇ ಸಾದರ ಅವು ಒಂದರ 
ಜೊತೆಗೆ ಇನ್ನೊಂದು ತೋರುವ ಮೂರು ಅವಸ್ಥೆಗಳಲ್ಲ ; ಒಂದಾಗುತಲೂ 
ಮತೊಂದು ಆಗುವ ಅನುಭವಗಳೂ ಅಲ್ಲ, ಒಂದೇ ದೃಶ್ಯವೇ ಮೂರು 
ಬೇರೆಬೇರೆಯ ದೃಷ್ಟಿಕೋಣಗಳಿಂದ ಬೇರೆಬೇರೆಯಾಗಿ ಕಾಣಬರುವಂತೆ ಒಬ್ಬ 
ಆತ್ಮನೇ ಬೇರೆಬೇರೆಯ ಉಪಾಧಿಗಳ ದೃಷ್ಟಿಯಿಂದ ಈ ಮೂರು ಬಗೆಯಲ್ಲಿ 
ಕಾಣಿಸುತ್ತಿರುವನು ; ನಿಜವಾಗಿ ಈ ಸಾಕ್ಷಿರೂಪನಾದ ಆತ್ಮವು ಯಾವಾಗಲೂ ತಾನು 
ಇದ್ದಂತೆಯೇ ಇರುತಿರುವನು ಎಂದೂ ಹೇಳಬೇಕಾಗುತದೆ. 

ಜಾಗ್ರತ್ಸ್ವಪ್ಪಗಳಲ್ಲಿ ಆತ್ಮನು ಸಪ್ರಪಂಚನಾಗಿಯೂ ಜ್ಞಾನಯುಕನಾಗಿಯೂ 
ಇರುವನೆಂದೂ ಸುಷುಪಿಯಲ್ಲಿ ಅವನು ಪ ಪ್ರಪಂಚವನ್ನೂ ಕಾಣದೆ ಮರವೆಯು 
ಮುಸುಕಿಕೊಂಡವನಾಗಿರುವನೆಂದೂ ತಿಳಿಯುವ ವ್ಯವಹಾರದೃಷ್ಟಿಯು ಪ್ರಮಾಶ್ಛ 
ಸ್ವರೂಪರೇ ನಾವೆಂದು ತಿಳಿಯುವ ದೃಷ್ಟಿಕೋಣದಿಂದ ಆದದ್ದು. ಶಾಸ್ತ್ರ 
ದೃಷ್ಟಿಯಿಂದ ನೋಡಿದಾಗ ನಮ್ಮ ಸ್ವರೂಪವು ಯಾವಾಗಲೂ ಸತ್ಯ 
ಜ್ಞಾನಾನಂದಸ್ವರೂಪವಾಗಿಯೇ ಇರುತದೆ, ಅದರಲ್ಲಿ ಯಾವ ಪ್ರಪಂಚವಾಗಲಿ 
ಜ್ಞಾನಾನಂದಗಳ ಸಂಕೋಚವಾಗಲಿ ಇರುವದಿಲ್ಲ ಎಂದು ಈ ವಿವರಣೆಯಿಂದ 
ಸಿದ್ಧವಾಗುತ್ತದೆ. ಇದು ಹೇಗೆಂಬುದನ್ನು ಇನ್ನಷ್ಟು ವಿಶದಪಡಿಸಿಕೊಳ್ಳುವುದಕ್ಕೆ 
ಮಾಂಡೂಕ್ಕದ ಮತೊಂದು ಮಂತ್ರದ ಅರ್ಥವನ್ನು ಪರಿಶೀಲಿಸಬೇಕಾಗುವದು. 
ಇನ್ನು ಮುಂದೆ ಅತಕಡೆಗೆ ಮನಸನ್ನು ಹೊರಳಿಸೋಣ. 


೯. ತುರೀಯಸ್ತರೂಪ 


ಪರಮಾರ್ಥಶತ್ತ್ವವನ್ನು ಓಂಕಾರವೆಂದೇ ಕರೆದಿರುವದು 
ಮಾಂಡೂಕ್ಯೋಪನಿಷತಿನ ಒಂದು ವಿಶೇಷವು. ಈ ಓಂಕಾರವು ಕಾಲಾಕಾಶಗಳಲ್ಲಿ 
ವ್ಯಾಪಕವಾಗಿರುವದಲ್ಲದೆ ಕಾಲುಕಾಶಗಳನ್ನೂ ಮೀರಿರುತದೆ. ಕಾಲಾಕಾಶಯುಕವಾಗಿ 
ನಮಗೆ ಕಾಣಬರುವ ಇದರ ರೂಪವನ್ನು ಅಭಿಧಾನಪ್ರಧಾನವೆಂದೂ ಅಭಿಧೇಯ 
ಪ್ರಧಾನವೆಂದೂ ಎರಡು ದೊಡ್ಡ ಪ್ರವಿಭಾಗಗಳಾಗಿ ಒಡೆದುಕೊಂಡು ಕಾಣಬಹುದು 
ಎಂದು ಮೊದಲು ತಿಳಿಸಿದ್ದಾಗಿದೆ. ಅಭಿಧಾನಪ್ರಧಾನವಾಗಿ ಕಾಣುವ ಭಾಗವನ್ನು ನಾವು 
ಇನ್ನೂ ವಿಚಾರಕ್ಕೆ ತೆಗೆದುಕೊಂಡಿರುವದಿಲ್ಲ. ಅಭಿಧೇಯ ಪ್ರಧಾನವಾಗಿರುವ 

ಭಾಗವನ್ನು ಬ್ರಹ್ಮ ಎಂದು ಶ್ರುತಿಯಲ್ಲಿ ಕರೆದಿದೆ. ಆ ಬ್ರಹ್ಮವೆಂಬುದು ನಮ್ಮಗಳ ಆತ್ಮನೇ 
ಆಗಿರುವದರಿಂದ ಆತಸ್ರ್ಯರೂಪವನ್ನು ಪರೀಕ್ಷೆಮಾಡಿದರೆ ಅಭಿಧೇಯದ ತತ್ತ್ವವನ್ನು 
ಕಂಡುಕೊಂಡಂತೆ ಆಗುವದು. ಆತ್ಮನ ಸ್ವರೂಪವು ಜಾಗ್ರತ್ವ್ವಪ್ಪಗಳೆಂಬ 
ದರ್ಶನವೃತಿಯ ಅವಸ್ಥೆಗಳು, ಸುಷುಪ್ತಿ ಎಂಬ ಅದರ್ಶನವೃತ್ತಿಯ ಅವಸ್ಥೆ- ಎಂಬ ಈ 
ಎರಡು ಅನುಭವಗಳ ಪರೀಕ್ಷೆಯನ್ನು ಮಾಡಿದರೆ ಪೂರ್ಣವಾಗಿಬಿಡುತ್ತದೆಯಾದ್ದರಿಂದ 
ಅವಸ್ಥಾತ್ರಯಪರಿಕ್ಷೆಗೆ ಶ್ರುತಿಯಲ್ಲಿ ) ಹೆಚ್ಚನ ಪ್ರಾಮುಖ್ಯ ವನ್ನು ಕೊಟ್ಟಿರುತದೆ. 

“ವರೆಗೆ ಮಾಡಿದ ಅವಸ್ಥಾತ್ರಯಪರೀಕ್ಷೆಯ ಫಲವನ್ನು ಈಗಾಗಲೇ ಸಂಗ್ರಹಿಸಿ 
ತಿಳಿಸಿದ್ದಾಗಿದೆ. ಈ ಅವಸ್ಥೆಗಳನ್ನು ಪ್ರಮಾತೃಪ್ರಧಾನವಾದ ಲೋಕದ್ಭಷ್ಟಿ, 
ಸಾಕ್ಷಿಪ್ರಧಾನವಾದ ಶಾಸ್ತ್ರದೃಷ್ಟಿ: ಎಂಬ ಎರಡು ಬೇರೆಬೇರೆಯ ದೃಷ್ಟಿಗಳಿಂದ 
ನೋಡಿದ್ದಾಯಿತು. ಲೋಕದೃಷ್ಟಿಯಿಂದ ನೋಡಿದಾಗ ಕಾರ್ಯಕರಣಸಂಘಾತಗಳು 
ನಮಗೆ ತಪ್ಪದೆ ಅಂಟಿಕೊಂಡಿರುವವು. ನಮ್ಮ ಜ್ಞಾನ, ನಡೆನುಡಿಗಳು- ಎಲ್ಲವೂ ಈ 
ಕಾರ್ಯಕರಣಸಂಘಾತದ ಅವಲಂಬನೆಯಿಂದಲೇ ಆಗಬೇಕಾಗಿರುತದೆ ; ನಾವು 
ಪ್ರಪಂಚದಲ್ಲಿ ನಮ್ಮಂತೆಯೇ ಇರುವ ಹಲವು ಜೀವರುಗಳಲ್ಲಿ ಒಬ್ಬರಾಗಿದ್ದುಕೊಂಡು 
ಜಾಗತ್ತ್ವಪಸುಷುಪ್ತಿಗಳೆಂಬ ಅವಸ್ಥೆಗಳನ್ನು ಒಂದೊಂದಾಗಿ ಕಾಲಕೃತವುದ 
ಅನುಕ್ರಮದಲ್ಲಿ  ಅನುಭವಿಸುತಿರುವೆವು. ಈ ಅನುಭವವು ನಮಗೆ 
ಅನಿವಾರ್ಯವಾದದ್ದು, ಈ ಅನುಭವಸಂತತಿಯೇ ಸಂಸಾರವು. ಈ ಸಂಸಾರದಲ್ಲಿ 
ಜಾಗೃತಿನ ಪ್ರಪಂಚವೇ ನಮಗೆ ಮುಖ್ಯವಾದದ್ದು ; ಇದರಲ್ಲಾಗುವ ಸುಖದುಃಚುಗಳ 
ಅನುಭವವು ನಿಯತವಾಗಿರುವದರಿಂದ ಆದಷ್ಟು ಮಟ್ಟಿಗೂ ದುಃಖಪರಿಹಾರವನ್ನು 
ಮಾಡಿಕೊಂಡು ಸುಖವನ್ನು ಸಂಪಾದಿಸಿಕೊಳ್ಳುವದೇ ನಮ್ಮ ಗುರಿಯಾಗಿರಬೇಕು. 
ಸ್ವಷ್ಟಸುಷುಪಿಗಳು ಎಚ್ಚರದ ಪರಿಶಿಷ್ಟವಾಗಿರುವ ವಾಸನಾಮಯವಾದ ಮತು ವಿಶ್ರಾಂತಿ 
ರೂಪವಾದ ಅನುಭವಗಳಾದ್ದಂಂದ ಅವಕ್ಕೇನೂ ಹೆಚ್ಚಿನ ಬೆಲೆಯಿಲ್ಲ. ಆದರೆ 
ಎಚ್ಚರದಲ್ಲಿ ನಾವು ನಮ್ಮ ವಶದಲ್ಲಿಲ್ಲದ ತನ್ನದೇ ಆದ ದೇಶಕಾಲನಿಮಿತ್ತ 
ಗಳಿಂದೊಡಗೂಡಿರುವ ಪ ಪ್ರಪಂಚದಲ್ಲಿರುತ್ತೇವೆ. ಆ ಪ್ರಪಂಚದಲ್ಲಿರುವ ಸ್ವಾಭಾವಿಕ 
ನಿಯಮಗಳನ್ನು ನಮ್ಮ ಅಲವಾದ ತಿಳಿವಳತೆಗೆ ಗೊತ್ತಾಗುವಮಟ್ಟಿಗೆ ಅರಿತುಕೊಂಡು 
ಅವಕ್ಕೆ ಅನುಗುಣವಾಗಿಯೇ ನಮಗೆ ಸಿಕ್ಕುವಷ್ಟುಕಾರಕಸಾಮಗ್ರಿಯನ್ನು ಉಪಯೋಗಿಸಿ 
ಕೊಂಡು ನಮಗೆ ಇದ್ದಷ್ಟು ಸ್ವಾತಂತ್ರ್ಯದಿಂದ ಕ್ರಿಯೆಯನ್ನು ಮಾಡಿ ನಮಗೆ ಇಷ್ಟವಾದ 
ಫಲವನ್ನು ಪಡೆಯುವದು, ಅನಿಷ್ಠವಾದನ್ನು ಪರಿಹರಿಸಿಕೊಳ್ಳುವದು - ಇವೇ ನಮ್ಮ 
ಜೀವನವೆನಿಸುತದೆ. ಇದಿಷ್ಟೂ ಲೋಕದೃಷ್ಟಿಯಿಂದ ಅವಸ್ಥಾತ್ರಯವನ್ನು ನೋಡಿದ್ದರಿಂದ 
ಆದ ತೀರ್ಪಿನ ಸಂಕ್ಷೇಪವು. 

ಇನ್ನು ಶಾಸ್ತ್ರದೃಷ್ಟಿಯಿಂದ ಅವಸ್ಥಾತ್ರಯವನ್ನು ನೋಡಿದರೆ ನಮ್ಮ ಆತ್ಮನು 
ಪ್ರಪಂಚದೊಳಗೆ ಇದ್ದುಕೊಂಡು ಅಪರಿಹಾರ್ಯವಾದ ಸುಖದುಃಖಗಳನ್ನು 
ಅನುಭವಿಸುತ್ತಾ ಪರವಶನಾಗಿ ಜೀವಿಸುತಿರುವವನಲ್ಲ. ಇವನಿಗೆ ಕಾರ್ಯಕರಣ 
ಸಂಘಾತವು ಅನಿವಾರ್ಯವಾಗಿ ಗಂಟುಬಿದ್ದಿರುವದಿಲ್ಲ. ಕೆಲವು ಗೊತ್ತಾಗಿರುವ 
ಪ್ರಕೃತಿನಿಯಮಗಳನ್ನನುಸರಿಸಿ ಕ್ರಿಯೆಗಳನ್ನು ಮಾಡಿ ಫಲವನ್ನನುಭವಿಸುವ ಜೀವನವು 
ಇವನಿಗೆ ಸ್ವಾಭಾವಿಕವಲ್ಲ. ಇಡಿಯ ಪ್ರಮಾತೃಪ್ರಮಾಣಪ್ರಮೇಯರಾಶಿಯಾದ 
ಪ್ರಪಂಚವೇ ಇವನಿಗೆ ಉಪಾಧಿಯಾಗಿರುತ್ತದೆ ; ಇವನು ಅದನ್ನೆಲ್ಲ ನೋಡುತ್ತಿರುವ 
ಸಾಕ್ಷಿಯಾಗಿರುತಾನೆ. ಈ ಆತ್ಮನೇ ಜಾಗ್ರತಿನಲ್ಲಿರುವ ಎಲ್ಲ ಜೀವರುಗಳಿಗೂ ಆತ್ಮಮ. 
ಇವನ ಸಂನಿಧಿಯಲ್ಲಿಯೇ ಆ ಜೀವರುಗಳೆಲ್ಲರ ಕ್ರಿಯಾಕಾರಕಫಲರೂಪವಾದ 
ಸಂಸಾರವು ಸಾಗುತಿರುವದು. ಇವನು ಜಾಗ್ರದೃಷ್ಟಿಯಿಂದ ವೈಶ್ವಾನರನೆನಿಸಿಕೊಂಡಿರುವ 
ಪರಮಾತ್ಮನು ; ಇವನೇ ಸ್ಪಪ್ಪದೃಷ್ಠಿಯಿಂದ ತೈಜಸನೆನಿಸಿಕೊಂಡಿರುವ ಪರಮಾತ್ಮನು. 
ಈ ಎರಡು ಅವಸ್ಥೆಗಳಲ್ಲಿಯೂ ಇವನಿಗೆ ದೃಶ್ಯರಾಶಿಯಾದ ಈ ಪ್ರಪಂಚವು 
ಬೇರೆಬೇರೆಯ ರೂಪಗಳಿಂದ ಉಪಾಧಿಯಾಗಿ ಇದ್ದುಕೊಂಡಿದ್ದರೂ ಇದು ಅವನ 
ಸ್ವರೂಪಕ್ಕೆ ಹೊರೆಯೇನೂ ಅಲ್ಲ ; ನಿಜವಾಗಿ ಇದು ಅವನ ಲೀಲಾವಿಭೂತಿ 
ಎನ್ನಬಹುದು. ಏಕೆಂದರೆ ದರ್ಶನವೃತ್ತಿಯ ಅವಸ್ಥೆಗಳಲ್ಲಿ ಕಾಣುವ ಆಧ್ಯಾತಿಕ್ಕ, ಆಧಿ 
ಭೌತಿಕ, ಆಧಿದೈವಿಕ - ರೂಪವಾದ ಪ್ರಪಂಚವೆಲ್ಲವೂ ಇವನ ಸನ್ನಿಧಿಯ ಮಹಿಮೆ 
ಯಿಂದಲೇ ತೋರಿಕೊಂಡು ಇವನ ಮಹಿಮೆಯಿಂದಲೇ ನಿಯತವಾಗಿ ಜೀವಿಸಿ 
ಕೊಂಡಿರುತದೆ ; ಇವನು. ಅದರ ಹಂಗಿಲ್ಲದೆ ಅದನ್ನು ಪೂರ್ಣವಾಗಿಯೇ ತನ್ನಲ್ಲಿಯೇ 
ದೃಶ್ಯರೂಪವೇ ಇಲ್ಲದಂತೆ ಏಕೀಕರಿಸಿಕೊಂಡು ಸಚ್ಚಿದಾನಂದ ಸ್ವರೂಪದಲ್ಲಿದ್ದು 
ಕೊಂಡಿರುತ್ತಾನೆಂಬುದು ಸುಷುಪಾತಸ್ಪೃರೂಪದ ಪರಿಶೀಲನೆಯಿಂದ ಕಂಡುಬರುತಿದೆ. 
ಸುಷುಪಿಯಲ್ಲಿ ಅದ್ವೀತಿಯನಾದ ತಾನೊಬ್ಬನೇ ಇದ್ದುಕೊಂಡಿದ್ದು ಜಾಗ್ರತ್ಸ್ವಪ್ನಗಳಲ್ಲಿ 
ಅದೇ ಶುದ್ಧಬುದ್ಧಮುಕಸ್ವರೂಪದೊಡನೆಯೇ ಸಪ್ರಪಂಚನಾಗಿಯೂ 
ತೋರಿಕೊಳ್ಳುತಿರುವದರಿಂದ ಜಾಗ್ರತ್ತ್ವಪ್ಪಗಳಲ್ಲಿ ಕಾಣುತ್ತಿರುವ ಪ್ರಪಂಚವು 
ಈತನಿಂದಲೇ ಲೀಲಾನ್ಯಾಯದಿಂದ  ಹೊರತೋರಿಕೊಂಡು ಈತನನ್ನೇ 
ಅವಲಂಬಿಸಿಕೊಂಡು ಜೀವಿಸಿ ಕೊಂಡಿರುತುದೆ ಎನ್ನಬೆಕಾಗುತದೆ. ಇದಿಷ್ಟೂ 
ಶಾಸ್ತದೃಷ್ಟಿಯಿಂದ ಅವಸ್ಥಾತ್ರಯವನ್ನು ನೋಡಿದ್ದರಿಂದಾಗುವ ತೀರ್ಪಿನ ಸಂಕ್ಷೇಪವು. 


ಈ ಎರಡು ದೃಷ್ಟಿಗಳಲ್ಲಿ ಯಾವದು ಸರಿ, ಯಾವದು ತಪ್ಪು 9- ಎಂಬುದನ್ನು 
ನಿರ್ಣಯಿಸಬೇಕಾದರೆ ಲೋಕದೃಷ್ಟಿಯು ವಿಚಾರವನ್ನು ಮಾಡದೆ ಇರುವಾಗ 

ನಮಗೆಲ್ಲರಿಗೂ ಸಮಾನವಾಗಿರುವ ಸ್ವಾಭಾವಿಕದ್ಭಷ್ಟಿ ಎಂಬುದನ್ನು ನೆನಪಿನಲ್ಲಿಡಬೇಕು. 
ಆದರೆ ಶಾಸ್ತ್ರದೃಷ್ಟಿಯು ವಿಶಾಲವಾದದ್ದು, ಅವಸ್ಥೆಗಳಲ್ದಾಗುವ ಅನುಭವಗಳೆಲ್ಲವನ್ನೂ 
ನಿಷ್ಪಕ್ಷಪಾತವಾಗಿ ವಿಚಾರದ ಒರೆಗೆ ತಿಕ್ಕಿ ನೋಡುವದ್ಭಷ್ಟಿ. ಎಚ್ಚರದಲ್ಲಿರುವ ಶರೀರ, 
ಇಂದ್ರಿಯಗಳು, ಮನಸ್ಸು- ಇವುಗಳ ಸಂಘಾತವು ನನಗೆ ಸತ್ಯವಾಗಿ ಅಂಟಿಕೊಂಡಿರು 
ತದೆ ಎಂದು ಸುಮನೆ ನಂಬಿಕೊಂಡು, ಆ ಸಂಘಾತದ ಅಪೇಕ್ಷೆಯಿಂದಾಗುವ 
ಜ್ಞಾನವನ್ನೇ ಪ್ರಧಾನವಾಗಿ ಲೋಕದ್ಭಷ್ಟಿಯು ಹಿಡಿದುಕೊಂಡಿರುತ್ತದೆ. ಲೋಕದೃಷ್ಟಿಯು 
ತಿಳಿಸುವದನ್ನು ಯಾವದನ್ನೂ ಅಲ್ಲಗಳೆಯದೆ ಅದನ್ನು ಇನ್ನಷ್ಟು ಒಳಹೊಕ್ಕು ಪರೀಕ್ಷಿಸಿ 
ಸ್ಪಪ್ಪಸುಷುಪಿಗಳ ಅನುಭವಗಳಿಗೆ ಹೊಂದಿಕೆಯಾಗುವಂತೆ ವ್ಯಾಪಕ ತರ್ಕವನ್ನುಪ 
ಯೋಗಿಸಿಕೊಂಡು ಭದ್ರವಾಗಿ ನಿಲ್ಲುವ ನಿರಷೇಕ್ಷವಾದ ಪರಮಾನುಭವದ ಆಧಾರ 
ದಿಂದ ನೋಡುವದು ಶಾಸ್ತ್ರದೃಷ್ಟಿ .. ಖಗೋಲದಲ್ಲಿ ಬರಿಯಕಣ್ಣಿಗೆ ಕಾಣುವ 
ಸೂರ್ಯಚಂದ್ರನಕ್ಷತ್ರಾದಿಗಳನ್ನು ನೋಡಿ ಸೂರ್ಯಚಂದ್ರರು ಹಪ್ಪಳದಂತೆ 
ಪಟೆಯಾಗಿರುವ ತೇಜಸ್ಸುಗಳೆಂದೂ ನಕ್ಷತ್ರಗಳೆಂಬವು ನೀಲವಾದ ಆಕಾಶಕ್ಕೆ 
ಅಂಟಿಕೊಂಡಿರುವ ತೇಜಸಿನ ಚುಕ್ಕಿಗಳೆಂದೂ ತಿಳಿಯುವ ಲೋಕದೃಷ್ಟಿಗೂ 
ಉನ್ನತವಾದ ನಿರೀಕ್ಷಣಸ್ಥಾನ (೧8೦77೩00) ಗಳಲ್ಲಿ ಸೂಕ್ಷ ದರ್ಶಕಗಳೂ 
ದೂರದರ್ಶಕಗಳೂ ಆದ ದುರ್ಬೀನುಗಳ ಸಹಾಯದಿಂದ ನೋಡಿದ ದೃಶ್ಯಗಳ 
ತತ್ತ್ವವನ್ನು ಗಣಿತಾದಿ ವಿಜ್ಞಾನಕ್ಕೆ ಹೊಂದುಗಡೆಯಾಗಿ ನಿರ್ಧರಿಸುವ ಖಗೋಳಜ್ಜರ 
ಶಾಸ್ಪದ್ಧಷ್ನಿಗೂ ಇರುವ ತಾರತಮ್ಯವೇ ಪ್ರಕೃತವಾದ ಆತ್ಮವಿಷಯದಲ್ಲಿರುವ ಲೋಕ 
ದೃಷ್ಟಿಗೂ ಶಾಸ್ತದೃಷ್ಟಿಗೂ ಇರುವದು. ಭೌತಿಕವಿಜ್ಞಾ )್ಲಿನಶಾಸ್ಪಗಳು ಕಂಡು ಹಿಡಿದಿರುವ 
ಪ್ರಕೃತಿನಿಯಮಗಳು ಲೋಕದೃಷ್ಟಿಯಿಂದ ನಾವು ಮಾಡಿಕೊಂಡಿರುವ ತೀರ್ಮಾನ 
ಗಳನ್ನು ಹೊಡೆದುಹಾಕಿ ವ್ಯವಹಾರದಲ್ಲಿ ಹೆಚ್ಚಿನ ಪ್ರಯೋಜವನ್ನುಂಟುಮಾಡಿ 
ಕೊಟ್ಟಿರುವಂತೆಯೇ, ವೇದಾಂತಶಾಸವು ಮಾಡುವ ಆತ್ಮನಿರೂಪಣವೂ ಲೋಕದ್ಭಷ್ಟಿ 
ಯಿಂದ ನಾವು ಮಾಡಿಕೊಂಡಿರುವ ಅವಿದ್ಯೆಯ ತೀರ್ಮಾಗಳನ್ನು ಹೊಡೆದುಹಾಕಿ 
ಮಂಗಳಕರವಾದ ಪರಮಪುರುಷಾರ್ಥವನ್ನು ನಮಗೆ ಕೊಡಿಸುತ್ತದೆ. ಆದ್ಧರಿಂದ 
ಶಾಸ್ತ್ರ ದೃಷ್ಟಿಯೇ ಹೆಚ್ಚಿನದು ಎಂದು ಜಿಜ್ಞಾಸುಗಳು ಸಿದ್ದಾಂಶಮಾಡಿಕೊಳ್ಳಬೇಕು. 
ಈಗ ಇನ್ನೊಂದು ವಿಚಾರವನ್ನು ಮಾಡುವದು ಉಳಿದಿರುತುದೆ. ಅವಸ್ಥೆಗಳೂ 
ಅವುಗಳಲ್ಲಿ ಕಾಣಬರುವ ಸಪ್ರಪಂಚತ್ವನಿಷ್ಟಪಂಚತ್ವಗಳೂ ಈ ಆತ್ಮದಿಗೆ ಸ್ವಭಾವದಿಂದ 
ಸೇರಿಕೊಂಡೇ ಇರುವವೆ 9? ಆತ್ಮನು ಸುಷುಪಿಯಲ್ಲಿ ನಿಷ್ಠಪಂಚನಾಗಿದ್ದುಕೊಂಡು 
ಎಚ್ಚರಕನಸುಗಳಲ್ಲಿ ಬೇರೆಬೇರೆಯ ಪ್ರಪಂಚಗಳನ್ನು - ಲೀಲಾಮಾತ್ರದಿಂದಲೇ ಆಗಲಿ - 

ಸೃಷ್ಟಿಸುತ್ತಿದುವದೆಂಬುದು ಅವನಿಗೆ ಅನಿವಾರ್ಯವಾಗಿದೆಯೆ ? ಈ ಪ್ರಪಂಚವನ್ನು 
ಹೀಗೆ ಸೃಷ್ಟಿಸುವದು ತನ್ನೊಳಕ್ಕೆ ಸೆಳೆದುಕೊಳ್ಳುವದು - ಹೀಗೆ ಮಾಡುತ್ತಿರುವದೇಕೆ ? 
ಇದರಿಂದ ಅವನಿಗೆ ಯಾವ ಪ್ರಯೋಜನವಾಗಬೇಕಾಗಿದೆ ? ಈ ಪ್ರಪಂಚವನ್ನು ಅವನು 
ಹೇಗೆ ತನ್ನಿಂದಲೇ ಹೊರಗೆಡಹುತ್ತಿದ್ದಾನೆ 2 ಈ ಪ್ರಶ್ನೆಗಳಿಗೆ ಉತ್ತರವನ್ನು ಕಂಡುಕೊಳ್ಳ 
ಬೇಕೆನ್ನುವವರು ಆತ್ಮನ ನಾಲ್ಕನೆಯ ಪಾದವನ್ನು ವರ್ಣಿಸುವ ಮಾಂಡೂಕ್ಕದ ಏಳನೆಯ 


ಮಂತ್ರದ ಅರ್ಥವನ್ನು ಮನದಟ್ಟುಮಾಡಿಕೊಳ್ಳಬೇಕು. ಅದು ಹೀಗಿದೆ : 
(ಉಪನಿಷತು) 
ನಾಂತಃಪ್ರಜ್ಲಂ ನ ಬಹಿಃಪ್ರಜ್ಞಂ ನೋಭಯತಃಪ್ರಜ್ನಂ ನ ಪ್ರಜ್ಞಾನಘನಂ ನ 
ಪ್ರಜ್ಞಂ ನಾಪ್ರಜ್ಞಮ್‌ । ಅದೃಷ್ಠಮವ್ಯವಹಾರ್ಯವಮಗ್ರಾಹ್ಯ 
ಮಲಕ್ಷಣಮಚಿನ್ನ್ಯಮವ್ಯಪದೇಶ್ಯಂ ಏಕಾತ್ಮಪ್ರತ್ಯಯಸಾರಂ 
ಪ್ರಪಇಣ್ಟೋಪಶಮಂ ಶಾಂತಂ ಶಿವಮದ್ವೈತಂ ಚತುರ್ಥಂ ಮನ್ಯನ್ನೇ ಸ 
ಆತ್ಮಾ ಸ ವಿಜ್ಞೇಯಃ 1೭! 


"ಅಂತಃಪ್ರಜ್ಞವಲ್ಲ | ಬಹಿಃಪ್ರಜ್ಞವಲ್ಲ ಉಭಯತಃಪ್ರಜ್ನವಲ್ಲ , 
ಪ್ರಜ್ಞಾನಘನವಲ್ಲ, ಪ್ರಜ್ಞವಲ್ಲ, ಅಪ್ರಜ್ಞವಲ್ಲ, ಅದೃಶ್ಯವು, 
ಅವ್ಯವಹಾರ್ಯವು, ಅಗ್ರಾಹ್ಯವು ಶೆ ಅಲಕ್ಷಣವು , ಅಚಿಂತ್ಯವು , 
ಅವ್ಯಪದೇಶ್ಯವು, ಏಕಾತ್ಮಪ್ರತ್ಯಯಸಾರವು , ಪ್ರಪಂಚೋಪಶಮವು, ಶಾಂತವು, 
ಶಿವವು, ಅದ್ಹೈತವು. ಇದು ನಾಲ್ಕನೆಯ ಪಾದವೆನ್ನುವರು. ಇವನೇ ಆತ್ಮನು, 
ಇವನನ್ನೇ ಅರಿತುಕೊಳ್ಳಬೇಕು.' 


ವೈಶ್ವಾನರ, ತೈಜಸ, ಪ್ರಾಜ್ಞ - ಎಂಬೀ ಮೂರೂ ಆತ್ಮನ ಜ್ಞಾನಕ್ಕೆ 
ಸಾಧನವಾಗಿರುವದರಿಂದ ಪಾದಗಳೆನಿಸಿರುತವೆಯೆಂದೂ ತುರೀಯಪಾದವು ಆ 
ಸಾಧನರೂಪವಾದ ಪಾದಗಳಿಂದ ಪಡೆದುಕೊಳ್ಳತಕ್ಕದ್ದಾದ್ದರಿಂದ ಎಂದರೆ ಅರಿತುಕೊಳ್ಳ 
ತಕ್ಕದ್ದಾದ್ದರಿಂದ ಪಾದವೆಂದೂ ಹಿಂದೆಯೇ ಹೇಳಿರುತ್ತೇವೆ. ಅದರ ಅಭಿಪ್ರಾಯವನ್ನು 
ಇಲ್ಲಿ ವಿಶವಗೊಳಿಸಿಕೊಳ್ಳುವದು ಅವಶ್ಯ. "ಈ ಆತ್ಮನೇ ಬ್ರಹ್ಮವು' ಎಂಬ ಎರಡನೆಯ 
ಮಂತ್ರದ ವಾಕ್ಯದಲ್ಲಿ ನಮ್ಮ ಸ್ವರೂಪವಾಗಿರುವ ಆತ್ಮನೇ ಬ್ರಹ್ಮವು, ಅದೇ ಎಲ್ಲವೂ 
ಆಗಿರುತ್ತದೆ - ಎಂದು ಹೇಳಿರುತ್ತದೆಯಷ್ಟೇ. ಅಲ್ಲಿನಮ್ಮಆತ್ಮನು, ನಮ್ಮಶರೀರಾದಿಗಳಿಗೆ 
ಕಟ್ಟುಬಿದ್ದಿರುವ ಪರಿಚ್ಛಿನ್ನಸ್ವರೂಪದವನಲ್ಲವೆ ? ಇವನು ಕಾಲದೇಶಗಳ 

ಪರಿಚ್ಚೇದವಿಲ್ಲದ ಬ್ರಹ್ಮವು ಹೇಗೆ ಆದಾನು ?- ಎಂಬ ಶಂಕೆಯು ಎದ್ದುಕೊಳ್ಳುವದು 
ಸಹಜವಾಗಿರುತ್ತದೆ. ಈ ಶಂಕೆಗೆ ಪರಿಹಾರವನ್ನು ಹೇಳುವದಕ್ಕಾಗಿ ಆತ್ಮನಿಗೆ ನಾಲ್ಕು 
ಪಾದಗಳಿವೆ ಎಂದು ಮಂತ್ರದಲ್ಲಿ ಹೇಳಿರುತದೆ. ಆತ್ಮನಿಗೆ ನಾಲ್ಕು ಪಾದಗಳಿವೆ, ಎಂದರೆ 
ನಾಲ್ಕು ಬೇರೆ ಬೇರೆಯ ಕಾಲುಗಳು ಇವೆ ಎಂದೇನೂ ಅರ್ಥವಲ್ಲ; ಈ ಆತ್ಮವನ್ನು 
ನಾಲ್ಕು ಬಗೆಯಿಂದ ನೋಡಬಹುದಾಗಿದೆ. ಅವುಗಳಲ್ಲಿಮೊದಲಿನ ಮೂರು ಪಾದಗಳ 
ಅರಿವನ್ನು ಮಾಡಿಕೊಂಡರೆ ನಾಲ್ಕನೆಯ ಪಾದವಾದ ಆತ್ಮನ ಪರಮಾರ್ಥತತ್ತ್ವವನ್ನು 
ಅರಿತುಕೊಳ್ಳುವದು ಸುಲಭವಾಗುವದು- ಎಂಬುದೇ ಆ ವಾಕ್ಯದ ಅಭಿಪ್ರಾಯ. 
ಈವರೆಗೆ ನಿಜವಾದ ಆತಸ್ರರೂಪದ ಜ್ಞಾನಕ್ಕೆ ಉಪಾಯವಾಗಿ ಆತ್ಮನ ಮೂರು 
ತೋರಿಕೆಗಳನ್ನು ವಿವರಿಸಿ ತಿಳಿಸಿದ್ದಾಗಿದೆ. ವೈಶ್ವಾನರ, ತೈಜಸ, ಪ್ರಾಜ್ಞ - ಎಂಬ 
ಹೆಸರುಗಳಿಂದ ಆತ್ಮನ ವಿಷಯಕ್ಕೆ ಒಂದಕ್ಕಿಂತ ಒಂದು ವಿಶದವಾಗಿರುವ ಮೂರು 
ಅರಿವುಗಳನ್ನು ಮಾಡಿಕೊಟ್ಟದ್ದಾಗಿದೆ. ಆತ್ಮವು ಶಾರೀರಾತ್ಮನಲ್ಲ, ಇಡಿಯ 
ಪ್ರಪಂಚವೆಂಬ ಉಪಾಧಿಯುಳ್ಳ ಸಾಕ್ಷಿಯಾದ ವೈಶ್ವಾನರಾತ್ಮನವನು- ಎಂಬಿದು ಆತ್ಮನ 
ವಿಷಯದ ಮೊದಲನೆಯ ಶಾಸ್ತ್ರದೃಷ್ಟಿಯ ಜ್ಞಾನ. ಆತ್ಮನು ಸತ್ಯಪ್ರಪಂಚರೂಪವಾದ 
ಉಪಾಧಿಯುಳ್ಳವನಲ್ಲ, ಮತ್ತೇನೆಂದರೆ ಮಿಥ್ಯಾಪ್ರಪಂಚೆವೆಂಬ ಉಪಾಧಿಯುಳ್ಳ 
ತೈಜಸನು- ಎಂಬಿದು ಆತ್ಮನ ವಿಷಯದ ಎರಡನೆಯ ಶಾಸ್ತ್ರದೃಷ್ಟಿಯ ಜ್ಞಾನ. ಈ 
ಜ್ಞಾನದಿಂದ. ಉಪಾಧಿಯಾದ ಪ್ರಪಂಚದ ಸೋಂಕು ಆತ್ಮನಿಗೆ ಎಳ್ಳಷ್ಟೂ 
ಇರುವದಿಲ್ಲವೆಂಬ ವಿಶದತರವಾದ ತಿಳಿವಳಿಕೆಯಾಗಿರುತದೆ. ಆತ್ಸನಿಗೆ ಸತ್ಯವಾದ 
ಅಥವಾ ಮಿಥ್ಕೆಯಾದ ಪ್ರಪಂಚದ ಹಂಗು ಒಂದಿಷ್ಟೂ ಇರುವದಿಲ್ಲ, ಅವನು 
ತಾನೇತಾನಾಗಿರಬಲ್ಲ ಪ್ರಾಜ್ಞನು- ಎಂಬಿದು ಆತ್ಮನ ವಿಷಯದ ಮೂರನೆಯ 
ಶಾಸ್ತ್ರದೃಷ್ಟಿಯ ಜ್ಞಾನ. ಆತ್ಮನು ಸಚ್ಚಿದಾನಂದಾದ್ವಯಸ್ವರೂಪನು, ಪ್ರಪಂಚವು 
ಸತ್ಯವಾಗಲಿ ಮಿಥ್ಯೆಯಾಗಲಿ ಅವನಿಂದಲೇ ಉಂಟಾಗಿ ಅವನ ಅವಲಂಬನೆಯಲ್ಲಿಯೇ 
ಇದ್ದು ಅವನ ನಿಯಮಕ್ಕೆ ಒಳಪಟ್ಟಿರುತದೆ ಎಂಬ ವಿಶದತಮವಾದ ತಿಳಿವಳಿಕೆಯು 
ಇದರಿಂದ ಉಂಟಾಗಿರುತ್ತದೆ. ಹೀಗೆ ಉಪನಿಷತ್ತು ಮೂರು ಹೆಜ್ಜೆಗಳಿಂದ 
ಉತದರೋತರವಿಶದತರವಾಗಿರುವ ಮೂರು ಜ್ಞಾನಗಳನ್ನು ಮಾಡಿಕೊಡುವದಕ್ಕಾಗಿ 
ವೈಶ್ವಾನರ, ತೈಜಸ, ಪ್ರಾಜ್ಞ ಇವರನ್ನು ಮೂರು ಪಾದಗಳು ಎಂದು ಕರೆದಿರುತದೆ ; 
ಇಷ್ಟೇ ಹೊರತು ಇವರು ಬೇರೆಬೇರೆಯ ಮೂವರು ಆತ್ಮದುಗಳೆಂದು ಅರ್ಥವಲ್ಲ 


ಆತ್ಮನ ನಾಲ್ಕನೆಯ ಪಾದವಾದ ಪರಮಾರ್ಥಸ್ವರೂಪವನ್ನು ತಿಳಿದುಕೊಳ್ಳು 
ವದಕ್ಕೆ ಈ ಮೂರು ಪಾದಗಳ ತಿಳಿವಳಿಕೆಯು ಅತ್ಯವಶ್ಯವಾಗಿರುತ್ತದೆ. ವೃಶ್ವಾನರಾದಿ 

ಗಳು ಆತ್ಮನ ಪಾದವೇ ಆಗಿದ್ದರೂ ವೈಶ್ವಾನರತ್ವಾದಿಗಳು ಆತ್ಮನ ನಿಜವಾದ ಸ್ವರೂಪಕ್ಕೆ 
ಸೇರಿರುವದಿಲ್ಲ ; ಏಕೆಂದರೆ ಆ ರೂಪಗಳು ಉಪಾಧಿಸಾಪೇಕ್ಷವಾಗಿರುತವೆ. ವೈಶ್ವಾ 
ನರನಿಗೆ ಜಾಗೃತ್ನಪಂಚೆವು ಉಪಾಧಿ, ತೈಜಸನಿಗೆ ಸ್ವಾಪ್ಲಪ್ರಂಪಚವು ಉಪಾಧಿ, ಪ್ರಾಜ್ನನಿಗೆ 
ಸರ್ವಪ್ರಪಂಚಾಭಾವವೂ ಪ್ರಪಂಚಕಾರಣತ್ವವೂ ಉಪಾಧಿ. ಯಾವದು ಉಪಾಧಿಯ 
ಅಪೇಕ್ಷೆಯಿಂದ ಇರುವ ರೂಪವೋ ಅದು ವಸುವಿನ ನಿಜವಾದ ಸ್ವರೂಪ 
ವಾಗಲಾರದು. ಈ ಅರ್ಥದಲ್ಲಿ ವೈಶ್ವಾನರತ್ವ, ತೈಜಸತ್ವ, ಪ್ರಾಜ್ಞತ್ವ- ಇವು ಕೂಡ 
ಅಪರಮಾರ್ಥವಾಗಿರುತವೆ, ಕಲಿಶವಾಗಿರುತವೆ. "ನಾನು ಪ್ರಮಾತೃ' ಎಂಬ 
ಅವಿದ್ಯಾಕಲನೆಯು ವೈಶ್ವಾನರಾದಿಪಾದಗಳ ಅರಿವಿನಿಂದ ಹೋಗುವಂತೆ, ನಾನು 
ವೈಶ್ವಾನರಾದಿಪಾದಸ್ಪರೂಪನು ಎಂಬ ಕಲ್ಪನೆಯೂ ಪರಮಾರ್ಥವಾದ ನಾಲ್ಕನೆಯ 
ಪಾದದ ಕಲ್ಪನೆಯಿಂದ ಹೋಗಿಬಿಡುವದು. ಆದರೆ ಪ್ರಮಾತೃತ್ವಾದಿಗಳು ಕಲನೆಯೆಂಬು 
ದಕ್ಕೂ ವೈಶ್ವಾನರತ್ವಾದಿಗಳು ಕಲನೆ- ಎಂಬುದಕ್ಕೂ ಒಂದು ಲಕ್ಷ ;ದಲ್ಲಿಡಬೇಕಾದ 
ತಾರತಮ್ಯವಿದೆ. ಹೇಗೆಂದರೆ ಪ್ರಮಾತೃಕಲನೆಯು ಲೋಕದ ಜನರಿಗೆ ಇರುವ 
ಸ್ವಾಭಾವಿಕವಾದ ದೇಹಾದ್ಯಭಿಮಾನರೂಪವಾದ ತಪ್ಪುತಿಳಿವಳಿಕೆಯಿಂದ ಆದದ್ದು. 
ಆದರೆ ವೈಶ್ವಾನರತ್ವಾದಿಕಲನೆಯು ಶಾಸ್ತ್ರವೇ ಅಧ್ಯಾರೋಪದೃಷ್ಟಿಯಿಂದ 
ಉಪದೇಶಕ್ಕಾಗಿ ಕಲಿಸಿದ್ದು 

ಶಾಸ್ತವಾದರೂ ವೈಶ್ವಾನರತ್ವಾದಿಕಲನೆಯನ್ನು ಏತಕ್ಕೆ ಮಾಡಿಕೊಂಡು 
ಉಪದೇಶಿಸುತಿದೆ ? ಕೆಸರನ್ನು ಬಳಿದುಕೊಂಡು ತೊಳೆದುಕೊಳ್ಳುವದಕ್ಕಿಂತ ದೂರ 
ದಲ್ಲಿದ್ದು ಅದನ್ನು ಮುಟ್ಟದಿರುವದೇ ಒಳ್ಳೆಯದಲ್ಲವೆ ? ಎಂದು ನೀವು ಕೇಳಬಹುದು. 
ಆದರೆ ಇಲ್ಲಿ ಒಂದು ವಿಶೇಷಕಾರಣವಿದೆ. ನಿಜವಾದ ಆತಸ್ರರೂಪವು ನೇರಾಗಿ 
ತಿಳಿಯುವದಕ್ಕಾಗಲಿ ಯಾವದಾದರೂ ಮಾತಿನಿಂದ ಶಿಳಿಸುವದಕ್ಕಾಗಲಿ ಆಗುವಂತಿರು 
ವದಿಲ್ಲ ಆದ್ದರಿಂದ ಅಜ್ಜರ ತಪ್ಪು ತಿಳಿವಳಿಕೆಗಳನ್ನು ಮೆಲ್ಲಮೆಲ್ಲಗೆ ಕಳೆಯುವದಕ್ಕಾಗಿ 
ಪರಮಾರ್ಥಸ್ವರೂಪಕ್ಕೆ ಹತಿರಹತಿರವಿರುವ ಕೆಲವು ಕಲ್ಪಿತರೂಪಗಳನ್ನು ಮೊದಲು 
ತಿಳಿಸಿಕೊಟ್ಟು ಆ ಬಳಿಕ ನಿಜವಾದ ಆತ್ಮನ ಸ್ವರೂಪದ ಅರಿವನ್ನು ಮಾಡಿಕೊಡುವ 
ಪದ್ಧತಿಯನ್ನು ಶಾಸ್ತ್ರದಲ್ಲಿ ಅನುಸರಿಸಿರುತ್ತದೆ. ಅರುಂಧತಿ ಎಂಬುದು ಬಲು ಸಣ್ಣ ನಕ್ಷತ್ರ. 
ಅದನ್ನು ತಿಳಿಸುವದಕ್ಕೆ ಹತ್ತಿರದಲ್ಲಿಯೇ ಇರುವ ಇನ್ನೊಂದು ನಕ್ಷತ್ರವನ್ನು 
ಅರುಂಧತಿಯೆಂದು ತೋರಿಸಿ ಬಳಿಕ ನಿಜವಾದ ಅರುಂಧತಿಯ ಪರಿಚಯಮಾಡಿ 
ಕೊಡುವ ಪದ್ಧತಿಯನ್ನು ಬಲ್ಲವರು ಅನುಸರಿಸುತಾದೆ. ಆ ಅರುಂಧತಿನ್ಯಾಯ 
ದಿಂದಲೇ ಹೀಗೆ ವೈಶ್ವಾನರಾದಿರೂಪಗಳನ್ನು ಮೊದಲು ತಿಳಿಸಿಕೊಟ್ಟು ಆ ಬಳಿಕ 

ಪರಮಾರ್ಥವಾದ ಆತ್ಮದೂಪವನ್ನು ಶಾಸ್ತ್ರದಲ್ಲಿ ಹೇಳಿರುತ್ತದೆ. ಆದರೆ ದೃಷ್ಟಾಂತಕ್ಕೂ 
ಇದಕ್ಕೂ ಒಂದು ಮುಖ್ಯಭೇದವಿದೆ. ಅಲ್ಲಿಮೊದಲು ತೋರಿಸಿದ್ದು ಬೇರೆಯ ನಕ್ಷತ್ರವೇ 
ಆಗಿರುತದೆ ; ಇಲ್ಲಿ ಮಾತ್ರ ವೈಶ್ವಾನರಾದಿರೂಪಗಳು ಅದೇ ಆತ್ಮನ ಕಲಿತರೂಪ 
ಗಳಾಗಿರುತವೆ. ಶುದ್ಧಚಿನ್ಮಾತ್ರನಾದ ಆತ್ಮನ ಸ್ವ ಪವನ್ನು ಇದ್ದಂತೆ ತಿಳಿಸಿಕೊಡುವದು 
ಕಷ್ಟವಾಗಿರುವದರಿಂದ ಮೊದಲು ಅವನು ಇದಾನೆಂಬುದನ್ನು ತಿಳಿಸಿಕೊಡುವದಕ್ಕಾಗಿ 
ವೈಶ್ವಾನರಾದಿರೂಪಗಳನ್ನು ತೋರಿಸಿರುತ್ತದೆ. ಅಲ್ಲಿ ತೋರಿಸಿರುವ ಆತ್ಮರೂಪವು 
ಉಪಾಧಿಸಾಪೇಕ್ಷವಾಗಿರುತ್ತದೆಯಾದರೂ ಅದು ಆತ್ಮನ ನಿಜವಾದ ಸ್ವರೂಪವನ್ನು 
ಗುರುತುಮಾಡಿ ಅರಿಯುವದಕ್ಕೆ ಬಹಳವಾಗಿ ಸಹಾಯಕಾರಿಯಾಗಿರುತದೆ. ಹೀಗೆ 
ಆತ್ಮನ ಸ್ವ ಪವನ್ನು ತಿಳಿಸಿಕೊಟ್ಟಮೇಲೆ, ಆತ್ಮನ ಸೋಪಾಧಿಕತ್ವವನ್ನು ಅಲ್ಲಗಳೆದರೆ 
ಕೂಡಲೆ ಆತಸ್ಪರೂಪದ ನಿಜವಾದ ಅರಿವು ಜಿಜ್ಞಾಸುಗಳಿಗೆ ಆಗಿಬಿಡುತ್ತದೆ. ಈ 
ಕ್ರಮಕ್ಕೆ “ಅಧ್ಯಾರೋಪಾಪವಾದನ್ಯಾಯ'' ಎಂದು ಹೆಸರು. ದೊಡ್ಡ ಮನೆಯನ್ನು 
ಕಟ್ಟುವದಕ್ಕೆಂದು ಸಾರ್ವೆಯನ್ನು ಮೊದಲು ಹಾಕಿ ಕಟ್ಟಿದಬಳಿಕ ಅದನ್ನು 
ಕಿತುಹಾಕುವರಲ್ಲವೆ ? ಅದರಂತೆಯೇ ಇಲ್ಲಿ ವೈಶ್ವಾನರತ್ವಾದಿಗಳನ್ನು ಕಲ್ಪಿಸಿಕೊಂಡು 
ತತ್ತ್ವಜ್ಞಾನವನ್ನು ಮಾಡಿಕೊಟ್ಟು ಬಳಿಕ ಆ ಕಲ್ಪನೆಗಳನ್ನು ಅಲ್ಲಗಳೆಯಲಾಗಿರುತದೆ. 

ಹೀಗೆ "ಅಂತಃಪ್ರಜ್ಞನಲ್ಲ, "ಬಹಿಃಪ್ರಜ್ಞವಲ್ಲ' ಎಂದು ಮುಂತಾಗಿ ಕಲ್ಪನೆಗಳನ್ನು 
ಅಲ್ಲಗಳೆದೇ ಏತಕ್ಕೆ ಆತ್ಮಸ್ಪರೂಪವನ್ನು ತಿಳಿಸಿಕೊಡಬೇಕು ? ಅದರ ಸ್ವರೂಪವನ್ನೇ 
ಏತಕ್ಕೆ ಹೇಳಿಬಿಡಬಾರದು 9- ಎಂದರೆ ಅದಕ್ಕೆ ಕಾರಣವಿದೆ. ಪ್ರಮಾಣಕ್ಕೆ 
ವಿಷಯವಾಗಿರುವ ವಸುಗಳಲ್ಲಿ ನಾಮ, ಜಾತಿ ಗುಣ, ಕ್ರಿಯೆ, ಸಂಬಂಧ- 
ಮುಂತಾದವುಗಳಿರುತವೆ ; ಆದ್ದರಿಂದ ಅವುಗಳನ್ನು ಇಂಥ ಜಾತಿಯ, ಇಂಥ 
ಗುಣವುಳ್ಳ, ಇಂಥ ಕ್ರಿಯೆಗೆ ಆಶ್ರಯವಾಗಿರುವ, ಅಥವಾ ಇಂಥ ವಸುವಿನ 
ಸಂಬಂಧವುಳ್ಳ ವಸುಗಳೆಂದು ತಿಳಿಸಿಬಿಡಬಹುದು ; "ಇದು ಎತು' ಎಂಬಲ್ಲಿ 
ಗೋತ್ವಜಾತಿಯಿಂದ ತಿಳಿಸಿರುತದೆ ; "ಇವನು ಕೆಂಪಗಿದಾನೆ' ಎಂಬಲ್ಲಿ ಗುಣದಿಂದ 
ತಿಳಿಸಿರುತದೆ ; "ಇವನು ಬರಹಗಾರನು ಎಂಬಲ್ಲಿ ಕ್ರಿಯೆಯಿಂದ ತಿಳಿಸಿರುತದೆ ; 
"ಇವನು ಹಣವಂತನು' ಎಂಬಲ್ಲಿಹಣದ ಸಂಬಂಧದಿಂದ ತಿಳಿಸಿರುತ್ತದೆ. ಆದರೆ ಆತ್ಮನು 
ಪ್ರಮೇಯನಲ್ಲವಾದ್ದರಿಂದ ಅವನಲ್ಲಿ ಜಾತ್ಯಾದಿಗಳಾದ ಈ ಯಾವ ಗುರುತುಗಳೂ 
ಇರುವದಿಲ್ಲ ; ಆದ್ದರಿಂದ ಅವನನ್ನು ನೇರಾಗಿ ಯಾವ ಮಾತಿನಿಂದಲೂ 
ತಿಳಿಯಿಸುವದಕ್ಕೆ ಬರುವದಿಲ್ಲ. ಈ ಯಾವ ಪ್ರಮೇಯಧರ್ಮಗಳೂ ಆತ್ತನಲ್ಲಿಲ್ಲ 
ಎಂದು ಆತ್ಮನವಲ್ಲದ ಧರ್ಮಗಳನ್ನು ಅಲ್ಲಗಳೆದೇ ತಿಳಿಸಬೇಕಾಗಿದೆ. 

ಹೀಗೆ ತಿಳಿಸುವದಕ್ಕೆ ಇನ್ನೊಂದು ಕಾರಣವೂ ಇದೆ. ಆತ್ಮನನ್ನೇ ನಾವು ವೈಶ್ವಾನರ, 
` ತೈಜಸ, ಪ್ರಾಜ್ಞ - ಎಂದು ಮುಂತಾಗಿ ವಿಕಲಿಸಿ ತಿಳಿದುಕೊಳ್ಳುತಿರುವದರಿಂದ ಈ 
ವಿಕಲಗಳನ್ನು ಅಲ್ಲಗಳೆದೇ ಅವನನ್ನು ತಿಳಿಸಿಕೊಡಬೇಕಾಗಿರುತುದೆ. ಹಗ್ಗವನ್ನು ಹಾವು, 
ನೀರಿನ ಕೋಡಿ. ನೆಲದ ಬಿರುಕು- ಎಂದು ಮುಂತಾಗಿ ಕಲಿಸಿಕೊಂಡಿರುವವರಿಗೆ ಇದು 
ಹಾವಲ್ಲ, ನೀರಿನ ಕೋಡಿಯಲ್ಲ_ ಎಂದು ಮುಂತಾಗಿ ತಿಳಿಸಿಕೊಡುವ ರೀತಿಯೇ ಇದು. 
ಆ ದೃಷ್ಟಾಂತದಲ್ಲಿ “ಹಗ್ಗ ಎಂದು ನೇರಾಗಿಯೂ ತಿಳಿಸುವದಕ್ಕೆ ಎಡೆಯಿದೆ ; ಆದರೆ 
ಪ್ರಕೃತದಲ್ಲಿ ಹಾಗಿಲ್ಲವಾದ್ದರಿಂದ ಇದೊಂದೇ ದಾರಿಯಾಗಿರುತದೆ. ಅಲ್ಲಿ ಹಾವಿಗಿಂತ 
ಹಗ್ಗವು ಬೇರೆಯಿರುತ್ತದೆ ; ಆದರೆ ವೈಶ್ವಾನರನೇ ಮುಂತಾದ ಪಾದಗಳಿಗಿಂತ ಈ 
ಪರಮಾರ್ಥತ್ವನು ಬೇರೆಯಾಗಿಲ್ಲವಾದ್ದರಿಂದ ಇವನು ವೈಶ್ವಾನರನಲ್ಲ ಎಂಬ 
ರೂಪದಿಂದಲೇ ತಿಳಿಸಿಕೊಡಬೆಣಾಗಿದೆ. 


ಈ ವಿವರಣೆಯಲ್ಲಿನಾವು ಮೊದಲು ಎತಿರುವ ಪ್ರಶ್ನೆಗಳಿಗೆ ಉತ್ತರವನ್ನು ಇನ್ನೂ 
ಹೇಳಿಲ್ಲ. ಆತನಿಗೆ ಸಪ್ರಪಂಚತ್ವನಿಷ್ಟಪಂಚತ್ವಗಳು ಸ್ವಾಭಾವಿಕವೊ, ಅಲ್ಲವೊ? 
ಸ್ವಾಭಾವಿಕವೆಂದಾದರೆ ಆತ್ಮನಿಗೆ ಗೊತಾದ ಒಂದು ರೂಪವಿಲ್ಲವೆಂದೇ ಆಗುವದು. 
ಸ್ವಾಭಾವಿಕವಲ್ಲವಾದರೆ ಅದು ಹೇಗೆಂಬುದನ್ನು ನಾವು ಗೊತುಪಡಿಸಿಕೊಳ್ಳುವದು 
ಅವಶ್ಯವಾಗಿದೆ. ಇದಲ್ಲದೆ ಆತ್ಮನು ವೈಶ್ವಾನರನಲ್ಲ, ತೈಜಸೆನಲ್ಲ ಎಂದು 
ಪ್ರತಿಜ್ಞಾಧೂಪದಲ್ಲಿ ಹೇಳಿದಮಾತ್ರದಿಂದ ವೈಶ್ವಾನರತ್ವಾದಿಗಳು ಆತ್ಮನ ಸ್ವರೂಪಕ್ಕೆ 
ನಿಜವಾಗಿ ಸೇರಿಲ್ಲವೆಂದಾಗುವದಿಲ್ಲ; ಆತ್ಮನ ನಿಜವಾದ ಸ್ವರೂಪವು ಯಾವದೆಂದೂ 
ಗೊತ್ತಾಗುವುದಿಲ್ಲ. ಆದ್ದರಿಂದ ಇಲ್ಲಿ ಹೇಳಿರುವ “ಅಂತಃಪ್ರಜ್ಞವಲ್ಲ, 
ಬಹಿಃಪ್ರಜ್ಞವಲ್ಲಿ ಮುಂತಾದ ನಿಷೇಧಗಳ ಅಭಿಪ್ರಾಯವನ್ನೂ ಅದರಿಂದ ಆತ್ಮನ 
ನಿಜವಾದ... ಸ್ವರೂಪದ ಅರಿವು ಹೇಗೆ ಆಗುವದೆಂಬುದನ್ನೂ ಇನ್ನಷ್ಟು 
ಪರಿಶೀಲಿಸಬೇಕಾದದ್ದು ಉಳಿದಿದೆ. ಇನ್ನು ಮುಂದೆ ಆ ಪ್ರಯತ್ನವನ್ನು ಮಾಡೋಣ. 


೧೦. ತುರೀಯತತ್ತ ಜ್ಞಾನ 


ಓಂಕಾರವೆಂದು ಮಾಂಡೂಕ್ಯದಲ್ಲಿ ಕರೆದಿರುವ ಪರಮಾರ್ಥತತ್ತ್ವವನ್ನು 
ಅಭಿಧೇಯಪ್ರಧಾನವಾಗಿ  ವಿಮರ್ಶಿಸುವದಕ್ಕಾಗಿ ಅವಸ್ಥಾತ್ರಯಪರೀಕ್ಷೆಯನ್ನು 
ಮಾಡಿದ್ದಾಯಿತು. ಆತ್ಮನು ಜಾಗತ್ತ್ವಪ್ಪಗಳಲ್ಲಿ ಸಪ್ರಪಂಚನಾಗಿಯೂ ಸುಷುಪಿಯಲ್ಲಿ 
ನಿಷ್ಠಪಂಚನಾಗಿಯೂ ತೋರುತಿರುವದರಿಂದ ಈ ಧರ್ಮಗಳು ಅವನಿಗೆ ನಿಜವಾಗಿ 

ಇರುವವೆ ? ಹೀಗೆ ಪ್ರಪಂಚವನ್ನು ಸೃಷ್ಟಿಸಿ ತನ್ನೊಳಗೆ ಲಯಗೊಳಿಸುತ್ತಿರುವದು 
ಆತ್ಮನಿಗೆ ಅನಿವಾರ್ಯವೆ ?- ಎಂಬ ಪ್ರಶ್ನೆ ಯೊಂದನ್ನು ಹಿಂದಿನ ವಿವರಣೆಯಲ್ಲಿ 
ತೆಗೆದಿತ್ತು. ಈ ಪ್ರಶ್ನೆಗೆ ಉತ್ತರವನ್ನು ಕಂಡುಕೊಳ್ಳುವದಕ್ಕಾಗಿ ಮಾಂಡೂಕ್ಕದ 
ಏಳನೆಯ ಮಂತ್ರದ ಅಭಿಪ್ರಾಯವನ್ನು ಅಲ್ಲಿ ಕೊಡಲಾಗಿತ್ತು, . ಈಗ ಆತ್ಮನ 
ಪರಮಾರ್ಥಸ್ವರೂಪವನ್ನು ನಿರ್ಣಯಿಸುವದಕ್ಕೆ ಆ ಮಂತ್ರದಲ್ಲಿ ಉಪಯೋಗಿಸಿರುವ 
ವಿಶೇಷಣಗಳ ಅರ್ಥವನ್ನು ಬಿಡಿಸಿ ತಿಳಿದುಕೊಳ್ಳುವದಕ್ಕೆ ಪ್ರುರಂಭಿಸೋಣ. 


“ಈ ಆತ್ಮನು ಅಂತಃಪ್ರಜ್ಞನಲ್ಲ , ಬಹಿಷ್ಟಜ್ನನಲ್ಲ , ಉಭಯತಃ ಪ್ರಜ್ಞನಲ್ಲ' 
ಸ್ವಪ್ನದಲ್ಲಿ ನಾವು ನಮ್ಮೊಳಗೇ ಮನಸಿನಲ್ಲಿ ಕಲಿಸಿಕೊಂಡಿರುವ ಪ್ರಪಂಚವನ್ನು 
ಅರಿಯುತ್ತಿರುವೆವೆಂಬುದು ಲೌಕಿಕದೃಷ್ಟಿಯ ನಮ್ಮಕಲನೆ. ಹೀಗೆಯೇ ಎಚ್ಚರದಲ್ಲಿನಮ್ಮ 
ಶರೀರದ "ಹೊರಗಡೆ ನಿಜವಾಗಿ ಇದುಕೊಂಡಿರುವ ಪ್ರ ಪಂಚವನ್ನು ಅರಿಯುತಿರು 
ವೆವೆಂಬುದೂ ನಮ್ಮಗಳಿಗೆಲ್ಲ ಇರುವ ಸಾಮಾನ್ನ ಕಲ್ಪನೆ. ಆದರೆ ಈ ಕಲ್ಪನೆಯನ್ನು 
ಶಾಸ್ತ್ರೀಯದೃಷ್ಟಿಯಿಂದ ಪರೀಕ್ಷಿಸಿದಾಗ ಇದು ತಪ್ಪಂತ 'ಸುಟವಾಗುತದೆ- ಎಂಬುದನ್ನು 
ಹಿಂದಿನ ವಿವರಣೆಯಲ್ಲಿ ಸ್ಪಷ್ಟಪಡಿಸಲಾಗಿದೆ. ಆತ್ಮನು ಹೊರಗೆ ಒಳಗೆ 'ಎಂಬುದೆರಡಕ್ಕೂ 
ಸಾಕ್ಷಿಯಾಗಿರುವದರಿಂದ 'ಅವನಲ್ಲಿ ಹೊರಗೆ ಅಥವಾ ಒಳಗೆ ಎಂಬುದು ಯಾವದೂ 
ಇರುವದೇ ಇಲ್ಲ. ಆದ್ದರಿಂದ ಅವನು ಅಂತಃಪ್ರಜ್ಞನಲ್ಲ, ಬಹಿಷ್ಟಜ್ಜನೂ ಅಲ್ಲ: ಎಂಬ 
ವಿಶೇಷಣಗಳ ಅರ್ಥವನ್ನು ಅರಿತುಕೊಳ್ಳುವದು ಕಷ್ಟವಲ್ಲ ಈ ಎರಡೂ ಪ್ರಜ್ಞೆಗಳು 
ಒಬ್ಬನಿಗೆ ಒಂದೇ ಕಾಲದಲ್ಲಿ ಇರುವ ಸಂಭವವಿಲ್ಲವಾದ್ದರಿಂದ ಆತ್ಮವು ಉಭಯ 
ತಃಪ್ರಜ್ಞನೂ ಅಲ್ಲ. ಜೀವನ ಅಂತಚರಣವು ತನ್ನೊಳಗೇ ಆಗುವ ಸುಖಗಳನ್ನು 
ನೇರಾಗಿಯೂ ಹೊರಗಿರುವ ಶಬ್ದಸರ್ಥಾದಿಗಳನ್ನು ಇಂದ್ರಿಯಗಳ ಮೂಲಕವಾಗಿಯೂ 
ಅರಿಯುತ್ತಿರುವದರಿಂದ ಒಂದರ್ಥದಲ್ಲಿ ಜೀವನು ಉಭಯತಃಪ್ರಜ್ವನೆಂದು ಕರೆಯ 
ಬಹುದು. ಆದರೆ ಅರಿಯುವವನು, ಅರಿಯುವವನ ಅಂತಣರಣ, ಅರಿಯಲಡುವ 
ವಿಷಯಗಳು - ಈ ಎಲ್ಲವನ್ನೂ ತನ್ನ ಚೈತನ್ಯಪ್ರಕಾಶದಿಂದಲೇ ಬೆಳಗುತ್ತಾ ನಿರ್ವಿಕಾರ 
ನಾಗಿರುವ ಸಾಕ್ಷಿಯಾದ ಆತ್ಮನಲ್ಲಿ ಈ ಉಭಯತಃಪ್ರಜ್ನತ್ರವೆಂಬ ಧರ್ಮವಾದರೂ 
ಹೇಗೆ ಬಂದೀತು 9 ಹೀಗೆ ನೋಡಿದರೆ ಒಟ್ಟಿನಲ್ಲಿ ಆತನಿಗೆ ಎಚ್ಚರಕನಸುಗಳೆಂಬ 
ಉಪಾಧಿಗಳ ಸಂಬಂಧವು ಎಂದೆಂದಿಗೂ ಇಲ್ಲವೇ ಇಲ್ಲವೆಂದು ಹೇಳಬೇಕಾಗುತದೆ. 

ಇನ್ನು ಸುಷುಪ್ತಿಯಲ್ಲಿ ಆತ್ಮನು ಪ್ರಾಜ್ನರೂಪದಿಂದ ಇರುವನೆಂದೂ ಅಲ್ಲಿ 
ಎಚ್ಚರಕನಸುಗಳಲ್ಲಿದ್ದ ಬಿಡಿಯರಿವುಗಳೆಲ್ಲವೂ ಒಂದೇ ಅರಿವಿನ ಗಟ್ಟಿಯಾಗಿರುವದ 
ರಿಂದ ಅವನು "ಪ್ರಜ್ಞಾ _ನಘನ 'ನೆಂದೂ ಸುಷುಪುತ್ತನ ವರ್ಣನೆಯ ಮಂತ್ರದಲ್ಲಿ 

ಹೇಳಿತನ್ನೆ ? ಅದು ಎಚ್ಚರಕನಸುಗಳ ಅಪೇಕ್ಷೆಯಿಂದಲೇ ಹೇಳಿದ್ದೆಂಬುದು ಸ್ಪಷ್ಟ 
ವಾಗಿದೆ. ಎಚ್ಚರಕನಸುಗಳಲ್ಲಿ ಬಿಡಿಬಿಡಿಯ ವಸುಗಳು ಇರುವದರಿಂದ ಅವುಗಳನ್ನು 
ಅರಿಯುವದಕ್ಕೆ ಬೇರೆಬೇರೆಯ ಬಿಡಿಯರಿವುಗಳು ಬೇಕಾಗುತವೆ - ಎಂಬುದು 
ಲೌಕಿಕದೃಷ್ಟಿಯಿಂದ ಸರಿಯೇ. ಆದರೆ ಮೇಲೆ ತಿಳಿಸಿಕೊಟ್ಟಿರುವಂತೆ ಶಾಸ್ತ್ರೀಯದ್ಭಷ್ಟಿ 
ಯಿಂದ ನೋಡಿದಾಗ ಹೊರಗೆ ವಿಷಯಗಳೂ ಒಳಗೆ ಅವುಗಳನ್ನು ಅರಿಯುವ 
ಜ್ಞಾನಗಳೂ ಇರುವವೆಂಬುದು ದೇಹೇಂದ್ರಿಯಗಳುಳ್ಳ ಪ್ರಮಾತೃವಿನ ಅಪೇಕ್ಷೆಯಿಂದ 
ಆದ ತೀರ್ಮಾನವು. ಇವೆಲ್ಲವನ್ನೂ ಬೆಳಗುತ್ತಿರುವ ಸಾಕ್ಷಿರೂಪನಾದ ಆತ್ಮನಲ್ಲಿ 
ಯಾವ ಒಳಗೂ ಯಾವ ಹೊರಗೂ ಇಲ್ಲದ್ದರಿಂದ ಅವನಲ್ಲಿ ವಿಶೇಷಜ್ಞಾ )್ಲನಗಳಿವೆ- 
ಎಂದು ಕಲ್ಪಿಸುವದಕ್ಕೆ ಆಧಾರವೇ ಇರುವದಿಲ್ಲ. ಹೀಗಿರುವಲ್ಲಿ ಎಚ್ಚರಕನಸುಗಳಲ್ಲಿ 
ಬಿಡಿಬಿಡಿಯಾಗಿರುವ ವಿಶೇಷಜಾ _ನಗಳು ಸುಷುಪ್ತಿಯಲ್ಲಿ ಗಟ್ಟಿಯಾಗುವವು ಎಂಬ 
ವಾಕ್ಯಕ್ಕೆ ಯಾವ ಅರ್ಥವು ತಾನೆ ಇದ್ದೀತು 9 ಇವೆಲ್ಲವನ್ನೂ ಮನದಂದರೆ ಆತ್ಮನಲ್ಲಿ 
ನಿಜವಾಗಿ ಪ್ರಜ್ಞಾ _ನಘನತ್ವವೆಂಬ ಧರ್ಮವು ಇರುವದಿಲ್ಲ ಎಂದು ಒಪಬೇಕಾಗುವದು. 
ಇದೇ "ಪ್ರಜ್ಞಾನಘನನಲ್ಲ'- ಎಂಬ ವಿಶೇಷಣದ ಅಭಿಪ್ರಾಯ. 

ಆತ್ಮನು ಎಚ್ಚರದಲ್ಲಿ ಭೇದಪ್ರಪಂಚವನ್ನು ಅರಿಯುತ್ತಿರುವನೆಂದೂ ಸುಷುಪ್ತಿ 
ಯಲ್ಲಿ ಏನನ್ನೂ ಅರಿಯದಿರುವನೆಂದೂ ಸಾಮಾನ್ಯಜನರ ಅಭಿಪ್ರಾಯವಿರುವದು. 
ಆದರೆ ಈ ತಿಳಿವಳಿಕೆಯು ಸರಿಯೆ ? ಈ ಪ್ರಶ್ನೆಗೆ ಉತ್ತರವನ್ನು ಕೊಡುವದು 
ಮೇಲಿನ ಶಾಸ್ತ್ರೀಯದೃಷ್ಟಿಯ ವಿಮರ್ಶೆಯನ್ನು ಮನದಟ್ಟುಮಾಡಿಕೊಂಡಿರುವವರಿಗೆ 
ಕಷ್ಟವಾಗುವದಿಲ್ಲ. ಎಚ್ಚರಕನಸುಗಳಲ್ಲಿ ಜ್ಞಾನಜ್ಞೇಯವಿಭಾಗವಿರುವದೆಂಬುದು 
ಲೌಕಿಕದೃಷ್ಟಿಯಿಂದ ಸರಿಯಾದರೂ ಆತ್ಮಪ್ರಧಾನವಾದ ಶಾಸ ದೃಷ್ಟಿಯಿಂದ ನೋಡಿದಾಗ 
ತಪ್ಪೆಂಬುದು ಆಗಲೆ ಸಿದ್ಧವಾಗಿದೆ. ಆತ್ಮನು ಏನನ್ನೂ ಯಾವಾಗಲೂ ಅರಿಯುವದೇ 
ಇಲ್ಲ ಅರಿಯುವದೆಂಬ ಕ್ರಿಯೆಯು ಅವನಲ್ಲಿ ಯಾವಾಗಲಾದರೊಮ್ಮೆ ತೋರಿ 
ಕೊಳ್ಳುವದೆಂದೂ ಆತ್ಮನ! ಆ ಕ್ರಿಯೆಯಿಂದ ವಿಕಾರವನ್ನು ಹೊಂದುವ ಜ್ಞಾ ವೆಂದೂ 
ಭಾವಿಸುವದಕ್ಕೆ ಎಡೆಯೇ ಇರುವುದಿಲ್ಲ. . ಅಂತಣರಣದಲ್ಲಿ ಆಗುತ್ತಿರುವ ವೃತಿಗಳನ್ನು 
ಆತ್ಮನಿಗೆ ತಪ್ಪತಿಳಿವಳಿಕೆಯಿಂದ ಸಂಬಂಧಿಸಿಕೊಂಡ ಹೊರತು ಅವನಲ್ಲಿ ಜ್ಞಾನವು 
ಉಂಟಾಗುವದೂ ಇಲ್ಲ, ಅವನನ್ನು ಬಿಟ್ಟು ಹೋಗುವದೂ ಇಲ್ಲ. ಆತ್ಮನು 
ನಿಜವಾಗಿ ಏನನ್ನೂ ಅರಿಯುವದೂ ಇಲ್ಲ, ಮರೆಯುವದೂ ಇಲ್ಲ; ಆದ್ದರಿಂದ 
ಜಾಗ್ರತ್ಸ್ವಪ್ನಗಳಲ್ಲಿ ಆತ್ಮನು ಜ್ಲಾತ್ಸವಾಗಿರುವನೆಂದೂ ಸುಷುಪಿಯಲ್ಲಿ 
ಅಜ್ಞಾತ್ಸವಾಗಿರುವನೆಂದೂ ಭುವಿಸುವದು ತೀರ ತಪ್ಪಾಯಿತು. ಆದ್ದರಿಂದ 
ಮಂತ್ರದಲ್ಲಿ ಇವನು "ಪ್ರಜ್ಞನಲ್ಲ, ಅಪ್ರಜ್ಞನಲ್ಲ'- ಎಂದು ಹೇಳಿದೆ. 

ಈಗ "ಅದೃಷ್ಠನು, ಅವ್ಯವಹಾರ್ಯನು, ಅಗ್ರಾಹ್ಯನು'- ಎಂಬ ವಿಶೇಷಣಗಳ 
ಅರ್ಥವನ್ನು ವಿಮರ್ಶಿಸೋಣ. ಆತ್ಮನು ಯಾವ ಇಂದ್ರಿಯಗಳಿಗೂ ಗೋಚರವಾಗು 
ವಂತಿಲ್ಲ. ಶಬ್ದಸರ್ಶರೂಪರಸಗಂಧಗಳೆಂಬ ವಿಷಯಗಳನ್ನು ಹೊರಗಿನ ಇಂದ್ರಿಯ 
ಗಳಿಂದಲೂ ಸುಖದುಖಾದಿಗಳನ್ನು ಅಂತರಿಂದ್ರಿಯವಾದ ಮನಸಿನಿಂದಲೂ ವಿಷಯ 
ವಾಗಿಸಿಕೊಳ್ಳಬಹುದು. ಆದರೆ ಇವೆಲ್ಲವನ್ನೂ ನೋಡುತಿರುವ ಆತ್ಮವು ಏತಕ್ಕೆ ತಾನೆ 
ವಿಷಯವಾದಾನು 9 ಹೀಗೆ ಯಾವ ಇಂದ್ರಿಯಕ್ಕೂ ಗೋಚರನಲ್ಲವೆಂಬುದನ್ನು 
"ಅದೃಷ್ಟನು' - ಎಂಬ ವಿಶೇಷಣವು ತಿಳಿಸುತ್ತದೆ. ಯಾವದು ದೃಷ್ಟವಾಗಿರುವದೋ 
ಎಂದರೆ ಇಂದ್ರಿಯಗೋಚರವಾಗಿರುವದೋ ಅದನ್ನೇ ನಾವು ವ್ಯವಹಾರದಲ್ಲಿ ಬಳಸು 
ವೆವು, ಅಂದರೆ ಅದನ್ನೇ ಮನದಂದುಕೊಳ್ಳುತಲೂ ಅದರ ವಿಷಯವಾಗಿ ಮಾತನಾಡು 
ತಲೂ ನಮ್ಮ ನಿತ್ಯಜೀವನಕ್ಕೆ ಉಪಯೋಗಿಸಿಕೊಳ್ಳುತಲೂ ಇರುವೆವು. ಇವನು 
ಅದೃಷ್ಟನಾಗಿರುವದರಿಂದ "ಅವ್ಯವಹಾರ್ಯ'ನಾಗಿರುತಾನೆ ; ಯಾವ ಕರ್ಮೇಂದ್ರಿಯ 
ಗಳಿಂದಲೂ ಹಿಡಿಯುವದಕ್ಕೆ ಬಾರದವನಾಗಿರುವದರಿಂದ "ಅಗ್ರಾಹ್ಯ'ನಾಗಿರುತಾನೆ. 


ಆತ್ಮವು ಪ್ರತ್ಯಕ್ಷವಾಗಿ ಇಂದ್ರಿಯಗೋಚರನಲ್ಲದೆ ಇರಬಹುದು, ಅಷ್ಟು 
ಮಾತ್ರದಿಂದ ಅವ್ಯವಹಾರ್ಯನೆಂದಾಗುವದಿಲ್ಲ. ಏಕೆಂದರೆ ಎಷ್ಟೋ ವಿಷಯಗಳು 
` ನಮಗೆ ನೇರಾಗಿ ಇಂದ್ರಿಯಗೋಚರವಲ್ಲದೆ ಇದ್ದರೂ ದೇಶಕಾಲ ವಸ್ತು- 
ವ್ಯವಹಿತವಾಗಿದ್ದರೂ ವ್ಯವಹಾರಕ್ಕೆ ಬರುವಂತೆ ಇರುತವೆ. ಮುಂದೆ ಆಗಲಿರುವ ಪೈರು, 
ದೇಶಾಂತರದಲ್ಲಿರುವ ಅನರ್ಪುವಾದ ವಸ್ತು, ಗಿಡಮರಗಳಿಂದ ಮರೆಯಾಗಿರುವ 
ದೇವಾಲಯ - ಮುಂತಾದವುಗಳೂ ವ್ಯವಹಾರಕ್ಕೆ ಬರುವವಲ್ಲವೆ ? ಆದರೆ ಅಂಥ 
ವಸ್ತುಗಳಿಗೆ ಯಾವದಾದರೊಂದು ಈಗಲೆ ದೃಷ್ಟವಾಗಿರುವ ಗುರುತು ನಮಗೆ 
ಕಾಣುಶಲಿರುತದೆ. ಆದ್ದರಿಂದ ಬೆಟ್ಟದಲ್ಲಿ ಹೊಗೆ ಕಾಣುತಿರುವದರಿಂದ ಹೊಗೆಯ 
ಗುರುತಿನಿಂದ ಬೆಂಕಿಯನ್ನರಿಯುವಂತೆ ಅವುಗಳನ್ನು ವ್ಯವಹಾರಕ್ಕೆ ಬಳಸಿಕೊಳ್ಳಬಹು 
ದಾಗಿರುತದೆ. ಈ ಆತ್ಮನೋ ಎಂದರೆ "ಅಲಕ್ಷಣನು' ಯಾವ ಗುರುತೂ ಇಲ್ಲದವನು. 
ಇಂಥ ಲಕ್ಷಣವಿರುವದರಿಂದ ಇವನು ಆತ್ಮನು ಎಂದು ಗುರುತಿಸುವದಕ್ಕೆ 
ಸಾಧ್ಯವಾಗಲಾರದು. ಕೆಲವು ಪದಾರ್ಥಗಳಿಗೆ ಸ್ಥೂಲವಾದ ಗುರುತುಗಳೇನೂ ಇಲ್ಲದಿ 
ದ್ದರೂ ಮನಸ್ಸಿನಿಂದಲೇ ಕಲಿಸಿ ಅರಿತುಕೊಳ್ಳುವುದಕ್ಕೆ ಬರುವಂತಿರುತ್ತವೆ. ಹಸಿವು, 
ಬಾಯಾರಿಕೆ, ಸಿಟ್ಟು, ಆಶೆ, ಅಜ್ಞಾನ, ನೆನಪು - ಮುಂತಾದವುಗಳು ಇಂಥವುಗಳು. 
ನಮ್ಮಲ್ಲಿ ಇವುಗಳು ಆಗಿವೆ ಎಂಬುದು ಮತ್ತೊಬ್ಬರಿಗೆ ಯಾವ ಗುರುತಿವಿಂದಲೂ 
ತೋರಿಕೊಳ್ಳದೆ ಇರುವಾಗಲೂ ಇವು ನಮ್ಮ ಮನಸಿನಿಂದ ಚಿಂತಿಸಿಕೊಳ್ಳವುದಕ್ಕೆ 

ಬರುವಂತೆ ಇರುತವೆ. ಆದ್ದರಿಂದ ಅವು ಚಿಂತ್ಯವೆನಿಸುವವು. ಆತ್ಮನು ಮನಸ್ಸಿನ ಎಲ್ಲಾ 
ಚಿಂತನೆಗಳಿಗೂ ಸಾಕ್ಷಿಯಾಗಿ ಅವನ್ನೂ ತನ್ನ ಅರಿವಿನಿಂದಲೇ ಬೆಳಗುತಿರುವನು. 
ಅವನನ್ನು ಯಾವ ಪ್ರತ್ಯಯದಿಂದಲೂ ಚಿಂತಿಸಿಕೊಳ್ಳುವುದಕ್ಕೆ ಆಗಲಾರದು. ಆದ್ದರಿಂದ 
ಇವನು "ಅಚಿಂತ್ಯನು.' ಯಾವದನ್ನು ಪ್ರತ್ಯಕ್ಷಾನುಮಾನಗಳಿಂದಾಗದೆ ಮನಸಿನಿಂದ 
ಮಾಶ್ರವೇ ಚಿಂತಿಸಿಕೊಳ್ಳುವದಕ್ಕೆ ಆಗುವದೋ ಅದನ್ನು ಕೂಡ ನಾವು 
ಯಾವದಾದರೊಂದು ಶಬ್ದದಿಂದ ಹೊರಗೆ ತಿಳಿಸಬಹುದು. ಆದರೆ ಆತ್ಮನು 
ಅಂಚಿತ್ಯನೂ ಆಗಿರುವದರಿಂದ “ಅವ್ಯಪದೇಶ್ಯ'ನಾಗಿರುತ್ತಾನೆ. ಅಂದರೆ ಯಾವ 
ಶಬ್ದದಿಂದಲೂ ಹೇಳುವದಕ್ಕೆ ಬಾರದವನಾಗಿರುತಾನೆ. ಇಲ್ಲಿಯವರೆಗೆ "ಅಲಕ್ಷಣನು, 
ಅಂಚಿತ್ಯನು, ಅವ್ಯಪದೇಶ್ಯನು' ಎಂಬ ಮೂರು ವಿಶೇಷಣಗಳ ಅರ್ಥವನ್ನು 
ವಿವರಿಸಿದಂತಾಯಿತು. 


ಯಾವ ಇಂದ್ರಿಯಗಳಿಗೂ ಗೋಚರವಾಗದೆ ಮನಸ್ಸಿನಿಂದ ಚಿಂತಿಸಿಕೊಳ್ಳು 
ವದಕ್ಕೂ ಆಗದೆ ಮಾತಿನಿಂದ ತಿಳಿಸಿಕೊಡುವದಕ್ಕೂ ಆಗದೆ ಇರುವ ಈ ಆತ್ಮವನ್ನು 
ಜಿಜ್ಞಾಸುಗಳು ಅರಿತುಕೊಳ್ಳುವದಾದರೂ ಹೇಗೆ 9 ಶಾಸ್ತ್ರವು ತಿಳಿಸಿಕೊಡುವದಾದರೂ 
ಹೇಗೆ ?- ಎಂಬ ಶಂಕೆಯು ಸಹಜವಾಗಿ ಎದ್ದುಕೊಳ್ಳುವದಷ್ಟೆ ೧) ಇದಕ್ಕೆ ಪರಿಹಾರ 
ವನ್ನು “"ಏಕಾತ್ಮಪ್ರತ್ಯಯಸಾರ'ನು- ಎಂಬ ವಿಶೇಷಣದಿಂದ ಕಂಡುಕೊಳ್ಳಬೇಕಾಗಿರು 
ವದು. ಜಿಜ್ಞಾಸುಗಳಿಗಿಂತ ಬೇರೆಯಾಗಿರುವ ಯಾವದಾದರೊಂದು ವಸುವಾಗಿದ್ದರೆ 
ಹೊರಗೆ ಅದನ್ನು ಇಂದ್ರಿಯಗಳಿಂದ ಕಂಡೊ, ಅಥವಾ ಒಂದು ಗುರ್ತಿನಿಂದ 
ಊಹಿಸಿಯೊ, ಇಲ್ಲದಿದ್ದರೆ ಮನಸಿನಿಂದ ಕಲ್ಪಿಸಿಕೊಂಡೊ, ಅರಿತುಕೊಳ್ಳಬೇಕಾಗು 
ತಿತ್ಲು. ಆದರೆ ಆತ್ನಮ ಜಿಜ್ಞಾ ಸಗಳ ಸ್ವರೂಪವೇ ಆಗಿರುವದರಿಂದ ಅವನಿಗೆ ಯಾವ 
ಮರೆಯೂ ಇರುವದಿಲ್ಲ. ಅವನು ಚೈತನ್ಯಸ್ವರೂಪವೇ ಆಗಿರುವದರಿಂದ ಅವನ 
ವಿಷಯದಲ್ಲಿ ನಮಗೆ ಯಾವ ಮರಹೂ ಇರುವದಕ್ಕೆ ಅವಕಾಶವಿರುವದಿಲ್ಲ. ಇದನ್ನು 
ತಿಳಿಸುವದಕ್ತಾಗಿ ಆತ್ಮಪ್ರತ್ಯೆಯವೊಂದನ್ನೇ ಸಾರವಾಗಿ ಅಂದರೆ ಪ್ರಮಾಣವಾಗಿ 
ಇಟ್ಟುಕೊಳ್ಳಬೇಕೆಂದು ಶ್ರುತಿಯು ತಿಳಿಸುತಿದೆ. ಇಲ್ಲಿಪ್ರಮಾಣವೆಂದರೆ ಪ್ರಮೆಗೆ ಅಥವಾ 
ಅನುಭವಕ್ಕೆ ಕರಣ ಎಂಬ ಅಭಿಪ್ರಾಯವಿಲ್ಲ. ಅನುಭವವೇ ಇಲ್ಲಿ ಪ್ರಮಾಣಶಬಕ್ತೆ 
ಅರ್ಥ. ಆತ್ಮಪ್ರತ್ಯಯವು ಎಂದರೆ ನಾನು ಎಂಬ ಬುದ್ದಿಯು ಒಂದಲ್ಲ ಒಂದು ಕಡೆ 
ನಮಗೆಲ್ಲ ಇದ್ದೇ ಇದೆ. ಅತ್ಯಂತಪ್ರಾಕೃತರಾದವರಿಗೆ ಹೊಲ, ಮನೆ, ಹಣ, ವಿದ್ಯೆ, 
ಕೀರ್ತಿ, ಹೆಂಡಿರು, ಮಕ್ಕಳು- ಮುಂತಾದವುಗಳಲ್ಲಿ ಆತ್ಮಪ್ರತ್ಯಯವಿರುವದು. 
ಅವರವರು ಅವವುಗಳೇ ತಾವೆಂದು ಭಾವಿಸಿಕೊಳ್ಳುವಷ್ಟು ಮೂಢರಾಗಿಬಿಟ್ಟರುತಾದೆ. 

ಆ ವಸ್ತುಗಳು ತಮಗಿಂತ ಬೇರೆಯೆಂದು ಕಂಡರೂ ಅವುಗಳಲ್ಲಿ ಆಗುವ 
ಹೆಚ್ಚುಕುಂದುಗಳಿಂದೆ ತಮ್ಮಲ್ಲಿಯೇ ಯಾವದೋ ಹೆಚ್ಚುಕುಂದುಗಳು ಆದವೆಂದು 
ಭಾವಿಸಿಕೊಳ್ಳುತಾರೆ. ಇದನ್ನು ಶಾಸ್ತ್ರಕಾರರು "ಗೌಣಾತ್ಮಪ್ರತ್ಯಯ'ವೆನ್ನುತಾರೆ. ಗೌಣ 
ವೆಂದರೆ ಆತ್ಮನ ಗುಣವೂ ಇವುಗಳಲ್ಲಿ ಒಂದಿಷ್ಟಿದೆ ಎಂದರ್ಥ. ಇನ್ನು ದೇಹ, ಪ್ರಾಣ, 
ಮನಸ್ಸು, ಬುದ್ದಿ, ಅಹಂಕಾರ - ಎಂಬಿವುಗಳಲ್ಲಿ ಕ್ರಮಕ್ರಮವಾಗಿ ಆತ್ಮಬುದ್ದಿಯು- 
ಎಂದರೆ ಇವುಗಳೇ ನಾನು ಎಂಬ ಅರಿವು ಆಯಾ ಅಂತಸಿನ ತಿಳಿವಳಿಕೆಯವರಿಗೆ 
ಆಗುತಿರುವದು. ಈ ದೇಹಾದಿಗಳನ್ನು ಆತ್ಮದಿಂದ ವಿಂಗಡಿಸಿ ಹೆಂಡಿರುಮಕ್ಕಳು 
ಮುಂತಾದವುಗಳಂತೆ ಬೇರೆಯಾಗಿ ಕಾಣುವದಕ್ಕೆ ಆಗುವದಿಲ್ಲ. ಆಯಾ ಕಾಲಕ್ಕೆ 
ಅವುಗಳು ಆತ್ಮನೆಂಬ ತಪ್ಪತಿಳವಳಿಕೆಯು ಮಾತ್ರ ಜನರನ್ನು ಪಟ್ಟಾಗಿ ಹಿಡಿದುಕೊಂಡು 
ಬಿಟ್ಟಿರುತ್ತದೆ. ಆದ್ದರಿಂದ ಇದನ್ನು ಶಾಸ್ತ್ರಕಾರರು "ಮಿಥ್ಯಾತ್ಮಪ್ರತ್ಯಯ'ವೆಂದು 
ಕರೆಯುತಾರೆ. ಮಿಥ್ಯಾತ್ಮಪ್ರತ್ಯಯವು ಅಹಂಕಾರದವರೆಗೆ ಒಳಹೊಕ್ಕಂತೆಲ್ಲ ನಿಜವಾದ 
ಆತ್ಮನ ತಿಳಿವಳಿಕೆಗೆ ಹತ್ತಿರಹತಿರವಾಗುತಿದುತದೆ. ಇದನ್ನು ಮಿಥ್ಯಾತ್ಮಪ್ರತ್ಯಯವೆಂದು 
ಕರೆದಿರುವದು "ಮುಖ್ಯಾತ್ಸನ ಅರಿವಲ್ಲ, ಅವನನ್ನು ತಪ್ಪಾಗಿ ತಿಳಿದುಕೊಂಡ ಅರಿವು' - 
ಎಂಬುದಿಷ್ಟನ್ನು ತಿಳಿಸುವದಕ್ಕೆ ಹೊರತು "ಸರ್ವಥಾ ಇದು ಭ್ರಾಂತಿಯೇ, ಇದು ಏತಕ್ಕೂ 
ಉಪಯೋಗವಿಲ್ಲಿ- ಎಂದೇನೂ ತಿಳಿಸುವದಕ್ಕಲ್ಲ ಶಾಸ್ತ್ರಕಾರರು ಉಪಾಸನೆಗಳು, 
ಕರ್ಮಗಳು- ಇವುಗಳಿಗೆ ಉಪಯೋಗವಾಗುವ ಆತ್ಮಬುದ್ದಿಯು ಮಿಥ್ಯಾಬುದ್ದಿಯೆಂದು 
ಒಂದು ಕಡೆಯಲ್ಲಿಯೂ ಸಮ್ಯಗ್ಗುದ್ದಿಯೆಂದು ಮತೊಂದು ಕಡೆಯಲ್ಲಿಯೂ 
ವ್ಯವಹರಿಸುವದಕ್ಕೆ ಇದೇ ಕಾರಣ. ಹೀಗೆ ಆತ್ಮಪ್ರತ್ಯಯವನ್ನು ಪ್ರಮಾಣವಾಗಿ ಹಿಡಿದು 
ಹುಡುಕುವದೇ ನಿಜವಾದ ಆತ್ಮನ ತಿಳಿವಳಿಕೆಗೆ ಕಾರಣವು- ಎಂಬುದನ್ನು ಏಕಾತ್ಮಪ್ರತ್ಯ 
ಯಸಾರನು- ಎಂಬ ್ಛವಿಶೇಷಣವು ತಿಳಿಸುತ್ತದೆ. ; ಇನ್ನು ಪ್ರಕೃತವಾದ 
ಅವಸ್ಥಾತ್ರಯಪರೀಕ್ಷೆಯ ದೃಷ್ಟಿಯಿಂದ ನೋಡುವಾಗ ಈ ವಿಶೇಷಣಕ್ಕೆ ಮತೊಂದು 
ಅರ್ಥವೂ ಕಂಡು ಬರುತದೆ. ಅದೇನೆಂದರೆ ಜಾಗ್ರತ್ತೃಷ್ಪಗಳೆಲ್ಲಿ ಕಾಣಬರುವ 
ಆತ್ಮಪ್ರತ್ಯಯವನ್ನು ಅನುಸರಿಸಿಕೊಂಡು ಹೋದಹಾಗೆಲ್ಲ ಲೌಕಿಕರು ಒಂದೊಂದು ಕಡೆ 
ಒಂದೊಂದನ್ನು ನಾನು ಎಂದುಕೊಳ್ಳುತಿರುವರೆಂಬುದು ಮನಸಿಗೆ ತಾಕುವದು. ಒಬ್ಬನೇ 
ಮನುಷ್ಯನು ಜಾಗ್ರತಿನಲ್ಲಿ ನಾನು ಇಂಥ ಜಾತಿಯವನು, ಈಗ ಪತಿತನಾದೆನು, 
ಸಾಹುಕಾರನಾಗಿದ್ದೆನು, ಈಗ ದರಿದ್ರನಾದೆನು, ಹುಡುಗನಾಗಿದ್ದೆನು, ಈಗ ಮುದುಕ 
ನಾದೆನು- ಎಂದು ಮುಂತಾಗಿ ಆತ್ಮಪ್ರತ್ಯಯದ ವಿಷಯವನ್ನು ಬೇರೆಬೇರೆಯಾಗಿ 
' ಹಿಡಿಯುತ್ತಿರುವದಲ್ಲದೆ ಬೇರೆಬೇರೆಯ ಕನಸುಗಳಲ್ಲಿ ಬೇರೆಬೇರೆಯ ರೂಪಗಳನ್ನು 
ತಾನು ತಳೆದಂತೆಯೂ ಎಣಿಸಿಕೊಳ್ಳುತಿರುವನು. ಆದರೆ ಸುಷುಪಿಯಲ್ಲಿ ಈ ಯಾವ 

ರೂಪಗಳೂ ಕಾಣಿಸಿಕೊಳ್ಳದಿದ್ದರೂ ತಾನು ಮಾತ್ರ ಇದ್ದೇ ಇರುವೆನೆಂದು 
ಕೊಳ್ಳುತಿರುವನು. ಹೀಗೆ ಈ ಮೂರವಸ್ಥೆಗಳಲ್ಲಿಯೂ ಆತ್ಮಪ್ರತ್ಯಯವನ್ನು ಅನುಸರಿಸಿ 
ಕೊಂಡು ಹೋದರೆ, ಮರಳುಕಾಡಿನಲ್ಲಿ ಒಂಟೆಯ ಹೆಜ್ಜೆಗಳ ಗುರುತನ್ನು ಅನುಸರಸಿ 
ಕೊಂಡು ಒಂಟೆಯನ್ನು ಅರಸವವನು ಆ ಯಾವ ಹೆಜ್ಜೆಯ ಗುರುತಿನ ಸಂಬಂಧವೂ 
ಇಲ್ಲದೆಯೇ ತನ್ನ ಒಂಟೆಯನ್ನು ಕಂಡುಕೊಳ್ಳುವಂತೆ ನಿಜವಾದ ಆತ್ಮನನ್ನು ಯಾವ 
ಪ್ರತ್ಯಯದ ಹಂಗೂ ಇಲ್ಲದೆಯೇ ಕಂಡುಕೊಂಡು ಸರ್ವಪ್ರತ್ಯಗಳಿಗೂ ಸಾಕ್ಷಿಯಾದ 
ತನ್ನ ರೂಪದಲ್ಲಿಯೇ ನಿಲ್ಲಬಹುದು. ಒಬ್ಬ ಆತ್ಮನೇ ಜಾಗ್ರತ್ವ್ವಪ್ಪಸುಷುಪಿಗಳೆಂಬ 
ಮೂರವಸ್ಥೆಗಳಲ್ಲಿಯೂ ಇರುತಾನೆ- ಎಂಬ ಅರಿವೇ ಆತ್ಮಾಮಭವಕ್ಕೆ ಸಾಧನವು- 
ಎಂಬುದನ್ನು "ಏಕಾತ್ಮಪ್ರತ್ಯಯ ಸಾರಮ್‌' ಎಂಬ ವಿಶೇಷಣವು ತಿಳಿಸುತದೆ. 


ಇದುವರೆಗಿನ ವಿಚಾರದಿಂದ ಏನು ಸಿದ್ದವಾಯಿತು ? ಆತ್ಮನಲ್ಲಿ ಯಾವ 
ದೊಂದು ಅವಸ್ಥೆಯಲ್ಲಿಕಾಣುವ ವಿಷಯಗಳ ಅಥವಾ ವಿಷಯಿಗಳ ಭೇದವು ನಿಜವಾಗಿ 
ರುವದಿಲ್ಲ. ಅವನು ಯಾವದೊಂದನ್ನೂ ಅರಿತು ಮರೆಯುತ್ತಿರುವ ಜ್ಞಾತ್ಸವಲ್ಲ. 
ಅರಿಯಲ್ಲಡುವ ಜ್ಲೇಯವೂ ಅಲ್ಲ. ಅವನಲ್ಲಿ ಯಾವ ವ್ಯವಹಾರಕರ್ತೃತ್ವವಾಗಲಿ 
ಯಾವ ವ್ಯವಹಾರಸಾಧನವಾಗಲಿ ಯಾವ ವ್ಯವಹಾರದ ವಿಷಯವಾಗಲಿ ಅಂಟಿ 
ಕೊಂಡಿರುವದಿಲ್ಲ. ಹೆಚ್ಚೇಕೆ ? ಯಾವ ಭೇದವೂ ಅವನಲ್ಲಿ ಇಲ್ಲವೇ ಇಲ್ಲ ಅವನು 
"ಪ್ರಪಂಚೋಪಶಮನು'', ಎಂದೆಂದಿಗೂ ಯಾವ ಭೇದವೂ ತನ್ನನ್ನು ಸೋಂಕದವನು. 
ಅವನು ಯಾವದೊಂದು ಏರುಪೇರುಗಳೂ ಇಲ್ಲದ "“ಶಾಂತ' ಸ್ವರೂಪನು, 
ಯಾವದೊಂದು ರಾಗದ್ವೇಷಾದಿದೋಷಕ್ಕೂ ಎಡೆಗೊಡದ "“ಶಿವ್‌' ಸ್ವರೂಪನು, 
ಇಷ್ಟೇ ಅಲ್ಲ; ಅವನು ತಾನೊಬ್ಬನೇ ಯಾವಾಗಲೂ ಎಲ್ಲೆಲ್ಲಿಯೂ ಇದ್ದುಕೊಂಡು 
ತನಗೆರಡನೆಯದೇ ಇಲ್ಲದಿರುವ "“ಅದ್ವೈತ'' ಸ್ವರೂಪನು. 


ನಾವು ಮೊಟ್ಟಮೊದಲು ಎತಿದ ಶಂಕೆಯ ಪರಿಹಾರವನ್ನು ಈಗ 
ಕಂಡುಕೊಂಡಂತಾಯಿತು. ಆತ್ಮನು ಸಪ್ರಪಂಚನೊ 9 ನಿಷ್ಠಪಂಚನೊ ೨ ಎಂದರೆ 
ಅವನು ಒಂದು ಅವಸ್ಥೆಯಲ್ಲಿ ಸಪ್ರಪಂಚನು, ಇನ್ನೊಂದವಸ್ಥೆಯಲ್ಲಿ ನಿಶ್ಚಪಂಚನು 
ಎನ್ನುವಹಾಗಿಲ್ಲ. ಅವನು ನಿತ್ಯಪ್ರಪಂಚೋಪಶಮನು. ಪ್ರಲಯದಲ್ಲಿ ನಿಷ್ಠಪಂಚ 
ನಾಗಿದ್ದುಕೊಂಡು ಸೃಷ್ಟಿಯಲ್ಲಿ ಲೀಲಾಮಾತ್ರದಿಂದ ಪ್ರಪಂಚವನ್ನು ಸೃಷ್ಟಿಸುವನೆಂದು 
ಶ್ರುತಿಯಲ್ಲಿ ಹೇಳಿರುವದು ಕರ್ಮಿಗಳಿಗೂ ಉಪಾಸಕರಿಗೂ ಉಪಯೋಗವಾಗಲೆಂಬ 
ಬುದ್ದಿಯಿಂದ ಉಪಚಾರಕ್ಕೆ ಹೇಳಿದ್ದು. ನಿಜವಾಗಿ ಜಾಗ್ರತ್ಸ್ವಪ್ನಸುಷುಪಿಗಳೆಂಬ 
ಅವಸ್ಥೆಗಳಾಗಲಿ ಸೃಷ್ಟಿಸಿತಿಲಯಗಳೆಂಬ ಕ್ರಿಯೆಗಳಾಗಲಿ ಅವನಲ್ಲಿ ಇಲ್ಲವೇ ಇಲ್ಲ. 

ಆದ್ದರಿಂದ ಪರಮೇಶ್ವರನು ಈ ಪ್ರಪಂಚವನ್ನು ಮತೆಮತ್ತೆ ಸ್ಪಷಿಸುತಿರುವದೆಣಿ 9 
ಇದರಿಂದ ಅವನಿಗೆ ಯಾವ ಪ್ರಯೋಜನವಾಗಬೇಕಾಗಿದೆ ? ಅವನು ಇದನ್ನು ಹೇಗೆ 
ಸೃಷ್ಟಿಸುತ್ತಿರುವನು ?- ಎಂಬಿವೇ ಮುಂತಾದ ಪ್ರಶ್ನೆಗಳಿಗೆ ಜ್ಲ್ಞಾನಭೂಮಿಕೆಯಿಂದ 
ಉತರವನ್ನು ಕೊಡಬೇಕಾದದ್ದೇ ಇಲ್ಲ. ನಿಜವಾಗಿ ಪ್ರಪಂಚವೇ ಇಲ್ಲ. ಇನ್ನು ಪ್ರಪಂಚದ 
ಸೃಷ್ಟಿಯ ಮಾತೆಲ್ಲಿ ಬಂತು 9 

ಈ ಆತ್ಮನೇ ಬ್ರಹ್ಮವು ಎಂದು ಹಿಂದೆ ಎರಡನೆಯ ಮಂತ್ರದಲ್ಲಿ ಹೇಳಿತಷ್ಟೆ. 
ಅದರ ಅಭಿಪ್ರಾಯವು ಈಗ ಸ್ಪಷ್ಟವಾಯಿತು. ಏಕೆಂದರೆ ಈ ತುರೀಯಾತ್ಮನೇ ನಿಜವಾದ 
ಆತ್ಮನು. ಇವನು ಅದ್ವೀತಿಯನಾಗಿರುವದರಿಂದ ಇವನೇ ಬ್ರಹ್ಮವು ; ಇವನಲ್ಲಿ 
ವೈಶ್ವಾನರತೈಜಸಪ್ರಾಜ್ನಧುಗಳೆಂಬ ಭೇದವು ನಿಜವಾಗಿರುವದೇ ಇಲ್ಲ. ಇವನನ್ನು 
ಆತ್ಮನೆಂದು ಕರೆಯುವದೂ ಗೌಣವೇ, ಏಕೆಂದರೆ ಅನಾತ್ಮವೇ ಇಲ್ಲ. 


"ಈ ಆತ್ಮನನ್ನೇ ಅರಿತುಕೊಳ್ಳಬೇಕು'- ಎಂದು ಶ್ರುತಿಯಲ್ಲಿ ಹೇಳಿರುವದು ಈ 
ತತ್ತ್ವವನ್ನು ಅರಿಯದ ಲೌಕಿಕರ ದೃಷ್ಟಿಯಿಂದ. ಆತ್ಮವನ್ನು ಅರಿಯಬೇಕಾದರೆ ಅದಕ್ಕೆ 
ಮತ್ತೊಬ್ಬ ಆತ್ಮನನ್ನು ಎಲ್ಲಿ ತರೋಣ 9 ಆದ್ದರಿಂದ ಪರಮಾತ್ಮನು ತನಗಿಂತ ಬೇರೆ 
ಇದಾನೆ, ತಾನು ಜೀವಾತ್ಮನು, ಆ ಪರಮಾತ್ಮನ ಜ್ಞಾ ನವನ್ನು ಸಂಪಾದಿಸಿಕೊಂಡು ತಾನು 
ಮುಕನಾಗಬೇಕು- ಎಂಬ ತಪ್ಪತಿಳಿವಳಿಕೆಯ ಅಧ್ಯಾರೋಪದ್ಭಷ್ಟಿಯ ತಿಳಿವಳಿಕೆಯನ್ನು 
ಆಧಾರವಾಗಿಟ್ಟುಕೊಂಡೇ ಇವನನ್ನೇ ಅರಿಯಬೇಕು- ಎಂದು ಹೆಣಿದೆ. 
ಜಿಜ್ಞಾಸುವಾದವನು ಈ ಆತ್ಮನನ್ನು ಅರಿಯುವದಕ್ಕಿಂತ ಮುಂಚೆ ತಾನೊಬ್ಬ 
ಪ್ರಮಾತೃವಾಗಿರುವ ಆತ್ಮನಾಗಿರುತಾನೆ ; ಶಾಸ್ತ್ರದೃಷ್ಟಿಯನ್ನನುಸರಿಸಿ ಅರಿತುಕೊಂಡರೆ 
ತಾನೇ ಅದ್ವೀತಿಯನಾದ ಪರಮಾತ್ಸನಾಗಿರುತಾನೆ ಎಂಬುದೇ ಇಲ್ಲಿ ರಹಸ್ಯವು. 
ಪರಮಾರ್ಥವಾಗಿ ನೋಡಿದರೆ ಅರಿಯುವವನಾಗಲಿ, ಅರಿಯುವದಕ್ಕೆ ಕರಣವಾಗಲಿ, 
ಅರಿಯಲ್ಲಡುವ ಪರಮಾತ್ಮನಾಗಲಿ ಆತ್ಮವ್ಯತಿರಿಕವಾಗಿ ಇರುವದೇ ಇಲ್ಲ. 


೧೧. ಓಂಕಾರಾತ್ಮರುಗಳ ಐಕ್ಯಾನುಸಂಧಾನ 


ಅಭಿಧೇಯಪ್ರಧಾನವಾಗಿ ಬ್ರಹ್ಮವೆಂದು ಕರೆದಿರುವ ಪರಮಾರ್ಥತತ್ವವು 
ನಮ್ಮ ಆತ್ಮನೇ ಆಗಿದ್ದು ಅದರಲ್ಲಿ ವೈಶ್ವಾನರ, ತೈಜಸ, ಪ್ರಾಜ್ಞ - ಎಂಬ ಮೂರು 
ಪಾದಗಳ ಎಚ್ಚರ, ಕನಸು, ತನಿನಿದ್ರೆ - ಎಂಬ ಮೂರು ಅವಸ್ಥೆಗಳ ರೂಪವಾಗಿರುವ 
ಉಪಾಧಿಯಿಂದ ಕಲಿತವಾಗಿರುವದೆಂದೂ ನಿಜವಾಗಿ ಆತ್ಮನು ಈ ಯಾವ ವಕಲವೂ 

ಇಲ್ಲದ ಪ್ರಪಂಚೋಪಶಮನು, ಶಾಂತನು, ಶಿವನು, ಅದ್ವೈತನು- ಎಂದೂ 
ತಿಳಿಸಿಕೊಟ್ಟದಾಗಿದೆ. ಓದುಗರು ಮತ್ತೆಮತ್ತೆ ಓದಿ ಈ ಅಭಿಪ್ರಾಯವನ್ನು ಮನನಮಾಡಿ 
ಅನುಭವಕ್ಕೆ ತಂದುಕೊಳ್ಳಬೇಕು. 


ಈಗ ಅಭಿಧಾನಪ್ರಧಾನವಾಗಿ ಓಂಕಾರವೆಂದು ಕರೆದಿರುವ ಇದೇ ತತ್ತ್ವವನ್ನು 
ಮತೊಮ್ಮೆ ಮನದಂದುಕೊಳ್ಳುವದಕ್ಕೆ ಪ್ರಯತ್ನಿಸೋಣ. ಉಪನಿಷತಿನ ಎಂಟನೆಯ 
ಮಂತ್ರದಲ್ಲಿ ಹೀಗೆಂದು ತಿಳಿಸಿದೆ : 
(ಉಪನಿಷತ್ತು) 


ಸೋಠಯಮಾತ್ಮಾ ಅಧ್ಯಕ್ಷರಮೋಂಕಾರೋತಧಿಮಾತ್ರಮ್‌ | ಪಾದಾ 
ಮಾತ್ರಾ ಮಾತ್ರಾಶ್ಚ ಪಾದಾ ಅಕಾರ ಉಕಾರೋ ಮಕಾರ ಇತಿ ॥೮॥ 


"ಆ ಈ ಆತ್ಮನು ಅಧ್ಯಕ್ಷರವಾಗಿ ಓಂಕಾರವು. ಇವನು ಅಧಿ 
ಮಾತ್ರನಾಗಿರುವನು. ಪಾದಗಳೇ ಮಾತ್ರೆಗಳು, ಮಾತ್ರೆಗಳೇ ಪಾದಗಳು ; 
ಅಕಾರ, ಉಕಾರ, ಮಕಾರ- ಎಂಬಿವೇ (ಮಾತ್ರೆಗಳು).' 


ಈ ಮಂತ್ರದ ಅಭಿಪ್ರಾಯವನ್ನು ಹಿಂದೆ ನಾವು ತಿಳಿಸಿಯೇ ಇರುತ್ತೇವೆ. 
ಪರಮಾರ್ಥತತ್ತ್ವವಾದ ಆತ್ಮನನ್ನು ಅಭಿಧೇಯಪ್ರಧಾನವಾದ ದೃಷ್ಟಿಯಿಂದ 
ಬ್ರಹ್ಮವೆಂದು ತಿಳಿಸಿದ್ದಾಗಿದೆಯಷ್ಟೆ ? ಅದೇ ಆತ್ಮನೇ ಅಧ್ಯಕ್ಷರವಾಗಿ, ಎಂದರೆ 
ಅಭಿಧಾನಪ್ರಧಾನವಾದ ದೃಷ್ಟಿಯಿಂದ. ನೋಡಿದಾಗ ಹಓಂಕಾರವೆನಿಸುತಾನೆ. 
ಹೀಗೆಂದದ್ದರಿಂದ ಓಂಕಾರವೆಂಬ ಅಕ್ಷರ ಅಥವಾ ವಾಚಕಶಬ್ದ , ಮತ್ತು ಬ್ರಹಾತ್ತನೆಂಬ 
ವಾಚ್ಯವಸು; ಎಂದು ಪರಮಾರ್ಥದಲ್ಲಿ ಎರಡು ಅಂಶಗಳು ಇರುವವೆಂದು 
ತಿಳಿಯಬಾರದು. ಲೋಕದಲ್ಲಿ ಅಭಿಧಾನ (ಅಥವಾ ವಾಚಕೆ)ವಾಗಿರುವ ಹೆಸರು 
ಒಂದು, ಅಭಿಧೇಯ(ಅಥವಾ ವಾಚ್ಯ)ವಾಗಿರುವ ವಸುವೊಂದು- ಹೀಗೆ ಎರಡು 
ಅಂಶಗಳ ಸಂಬಂಧದಿಂದ ನಾವು ಪದಾರ್ಥಗಳನ್ನು ವ್ಯವಹರಿಸುತಿರುವೆವು. 
ಒಂದೊಂದು ಪದಕ್ಕೆ ಒಂದೊಂದು ಅರ್ಥವು ಇರುವದೆಂದು ನಮ್ಮ ತಿಳಿವಳಿಕೆ. ಆದರೆ 
ಈ ವಾಚ್ಯವಾಚಕಗಳ ನಿಜವೇನೆಂದರೆ ಪರಮಾರ್ಥವು ವಾಚ್ಯವೂ ಅಲ್ಲ ವಾಚಕವೂ 
ಅಲ್ಲ, ವಾಚ್ಯವಾಚಕಗಳನ್ನು ಮೀರಿರುವ ಆ ಪರಮಾರ್ಥವು ವ್ಯವಹಾರದಲ್ಲಿನಮಗೆ 
ಈ ಎರಡು ಅಂಶಗಳುಳ್ಳದ್ದರಂತೆ ತೋರಿಬರುತಿರುವದು. ವಾಚ್ಯರಾಶಿಯೆಲ್ಲವನ್ನೂ 
ಆತ್ಮನಲ್ಲಿ. ಅಡಕವಾಗಿಮಾಡಿದರೆ, ವಾಚಕರಾಶಿಯೆಲ್ಲವನ್ನೂ ಓಂಕಾರದಲ್ಲಿ 
ಅಡಕಮಾಡಬಹುದು. ಆತ್ಮನನ್ನು ಬಿಟ್ಟು ಯಾವ ವಸ್ತುವೂ ಸ್ವತಂತ್ರವಾಗಿ` 

ಲೋಕದಲ್ಲಿಇರುವದೇ ಇಲ್ಲ; ಓಂಕಾರವನ್ನು ಬಿಟ್ಟು ಯಾವ ಹೆಸರೂ ಸ್ವತಂತ್ರವಾಗಿ 
ಬೇರೊಂದು ತನ್ನ ವಾಚ್ಯವನ್ನು ತಿಳಿಸುವಂತಿಲ್ಲ. 


ಇದಕ್ಕೊಂದು ಉದಾಹರಣೆಯನ್ನು ಕೊಡಬಹುದು. ಮಣ್ಣಿನಿಂದ ಮಡಕೆ, 
ಕುಡಿಕೆ ಶ್ರಾವ:- ಮುಂತಾದ ಅನೇಕ ಸಾಕಾರವಸುಗಳನ್ನು ಕುಂಬಾರನು 
ಮಾಡುತಿರುತಾನೆ. ಮಡಕೆಯ ಆಕಾರವು ಕುಡಿಕೆಯಲ್ಲಿರುವದಿಲ್ಲ, ಶ್ರಾವೆಯಲ್ಲಿಯೂ 
ಇರುವದಿಲ್ಲ; ಮಡಕೆಯು ಯಾವ ಕೆಲಸ ಕ ಬರುವದೋ ಆ ಕೆಲಸಕ್ಕೆ ಕುಡಿಕೆಯನ್ನಾಗಲಿ 
ಶ್ರಾವೆಯಿನ್ನಾಗಲಿ ಉಪಯೋಗಿಸಿಕೊಳ್ಳುವದಕ್ಕೆ ಬರುವದಿಲ್ಲ. ಹೀಗಿರುವದರಿಂದ 
ಮಡಕೆ, ಕುಡಿಕೆ ಶಾವೆ- ಎಂಬ ಹೆಸರುಗಳೂ ಬೇರೆಬೇರೆಯೆಂದು ನಾವು 
ವ್ಯವಹಾರದಲ್ಲಿ ತಿಳಿಯುತಿರುವೆವು. ಆದರೆ ಈ ಪದಾರ್ಥಗಳ ಸಾರವೇನೆಂಬುದನ್ನು 
ಮಾತ್ರ ಮನದಂದಾಗ ಇವೆಲ್ಲ ಮಣ್ಣು ಎಂಬ ಒಂದೇ ಪದಾರ್ಥವೆಂದು 
ಹೇಳಬಹುದಾಗುತವೆ; ಆಗ ಮಣ್ಣು ಎಂಬ ಒಂದೇ ಹೆಸರಿನಿಂದಲೇ ಈ ಎಲ್ಲವನ್ನೂ 
ಕರೆಯಬಹುದಾಗುತದೆ. ಅಲ್ಲವೆ )? ಇದರಂತೆ ಅಭಿಧೇಯಗಳ ಸಾರವನ್ನು 
ಮನದಂದಾಗ ಅವೆಲ್ಲವನ್ನೂ ಆತ್ಮನು ಎಂದೇ ಎಣಿಸಬಹುದಾಗುತದೆ ; ಏಕೆಂದರೆ 
ಆತನಿಗಿಂತ ಬೇರೆಯಾಗಿ ಯಾವದೊಂದು ಅಭಿಧೇಯವಸುವೂ ಸ್ವತಂತ್ರವಾಗಿರು 
ವದಿಲ್ಲ. ಯಾವ ವಸುವಾದರೂ ಆತ್ಮಚೈತನ್ಯದ ಬೆಳಕಿನಿಂದಲೇ ತೋರಿಕೊಳ್ಳಬೇಕೇ 
ಹೊರತು ಆತ್ಮನ ಹಂಗಿಲ್ಲದೆ ಅದು ತೋರಿಕೊಳ್ಳುವ ಸಂಭವವೇ ಇಲ್ಲ. ಅಲ್ಲವೆ 9 
ಇದರಂತೆ ಓಂ ಎಂಬ ಶಬ್ದವು ಸರ್ವವನ್ನೂ ಹೇಳುವ. ಶಬ್ಧವಾಗಿರುವದರಿಂದ ಅದರ 
ಹಂಗಿಲ್ಲದ ಬೇರೊಂದು ಶಬ್ದವೇ ಲೋಕದಲ್ಲಿರುವದಿಲ್ಲ. - ರೂಪಾಯಿ ಎಂಬ ಶಬ್ದವು 
ಹೇಳುವ ವಸುವಿನ ಭಾಗಗಳನ್ನೇ ಅಲ್ಲವೆ, ಪಾವಲಿ, ಪ್ಲೆಸೆ ಮುಂತಾದ ಶಬ್ಧಗಳು 
ಹೇಳುವದು 9) ಈ ದೃಷ್ಟಿಯಿಂದ ಆತ್ಮನನ್ನೇ ವೃಶ್ವಾ ಸ್‌ ತೈಜಸ್ಕ ಪ್ರಾಜ್ಞ; ಎಂಬ 
ಮೂರು ಅಭಿಧೇಯಪಾದಗಳಾಗಿ ನಾವು ವಿಂಗಡಿಸಿ ತಿಳಿಸಿರುವಂತೆ ಓಂಕಾರವನ್ನೇ 
ಅಕಾರ, ಉಕಾರ, ಮಕಾರ- ಎಂಬ ಮೂರು ಅಭಿಧಾನಮಾತ್ರೆಗಳಾಗಿ ವಿಂಗಡಿಸಿ 
ಅವುಗಳಲ್ಲಿ ವ್ಯವಹಾರದ ವಾಚಕಶಬ್ದಗಳನ್ನೆಲ್ಲ ಅಡಕಮಾಡಿಬಿಡಬಹುದಾಗಿದೆ. 


ಇಲ್ಲಿ ಅಭಿಧೇಯದೃಷ್ಟಿಯಿಂದ ನಾವು ಪಾದವೆಂದು ಕರೆದಿರುವದನ್ನೇ 
ಅಭಿಧಾನದೃಷ್ಟಿಯಿಂದ ಮಾತ್ರೆ ಎಂದು ಕರೆದಿರುತ್ತೇವೆಂಬುದನ್ನು ನೆನಪಿಡಬೇಕು. 
ಭೂಮಿಯ ಮೇಲುಗಡೆಯಿಂದ "ಆಳ 'ವೆಂದು ಕರೆದದ್ದನ್ನೇ ಅದರ ಕೆಳಗೆ ಇರುವವನ 
ದೃಷ್ಟಿಯಿಂದ "ಎತರ ' ಎಂದು ಕರೆಯಬಹುದಷ್ಟೆ? ಆದರೆ ಅಲ್ಲಿಆಳವೆಂಬ ಅಳತೆಗಿಂತ 
ಬೇರೆಯಾದ "ಎತರ 'ವೆಂಬ ಅಳತೆಯೇನೂ ಇರುವದಿಲ್ಲವಲ್ಲವೆ 9 

ಹೀಗೆಯೇ ಒಂದೇ ಪರಮಾರ್ಥವು ಅಭಿಧೇಯದ್ಭಷ್ಟಿಯಿಂದ ಬ್ರಹ್ಮ ಅಥವಾ ಆತ್ಮ 
ಎನಿಸಿಕೊಂಡಿರುವದು. ಅಭಿಧಾನದೃಷ್ಟಿಯಿಂದ ಓಂಕಾರವೆನಿಸಿಕೊಂಡಿರುವದು. 
ಒಂದು ಮನೆಯ ಪೂರ್ವಕ್ಕೆ ಇರುವ ಬಯಲು ಇನ್ನೊಂದು ಮನೆಯ ಪಶ್ಚಿಮಕ್ಕೆ 
ಇರಬಹುದು ; ಮತೊಂದು ಮನೆಗೆ ಅದೇ ಉತರಕ್ಕೂ ಮಗದೊಂದು ಮನೆಗೆ 
ದಕ್ಷಿಣಕ್ಕೂ ಇರಬಹುದು. ಆದರೆ ನಿರಪೇಕ್ಷದೃಷ್ಟಿಯಿಂದ ನೋಡಿದಾಗ ಆ 
ಬಯಲು ಪೂರ್ವ, ಪಶ್ಚಿಮ, ದಕ್ಷಿಣ ಉತ್ತರೆ: ಎಂಬ ಯಾವ ಹೆಸರಿಗೂ 
ತಕ್ಕದ್ದಾಗಿರುವದಿಲ್ಲ . ಅಲ್ಲವೆ ? ಇದರಂತೆ ಪರಮಾರ್ಥವು ನಿಜವಾಗಿ ಅಭಿಧಾನವೂ 
ಅಲ್ಲ, ಅಭಿಧೇಯವೂ ಅಲ್ಲ; ಆದ್ದರಿಂದ ಆ ತನ್ನ ದೃಷ್ಟಿಯಿಂದ ಆತ್ಮನೆಂದಾಗಲಿ 
ಓಂಕುರವೆಂದಾಗಲಿ. ಅದು ಕರೆಯುವದಕ್ಕೆ ಬರುವದಲ್ಲ. ಆದರೆ. ಯಾವ 
ಮಾತಿನಿಂದಲೂ ಕರೆಯುವದಕ್ಕೆ ಆಗಲಾರದ ಅದನ್ನು ತಿಳಿಸಬೇಕಾದರೆ ಅದನ್ನು 
ಆತ್ಮನೆಂದು ಕರೆಯಬಹುದಾಗಿರುವಂತೆ ಓಂಕಾರವೆಂದೂ ಕರೆಯಬಹುದು. ಆತ್ಮನಲ್ಲಿ 
ಪಾದಗಳು ಕಲ್ಪಿಶವಾಗಿರುವಂತೆ ಓಂಕಾರದಲ್ಲಿ ಮಾತ್ರೆಗಳೂ ಕಲ್ಲಿತವಾಗಿರುತವೆ. 
ಪಾದಗಳೆಂದರೂ ಮಾತ್ರೆಗಳೆಂದರೂ ಒಂದೇ ; ಅವೆರಡೂ ಪರಮಾರ್ಥದ ಬಗ್ಗೆ 
ಬೇರೆಬೇರೆಯ ದೃಷ್ಟಿಯಿಂದ ಮಾಡಿಕೊಂಡಿರುವ ಏಕಲಗಳು. ನಿಜವಾಗಿ 
ಪರಮಾರ್ಥಕ್ಕೆ ಪಾದಗಳೂ ಇಲ್ಲ, ಮಾತ್ರೆಗಳೂ ಇಲ್ಲ. ಇದಿಷ್ಟನ್ನು ಮನಸಿಗೆ ಚೆನ್ನಾಗಿ 
ತಟ್ಟುವಂತೆ ಮಾಡಿಕೊಂಡವರಿಗೆ ಮುಂದಿನ ಮೂರು ಮಂತ್ರಗಳ ಅಭಿಪ್ರಾಯವು 
ಸುಲಭವಾಗಿ ಮನಸ್ಸಿನಲ್ಲಿ ಹೊಳೆಯುವದು. ಆ ಮಂತ್ರಗಳು ಹೀಗಿವೆ : 


(ಉಪನಿಷತ್ತು ) 
ಜಾಗರಿತಸ್ವಾನೋ ವೈಶ್ವಾನರಃ ಅಕಾರಃ ಪ್ರಥಮಾ ಮಾತ್ರಾ 
ಆಪೇರಾದಿಮತಾ ದ್‌ ವಾ ಆಪ್ಲೋತಿ ಹ ವ್ಸ ಸರ್ವಾನ್‌ 


ಕಾಮಾನಾದಿಶ್ಚ ಭವತಿ ಯ ಏವಂ ವೇದ al 
ಸ್ವಷ್ಟ ಸ್ಥಾನಸ್ತೈ ಜಸ ಉಕಾರೋ ದ್ದಿತೀಯಾ ಮಾತ್ರೋತ್ಕರ್ಷಾದುಭಯ- 
ತ್ವಾದ್ವಾಉ ರ್ಷತಿ ಹ ವೈ ಜ್ಞಾನಸಂತತಿಂ ಸಮಾನಶ್ಚ ಭವತಿ 
ನಾಸ್ಯಾಬ ನ್ರಿಹ್ನವಿತ್‌ ಕುಲೇ £ ಭವತಿ, ಯ ಏವಂ ವೇದ HOO 
ಸುಹುಪನ್ಥಾನಃ ಪ್ರಾಜ್ಞೋ ಮಕಾರಸ್ತೃತೀಯಾ ಮಾತ್ರಾ 
ಮಿತೇರಸೀತೇರ್ವಾ ಮಿನೋ ತಿ ಹ ವಾ ಇದಗ್‌ಂ ಸರ್ವಮಪೀತಿಶ್ಚ 


ಭವತಿ ಯ ಏವಂ ವೇದ HOCH 

"ಜಾಗರಿತವೆಂಬ ಸ್ಥಾನವುಳ್ಳ ವೈಶ್ವಾನರನು ಅಕಾರವೆಂಬ ಒಂದನೆಯ 
ಮಾತ್ರೆಯು. ಏಕೆಂದರೆ ಆಪ್ತಿ, ಅಥವಾ ಆದಿಮತ್ತ- ಎಂಬ ಹೋಲಿಕೆಗಳು ಈ 
ಎರಡರಲ್ಲಿಯೂ ಇವೆ. ಯಾವನು ಹೀಗೆಂದು ಅರಿಶುಕೊಳ್ಳುವನೋ ಅವನು 
ಸರ್ವಕಾಮಗಳನ್ನೂ ಪಡೆದುಕೊಳ್ಳುವನು, ಆದಿಯೂ ಆಗುವನು. ಸ್ವಪ್ನವೆಂಬ 
ಸ್ಥಾನವುಳ್ಳ ತೈಜಸನು ಉಕಾರವೆಂಬ ಎರಡನೆಯ ಮಾತ್ರೆಯು, ಏಕೆಂದರೆ 
ಉಭಯತ್ವ, ಅಥವಾ ಉತ್ಕರ್ಷ- ಎಂಬ ಹೋಲಿಕೆಗಳಿವೆ. ಯಾವನು 
ಹೀಗೆಂದು ಅರಿತುಕೊಳ್ಳುವನೋ ಅವನು ಜ್ಞಾ ಸಂತಾನವನ್ನು ಉತ್ಕರ್ಷ 
ಗೊಳಿಸಿಕೊಳ್ಳುವನು ; ಸಮಾನನೂ ಆಗುವನು, ಅವನ ಕುಲದಲ್ಲಿ ಯಾವನೂ 
ಬ್ರಹ್ಮವನ್ನು ಅರಿಯದವನು ಇರುವದಿಲ್ಲ. ಸುಷುಪವೆಂಬ ಸ್ಥಾನವುಳ್ಳ ಪ್ರಾಜ್ಹನು 
ಮಕಾರವೆಂಬ ಮೂರನೆಯ ಮಾತ್ರೆಯು ; ಏಕೆಂದರೆ ಮಿತಿ ಅಥವಾ ಅಪೀತಿ 
ಎಂಬ ಹೋಲಿಕೆಗಳಿವೆ. ಯಾವನು ಹೀಗೆಂದು ಅರಿತುಕೊಳ್ಳುವನೋ ಅವನು 
ಎಲ್ಲವನ್ನೂ ಅಳೆಯುವನು, ಅಪೀತಿಯೂ ಆಗುವನು" 


ಜಾಗರಿತಸ್ಥಾನದ ಉಪಾಧಿಯಿಂದ ಆತ್ಮನ ವೈಶ್ವಾನರನೆನಿಸಿಕೊಂಡಿರುವ 
ನೆಂಬುದನ್ನು ಹಿಂದೆ ವಿವರಿಸಿದೆ. ಅದನ್ನು ಇಲ್ಲಿ ಮತೊಮ್ಮೆ ಮನಸಿಗೆ ತಂದುಕೊಳ್ಳ 
ಬೇಕು. ಅಭಿಧೇಯದೃಷ್ಟಿಯಿಂದ ವೈಶ್ವಾನರನೆಂಬ ಮೊದಲನೆಯ ಪಾದವಾಗಿರು 
ವವನೇ ಅಭಿಧಾನದೃಷ್ಟಿಯಿಂದ ಅಕಾರವೆಂಬ ಮಾತ್ರೆಯಾಗಿರುತಾನೆಂದು ತಿಳಿಯ 
ಬೇಕು. ವೈಶ್ವಾನರನೆಂದರೆ ಎಚ್ಚರದಲ್ಲಿ ಕಾಣಬರುವ ಪ್ರಮಾತ್ಸಗಳೆಲ್ಲರಿಗೂ ಆತ್ಮವಾಗಿ 
ರುವ ಸಾಕ್ಷಿಯು. ಅವನಿಗೆ ಎಚ್ಚರದ ಅವಸ್ಥೆಯೆಲ್ಲವೂ ಉಪಾಧಿಯಾಗಿರುತ್ತದೆ 
ಎಂದು ಹಿಂದೆ ` ತಿಳಿಸಿರುತ್ತೇನೆ. ಓಂಕಾರದ ಮೊದಲನೆಯ ಮಾತ್ರೆಯು ಆ 
ವೈಶ್ವಾನರನೆ ಹೆಸರು ; ಆದ್ದರಿಂದ ಎಚ್ಚರದಲ್ಲಿರುವ ವಸುಗಳನ್ನು ತಿಳಿಸುವ 
ವಾಚಕಗಳೆಲ್ಲವನ್ನೂ ಒಟ್ಟುಗೂಡಿಸಿ ಅದು ತಿಳಿಸುತ್ತದೆ ಎಂದು ಭಾವಿಸಬಹುದು. 
ಪಾದಗಳ ತತ್ತ್ವದ ಜ್ಞಾನಕ್ಕೆ ವೈಶ್ವಾನರಪಾದವು ಮೊದಲನೆಯ ಸಾಧನವಾಗಿರುವಂತೆ 
ಮಾತ್ರೆಗಳ ತತ್ತ್ವದ ಜ್ಞಾ ದಕ್ಕೆ ಅಕಾರಮಾತ್ರೆಯು ಮೊದಲನೆಯ ಸಾಧನವಾಗಿರುತದೆ. 
ವೈಶ್ವಾನರನು ಎಚ್ಚರದ ಭಾವಗಳನ್ನೆಲ್ಲ ವ್ಯಾಪಿಸಿಕೊಂಡಿರುವಂತೆ ಅಕಾರವು ವಾಕ್ಚಹಂಚ 
ವನ್ನೆಲ್ಲ ವ್ಯಾಪಿಸಿಕೊಂಡಿರುತ್ತದೆ ; "ಅಕಾರವೇ ಸ್ವಾನಕರಣಗಳ ಭೇದದಿಂದ ಬಗೆಬಗೆಯ 
ರೂಪಗಳನ್ನು ಧರಿಸುತ್ತದೆ' ಎಂದು ಶ್ರುತಿಯಲ್ಲಿರುವದು ಅನುಭವಾನುಸಾರಿಯಾಗಿರು 
ತದೆ. ಹೀಗೆ ವೈಶ್ವಾನರನಂತೆ ಅಕಾರವು ಮೊದಲನೆಯ ಸಾಧನವಾಗಿ (ಆದಿಯಾಗಿ) 

ರುವದರಿಂದಲೂ ವೈಶ್ವಾನರನಿಂದ ಎಲ್ಲವೂ ವ್ಯಾಪವಾಗಿರುವಂತೆ ಅಕಾರದಿಂದ 
ಶಬ್ದರಾಶಿಯೆಲ್ಲವೂ ವ್ಯಾಪವಾಗಿರುವದರಿಂದ ವ್ಯಾಪಿಸಿಕೊಂಡಿರುವ (ಆಪಿಯೆಂಬ) 
ಹೋಲಿಕೆಯಿರುವದರಿಂದಲೂ ವೈಶ್ವಾನರನಿಗೆ ಅಕಾರವು ಅಭಿಧಾನವಾಗಿರುತ್ತದೆ 
ಎಂಬುದು ಹೊಂದುತದೆ. ಇಷ್ಟೇ ಅಲ್ಲ, ಒಂದೇ ಪರಮಾರ್ಥವೇ ವಾಚ್ಯವಾಗಿರುವ 
ವೈಶ್ವಾನರನಾಗಿಯೂ ವಾಚಕವಾಗಿರುವ ಅಕಾರವಾಗಿಯೂ ಎಚ್ಚರವೆಂಬ ಉಪಾಧಿಯ 


ನಿಮಿತದಿಂದ ತೋರುತಿರುತದೆ ಎಂದೂ ಹೇಳಬಹುದಾಗಿದೆ. 


ಯಾವನು ಹೀಗೆ ವೈಶ್ವಾನರನೆಂಬ ಪಾದಕ್ಕೂ ಅಕಾರವೆಂಬ ಮಾತ್ರೆಗೂ ಇರುವ 
ಹೋಲಿಕೆಯನ್ನೂ ವೈಶ್ವಾನರಾಕಾರಗಳ ರೂಪದಿಂದ ಒಂದು ಪರಮಾರ್ಥವೇ ತೋರು 
ತಿರುವದೆಂಬುದನ್ನೂ ಅರಿತುಕೊಳ್ಳುತಾನೋ ಅವನು ಒಂದನೆಯ ಪಾದ, ಒಂದನೆಯ 
ಮಾತ್ರೆ- ಇವುಗಳ ಪರಮಾರ್ಥವನ್ನು ಅರಿತುಕೊಂಡು ಈ ಮಾತ್ರಾಪಾದಗಳ 
ಭೇದವಿಲ್ಲದ ತತ್ತ್ವವೇ ತಾನಾಗಿರುತಾನೆನ್ನಬಹುದು. ಅವನು ಜಾಗೃತ್ಥಪಂಚವೆಲ್ಲವನ್ನೂ 
ವ್ಯಾಪಿಸಿಕೊಂಡಿರುವ ಪ್ರಥಮಪಾದರೂಪವಾದ ವೈಶ್ವಾನರನೂ ಪ್ರಥಮ 
ಮಾತ್ರಾರೂಪ ವಾದ ಅಕಾರವೂ ತಾನೇ ಎಂಬ ಉತ್ತಮಭಾವನೆಯುಳ್ಳವನಾಗುತಾನೆ. 
ವೈಶ್ವಾನರನೂ ಅದರ ವಾಚಕವಾದ ಅಕಾರವೂ ಒಂದೇ ಎಂಬ ಭಾವನೆಯು ಕೂಡ 
ವೈಶ್ವಾನರಪ್ರಾಪಿಗೆ ಸಾಧನವಾಗುತ್ತದೆ ಎಂದು ಇಲ್ಲಿಯ ಫಲಶ್ರುತಿಯಿಂದ 
ಭಾವಿಸಬಹುದು. ಪ್ರಕೃತ ಪ್ರಕರಣವು ಅಭಿಧಾನಾಭಿಧೇಯಗಳನ್ನು ಮೀರಿರುವ 
ತತ್ತ್ವವನ್ನು ಅರಿತುಕೊಳ್ಳುವ ಜ್ಞಾನದ್ದೇ ಆದರೂ ಅವಾಂತರ ತುತರ್ಯದಿಂದ 
ಓಯಾರದ. ಉಪಾಸನೆಯನ್ನೂ ಇಲ್ಲಿ ಹೇಳಿದೆಯೆಂದು ಇಟ್ಟುಕೊಂಡಲ್ಲಿ ಯಾವ ತಪ್ಪೂ 
ಆಗಲಾರದು. ಆ ಉಪಾಸನೆಯ ಪರಮಫಲವೂ ಪ ಪರಮಾರ್ಥಜ್ಞಾನವೇ ಆಗಿರುತದೆ. 


ವೈಶ್ವಾನರಾಕಾರಗಳ ಹೋಲಿಕೆಯನ್ನೂ ಅದರ ಜ್ಞಾನದ ಫಲವನ್ನೂ ಮೇಲೆ 
ವರ್ಣಿಸಿರುವದನ್ನು ತೈಜಸಪ್ರಾಜ್ಞರ ವಿಷಯಕ್ಕೂ ಹೊಂದಿಸಿಕೊಂಡು ಅರಿಯಬೇಕು. 
ಹೇಗೆಂದರೆ ವೈಶ್ವಾನರನು ಆದಿ, ಆಪ್ಲಿ ಎಂಬ ಧರ್ಮವುಳ್ಳವನೂ ಆಗಿರುವಂತೆ 
ಅಕಾರವೂ ಈ ಧರ್ಮಗಳುಳ್ಳದ್ದಾಗಿರುವದರಿಂದ ಎಚ್ಚರದ ಆತ್ಮನನ್ನು ಅಕಾರವೆಂಬ 
ಮಾತ್ರೆಯೆಂದರಿಯಬೇಕು- ಎಂದು ಹೇಳಿದಂತೆ ತೈಜಸನಿಗೂ ಉಕಾರಕ್ಕೂ ಇರುವ 
ಹೋಲಿಕೆಯಿಂದ ತೈಜಸನನ್ನು ಉಕಾರವೆಂದು ಅರಿಯಬೇಕು ಎಂದು ಹೇಳಬಹುದು. 
ಹೇಗೆಂದರೆ ಅಕಾರವನ್ನು ಎಳೆದು ತುಟಿಗಳನ್ನು ಕೂಡಿಸಿ ಉಚ್ಚರಿಸಿದರೆ ಉಕಾರವಾಗು 
ವಂತೆ, ವೈಶ್ವಾನರನಿಂದ ವಾಸನಾಭಾಗವನ್ನು ಎಳೆದುಕೊಂಡು ತೈಜಸನಾಗಿರುತಾನೆ ; 
ಹೊರಗಿನ ಕಾರ್ಯಕರಣಗಳ ಭಾಗವನ್ನು ಬಿಟ್ಟು ಜಾಗ್ರತ್ಚಪಂಚದ ಬರಿಯ 

ಮನೋವಾಸನೆಯಿಂದ ಸ್ವಪ್ಪಪ್ರಪಂಚವು ಆಗಿರುತದೆ. ಆದ್ದರಿಂದ ಉತ್ಕರ್ಷ 
( - ಎಳೆದುಕೊಳ್ಳುವಿಕೆ ಎಂಬ ಹೋಲಿಕೆಯು ತೈಜಸನಿಗೂ ಉಕಾರಕ್ಕೂ ಸಮಾನ 
ವಾಗಿರುತದೆ. ಅಕಾರವು ಕಂಠ್ಯವಾಗಿದ್ದು ಮಕಾರವು ಓಷ್ಠ ವಾಗಿರುತದೆಯಲ್ಲವೆ ? 
ಉಕಾರವು ಈ ಎರಡರ ನಡುವೆ ಇರುತ್ತದೆ. ಇದರಂತೆ ತೈಜಸನು ವೈಶ್ವಾನರ 
ಪ್ರಾಜ್ಲರ ನಡುವೆ ಇರುತಾನೆ ; ಎಂದರೆ ವೈಶ್ವಾನರನಂತೆ ಹೊರಗೆ ಒಂದು 
ಪ್ರಪಂಚದ ಉಪಾಧಿಯುಳ್ಳವನಾಗಿರುತಾನೆ. ಆದರೆ ನಿದ್ರೆಯ ಉಪಾಧಿಯಿಂದಲೇ 
ಸ್ಪಪ್ಪವು ತೋರಿಕೊಳ್ಳು ವದರಿಂದ ಪ್ರಾಜ್ಞ ಧರ್ಮವುಳ್ಳವನೂ ಆಗಿರುತ್ತಾನೆ. ಸ್ವಪ್ನವು 
ನವಪಸ್ಟರಿಯದ ನಿದ್ರೆಯ ಪಕ್ಷವನ್ನೂ ತತ್ತ್ವ ವನ್ನು ಸಪ್ರಪಂಚವಾಗಿ ಅರಿಯುವ 
ಎಚ್ಚರದ ಪಕ್ಷವನ್ನೂ ಅನುಸರಿಸುತಿರುವದರಿಂದ 'ಉಭಯತ್ನ? (ಎರಡಕ್ಕೂ 
ಸಮಾನವಾಗಿರುವದು)ಎಂಬ ಧರ್ಮವು ಈ ಪಾದಮಾತ್ರೆಗಳೆರಡಕ್ಕೂ ಸಮಾನವಾಗಿ 
ರುತ್ತದೆ. ಹೀಗೆ ಉತ್ಕರ್ಷ, ಉಭಯತ್ಹ - ಎಂಬ ಹೋಲಿಕೆಯಿರುವದರಿಂದ ತೈಜಸನೂ 
ಉಕಾರವೂ ಒಂದೇ ಎಂದು ತಿಳಿಯಬೇಕು. ಹೀಗೆ ತಿಳಿದವನು ಶೈಜಸನೇ ಆಗುವನು, 
ಹಿರಣ್ಯಗರ್ಭಸ್ಪರೊಪವನ್ನು ಪಡೆಯುವನು. ಅವನು ಹಿರಣ್ಯಗರ್ಭನಂತೆ 
ಉತ್ಕೃಷ್ಟನಾಗಿರುವನು, ಅವನಂತೆ ಎಲ್ಲರಿಗೂ ಸಮಾನನಾಗಿರುವದರಿಂದ ಶತ್ರು 
ಮಿತ್ರರಿಗೆ ಸಮಾನನಾಗಿ  ಉಭಯತ್ವಗುಣವನ್ನು ಪಡೆದುಕೊಳ್ಳುವನು. ಈ 
ಉಪಾಸನೆಯ ಫಲವಾಗಿ ಈ ಉಕಾರೋಪಾಸಕನ ಕುಲದವರೆಲ್ಲ ಹಿರಣ್ಯಗರ್ಭರೂಪ 
ವಾದ ಸಗುಣಬ್ರಹ್ಮದ ಉಪಾಸಕರೇ ಆಗಿರುವರು ಎಂದು ಮಂತ್ರದ ಫಲಶ್ರುತಿಯು. 


ಇದರಂತೆಯೇ ಪ್ರಾಜ್ನನೆಂಬ ಮೂರನೆಯ ಪಾದಕ್ಕೂ ಮಕಾರವೆಂಬ 
ಮೂರನೆಯ ಮಾತ್ರೆಗೂ ಐಕ್ಯವನ್ನು ಅರಿತುಕೊಳ್ಳಬೇಕು. ಸುಷುಪ್ಪಿಯಲ್ಲಿರುವ 
ಪ್ರಾಜ್ಞರೂಪದಲ್ಲಿ ವೈಶ್ವಾ ನರತೈಜಸೆ ರು ಒಳಹೊಕ್ಕು. ಹೊರಕ್ಕೆ ಬರುತ್ತಿರುವಂತೆ 
ಕಾಣುತಿರುವರು. ಸುಷುಪ್ತಿ, ಕನಸು, ಎಚ್ಚರ- ಇವು "ಎಡೆಬಿಡದೆ ನಡೆಯುತಿರುವದ 
ರಿಂದ ಬಳ್ಳದಲ್ಲಿ ಕಾಳನ್ನು ಹಾಕಿ ಅಳಿದು ಸುರಿಯುವಂತೆ ಪ ಪರಮಾತ್ಮನು. ತನ್ನ 
ಪ್ರಾಜ್ಞರೂಪದಲ್ಲಿ ವಿಶ್ವತ್ಛೆಜಸರುಗಳ ರೂಪವನ್ನು ಹೊಗಿಸಿಹೊಗಿಸಿ ಮತ್ತೆ ಮತ್ತೆ 
ಹೊರಗೆಡಹುತಿರುವಂತೆ ಕಾಣಿಸುತಿರುವನು. ಓಮ್‌! ಓಮ್‌! ಎಂದು ಬೇಗ ಬೇಗನೆ 
ಉಚ್ಚರಿಸುತಿರುವಲ್ಲಿ ಅಕಾರವೂ ಉಕಾರವೂ ಒಂದಾಗಿ ಮಕಾರದೊಳಕ್ಕೆ ಹೊಕ್ಕು 
ಬರುತ್ತಿರುವಂತೆ ತೋರುತಿರುವದು. ಹೀಗೆ ಮಿತಿ (-ಅಳೆಯುವದು) ಎಂಬ 
ಹೋಲಿಕೆಯು ಈ ಮುತ್ರಾಪಾದಗಳಿಗೆ ಕಾಣಿಸುತಿದೆ. ವಿಶ್ವತೈ ಜಸರುಗಳು ಪ್ರುಜ್ಞನಲ್ಲಿ 
ಸಂಪೂರ್ಣವಾಗಿ ಲಯವಾಗುತಿರುವಂತೆಯೂ ಅಕಾರೋಕಾರಗಳೂ ಮಕಾರದಲ್ಲಿ 

ಲಯವಾಗುತಿರುವಂತೆಯೂ ತೋರುತಿರುವದರಿಂದಲೂ ಈ ಎರಡಕ್ಕೂ ಲಯವೆಂಬ 
ಹೋಲಿಕೆಯೂ ಇರುತದೆ. ಹೀಗೆಂದು ಅರಿತುಕೊಂಡವನು ಇದೆಲ್ಲವನ್ನೂ 
ಅಳೆಯುವವನಾಗುತಾನೆ, ಎಂದರೆ ಈ ಜಗತೆಲ್ಲದರ ಯಾಥಾತ್ಮ್ಯವನ್ನು ಅರಿತುಕೊಳ್ಳು 
ತಾನೆ, ಮತ್ತು ಈ ಜಗತೆಲ್ಲವೂ ಅವನಲ್ಲಿ ಲಯವಾಗುತದೆ, ಎಂದರೆ ಅವನೇ 
ಜಗತ್ಕಾರಣನಾದ ಪರಮಾತ್ಮನಾಗುವನು ಎಂದು ಫಲಶ್ರುತಿಯಲ್ಲಿ ಹೇಳಿರುತದೆ. 


ಇಲ್ಲಿ ಓಂಕಾರದ ಮಾತ್ರೆಗಳಾದ ಅಕಾರೋಕಾರಮಕಾರಗಳನ್ನು ಬರಿಯ 
ಅಕ್ಷರಗಳೆಂದು ಭಾವಿಸದೆ ಜಾಗ್ರತ್ಸೃಪ್ಪಸುಷುಪಿಗಳಲ್ಲಿರುವ ಆತ್ಮನ ವಾಚಕಗಳೆಂದು 
ಅರಿಯಬೇಕು ಎಂಬುದು ಒಂದು ಉಪದೇಶವು. ಪರಮಾರ್ಥವು ವೈಶ್ವಾನರಾದಿವಾಚ್ಯ 
ರೂಪದಿಂದಲೂ ಅಕಾರಾದಿವಾಚಕರೂಪದಿಂದಲೂ ಆಯಾ ಅವಸ್ಥೆಯ ಉಪಾಧಿ 
ಯಿಂದ ತೋರುತಿದೆ ಎಂಬುದು ಮತ್ತೊಂದು ಉಪದೇಶವು. ವೈಶ್ವಾನರನನ್ನು 
ತೈಜಸನಲ್ಲಿಯೂ ತ್ವೆಜಸನನ್ನು ಪ್ರಾಜ್ಞನಲ್ಲಿಯೂ ಲಯಗೊಳಿಸಿಕೊಳ್ಳುವುಗ - ಎಂದರೆ 
ತತ ಶೈವಿಮರ್ಶೆಯ ಕ್ರಮದಿಂದ ಒಂದು ಮತೊಂದಕ್ಕಿಂತ ಭಿನ್ನವಲ್ಲವೆಂದು 
ಅರಿಯುವಾಗ ಆಯಾ ಅವಸ್ಥೆಯ ಅಭಿಧೇಯರಾಶಿಯೊಡನೆ ಅಭಿಧಾನರಾಶಿಯೂ 
ಲಯವಾಗುವದೆಂಬುದು ಮೂರನೆಯ ಉಪದೇಶವು. ಈ ಉಪದೇಶತ್ರಯವನ್ನು 
ಮನಸ್ಸಿಗೆ ತಂದುಕೊಂಡು ಓಂಕಾರವನ್ನು ಉಚ್ಚರಿಸುವವನಿಗೆ ಪಾದಗಳೂ ಮಾತ್ರೆಗಳೂ 
ಒಂದರಲ್ಲೊಂದು ಸೇರಿಕೊಂಡೇ ಇರುವವೆಂಬ ಭಾವನೆಯು ಮನಸಿನಲ್ಲಿ ಮೂಡಿ 
ಕೊಂಡುಬಿಟ್ಟಿರುವದರಿಂದ ಅವನಿಗೆ ಓಂಕಾರದ ಉಚ್ಚಾರವೂ ಅವಸ್ಥಾತ್ರಯ 
ವಿಮರ್ಶಫಲವೂ ಏಕಕಾಲಕ್ಕೆ ಲಭಿಸುವವು. 

ಇಲ್ಲಿವೈಶ್ವಾನರ, ವೈಶ್ವಾನರವಾಚಕವಾದ ಅಕಾರ ; ತೈಜಸ, ತೈಜಸವಾಚಕವಾದ 
ಉಕಾರ ; ಪ್ರಾಜ್ಞ, ಪ್ರಾಜ್ಞವಾಚಕವಾದ ಮಕಾರ - ಹೀಗೆ ವಿಂಗಡಿಸಿ ವಿಂಗಡಿಸಿ 
ಹೇಳಿದಂತೆ ತಟ್ಟನೆ ಕಂಡರೂ ಪರಮಾರ್ಥಸ್ವರೂಪವಾಗಿರುವ ಒಬ್ಬ ಆತ್ಮವೇ ಉಪಾಧಿ 
ಭೇದದಿಂದ ವೈಶ್ವಾನರಾದಿಯಾದ ನಾಮಭೇದವನ್ನು ಪಡೆಯುತ್ತಿರುವನೆಂಬುದನ್ನು 
ಮರೆಯಬಾರದು. ಆ ಪರಮಾರ್ಥರೂಪನಾದ ಆತ್ಸನನ್ನೇ ತುರೀಯನೆಂದು ಹಿಂದೆ 
ಕರೆದದ್ದು. ಆ ಆತ್ಮನೇ ನಿಜವಾಗಿರುವವನು, ವೈಶ್ವಾನರನೇ ಮೊದಲಾದವುಗಳು 
ನಾಮಮಾತ್ರವೇ. ಅವನಿಗಿಂತ ಬೇರೆಯಾಗಿಲ್ಲವೇ ಇಲ್ಲ- ಎಂಬುದನ್ನು ಜಿಜ್ಞಾಸುಗಳು 
ಚೆನ್ನಾಗಿ ಮನದಟ್ಟುಮಾಡಿಕೊಳ್ಳಬೇಕು. ಹೀಗೆ ಮನದಟ್ಟುಮಾಡಿಕೊಳ್ಳುವಾಗ 
ವಿಚಾರಸಾಮರ್ಥ್ಯವಿಲ್ಲದವರು ವೈಶ್ವಾನರನೇ ಮುಂತಾದವುಗಳು ನಾಮಿಗಳೆಂದೂ 
ಅಕಾರಾದಿಗಳು ನಾಮಗಳೆಂದೂ ತಪ್ಪಾಗಿ ಭಾವಿಸಿಕೊಳ್ಳುವ ಸಂಭವವಿದೆ. 

ಪರಮಾತ್ಮವಿಗಿಂತ ವ್ಯತಿರಿಕವಾಗಿರುವದೆಂದು ಭಾವಿಸಬಹುದಾದ್ದೆಲವೂ ನಾಮ 
ಮಾತ್ರವೇ, ಆ ನಾಮವೂ ಪರಮಾತ್ಸನಲ್ಲಿ ತೋರುವ ವಿಕಲ್ಹಮಾತ್ರವೇ ಎಂಬುದು ಇಲ್ಲಿ 
ರಹಸ್ಯವು. 

ಯಾವ ಮಹಾತ್ಮನು ಹೀಗೆ ಅಭಿಧಾನಾಭಿಧೇಯಪ್ರಪಂಚೆವೆಲ್ಲವೂ ಒಂದೇ 
ಪರಮಾರ್ಥತತ್ತ್ವದ ವಿಭೂತಿವಿಶೇಷವೇ ಎಂಬುದನ್ನು ಮನದಂದುಕೊಳ್ಳುವನೋ 
ಅವನು ಪರಮಾರ್ಥ, ವ್ಯವಹಾರ- ಎಂಬಿವು ಎರಡು ಬೇರೆಬೇರೆಯ ತತ ಶ್ಯಗಳಲ್ಲ, 
ಒಂದೇ ತತ್ತ್ವವೇ, ದೃಷ್ಟಿಭೇದದಿಂದ ಎರಡು ಬೇರೆಬೇರೆಯ ರೂಪಗಳಿಂದ 
ತೋರುವದೆಂಬ ಮಹಾಜ್ಞಾನವನ್ನು ಪಡೆದುಕೊಳ್ಳುವನು. 


೧೨. ಅಮಾತ್ರವಾದ ತುರೀಯತತ್ತ್ವ 


ಪರಮಾರ್ಥವನ್ನು ಅಭಿಧಾನಪ್ರಧಾನವಾಗಿಯಾದರೂ ನೋಡಿ ವಿಚಾರ 
ಮಾಡಬಹುದು ; ಅಭಿಧೇಯಪಧಾನವಾಗಿಯಾದರೂ ವಿಚಾರಮಾಡಬಹುದು- 
ಎಂಬುದನ್ನು ಓದುಗರ ಲಕ್ಷ ಕ್ರೈ ತಂದು ಮೊದಲು ಅಭಿಧೇಯದ್ಭಷ್ಟಿಯಿಂದ 
ವಿಚಾರಮಾಡಿ ಆ ಬಳಿಕ ಅಭಿಧಾನದೃಷ್ಟಿಯಿಂದ ಏಚಾರಮಾಡುವದಕ್ಕೆ ಪ್ರಾರಂಭಿ 
ಸಿದ್ದಾಯಿತು. ಜಾಗ್ರತ್ತೈಪ್ಪಸುಷುಪಿಗಳೆಂಬ ಮೂರು ಅವಸ್ಥೆಗಳನ್ನು ವಿಚಾರಮಾಡಿದರೆ 
ಅದರೊಳಗೆ ಅಡಕವಾಗದೆ ಇರುವ ವಿಚಾರ್ಯವಿಷಯವೇ ಉಳಿಯುವದಿಲ್ಲ 
ಎಂಬುದನ್ನು ಮೊದಲು ತಿಳಿಸಿದ್ದಾಗಿದೆ ; ಈ ಅವಸ್ಥೆಗಳೊಳಗೆ ಅಭಿಧಾನ, ಅಭಿಧೇಯ- 
ಎಂಬ ಎರಡರ ಒಟ್ಟೂ ಅಡಕವಾಗಿರುತ್ತದೆಯೆಂದೂ ಹೇಳಿದ್ದಾಗಿದೆ. ಶಬ್ದ, ಅರ್ಥ- 
ಇವುಗಳನ್ನೇ ಇಲ್ಲಿ ಅಭಿಧಾನ, ಅಭಿಧೇಯ- ಎಂಬ ಹೆಸರುಗಳಿಂದ ಕರೆದಿರುವದು. 
ಶಬ್ದಾರ್ಥಗಳ ಒಟ್ಟಿನ ತತ್ತ್ವವನ್ನು ಅವಸ್ಥಾತ್ರಯಪರೀಕ್ಷೆಯಿಂದ ಅರಿತು ನಿಶ್ಚಯಿಸಬಹು 
ದೆಂದು ಹೇಳಿರುವದು ಉಪಲಕ್ಷಣವು. ಗ್ರಾಹ್ಯಗ್ರಾಹಕ, ಕಾರಕಕಾರ್ಯ- ಈ ಎರಡು 
ಜೋಡಿಗಳ ಒಟ್ಟೂ ಈ ಅವಸ್ಥೆಗಳೊಳಗೇ ಸೇರಿರುತ್ತದೆ ಎಂದು ತಿಳಿಯಬೇಕು. 
ಅರಿಯುವ ಪ್ರತ್ಯಯಗಳು, ಅರಿಯುವಾತನು, ಇವೆರಡೂ- ಗ್ರಾಹಕ ; ಗ್ರಾಹಕಕ್ಕೆ 
ವಿಷಯವಾಗಿರುವದೆಲ್ಲವೂ ಗ್ರಾಹ್ಯ. ಹೀಗೆಯೇ ಮಾಡುವದಕ್ಕೆ ಬೇಕಾದ ಸಾಧನಗಳು, 
ಕರ್ತ - ಇವುಗಳು ಕಾರಕ ; ಮಾಡಲ್ಪಡುವ ಕ್ರಿಯೆಯು ಕಾರ್ಯ. ಇವುಗಳೆಲ್ಲವೂ ಈ 
ಅವಸ್ಥೆಗಳೊಳಗೇ ಸೇರಿರುವವು ; ಆದ್ದರಿಂದ ಈ ಅರ್ಥದಲ್ಲಿ ಅವಸ್ಥಾತ್ರಯಕ್ಕಿಂತ 
ಬೇರೆಯಾದ ಜ್ಲೇಯವು ಯಾವದೂ ಎಲ್ಲಿಯೂ ಇರುವದೇ ಇಲ್ಲ. ಆದ್ದರಿಂದ 
ಅವಸ್ಥಾತ್ರಯವನ್ನು ಪರೀಕ್ಷಿಸಿ ಅವುಗಳ ತತ್ವವನ್ನು ಅರಿತುಕೊಂಡವನನ್ನು ಈ 

ಅರ್ಥದಲ್ಲಿ ಸರ್ವಜ್ಞನು ಎಂದೇ ಕರೆಯಬಹುದು. ಇದಿಷ್ಟನ್ನು ಮೊದಲನೆಯ 
ಮೂರು ಉಪದೇಶಗಳಲ್ಲಿ ಹೇಳಿ ಮುಂದಿನ ಎಂಟು ಉಪದೇಶಗಳಲ್ಲಿ ಇವುಗಳ 
ಅಭಿಪ್ರಾಯವನ್ನು ಮಾಂಡೂಕ್ಕೋಪನಿಷತಿನ ಹನ್ನೊಂದು ಮಂತ್ರಗಳ ತಾತರ್ಯದ 
ವರ್ಣನೆಯ ಮೂಲಕ ಹಿಗ್ಗಿಸಿ ವಿವರಿಸಲಾಗಿದೆ. ಈ ಉಪದೇಶಗಳನ್ನು ಓದುಗರು 
ಮತ್ತೆಮತ್ತೆ ಓದಿ ಮನಸಿನಲ್ಲಿ ಮೆಲುಕುಹಾಕಬೇಕು. 
ಅಭಿಧೇಯಪ್ರಧಾನವಾಗಿ ತತ್ತ್ವವನ್ನು ವಿಚಾರಿಸಲಾಗಿ ನಮ್ಮ ಆತ್ಮನೇ 
ಬ್ರಹ್ಮವೆಂದು ತಿಳಿಯಬರುತದೆ. ಈ ಆತ್ಮನಿಗೆ ವೈಶ್ವಾನರ, ತೈಜಸ, ಪ್ರಾಜ್ಞ ಎಂಬ 
ಮೂರು ಪಾದಗಳನ್ನು ಜಾಗರಿತಾದ್ಯವಸ್ಥೆಗಳ ಉಪಾಧಿಯಿಂದ ಕಲಿಸಬಹುದಾದರೂ 
ಯಾವ ಉಪಾಧಿಯ ಹಂಗೂ ಇಲ್ಲದ ಪರಮಾರ್ಥಸ್ವರೂಪವನ್ನು ಚತುರ್ಥ ಅಥವಾ 
ತುರೀಯ, ನಾಲ್ಕನೆಯವನು ಎಂಬ ಹೆಸರಿನಿಂದ ಕರೆಯಲಾಗಿದೆ. ಇದು 
ವೈಶ್ವಾನರಾದಿನಾಮಗಳಿಂದ ಹೆಸರಿಸಿದ ಆತ್ಮನದೇ ಆಗಿರುವ ಹೆಸರಿಲ್ಲದ ತತ್ತ್ವವು. 
. ಇದರಂತೆ ಅಭಿಧಾನಪ್ರಧಾನವಾಗಿ ಅದೇ ತತ್ತ್ವವನ್ನು ವಿಚಾರಿಸಲಾಗಿ ಈ ಆತ್ಮನೇ 
ಓಂಕಾರವೆಂದು ಕಂಡುಬರುತದೆ. ಈ ಓಂಕಾರಕ್ಕೆ ಅಕಾರ, ಉಕಾರ, ಮಕಾರ- ಎಂಬ 
ಮೂರು ಮಾತ್ರೆಗಳಿರುವವೆಂದು ಜಾಗರಿತಾದ್ಯವಸ್ಥೆಗಳ ಉಪಾಧಿಯಿಂದ ಕಲ್ಪಿಸಬಹು 
ದಾದರೂ ಯಾವ ಉಪಾಧಿಯ ಹಂಗೂ ಇಲ್ಲದ ಪರಮಾರ್ಥಸ್ವರೂಪವನ್ನು 
ಅಮಾತ್ರವಾದ ಓಂಕಾರ, ಪ್ರಣವ- ಎಂಬ ಹೆಸರಿನಿಂದಲೂ ಕರೆಯಬಹುದಾಗಿದೆ. 
ಇಲ್ಲಿ ಓಂಕಾರವೆಂಬುದು ಅಭಿಧಾನವಲ್ಲ, ಬ್ರಹ್ಮ ಎಂಬುದು ಅಭಿಧೇಯವೂ ಅಲ್ಲ; 
ಅಭಿಧಾನವೂ ಅಲ್ಲದ ಅಭಿಧೇಯವೂ ಅಲ್ಲದ ಈ ಪರಮಾರ್ಥವನ್ನು ಓಂಕಾರ 
ಅಥವಾ ಪರಮಾತ್ಮ ಎಂದು ನಾವು ಯತ್ನದಿಲ್ಲದೆ ವ್ಯವಹರಿಸುತ್ತಿದ್ದೇವೆ. ಯಾವ 
ವ್ಯವಹಾರಕ್ಕೂ ಸಿಲುಕದ- ಎಂದರೆ ಶಬ್ದ | ಪ್ರತ್ಯಯ, ಕ್ರಿಯೆ- ಮುಂತಾದ 
ಯಾವದರಿಂದಲೂ ವಿಷಯವಾಗಿಸಿಕೊಳ್ಳಲಾಗದ- ಈ ಪರಮಾರ್ಥವನ್ನೇ ನಾವು 
ಇಲ್ಲಿಓಂಕಾರವೆಂದು ಕರೆಯುತ್ತಿರುವದು. ಇಷ್ಟನ್ನೂ ಮನಸಿನಲ್ಲಿಟ್ಟುಕೊಂಡು ವಾಚಕರು 
ಈಗ ಮಾಂಡೂಕ್ಕೋಪನಿಷತಿನ ಕೊನೆಯ ಮಂತ್ರದ ಅರ್ಥವನ್ನು ಮನವರಿಕೆ 
ಮಾಡಿಕೊಳ್ಳಬೇಕು. ಅದು ಹೀಗಿದೆ : 
(ಉಪನಿಷತು) 

ಅಮಾತ್ರಶ್ನ್ಮತುರ್ಥೋರ5ವ್ಯವಹಾರ್ಯಃ ಪ್ರಪಂಚೋಪಶಮಃ 

ಶಿಮೋತs ದ್ವೈತ ಏವಮೋಂಕಾರ ಆತ್ಮೈವ ಸಂವಿಶತ್ಯಾತ್ಮನಾತ್ಠಾನಂ 

"ಅಮಾತ್ರವಾಗಿರುವ ನಾಲ್ಕನೆಯದು ಅವ್ಯವಹಾರ್ಯವೂ 
ಪ್ರಪಂಚೋಪಶಮವೂ ಶಿವವೂ ಅದ್ವೈತವೂ ಆಗಿರುತದೆ. ಹೀಗಿರುವ 
ಓಂಕಾರವು ಆತ್ಮನೇ. ಯಾವನು ಹೀಗೆಂದು ಅರಿತುಕೊಳ್ಳುವನೋ ಅವನು 
ಆತ್ಮರೂಪದಿಂದ ಆತ್ಮದೂಪವನ್ನು ಒಳಹೊಗುವನು.' 


ಮಾತ್ರೆಗಳೆಂಬಿವು ಅಭಿಧಾನರಾಶಿಯ ಒಟ್ಟನ್ನು ಸೂಚಿಸುವ ಸಂಕೇತಗಳೆಂದು 
ಹಿಂದೆಯೇ ಹೇಳಿರುತದೆ. ಅಕಾರವೆಂಬುದು ಜಾಗರಿತದಲ್ಲಿ ಹೆಸರಿಟ್ಟು 
ಹೇಳಬಹುದಾದ ಅಭಿಧೇಯರಾಶಿಗಳಿಗೆಲ್ಲ ಒಟ್ಟು ವಾಚಕವು. ಜಾಗರಿತಾವಸ್ಥೆಯಲ್ಲಿ 
ಕಾಣಬರುವ, ಕೇಳಬರುವ, ಊಹಿಸಬರುವ ಎಲ್ಲಾ ಅಭಿಧೇಯಕ್ಕೂ ಹೆಸರು ಈ 
ಅಕಾರವು. ಹೀಗೆಯೇ ಉಕಾರವು ಸ್ವಪ್ನಾಭಿಧೇಯಗಳಿಗೆಲ್ಲ ಹೆಸರು, ಮಕಾರವು 
ಸುಷುಪಾಭಿಧೇಯಕ್ಕೆಲ್ಲ ಹೆಸರು. ಅಭಿಧಾನಾಭಿಧೇಯಗಳೆಂಬಿವನ್ನು ಗ್ರಾಹ್ಯಗ್ರಾಹಕ 
ಗಳಿಗೂ ಕಾರಕಕ್ರಿಯೆಗಳಿಗೂ ಉಪಲಕ್ಷಣವೆಂಬುದನ್ನು ಮನದಂದರೆ, ಮೂರು 
ಅವಸ್ಥೆಗಳು ಈ ಎಲ್ಲಾ ಭೇದಗಳ ಒಟ್ಟನ್ನೂ ಒಳಗೊಂಡಿರುವವೆಂದಾಗುವದು. ಈ 
ಒಟ್ಟನ್ನೇ ನಾವು ಪ್ರಪಂಚ ಎಂದು ಕರೆಯೋಣ. ಹಾಗಾದರೆ ಈ ಮೂರು 
ಮಾತ್ರೆಗಳಿಂದ ಹೇಳದೆ ಉಳಿದಿರುವ ಪ್ರಪಂಚವೇ ಇಲ್ಲವೆಂದಾಗುತದೆ. 


ಇನ್ನೊಂದು ದೃಷ್ಟಿಯಿಂದ ನೋಡಿದರೆ ಈ ಮೂರು ಅವಸ್ಥೆಗಳಲ್ಲಿಯೂ 
ಇರುವ ಆತ್ಮನು ಒಬ್ಬನೇ ಆಗಿದ್ದು, ಅಲ್ಲಿಕಾಣುವ ದೃಶ್ಯರಾಶಿಗೆಲ್ಲಸಾಕ್ಷಿಯಾಗಿರುತಾನೆ. 
ಆದ್ದರಿಂದ ಈ ಸಾಕ್ಷಿಗೆ ಗೋಚರವಾಗಿಯೇ ಬೆಳಗುತ್ತಿರುವ ಸಾಕ್ಷ್ಯದಲ್ಲಿ ಅಭಿಧಾನಾಭಿ 
ಧೇಯಗಳ- ಮತ್ತು ಗ್ರಾಹ್ಯಗ್ರಾಹಕಗಳ, ಕ್ರಿಯಾಕಾರಕಗಳ - ಪ್ರಪಂಚವೆಲ್ಲವೂ 
ಸೇರಿರುತ್ತದೆ. ಸಾಕ್ಷಿಯಾದ ಆತ್ಮನೋ, ತನಗೆ ಸಾಕ್ಷ ವಾಗಿರುವ ಪ್ರಪಂಚದ ಹಂಗೇ 
ಇಲ್ಲದೆ ಇರುತ್ತಾನೆ ; ಆ ಪ್ರಪಂಚವು ಮಾತ್ರ ಎಚ್ಚರದಲ್ಲಿ ಒಂದು ರೂಪ, ಕನಸಿನಲ್ಲಿ 
ಒಂದು ರೂಪ- ಹೀಗೆ ರೂಪಭೇದದಿಂದ ಕಾಣಿಸಿಕೊಳ್ಳುತಿದ್ದು ಸುಷುಪಿಯಲ್ಲಿ 
ಯಾವ ರೂಪವೂ ಇಲ್ಲದೆ ಸಾಕ್ಷಿಯಾದ ಆತ್ಮನಲ್ಲಿಯೇ ಒಂದಾಗಿಬಿಟ್ಟಿರುವದು ; 
ಎಂದರೆ ಅಲ್ಲಿ ಅಭಿಧಾನಾಭಿಧೇಯಗಳ ; ಜ್ಞಾನಜ್ಞೇಯಗಳ, ಕ್ರಿಯಾಕಾರಕಗಳ, 
ಹಾಗೂ ಫಲಭೋಕ್ಸೃಗಳ ವಿಂಗಡವು ಯಾವದೂ ಇಲ್ಲದೆ ಎಲ್ಲವೂ ಆತ್ಮನಲ್ಲಿಯೇ 
ಒಂದಾಗಿಬಿಟ್ಟಿರುತ್ತದೆ. ಆದ್ದರಿಂದಲೇ ಸುಷುಪಾತ್ಸನನ್ನು ಏಕೀಭೂತ, ಪ್ರಜ್ಞಾನಘನ, 
ಆನಂದಮಯ- ಎಂದು ಉಪನಿಷತಿನಲ್ಲಿ ಕರೆದಿರುತದೆ. ಇದನ್ನು ಆರು, ಏಳು, 
ಎಂಟನೆಯ ಉಪದೇಶಗಳಲ್ಲಿ ಸಷ್ನಪಡಿಸಲಾಗಿದೆ. 

ಹೀಗೆ ನೋಡಿದಾಗ ಆತ್ಮನು ಜಾಗೃತ್ತೈಪ್ಪಗಳಲ್ಲಿ ಸಪ್ರಪಂಚನೂ 
ಸುಷುಪ್ತಿಯಲ್ಲಿ ನಿಷ್ಠಪಂಚನೂ ಆಗಿರುವನೆಂದು ತೋರಿದರೂ ನಿಜವಾಗಿ ಒಳಹೊಕ್ಕು 
ನೋಡಿದಾಗ ಎಂದೆಂದಿಗೂ ಅವನು ಪ್ರಪಂಚೋಪಶಮನೇ ಆಗಿರುತಾನೆ. ಅವನಲ್ಲಿ 
ಪಾದಮಾತ್ರೆಗಳೆಂಬ ಭೇದವನ್ನು ಕಲ್ಪಿಸುವದಕ್ಕೆ ಕಾರಣವೇ ಇರುವದಿಲ್ಲ. ಅಕಾರವೇ 
ವೈಶ್ವಾನರನು, ಉಕಾರವೇ ಶೈಜಸನು, ಮಕಾರವೇ ಪ್ರಾಜ್ಲನು, ಪಾದಗಳೇ 
ಮಾತ್ರೆಗಳು, ಮಾತ್ರೆಗಳೇ ಪಾದಗಳು; ಪಾದ, ಮಾತ್ರೆ- ಎಂಬ ವಿಭಾಗವನ್ನು ಕಲ್ಪಿಸಿದ್ದು 
ತತ್ತ್ವವನ್ನು ಕ್ರಮಕ್ರಮದಿಂದ ತಿಳಿಯಿಸಿಕೊಡುವ ಸೌಕರ್ಯಕ್ಕಾಗಿಯೇ. 
ಪರಮಾರ್ಥದ ಕಣ್ಣಿನಿಂದ ನೋಡಿದರೆ ಆ ತತ ವು ಅಪಾದವು, ಅಮಾತ್ರವು ; 
ಪಾದತ್ರಯವಿಲಕ್ಷಣವಾದ, ಮಾತ್ರಾತ್ರಯ ವಿಲಕ್ಷಣವಾದ ನಾಲ್ಕನೆಯದು. ಅದು 
ಎಂದೆಂದಿಗೂ ಪ್ರಪಂಚೋಪಶಮವೇ ; ಅದರಲ್ಲಿ ಯಾವ ಅಭಿಧಾನಾಭಿಧೇಯ, 
ಗ್ರಾಹ್ಯಗ್ರಾಹಕ, ಕ್ರಿಯಾಕಾರಕ,| ಭೋಕ್ಕೃಭೋಜ್ಯ- ಮುಂತಾದ ವಿಂಗಡದ 
ಪ್ರಪಂಚವೂ ಇಲ್ಲವೇ ಇಲ್ಲ. ಅದರಲ್ಲಿ ಯಾವ ಬಗೆಯ ರಾಗದ್ದೇಷಮೋಹಗಳಂಬ 
ಕ್ಲೇಶಗಳಾಗಲಿ, ಆ ಕ್ಷೇಶಕ್ಕೆ ಆಸ್ಪದವನ್ನು ಕೊಡುವ ರಾಗಾವಲಂಬನದ, 
ದ್ವೇಷಾವಲಂಬನದ, ಅಥವಾ ಮೋಹಾವಲಂಬನದ ವಿಷಯವಾಗಲಿ ಇಲ್ಲವೇ ಇಲ್ಲ; 
ಆದ್ದರಿಂದ ಅದು ನಿತ್ಯಶಿವಸ್ವರೂಪವಾಗಿರುತ್ತದೆ. ಹೆಚ್ಚೇಕೆ? ಆ ಪರಮಾರ್ಥತತ್ತ್ವದಲ್ಲಿ 
ದ್ರವ್ಯ, ಗುಣ, ಕ್ರಿಯೆ, ಸಾಮಾನ್ಯ, ವಿಶೇಷ- ಎಂಬ ವಿಶೇಷಗಳೇ ಇಲ್ಲದೆ ಇರುವದರಿಂದ 
ಅದನ್ನು ಇಂಥ ವಸ್ತು, ಇಂಥ ಗುಣಗಳುಳ್ಳದ್ದು , ಇಂಥ ಕ್ರಿಯೆಗಳಿಂದ 
ಮಾರ್ಪಡುತ್ತಿರುವಂಥದ್ದು , ಇಂಥ ಜಾತಿಗೆ ಸೇರಿದ ಇಂಥದ್ದೊಂದು ವ್ಯಕ್ತಿ; ಎಂದು 
ಕಲ್ಪಿಸುವದಕ್ಕೆ ಒರತಕ್ಕದ್ದಾಗಿರುವದಿಲ್ಲ. ಆದ್ದರಿಂದ ಅದು ನಿರ್ವಿಶೇಷವೂ ನಿರ್ವಿಕಲ್ಲವೂ 
ಆದ ಅದ್ವ್ವೈತತತ್ತ್ವವಾಗಿರುತದೆ. ಅದ್ದೈತವೆಂದರೆ ತನಗಿಂತ ಬೇರೆಯಾದ 
ಎರಡನೆಯದಿಲ್ಲದ್ದು ಎಂದು ಶಬ್ದಾರ್ಥವಾಗುವದಾದರೂ ಅದನ್ನು ಒಂದು ಎಂಬ 
ಸಂಖ್ಯೆಯಿಂದ ಕರೆದಿದೆ ಎಂದು ಭಾವಿಸಬಾರದು ; ಅದು ಒಂದೇ ಅಲ್ಲ, ಅದಕ್ಕೆ 
ಎರಡನೆಯದೆಂಬುದು ಎಲ್ಲಿ ಬಂದೀತು? ಅದರ ಒಳೆಗಾಗಲಿ, ಹೊರಗಾಗಲಿ, 
ಈಗಲಾಗಲಿ, ಇನ್ನುಮೇಲಾಗಲಿ, ಹಿಂದಾಗಲಿ, ಮುಂದಾಗಲಿ, ಯಾವ ಭೇದವೂ 
ಇಲ್ಲವೇ ಇಲ್ಲ, ಇದೇ ಅದ್ವೈತವು ಎಂಬ ವಿಶೇಷಣದ ಪೂರ್ಣಾಭಿಪ್ರಾಯವು. 

ಹೀಗೆ. ಪ್ರಪಂಚೋಪಶಮವೂ ಶಿವವೂ ಅದ್ವೈತವೂ ಆಗಿರುವ 
ಪರಮಾರ್ಥತತ ಶೈವನ್ನು ಹೇಗೆ ಅರಿತುಕೊಳ್ಳುವದು, ಹೇಗೆ ತಿಳಿಸುವದು, ಹೇಗೆ 
ವ್ಯವಹಾರದಲ್ಲಿ ಬಳಸುವದು ? ಅದರಲ್ಲಿ ಅರಿಯುವಾತನು, ಅರಿವು, ಅರಿಯಲ್ಲಡುವ 

ವಿಷಯ- ಎಂಬ ಪ್ರಪಂಚವಿರುವದಿಲ್ಲ ; ತಿಳಿಸುವಾತನು, ತಿಳಿಸುವ ವಾಚಕಶಬ್ದ, 
ತಿಳಿಸಲಡುವ ಶಬ್ದಾರ್ಥ- ಎಂಬ ಪ್ರಪಂಚವೂ ಇರುವದಿಲ್ಲ; ಇನ್ನು ಕರ್ತೃ, ಕಾರಕ, 
ಕ್ರಿಯೆ, ಫಲ- ಎಂಬ ಪ್ರಪಂಚವಾಗಲಿ, ಭೋಕ್ಸ, ಭೋಜ್ಯ, ಭೋಗ- ಎಂಬ 
ವಿಂಗಡದ ಪ್ರಪಂಚವಾಗಲಿ ಹೇಗೆ ಬರಬೇಕು ? ಇಂದ್ರಿಯಗಳ ಸಂನಿಕರ್ಷದಿಂದ 
ಹೊರಗಿನ ವಿಷಯಗಳನ್ನು ಮುಟ್ಟಿ ಅರಿಯುವದೆಂಬ ಬಾಹ್ಯಜ್ಞಾನವೂ ಇಲ್ಲಿ 
ಉಪಯೋಗಕ್ಕೆ ಬರುವದಿಲ್ಲ ಮನಸಿನಿಂದ ಪ್ರತ್ಯಯಗಳನ್ನು ಮಾಡಿಕೊಂಡು 
ಬಗೆಬಗೆಯಿಂದ ವಿಕಲಿಸಿಕೊಂಡು ಅರಿಯವದೆಂಬ ಆಂತರಿಕಜಾ ್ಲನವೂ ಇಲ್ಲಿ 
ಉಪಯೋಗಕ್ಕೆ ಬರುವುದಿಲ್ಲ ಒಳಗೆ ಸಂಕಲ್ಲಿಸಿ ಇಚ್ಛಾದ್ವೇಷಾದಿಗಳು ಉಂಟಾಗಲು 
ಹೀಗೆ ಮಾಡುವೆನೆಂಬ ನಿಶ್ಚಯವನ್ನು ಮಾಡಿ ಆಯಾ ಕ್ರಿಯೆಗಳಲ್ಲಿ ತೊಡಗಿ 
ವಿಷಯವನ್ನು ಅನುಭವಿಸಿದ್ದರ ಫಲವಾಗಿ ಆಶ್ಚರ್ಯ, ಮೆಚ್ಚಿಗೆ, ಭಯ- ಮುಂತಾದ 
ವೇದನೆಗಳ ದ್ವಾರದಿಂದಾಗುವ ಮಾನಸಾನುಭವವೂ ಇಲ್ಲಿ ಉಪಯೋಗಕ್ಕೆ 
ಬರುವದಿಲ್ಲ. ಇಂದ್ರಿಯಾನುಭವವನ್ನೂ ಮಾನಸಾನುಭವವನ್ನೂ ಮೀರಿದ, 
ಅವುಗಳನ್ನು ಕೂಡ ಯಾವ ಕರಣದ ಅಪೇಕ್ಷೆಯೂ ಇಲ್ಲದೆ ನೇರಾಗಿ 
ಅರಿಯುವದೆಂಬ ಸಾಕ್ಷ್ಯನುಭವವೆಂಬ ಮೂರನೆಯ ಅನುಭವದ ರೂಪದ 
ಸಾಧನವೊಂದು ಇಲ್ಲಿ ಬೇಕಾಗಿರುತದೆ. ಪ್ರಪಂಚೋಪಶಮನಾದ ಶಿವನಾದ 
ಅದ್ವೈತನಾದ ನಾಲ್ಕನೆಯ ಆತ್ಮನನ್ನು... ಅಥವಾ ಓಂಕಾರವನ್ನು ಅನುಭವಿಸ 
ಬೇಕೆಂಬುವವನು ಈ ಮೂರನೆಯ ಅನುಭವವನ್ನು ಉಪಯೋಗಿಸಬೇಕು. 


ಯಾವನು ಹೀಗೆ ಪರಮಾರ್ಥವಾದ ಪ್ರಪಂಚೋಪಶಮವಾದ ಆತ್ಮ 
ಸ್ವರೂಪವನ್ನು ನೇರಾಗಿ ಅರಿತುಕೊಳ್ಳುವದಕ್ಕೆ ಬೇಕಾದ ಈ ಮೂರನೆಯದಾದ 
ಅನುಭವವನ್ನು ಬಳಸುವಷ್ಟು ಅಂತರ್ಮುಖನಾಗಿರುವನೋ, ಅವನೇ ಈ 
ಓಂಕಾರಾತ್ಮಜ್ಞಾನಕ್ಕೆ ಉತಮಾಧಿಕಾರಿಯು. ಈ ಅನುಭವದಿಂದ ನೋಡಿ ಅರಿತು 
ಕೊಂಡಾಗ ಆ ಅಧಿಕಾರಿಯು ತಾನು ಪ್ರಮಾತ್ಸವು- ಎಂದರೆ ಪ್ರಮಾಣಗಳಿಂದ 
ವಿಷಯಗಳನ್ನು ಅರಿಯುವವನು- ಎಂಬ ತಪ್ಪು ತಿಳಿವಳಿಕೆಯನ್ನು ಕಳಚಿಕೊಂಡು 
ನಿಜವಾದ ಆತಸ್ರರೂಪವನ್ನೇ ಪಡೆದುಕೊಂಡು ಪರಮಾತ್ಮನನ್ನು ಸಂಪೂರ್ಣವಾಗಿ 
ಹೊಕ್ಕು ಅವನಲ್ಲಿ ಒಂದಾಗಿಬಿಡುವನು. ಸುಷುಪಿಯಲ್ಲಿ ನಾವೆಲ್ಲರೂ ನಮಗೂ 
ಅರಿವಿಲ್ಲದೆಯೇ ಪ್ರತಿದಿನವೂ ಪರಮಾತ್ಮನಲ್ಲಿ ಒಂದಾಗಿ ಸೇರಿಕೊಳ್ಳುತಲೇ 
ಇರುವೆವಾದರೂ ಆ ಆತ್ಮಸಂಪತ್ರಿಯು ಆತ್ಯಂತಿಕವಾಗಿರುವದಿಲ್ಲ. ಕನ್ನಡಿಯಲ್ಲಿ 
ಕಾಣುತ್ತಿರುವ ಮುಖದ ಪ್ರತಿಬಿಂಬವು ಕನ್ನಡಿಯನ್ನು ತೆಗೆದು ಅತ್ತ ಇಟ್ಟರೆ, ಅಥವಾ 

ಮುಖವನ್ನು ಕನ್ನಡಿಗೆ ಎದುರಾಗಿಟ್ಟುಕೊಳ್ಳದೆ ಅತ್ತ ಸರಿಯಿಸಿದರೆ, ತತ್ಕಾಲಕ್ಕೆ 
ಮರೆಯಾಗಿ ಮುಖದಲ್ಲಿಯೇ ಒಂದಾಗಿಬಿಡುತದೆ ' ಎಂದರೆ ಆಗ್ಗೆ ಇದು ಮುಖ, ಇದು 
ಪ್ರತಿಬಿಂಬ- ಎಂಬ ವಿಂಗಡವಿಲ್ಲದೆಹೋಗುತದೆಯಷ್ನೆ ? ಆದರೆ ಹೀಗೆ ಪ್ರತಿಬಿಂಬವು 
ಬಿಂಬದಲ್ಲಿ ಒಂದಾಗುವದು ಆತ್ಯಂತಿಕವಲ್ಲ ; ಏಕೆಂದರೆ ಮುಖದ ಎದುರಿಗೆ 
ಕನ್ನಡಿಯನ್ನು ಇಟ್ಟರೆ ಮತ್ತೂ ಪ್ರತಿಬಿಂಬವು ಕಾಣಿಸಿಕೊಂಡೇ ತೀರುವದು, ಇದರಂತೆ 
ಸುಷುಪ್ತಿಯಲ್ಲಿ ಪ್ರತಿಯೊಬ್ಬನೂ ಪರಮಾತ್ಮನಲ್ಲಿ ಒಂದಾಗಿಬಿಟ್ಟಿರುವನಾದರೂ ಅದು 
ಜಾ ರಹಿತವಾದ ಏಕೀಭಾವವಾದ್ದರಿಂದ ಆತ್ಯಂತಿಕವಾಗಿರುವದಿಲ್ಲ. ಮತ್ತೆ ಎಚ್ಚತ್ರರೆ 
"ಕಾರ್ಯಕರಣಸಂಘಾತಕ್ಕೆ ನಾನು ಗಂಟುಬಿದ್ದಿರುವೆನು, ಪ್ರಮಾಣಗಳಿಂದ 
ವಿಷಯಗಳನ್ನು ಅರಿಯುತ್ತಿರುವ ಪ್ರಮಾತೃವು ನಾನು' ಎಂಬ ತಪ್ಪು ತಿಳಿವೇ 
ತೋರಿಕೊಳ್ಳುವದಲ್ಲದೆ, "ಇದುವರೆಗೂ ನನ್ನ ಕರಣಗಳು ತಮತಮ್ಮ ವ್ಯಾಪಾರವನ್ನು 
ಬಿಟ್ಟಿದ್ದದ್ದರಿಂದ ನನಗೆ ಏತರ ಅರಿವೂ ಆಗಲಿಲ್ಲ ಎಂಬ ತಪ್ಪು ತಿಳಿವಳಿಕೆಯ 
ಸ್ಮರಣೆಯೂ ಎದ್ದಕೊಳ್ಳುತ್ತಿರುವದು. ಆದರೆ ಯಾವನು ತತ್ತ್ವವಿಚಾರಕ್ಕೆ 
ಇಂದ್ರಿಯಾನುಭವ, ಮನಃಪ್ರತ್ಯಯ, ವೇದನೆ - ಎಂಬ ಸಾಧನಗಳಲ್ಲದೆ ಇನ್ನೂ 
ಒಳಗಿರುವ ಸಾಕ್ಷ್ಯನುಭವ ಎಂಬ ಸಾಧನವೂ ಇದೆ ಎಂಬುದನ್ನು ಲಕ್ಷಿಸಿ ಅದರಿಂದಾದ 
ಅವಸ್ಥಾತ್ರಯಾನುಭವವನ್ನು ಕುರಿತು ಮನನಮಾಡಿ ಪರಮಾರ್ಥತತ್ತ್ವದ 
ನಿಶ್ಚಯವನ್ನು ಮಾಡಿಕೊಳ್ಳಬಲ್ಲವನಾಗಿರುವನೋ ಅವನಿಗೆ ಪ್ರಮಾತೃತ್ವವು 
ಆವಿದ್ಯಕವೆಂದೂ ಪ್ರಪಂಚೋಪಶಮವಾದ, ಶಾಂತವಾದ, ಶಿವವಾದ, 
ಅದ್ವೈತಾತಸ್ತರೂಪವೇ ತನ್ನ ಪರಮಾರ್ಥರೂಪವೆಂದೂ ಮನದಟ್ಟಾಗಿಬಿಡುವದು. 
ಇನ್ನು ಮೇಲೆ ಅವನಿಗೆ ಮತ್ತೆ ಪ್ರಮಾತ್ಸಭಾವದ ತಪ್ಪು ತಿಳಿವಳಿಕೆಯಲ್ಲಿ 
ಸತ್ಯತ್ವಬುದ್ದಿಯು ಎಂದಿಗೂ ಬರುವ ಸಂಭವವಿರುವದಿಲ್ಲ. ರಜ್ಜುಪರ್ಪವನ್ನೇ 
ನಿಜವಾದ ಹಾವೆಂದು ಭ್ರಮಿಸಿದವನಿಗೆ ಇದು ಹಗ್ಗವು ಎಂಬ ನಿಶ್ಚಯವಾದ ಬಳಿಕ 
ಮತ್ತೆ ಅದು ಹಾವೆಂಬ ಭ್ರಾಂತಿಯು ಹೇಗೆ ಎಂದಿಗೂ ಆಗುವ ಸಂಭವವಿಲ್ಲವೋ 
ಹಾಗೆಯೇ ಈ ಅನುಭವಪೂರ್ವಕವಾದ ನಿಶ್ಚಯವೂ ಆಗಿರುತದೆ. ಈ 
ಅಭಿಪ್ರಾಯವನ್ನು ಮಂತ್ರದಲ್ಲಿ 'ಸಂವಿಶತ್ಯಾತ್ಮ ನಾನ 5ತ್ಮಾನಮ್‌' (ಆತಸ್ಪರೂಪದಿಂದ 
ಪರಮಾತ್ಮನನ್ನು ಆತ್ಯಂತಿಕವಾಗಿ ಒಳಹೊಕ್ಕು ಒಂದಾಗುತಾನೆ) ಎಂಬ ವಾಕ್ಯದಿಂದ 
ತಿಳಿಸಿರುತದೆ. 


ಮೇಲೆ ಹೇಳಿರುವ ಉತ್ತಮರೂಪವಾದ ಅದ್ವೈತಜ್ಞಾನಕ್ಕೆ ಎಲ್ಲರೂ ಅಧಿ 
ಕಾರಿಗಳಾಗಿರುವದಿಲ್ಲ. ಆ ಜ್ಞಾನಕ್ಕೆ ಬೇಕಾದ ವೇದಾಂತಮನನವನ್ನು ಮಾಡುವದಕ್ಕೆ 

ಒಂದು ಹೆಚ್ಚಿನ ಮಟ್ಟದ ಸಂಸ್ಕಾರವು ಅಂತಃರಣಕ್ಕೆ ಬೇಕಾಗಿರುವದು. ಆ ಸಂಸ್ಕಾರವು 
ಶಮಾದಮಾದಿಗಳಿಂದಲೂ ಆಚಾರ್ಯರ ಮತ್ತು ಶಾಸ್ತ್ರದ ಉಪದೇಶದಿಂದಲೂ 
ಆಗಬೇಕಾಗಿರುತ್ತದೆ. ಅಧ್ಯಾತಸಾಧನೆಗಳ ಅನುಷ್ಠಾನ, ಶಾಸ್ಟ್ರೋಪದೇಶದ ಗ್ರಹಣ 
ಮತ್ತು ವಿಶಿಷ್ಟುನುಭವವನ್ನು ಕೊಡುವಂತೆ ಅಸಾಧಾರಣರೀತಿಯಿಂದ ಬೋಧಿಸಬಲ್ಲ 
ಆಚಾರ್ಯನ ಉಪದೇಶಸ್ವೀಕಾರ - ಈ ಮೂರೂ ಇರುವ ಸೂಕ್ಷ ಬುದ್ಧಿಯ 
ಅಂತರ್ಮುಖರಾದ ಅಧಿಕಾರಿಗಳಿಗೆ ಮಾತ್ರವೇ ಈ ಜ್ಞಾನವು ದಕ್ಕುತದೆ. ಬರಿಯ 
ಬುದ್ದಿಚಾತುರ್ಯದಿಂದಾಗಲಿ ಗ್ರಂಥಗಳ ಪಜ್‌ ಗಳನ್ನು ಒಪ್ಪಿಸುವದರಿಂದಾಗಲಿ 
ಅದ್ವೈತಜ್ಞಾನವು ಎಂದಿಗೂ ಬರುವದಿಲ್ಲ. ಈಗಿನ ಕಾಲಕ್ಕೆ ಅನೇಕ ವೇದಾಂತ 
ಪ್ರಕರಣಗಳೂ ನಿಬಂಧಗಳೂ ಪ್ರಕಾಶವಾಗಿರುತವೆ. ಅವುಗಳಲ್ಲಿ ತರ್ಕಪ್ರಧಾನವಾದ 
ಅನೇಕ ವಿಚಾರಗಳು ಹೇರಳವಾಗಿರುತವೆಯಾದರೂ ಅದ್ವೈತವನ್ನು ಹೇಗೆ 
ಅನುಭವಕ್ಕೆ ಅಳವಡಿಸಿಕೊಳ್ಳಬೇಕು, ಅದಕ್ಕೆ ಯಾವ ಸಾಧನದ ಸಲಕರಣೆ ಬೇಕು?- 
ಎಂಬ ಬಹುಮುಖ್ಯವಿಷಯವನ್ನು ಕುರಿತು ಪ್ರಸಾಫಿಸಿರುವದೇ ಇಲ್ಲ. ಇದರಿಂದ 
ವಾದದಲ್ಲಿ ಪ್ರತಿವಾದಿಗಳನ್ನು ಸೋಲಿಸುವ ವಾಕ್ಚಾಶುರ್ಯವನ್ನೂ ಭಾಷಣಾದಿಗಳಲ್ಲಿ 
ದೃಷ್ಟಾಂತ ಉಪಾಖ್ಯಾನ - ಮುಂತಾದವುಗಳಿಂದ ಶ್ರೋತೃಗಳನ್ನು ಬೆರಗುಮಾಡುವ 
ಕೌಶಲ್ಯವನ್ನೂ ವೇದಾಂತಜ್ಞಾನವೆಂದು ಭ್ರಮಿಸುವ ಸಂಭವವು ಹೆಚ್ಚಾಗುತ್ತಾ 
ಬಂದಿರುತದೆ. 


ಇದಂತಿರಲಿ. ನಿಜವಾಗಿ ಉಪನಿಷತಿನಲ್ಲಿ ವರ್ಣಿಸಿರುವ ಸಾಕ್ಷ್ಯನುಭವಪ್ರಧಾನ 
ವಾದ ಅವಸ್ಥಾತ್ರಯಪರೀಕ್ಷೆಗೆ ತಕ್ಕ ಮಟ್ಟದ ಅಧಿಕಾರವನ್ನು ಇನ್ನೂ ಪಡೆದುಕೊಳ್ಳದೆ 
ಇರುವ ಮಧ್ಯಮಾಧಿಕಾರಿಗಳು ಹಲವರು ಉಂಟು. ಅಂಥವರು ಆತ್ಮವಂಚನೆಯನ್ನು 
ಮಾಡಿಕೊಳ್ಳದೆ ಉಪಾಸನೆಯ ಮೂಲಕವಾದರೂ ಓಂಕಾರದ ಅರ್ಥವನ್ನು ಮನಸಿಗೆ 
ತಂದುಕೊಳ್ಳುವದಕ್ಕೆ ಪ್ರಯತ್ನಿಸಬೇಕು. ಮಧ್ಯಮಾಧಿಕಾರಿಗಳೆಂದರೆ ಯಾವ ಸಾಧನದ 
ಸಂಸ್ಕಾರವೂ ಇಲ್ಲದವರು ಎಂಬ ತಪ್ಪು ಅರ್ಥವನ್ನು ಮಾಡಿಕೊಳ್ಳಬಾರದು. 
ವಿಶೇಷವಾಗಿ ಪ್ರಣವೋಪಾಸನೆಗೆ ಸತ್ಯ, ಬ್ರಹ್ಮಚರ್ಯ, ಅಹಿಂಸೆ, ಅಪರಿಗ್ರಹ, ತ್ಯಾಗ, 
ಸಂನ್ಯಾಸ, ಶೌಚ ಸಂತೋಷ, ಆಮಾಯಾವಿತ್ವ- ಇವೇ ಮುಂತಾದ ಅನೇಕ 
ಯಮನಿಯಮಗಳು ಬೇಕಾಗುತವೆ- ಎಂದು ಪ್ರಶ್ನೋಪನಿಷತಿನ ಐದನೆಯ ಪ್ರಶ್ನೆಯ 
ಭಾಷ್ಯದಲ್ಲಿ ಆಚಾರ್ಯರು ಬರೆದಿರುತ್ತಾರೆ. ಇದನ್ನು ಜಿಜ್ಞಾಸುಗಳು ಲಕ್ಷದಲ್ಲಿ 
ಡಬೇಕು. ಈ ಪ್ರಣವೋಪಾಸನೆಯು ದೃಷ್ಟಭಷಲಕವಾದ "ಧ್ಯಾನಯೋಗ ' ಅಥವಾ 
"ಮನೋನಿಗ್ರಹ ' ಎಂಬ ಹೆಸರುಗಳಿಂದ ಪ್ರಸಿದ್ಧವಾಗಿರುವ ನಿದಿಧ್ಯಾಸನವೆಂದೂ 

ಅದೃಷಘೆಲವನ್ನು ಕೊಡುವ ಭಾವನಾರೂಪವಾದ ಉಪಾಸನೆಯೆಂದೂ ಎರಡು 
ಬಗೆಯಾಗಿರುತದೆ. ಈ ಎರಡು ಬಗೆಯಾದ ಉಪಾಸನೆಗಳಿಗೂ ಬಾಹ್ಯವಿಷಯದಲ್ಲಿ 
ವಿರಕ್ಷರಾಗಿ  ಆಧ್ಯಾತಿಕ ಜ್ಞಾನಸಾಧನಗಳಲ್ಲಿ ನಿರತರಾದ . ಪರಮಹಂಸ 
ಸಂನ್ಯಾಸಿಗಳೇ ಮುಖ್ಯಾಧಿಕಾರಿಗಳಾಗಿರುತ್ತಾರೆ. ಹೀಗೆಂದದ್ದರಿಂದ ಮಿಕ್ಕವರು ಯಾರೂ 
ಅಧಿಕಾರಿಗಳಲ್ಲವೆಂ ದೂ ಅವರು ಯಾರೂ ವೇದಾಂತ ವಿಚಾರವನ್ನು 
ಮಾಡಲೇಬಾರದೆಂದೂ ತಿಳಿಯಬಾರದು. ಸ್ವಧರ್ಮನಿರತರಾಗಿರುವ ಗೃಹಸ್ಥರೂ 
ವೇದಾಂತಜ್ಞಾನಕ್ಕೆ ಅರ್ಹರೇ ಆಗಿರುತ್ತಾರೆ. ಅಂಥವರಿಗೂ ಅನೇಕ ಜನ್ಮಗಳ ಸುಕೃತದ 
ವಶದಿಂದ ಸ್ವಕರ್ಮದಲ್ಲಿ ನಿರತರಾಗಿರುವಾಗಲೇ ಈ ಜ್ಞಾನದ ಅನುಭವು 
ಆಗುವದಕ್ಕೆ ಅಡ್ಡಿಯಿರುವದಿಲ್ಲ. ಹೀಗೆಂದು ಗೀತಾಭಾಷ್ಯಾದಿಗಳಲ್ಲಿ ಬರೆದಿರುತ್ತದೆ. 
ಹೇಗೇ ಇದರಲಿ, ವೇದಾಂತವಿಚಾರಕ್ಕೆ ತಕ್ಕ ಯೋಗ್ಯತೆ ಬರುವದಕ್ಕೆ ನಿವೃತಿಧರ್ಮದ 
ಸೇವೆಯು- ತತ್ತ್ವವಿಚಾರ, ಶಮದಮಾದಿಗಳ ಅನುಷ್ಠಾನ, ವೈರಾಗ್ಯ, ಮುಂತಾದದ್ದು 
ಅತ್ಯಂತವಾಗಿ ಅವಶ್ಯವಾಗಿರುತವೆ. ಬಹಿರ್ಮುಖರಾಗಿರುವವರಿಗೆ, ಅತ್ಯಂತಸೂಕ್ಷ್ಮ 
ವಾಗಿ ಎಲ್ಲಕ್ಕೂ ಒಳಗಿನ ಆತ್ಮನಾಗಿರುವ ಪರಮಾರ್ಥದ ಅರಿವು ದಕ್ಕಲಾರದೆಂಬುದು 
ನ್ಯಾಯವೇ ಆಗಿರುತದೆ. 


ಈವರೆಗೆ ಹನ್ನೆರಡು ಉಪದೇಶಗಳಲ್ಲಿ ವಿವರಿಸಿರುವ 
ಮಾಂಡೂಕ್ಕೋಪನಿಷಪತಿನ ಅಭಿಪ್ರಾಯವು ಮನದಟ್ಟಾಗುವದಕ್ಕೆ ತೀವ್ರವಾದ 
ಮುಮುಕ್ಷುತ್ತವೂ ವೈರಾಗ್ಯವೂ ಅಂತರ್ಮುಖತೆಯೂ ಅತ್ಯಂತವಾಗಿ 
ಅವಶ್ಯವಾಗಿರುತ್ತದೆ ಎಂಬುದನ್ನು ಮತೊಮ್ಮೆ ಒತಿಹೇಳಬೇಕಾಗಿರುತದೆ. ವಿಷಯ 
ಭೋಗಗಳಲ್ಲಿ ಮಿತಿಮೀರಿದ ಆಸಕಿಯಿರುವವರಿಗೆ ಎಂದಿಗೂ ನಿಜವಾದ 
ವೇದಾಂತಜಾ ನವು ದೊರಕಲಾರದು. ಇನ್ನು ಅವರಿಗೆ ಮೋಕ್ಷದಲ್ಲಿ ಇಚ್ಛೆಯು ಹೇಗೆ 
ಇದ್ದೀತು? ಮೋಕ್ಷವೆಂದರೆ ಯಾವ ವಿಷಯ ಸಂಬಂಧವೂ ಇಲ್ಲದ ಅವಸ್ಥೆ ಎಂಬ 
ಮಾತನ್ನು ಕೇಳಿದರೆ ಪ್ರಾಕೃತರಿಗೆ ಅಂಜಿಕೆಯುಂಟಾಗುವದು ; ಅದರಲ್ಲಿ ಅವರಿಗೆ 
ಜುಗುಪ್ಪೆಯೂ ಹುಟ್ಟುವದು. ಛೇ ! ಮೋಕ್ಷದಂಥ ಮಿಟಿಮಿಟಿ- ಸ್ವರ್ಗದ ಗೋಜು 
ನಮಗೇತಕ್ಕೆ 9- ಎನ್ನುವರು, ಆ ಮೂಢರು. ಅವರಿಗೆ ಅಂತಹರಣವೃತಿಗಳ 
ಸ್ವರೂಪಭೇದವನ್ನೂ ವ್ಯಾಪಾರವನ್ನೂ ಫಲವನ್ನೂ ತಿಳಿದುಕೊಳ್ಳುವ ಕುತೂಹಲವೇ 
ಇರುವದಿಲ್ಲ. ಈ ಅಂತರ್ಮುಖತೆಯಿಲ್ಲದವರಿಗೆ ವೇದಾಂತವಿಚಾರದ ಸವಿಯು 
ಹೇಗೆ ಹತ್ತೀತು ? ತಾವು ಈಗ ಬದ್ದರಾಗಿರುವೆವೆಂಬ ಅರಿವೇ ಇಲ್ಲದ ಅವಿವೇಕಿಗಳಿಗೆ 
ಮೋಕ್ಷವು ತಮಗೆ ಅವಶ್ಯವಾಗಿ ಬೇಕೆಂಬ ಹಂಬಲಿಕೆತಾನೆ ಹೇಗೇ ಉಂಟಾಗಬೇಕು 9 


100 ಮಾಂಡೂಕ್ಕೋಪನ್ಯಾಸಮಂಜರಿ 


ಯಾರಿಗೆ ಈ ಅಧಿಕಾರಿಗುಣಗಳ ಸಂಪತ್ತು ಇರುವದೋ ಅವರಿಗೇ ನಿಜವಾಗಿ 
ಉಪನಿಷತುಗಳಲ್ಲಿ ಹೇಳಿರುವ ತತ್ತೋಪದೇಶವು ಸರಿಯಾಗಿ ತಿಳಿಯುವದು. 
ಇದರಲ್ಲಿ ಎಳ್ಳಷ್ಟೂ ಸಂಶಯವಿಲ್ಲ. 

ಈ ಮಾತನ್ನು ಕೇಳಿ ವಾಚಕರು ನಿರಾಶರಾಗಬೇಕಾದದ್ದಿಲ್ಲ . ತಾವು ಇರುವ 
ಮಟ್ಟದಲ್ಲಿಯೇ ತಮೃತಮ್ಮ ಅಧಿಕಾರಕ್ಕೆ ತಕ್ಕ ಚಿತಶುದ್ದಿಯ ಉಪಾಯಗಳನ್ನು 
ಅನುಷ್ಠುನಮಾಡಬೇಕು. ಶಾಸ್ತ್ರವಂದಲೂ ಅನುಭವಿಗಳಾದ ಗುರುಗಳಿಂದಲೂ 
ಸಾಧನಗಳನ್ನು ಅರಿತುಕೊಳ್ಳಬೇಕು. ಪರಮೇಶ್ವರನಲ್ಲಿಯೂ ಗುರುವಿನಲ್ಲಿಯೂ 
ಅಚಲವಾದ ಭಕಿಯಿಂದ ತತ್ತ್ವವಿಚಾರಕ್ಕೆ ಸೊಂಟವನ್ನು ಕಟ್ಟಿ ನಿಲ್ಲಬೇಕು. ಇಂಥ 
ದೃಢಸಂಕಲ್ಪದ ಜಿಜ್ಞಾಸುಗಳಿಗೆ ಅತ್ಯವಶ್ಯವಾಗಿ ಜ್ಞಾನವು ದೊರಕುತದೆ. ಈ ಜ್ಞಾನದ 
ಸ್ವಭಾವವನ್ನೂ ಅದಕ್ಕಾಗಿ ಮಾಡಬೇಕಾದ ವಿಚಾರದ ಸರಣಿಯನ್ನೂ ಈವರೆಗಿನ 
ಉಪದೇಶಗಳು ಒಂದಿಷ್ಟುದರೂ ವಾಚಕರಿಗೆ ಮನವರಿಕೆಮಾಡಿಕೊಟ್ಟಿದ್ದರೆ ನಾನು 
ಧನ್ಯನು... ಮುಮುಕ್ಷುಗಳಾದ ವಾಚಕರಿಗೆಲ್ಲ ಚಿತದಲ್ಲಿರುವ ಕಲಿಕಲ್ಲಷದ 
ದೋಷಗಳೆಲ್ಲವೂ ಪರಿಹಾರವಾಗಿ ತತ್ತ್ವವಿಚಾರಕ್ಕೆ ತಕ್ಕ ಯೋಗ್ಯತೆಯು ಬಂದು 
ಶೀಘ್ರವಾಗಿ ತತ್ವಜ್ಞಾನವು ದೊರಕಲೆಂದು ಭಗವಂತನಾದ ನಾರಾಯಣನಲ್ಲಿ 
ಮೊರೆಯಿಡುತೇನೆ. 


ಓಂ ತತ್ಸತ್‌ 


ಚೆ ತ್ರೈತಿರಿಯೋಪನ್ಶ್ಯಾಸಮಂಜರಿ ಕ ಅಧ್ಯಾತ್ಮಪ್ರಕಾಶ ಮಾಸಪತ್ರಿಕೆಯಲ್ಲಿ 1999ನೇ ಸೆಪೆಂಬರ್‌ 
೦ದ 2000ನೇ ಮೇ ಪೂರ, ಸಂಪಾದಕರು ವಾಸಿಯಾಗಿ ವು ಶನ ಮುಖ್ಯೋಪ ಪದೇಶಗಳನ್ನು 


೦ಗ್ಗಹಿಸಿ ಬರದಿದ್ದ ಲೇಖನಗಳನ್ನು € ಒಟ್ಟುಗೂಡಿ ಸಿ ಗೈಂಥವಾಗಿ ವ 'ಏವರ್ತಿ » ಮಂಜರಿಗಳ ಮಾಲೆಯ ಲ್ಲ ಈ ಸ 
ಪ್ರಕಟಿಸಲಾಗಿದೆ. ಪುಟ । ರಿಂದ 28ರವರೆಗೆ ಶ್ರೀಶ್ರೀಗಳವರೇ ಬರೆದಿಟ್ಟದ ಕೈಬರಹದ ಕರಡುಪ್ರತಿಯನ್ನು 
ಯಥಾವತಾಗಿ ಅಳವಡಿಸಿ ಅಲ್ಲಿಂದ ಮುಂದಕ್ಕೆ ಲೇಖಕರೇ ವಿವರಣೆಂ ಸುಸು ಬಃ ಬರವಿರುತಾರೆ. 
(ಪ್ರಥಮ ಮುದ್ರಣ : 2000 ಪು. ಡೆಮ್ಮಿ 4 + 80) 
ಕ ಐತರೇಯೋಪನ್ಯಾಸಮಂಜರಿ : ಅಧ್ಯಾತ್ಮಪ್ರಕಾಶ ಮಾಸಪತ್ರಿಕೆಯಲ್ಲಿ 2000ನೇ ಜೂನ್‌ನಿಂದ 
ಆಗಸ್‌ರ ಪೂರ ಸಂಪಾದಕರು ಧಾರಾವಾಹಿಯಾಗಿ ಬರೆದಿದ್ದ ಲೇಖನಗಳನ್ನು ಒಟ್ಟುಗೂಡಿಸಿ ಗ್ರಂಥವಾಗಿ 
ಪರಿವರ್ತಿಸಿ ಮಂಜರಗಳ ಮಾಲೆಯಲ್ಲಿ ಕೊನೆಯದಾಗಿ ಈಗ ಪ್ರಕಟಿಸಲಾಗಿದೆ. ಏಷಯಗಳೆಲ್ಲವೂ 
ಶ್ರೀಶಾಂಕರಭಾಷ್ಯನುಗುಣವಾಗಿವೆ. ಜಿಜ್ಞಾ ಸಗಳ ಅನುಕೂಲಕ್ಕಾಗಿ ಮೇತಿ ಗಳನ್ನೆಲ್ಲ ಒಟ್ಟುಗೂಡಿಸಿ ಗ್ರಂಥದ 
ಪ್ರುರಂಭದಲ್ಲೆಮುದ್ರಿಸಲಾಗಿದೆ. ಜಿಜ್ಞಾಸುಗಳು ಅಮಸ ES ಇಡೆ ಗೃಂಥವಿದು. 
(ಪ್ರಥಮ ಮುದ್ರಣ : 2000 ಪು. ಡೆಮ್ಮಿ 6 +೬ 30) 
೯. ಛಾಂದೋಗ್ಯೋಪನ್ಯಾಸಮಂಜರಿ : 1981ನೇ ಸೆಪ್ಟೆಂಬರ್‌ನಿಂದ 1987ನೇ ಆಗಸ್ಟ್‌ ಪೂರಾ 
ಅಧ್ಯಾತಪ್ರಕಾಶ ಮಾಸವತ್ತಿ 5ಕೆಯಲ್ಲಿ ಸಂಪಾದಕರು ಈ ಉಪನಿಷತಿನ್ನ ಮುಖ್ಯೋಪದೇಶ ಗಳನ್ನು ಸಂಗ್ರಹಿಸಿ 
ಬರದಿದ್ದ. ಲೇಖನಗಳನ್ನು. ಒಂದುಗೂಡಿಸಿ ಗ್ರಂಥರೂಪವಾಗಿ ಮಾರ್ವಡಿಸಿ ಮಂಜರಿಗಳ ಮಾಲೆಯಲ್ಲಿ 
ಪ್ರಕಟಿಸಲಾಗಿದೆ. ವಿಷಯಗಳೆಲ್ಲವೂ ಶ್ರೀಶಾಂಕರಭಾಷ್ಯಾನುಗುಣವಾಗಿವೆ. ಪ್ರತಿಖುದನ ಸರಣಿಯು 
ಸರಳವಾಗಿದ್ದು ವೇದಾಂಶಸಿದ್ದಾಂತದಲ್ಲಿನ ಉಪಾಸನೆ ಹಾಗೂ ತತ್ನ್ವಜ್ಞಾ ನಗಳ ತಿರುಳನ್ನು ಒಳಗೊಂಡಿದೆ. 
ಜಿಜ್ಗಾ 'ಸುಗಳು: ಈ ಗ್ರಂಥವನ್ನು ಪಠನಮಾಡುವದರಿಂದ ಛಾಂದೋಗ್ಯ ೇಪನಿಷತಿನ ಸಾರವನ್ನು ಅನುಸಂಧಾನ 
ಮಾಡಿ ಕೃತಾರ್ಥರಾಗಬಹುದಾಗಿದೆ. (ಪ್ರಥಮ ಮುದ್ರಣ : 1999 ಪುಟಗಳು ಡೆಮ್ಮಿ 8 * 330) 
೧೦. ಬೃಹದಾರಣ್ಯಕೋಷನ್ಯಾಸಮಂಜರಿ : : 1975ನೇ ಸೆಪ್ಟೆಂಬರ್‌ನಿಂದ 1981ನೇ ಆಗಸ್ಟ್‌ ಪೂರ 
ಅಧ್ಯಾತ್ಮಪ್ರಕಾಶ ಮಾಸಪತ್ರಿಕೆಯಲ್ಲಿ ಸಂಪಾದಕರು ಈ ಉಪನಿ ಪತಿ ಮುಖ್ಯೋಪದೇಶಗಳನ್ನು ಸಂಗ್ರಹಿಸಿ 
ಬರೆದಿದ್ದೆ ಲೇಖನಗಳನ್ನು ಒಟ್ಟುಗೂಡಿಸಿ ಗ್ರಂಥರೂಪವಾಗಿ ಪರಿವರ್ತಿಸಿ ಮಂಜರಿಗಳ ಮಾಲೆಯಲ್ಲಿ ಈಗ 
ಪ್ರಕಟಿಸಲಾಗಿದೆ. ಉಪ ಬಪತುಗಳಲ್ಲೆಲ್ಲ ದೊಡ್ಡದಾದ ಬೃಹದಾರಣ್ಯಕದ ಶಾಂಕರಭಾಷ್ಯವೂ ವಿಸಾರವಾಗಿಯೇ 
ಇದೆ. ಅದರ ಸಾರಸಂಗ್ರಹವೇ ಈ ಗ್ರಂಥವಾಗಿದೆ. ಜಿಜ್ಞಾಸುಗಳು ಅತ್ಯವಶ್ಯವಾಗಿ ಅಧ್ಯಯನ ಮಾಡಿ 
ಅನುಸಂಧಾನಮಾಡಬೇಕಾದ ಗ್ರಂಥವಿದು. (ಪ್ರಥಮ ಮುದ್ರಣ : 1999 ಪು. ಡೆಮ್ಮಿ 8 ೬ 332) 
೧೧. ಶ್ವೇತಾಶ್ವತರೋಪನ್ಯಾಸಮಂಜರಿ : 1981ನೇ ಸೆಪ್ಟೆಂಬರ್‌ನಿಂದ 1987ನೇ ಮಾರ್ಚ್‌ಪೂರ 
ಅಧ್ಯಾತ್ಮಪ್ರಕಾಶ ಮಾಸಪತ್ರಿಕೆಯಲ್ಲಿ ಸಂಪಾದಕರು ಈ ಉಪನಿಷತಿನ ಮುಖ್ಯೊ €ಪೆದೇಶಗಳನ್ನು 
ಸಂಗ್ರಹಿಸಿ ಬರೆದಿದ್ದ ಲೇಖನಗಳನ್ನು ಒಟ್ಟುಗೂಡಿಸಿ ಗಂಥರೂಪವಾಗಿ ಪರಿವರ್ತಿಸಿ ಹುಂಬನಿಗಳೆ 
ಮಾಲೆಯಲ್ಲಿ ಈಗ ಪ್ರಕಟಿಸಲಾಗಿದೆ. ಶ್ರೀಶಂಕರಾಚಾರ್ಯರು ದಶೋಪನಿಷತುಗಳಿಗೆ ಭಾಷ್ಯಗಳನ್ನು 
ರಚಿಸಿದಂತೆ ಶ್ವೇತಾಶ್ವತರೋಪನಿಪತಿಗೆ ಭಾಷ್ಯರಚಿಸದಿದ್ದರೂ ಈ ಉಪನಿಷತಿನ ಅನೇಕ ಮಂತ್ರಗಳನ್ನು 
ತಮ್ಮ ಗ್ರಂಥದಲ್ಲಿ ವ್ರಮಾಣವಚನಗಳಾಗಿ ಉದಾಹರಿಸಿರುತಾರೆ. ಜಿಜ್ಞಾನುಗಳ ಅನುಕೂಲಕ್ಕಾಗಿ 
ಮಂತ್ರಗಳನ್ನಲ್ಲ ಒಟ್ಟುಗೂಡಿಸಿ ಕೊನೆಯಲ್ಲಿ ಮುದ್ರಿಸಲಾಗಿದೆ. ಜಿಜ್ಞಾಸುಗಳು ಅತ್ಯವಶ್ಯಕವಾಗಿ 
ಅಧ್ಯಯನಮಾಡಿ ಅನುಸಂಧಾನಮಾಡಬೇಕಾದ ಗ್ರಂಥವಿದು. 
(ಪ್ರಥಮ ಮುದ್ದಣ : 1999 ಪು. ಡೆಮ್ಮಿ 8 + 346) 


ಸಂಸ್ಥಾಪಕರ ಸ್ಮರಣೆ 


ವೇದಧರ್ಮದ ಪುನರುತ್ಥಾನ ಮತ್ತು ವೇದಾಂತಕ್ಕೊಂದು 
ನವಚೇಶನ ತುಂಬಿದ WN ರ್ಯ ನನೆ 
ಸ್ಮರಣೀಯರಾದ ಶ್ರೀ ಶಂಕರಭಗವಶ್ಚಾದರದು. ॥ ಬ್ರಹ್ಮೀಭೂತ 
ಶ್ರೀ ಶಿ ಸಚ್ಚಿದಾನಂದೇಂದ್ರ, ಸರಸ್ವತೀ ಸ್ವಾಮಿಗಳವರು 
(ಪೂರ್ವಾಶ್ರಮದ ಶ್ರೀಯಲ್ಲಂಬಳಸೆ ಸುಬ್ರಹ್ಮಣ್ಯಶರ್ಮರು - 
ವೈ. ಸ'ಂಬ್ಬರಾಯರ',' ಜನನಿ 5-1-1880), 

ಶ್ರೀ ಶಂಕರವೇದಾಂತ ಸರಣಿಯಿಂದ ಆಕರ್ಷಿತರಾಗಿ, 
ಆಳವಾದ ಅಧ್ಯಯನ, ಚಿಂತನ ಮಂಥನಗಳಿಂದ, ತಮ್ಮ ಏಶಿಷ್ಠಸಂಶೋಧನಾ ಪ್ರವೃತ್ತಿಯನ್ನು 
ಬಳಸಿ, ಶಂಕರರ ಅಮೋಘವಾದ ಪ್ರಸ್ಥಾನತ್ರಯ ಭಾಷ್ಕಗಳಿಗೆ. ಹತ್ತಿದ್ದ ಕಳೆಯನ್ನು "ಮುತ್ತಿದ 
ಧೂಳನ್ನು ತೊಡೆದು ಧಂಗೆ ನಿವ ಗದರಿದ ವೈಜ ತಿರುಳನ್ನು ಕಂಡುಕೊಂಡೆರು. ರ 
ವೇದಾಂತಕ್ಕೆ 20ನೇ ಶತಮಾನದ ಅಧಿಕೃತ. ವಕ್ತಾರರಾದರು, ಪ್ರತಿಪಾದಕರಾದರು, 
ಸಿಭಿನವಶಿಂಕತ ಹಡದು. 


"ಬೆಳಿಗ್ಗೆ ಎದ್ದಾಗಿನಿಂದ ಮಲಗುವವರೆಗೂ ಹಾಗೂ ಹುಟ್ಟಿನಿಂದ ಬದುಕಿರುವವರೆಗೂ ವೇದಾಂತ 
ಚಿಂತನೆಯಿಂದಲೇ ಕಾಲವನ್ನು ಕಳೆಯಬೇಕು' ಎಂಬ. ಅಭಿಯುಕರ ವಚನಕ್ಕೆ ಪ್ರತ್ಯಕ್ಷ 
ಉದಾಹರಣೆಯಾಗಿದ್ದ ಶ್ರೀ ಶ್ರೀಗಳವರು ತಮ್ಮ ಬಾಲ್ಯದಿಂದ 96ನೆಯ 'ವಯಸಿನವರೆಗೂ 
ವೇದಾಂತ ಗ್ರಂಥ ಪಠನ, ಚಿಂತನ, ಪ್ರವಚನ, ಲೇಖನಗಳಲ್ಲಿ ತತ್ತರರಾಗಿದ್ದು ಪುರುಷ ಸರಸ್ವತಿ 
ಎಂಬ ಅನ್ವರ್ಥನಾಮವನ್ನು ಹೊಂದಿದ್ದರು. ಅವರ ಕನ್ನಡ, ಇಂಗ್ಲಿಷ್‌, ಸಂಸ್ಕೃತ ಭಾಷೆಗಳ 
ಇನ್ನೂರಕ್ಕೂ ಮೀರಿದ ಕೃತಿಗಳು ವೇದಾಂತ ಪ್ರಪಂಚದಲ್ಲಿ ಅವರನ್ನು ಅಮರರನ್ನಾ! ಗಿಸಿವೆ. ಸಂಸ್ಕೃತ 
ಬಾರದ ಅಧ್ಯಾತ್ಮವಿಚಾರದ ಜಿಜ್ಞಾಸುಗಳಿಗೆ ಒಂದು ವರಪ್ರದಾನವಾಗಿದೆ. 





ಶಾಲಾ ಉಪಾಧ್ಯಾಯರಾಗಿ ಸೇವೆ ಸಲ್ಲಿಸುವಾಗಲೇ ಅಧ್ಯಾತ್ಮ ಒಲವಿನಿಂದ ಸಂಸ್ಕೃತ ಕಲಿತು 
ಸಾಧಕರಾದರು. ಆ ಸಮಯದಲ್ಲಿ ಶ್ರೀ ಹೊಸಕೆರೆ ಚಿದಂಬರಯ್ಯನವರೆ, ಶ್ರೀ ಮಹಾಭಾಗವತರ 
ಸಂಪರ್ಕ, ಅಧ್ಯಾತ್ಮ ಬಾಂಧಷ್ಠ, ಆತ್ಮೀಯತೆ, ಅನಂತರ ಶ್ರೀ ಯಾ ಮಹಾರಾಜರಲ್ಲಿ 

ಶ್ರೀರಾಮಿತಾರೆಕ. ಮಂತ್ಕೊ Wie ಶೃಂಗೇರಿ ಜಗದ್ಗುರುಗಳು ಶ್ರಿ ಸಚ್ಚಿದಾನಂದ. 
ಶಿವಾಭಿನವನ್ನಸಿಂಹ ಭಾರತೀಮಹಾಸ್ವಾ ಮಿಗಳವರಿಂದ ಭಾಷ್ಟಶಾಂತಿಪಾಠಗಳು ಅವರ 
ಶ್ರದ್ದಾಕಾರ್ಯತತ್ತರತೆಗೆ ಮೆರುಗನ್ನು ನೀಡಿದವು. 
1937 ರಲ್ಲಿ ಹೊಳೆನರಸೀಪುರದಲ್ಲಿ ನೆಲೆಸಿದ ಮೇಲಿ ತಮ್ಮನ್ನುಪೂರ್ಣವಾಗಿ ಶಾಂಕರ ವೇದಾಂತಕ್ಕೆ 
ಅರ್ಪಿಸಿಕೊಂಡರು. 1948 ರಲ್ಲಿ ಸಂನ್ಯಾಸಸ್ತೀಕಾರ ಮಾಡಿದರು. ' ಶುದ್ಧತತಾ ನಿ ವ್ವೇಷಣೆ, 
ನಿಖರವಾದ ಬರವಣಿಗೆ, ಆಚಾರನಿಷ್ಠೆ ಮತ್ತು ಕಠೋರನಿಯಮಪಾಲನೆಗೆ ಶ್ರೀ ಶ್ರೀ ಗಳವರು 
ಹೆಸರಾದವರು. ಅವರು ಸ್ಥಾಪಿಸಿರುವ (1920) ಅಧ್ಯಾತ್ಮಪ್ರಕಾಶ ಕಾರ್ಯಾಲಯವು ಈಗಲೂ 
ನಿಜವಾದ ಅಧಾ ತ್ವವಿದ್ದಾಪ್ರಸಾರಕೇಂದ ವಾಗಿದೆ. 
ಪೂಜ್ಯರು 1975ನೇ ಆಗಸ್ಟ್‌ 5 ರಂಡು ಬ್ರಹ್ಮೀಭೂತರಾದರು. ಇವರ ಮಹಾಸಮಾಧಿ ಪೀಠವು 
ಹೊಳೆನರಸೀಪುಠರದಲ್ಲಿದೆ. ಇಂದಿಗೂ ಚೈತನ್ಯಸ್ವರೂಪಿಗಳಾಗಿ ಕಾರ್ಯಾಲಯದ ಮೂಲ 
ಶಕ್ತಿಯಾಗಿದ್ದಾರೆ. ಬ್ರಹ್ಮನಿಷ್ಠಾಯ ವಿದ್ಧಹೇ ಸಂಯಮಾಂದ್ರಾಯ ಧೀಮಹಿ 

ತನ್ನಃ ಸಚ್ಚಿದಾನಂದಃ ಪ್ರಚೋದಯಾತ್‌ ॥ 


